

Birla Central Library

PILANI (Jaipur State)

Class No. S 294.5

Book No. I 76LT U.1

Accession No.: 16508

TRIVANDRUM SANSKRIT SERIES.

No. LXIX. ६८

THE

ÎSÂNASIVAGURUDEVAPADDHATI

BY

ÎSÂNASIVAGURUDEVAMISRA

EDITED BY

MAHÂMAHOPÂDHYÂYA

T. GANPATI SÄSTRÎ

*Curator of the Department for the publication
of Sanskrit Manuscripts, Trivandrum.*

[PART—I. SÂMANYAPÂDA.]

PUBLISHED UNDER THE AUTHORITY OF THE GOVERNMENT OF
HIS HIGHNESS THE MAHARAJAH OF TRAVANCORE.

—
TRIVANDRUM:

PRINTED BY THE SUPERINTENDENT, GOVERNMENT PRESS,
1920.

(All Rights Reserved.)

अनन्तशयनसंस्कृतप्रन्थावलिः ।

प्रन्थाङ्कः ६९.

ईशानशिवगुरुदेवपद्धतिः
 श्रीमदीशानशिवगुरुदेवमिश्रविरचिता
 संस्कृतप्रन्थप्रकाशनकार्याध्यक्षेण
 महामहोपाध्यायेन
 त. गणपतिशास्त्रिणा
 संशोधिता ।

प्रथमः सामान्यपादः ।

सा च
 अनन्तशयने
 महामहिमश्रीमूलकरामवर्मकुलशेखरमहाराजशासनेन
 राजकीयमुद्रणयन्त्रालये तदध्यक्षेण
 मुद्रित्वा प्रकाशिता ।

P R E F A C E.

Tantrapaddhati is a collection of subjects dealt with in various Tantric works. It is also called Īśānasivagurudevapaddhati as it was written by Īśānasivagurudeva-misra. It is divided into four parts namely, Sāmānyapāda, Mantra-pāda Kriyāpādā and Yogapāda; of these the first two form Pūrvārdha or the former half and the other two Uttarārdha or the latter half.

The subjects dealt with in this work are the hymns belonging to various deities; the Japa, Homa and other rites attending on them; the means of their attainments; their application for averting the evil effects of poison, malicious planets and diseases; the use of medicines; the properties of medicinal herbs; the science of magics; the construction of temples, Vimānas, consecration, worship and festivals of the deities in temples; and many other kindred matters. The treatment of these subjects is so elaborate that the work amounts to about 18,000 slokas of various metres.

From the merit of the work, it is possible to infer that the author Īśānasivagurudeva-Misra was a high-souled personage who attained all the mantric powers. The suffix misra to his name shows that he might be a native of Mithilā or of any of the adjoining countries. He is posterior to Bhoja whom he often cites as authority. I have dealt with the date of Bhojadeva in his Tattvaprakāsa, (already published as No. 68 of the Trivandrum Sanskrit Series).

I intend to publish this voluminous work in three parts, and the first part consisting of the Sāmānyapāda is now offered to the public, where subjects common to all other pādas are dealt with.

The edition is based on the following three manuscripts:—

1. (५) Belonging to the Palace Library, beginning with the 14th Patala up to the end of Mantra Pāda.

2. (ശ്ര) Lent by Mr. Kumarasvami Numburipad of Chennassumanakkal, Vazhakulom, up to the end of Mantrapāda.
3. (ണ) Lent by Mr. Govinda Pisharodi of Kailasapuram, up to the end of Mantrapāda.

All these are written on palm-leaves in Malayalam characters. Lists of works and authors quoted, and the contents of the work are prefixed.

Trivandrum,
8th August 1920. }

T. GANAPATI SÂSTRÎ.

उपोद्धातः ।

क्रोडीकृतनानातन्त्रार्थसन्दोहस्तत्रपद्मतिर्नामायं ग्रन्थः ईशानशिव-
गुरुदेवमिश्रप्रणीतत्वाद् ईशानशिवगुरुदेवपद्मतिरित्याख्यातः । अस्य सा-
मान्यपादः मन्त्रपादः क्रियापादः योगपाद इति चत्वारः पादाः । एष पूर्व
द्विकं पूर्वार्धमिति व्यवहृतम् उत्तरं द्विकमुत्तरार्धमिति ।

इह नानादेवताका मन्त्राः सतन्त्रयन्त्राः, तेषां स्वरूपं, तजपहोमा-
दिविधानं, तत्साधनप्रकारः, साधितानां तेषां विषग्रहपीडारोगनिवारणेषु उच्चा-
टनस्तम्भनवशीकरणादिषु च कर्मसु विनियोजनं, मन्त्रैः सहौषधानां प्रयोगः,
औषधसाधनप्रकारः, ओषधिगुणः, रसतन्त्रं, शकुनिरुत्तादिनिमित्तविज्ञानं, मा-
येन्द्रजालादिकौतुकं, देवालयविमानादिविधिः, देवप्रतिष्ठा, देवपूजानित्योत्स-
वादिविधानम्, अष्टाङ्गयोगलक्षणमित्येतावद् वस्तुजातं ग्रन्थान्तरानपेक्षया
सुज्ञानं यथा स्यात् तथा सरसललितपदगुर्भैरुपाष्टादशसहस्रैः शोकबन्धेर्म-
हता विस्तरेण प्रतिपाद्यते ।

अस्य ग्रन्थस्य कवयिता तत्रभवान् ईशानशिवगुरुदेवमिश्रः प्राप्त-
मन्त्रसिद्धिः कश्चिन्महात्मेति ग्रन्थगुणगौरवादनुभीयते । मिश्रव्यपदेशाच्चायं
मैथिलो मिथिलासंसूष्टदेशोद्भवो वा भवेत् । भोजराजाच्चैषोऽर्वाचीनः, यत-
स्तमसकृत् संस्मृतवान् । भोजराजस्य जीवितसमयस्तु, तदीयस्य तत्त्वप्र-
काशस्योपोद्धातेऽस्माभिर्निर्दिष्टः ।

ग्रन्थोऽयमतिविपुलत्वात् त्रिभिः सम्पुटैः प्रकाशनीय इति बुद्धा
प्रथमः सम्पुटः सामान्यपादरूपः सम्प्रति प्रकाश्यते, यस्मिन्नर्थाः सर्वपाद-
साधारणा व्युत्पाद्यन्ते ।

एतत्संशोधनाधारभूता आदर्शग्रन्थास्तु —

१. राजकीयग्रन्थशालीयः चतुर्दशपटलादिर्बन्त्रपादान्तः क. संज्ञः,

२. (वाळकुलं चेन्नमनकल्) श्रीयुतकुमारस्वामिनम्भूरि-
सम्बन्धी मन्त्रपादान्तः स्व. संज्ञः,
३. कैलासपुरश्रीगोविन्दपिषारोटिसंबन्धी मन्त्रपादान्तो ग. संज्ञः।

सर्व एते तालपत्रात्मकाः केरलीयलिपयः। स्मृतग्रन्थतत्कर्तृनामावलि-
विषयानुक्रमणी चात्र पृथग् योजिते ।

अनन्तशयनम्,
२५-७-१९२०.)

त. गणपतिशास्त्री.

विषयानुक्रमणिका ।

विषयः	पृष्ठम्	विषयः	पृष्ठम्
मङ्गलाचरणं	१	देशाधिकारः	४३
ग्रन्थारम्भः	”	कालाधिकारः	४३
स्वराधिकारः	२	इव्याधिकारः	”
हलामधिकारः	३	दिनाधिकारः	४४
सङ्केताधिकारः	६	आसनाद्याधिकारः	४५
हृदाधिकारः	८	चतुरथ्रसाधनम्	४७
हृदशक्त्याधिकारः	१०	पञ्चकोणकुण्डाधिकारः	४८
विष्णुमूर्त्याधिकारः	”	भद्राधिकारः	५१
विष्णुशक्त्याधिकारः	११	पार्वतीकान्तप्रासादाधिकारः	५४
लियोष्याधिकारः	”	लतालिङ्गोद्घवाधिकारः	५५
अष्टात्रिंशत्कलाधिकारः	१२	पञ्चब्रह्ममङ्गलगौरीतिलकाधिकारः	”
प्रणवकलाधिकारः	”	स्वस्तिकावजद्वयाधिकारः	५६
लिपिन्यासस्थानाधिकारः	१३	स्वस्तिकसर्वतोभद्राणि	”
अङ्गाधिकारः	१४	चक्राङ्गाधिकारः	५८
शुद्धलिपि:	१५	दलभेदलक्षणम्	५९
श्रीकण्ठादि	”	मायाचक्राधिकारः	६०
सरशक्तश्रीकण्ठन्यासः	१६	त्रिपुरामण्डलाधिकारः	६१
प्रपञ्चागन्यासः	”	लिङ्गोदरशाङ्कुमालाद्याधिकारः	६२
समृद्धन्यासः	१७	सुक्लमुवाधिकारः	६३
क्षेभणीन्यासः	”	अरण्यादिविधिः	६४
मालिनीन्यासः	१८	इधमावर्हिषां विधिः	”
वाग्वादिनीन्यासः	”	आहुतिप्रमाणम्	६६
केशवादिन्यासः	१९	पात्रमानम्	६७
षोडशोपचाराः	”	पात्रादिशुद्धिः	”
लिपिपूजादिविधिः	२१	आसनावाहनाधिकारः	६९
स्वरोदयाधिकारः	२३	अर्ध्यविधिः	७१
स्वरमूर्त्याधिकारः	२५	प्रद्याचमनमधुपकाधिकारः	”
प्रत्यक्षरमूर्त्याधिकारः	२७	ग्रानाधिकारः	७२
प्रत्यक्षररूपाधिकारः	३३	वस्त्रभूषणविधिः	७३
मन्त्रलिङ्गाद्याधिकारः	३६	पुष्टाधिकारः	”
पञ्चवायाधिकारः	३०	धूपदापविधिः	७५

विषयाः.	पृष्ठम्.	विषयाः.	पृष्ठम्.
नित्यनैदेयप्रकरणम्	७६	वास्तुहोमाधिकारः	१०५
नैमित्तिककाम्यविधिः	७७	रक्षोघ्रशान्तिः	१०६
नैदेयाधिकारः	७८	अङ्गुरार्पणविधिः	१०७
त्रिविधोपचाराधिकारः	७९	मन्त्रदीक्षा	१११
वास्तुणज्ञानाचमनाधिकारः	८०	द्वात्रिंशादग्निभेदाधिकारः	११८
आग्नेयलानाधिकार	८५	वैदिकाभिकल्पाधिकारः	११९
नित्यकर्मविधिः	८७	शैवाभिकल्पाधिकारः	१२४
भूतशुद्धाधिकारः	९७	वैष्णवाभिकल्पाधिकारः	१३५
आत्मशुद्धाधिकारः	९९	मन्त्राभिकल्पाधिकारः	१३६
वास्तुविन्यासपूजाधिकारः	१०१		

ईशानशिवगुरुदेवपद्मतौ समृता ग्रन्थाः ।

ग्रन्थनामः

भजितम्
इत्तरणार्थम्
गौतमीयम्
तत्त्वसागरः
परा
पौष्ट्रम्
प्रपञ्चसारः
वृहत्कालोत्तरम्
मध्याकरणम्

पृष्ठसंख्या.

५३,५४
४०
,,
४०,५३,१४२
९९
६६,७२,९९,१३०
४०,७१
५४
४०

ग्रन्थनामः

मव्यरी
शिवागमः
श्रीकाळोत्तरम्
श्रुतिः
संहिता
संहिताटीका
सार्वत्रिवातिका
स्मृतिः

पृष्ठसंख्या.

४९
१४२
३,८२,१००,१०१
८०
१३१
६५
८२
८१

ईशानशिवगुरुदेवपद्मतौ समृता ग्रन्थकतारः ।

नामः

गौतमः
पितामहः
बोधावतः

पृष्ठसंख्या.

३६-४०
८१
६६,१०७,१२४

नामः

ब्रह्मशास्त्रम्
भौजराजः

पृष्ठसंख्या.

६९,५९,१०१
४९,५२,५१

॥ श्रीः ॥

ईशानशिवगुरुदेवपद्धतिः श्रीमदीशानशिवगुरुदेवमिश्रविरचिता ।

(प्रथमः सामान्यपादः ।)

वागीश्वरं तं गिरिशं गिरं तां गौरीं गणेशं च मतङ्गजास्यम् ।
दुर्गां च दुर्गार्तिहरां विरिञ्चं लक्ष्मीं च लक्ष्मीशमपि प्रपद्ये ॥ १ ॥
गुरुनलं गौरखतो गरीयसः समाहितः सर्वसमान् महीयसः ।
महामहिन्ना मिहिरानिवोदितांस्तमोमहामोहहरान् नतोऽस्म्यहम् ॥ २ ॥

विस्तृतानि विशिष्टानि तन्त्राणि विविधान्यहम् ।
यावत्सामर्थ्यमालोच्य करिष्ये तन्त्रपद्धतिम् ॥ ३ ॥
अनन्यतन्त्रसपेक्षस्वार्थसन्दोहसङ्गतिम् ।
ऋद्धैर्विधानमन्त्रार्थैर्वेदां श्रुतिमिवापराम् ॥ ४ ॥
प्रसन्नां नातिकुटिलां नातिसंक्षेपविस्तराम् ।
चित्रां बहुगुणां विष्णोः शश्यां भोगवतीमिव ॥ ५ ॥
विविधच्छन्दसं नानावृत्तालङ्घारवर्णकाम् ।
सेव्यां कामिजनस्येष्टां ललितां प्रमदामिव ॥ ६ ॥
विषग्रहामयादीनां प्रशमोपायदर्शिनीम् ।
मन्त्रबिन्बौषधिध्यानैर्विद्यां सञ्जीविनीमिव ॥ ७ ॥
असुहृनिग्रहोच्चाटविद्रेषस्तम्भमोहनैः ।
उत्सादमारणोपायैर्दण्डनीतिमिवापराम् ॥ ८ ॥
प्रतनान्तरकारिष्टदमनादौ विचक्षणाम् ।
सत्यभासासमालिष्टां यथा मूर्तिं मुरद्रिष्पः ॥ ९ ॥

१. 'त्री' ग. पाठः. २. 'द' ल. पाठः. ३. 'दि' ग. पाठः.

मनुभिर्बहुभिर्युक्तां दैवतैश्चापि तत्समम् ।
 कृतत्रेतादिकर्पैश्च शरदं ब्रह्मणो यथा ॥ १० ॥
 निजसङ्केतमार्गजैरधिगम्यां पृथग्विधैः ।
 यन्त्रैर्दूरीकृतानर्था दुर्गभूमिमिवापराम् ॥ ११ ॥
 निर्गतद्वापरां धर्मतनयस्वर्गयोगतः ।
 कलिप्रसङ्गकटुकां कालस्येह गतिर्यथा ॥ १२ ॥
 पादैश्चतुर्भिर्नात्यर्थं भिन्नार्थप्रसवैर्युताम् ।
 चतुर्युगक्रमायतां वैधसीमिव कल्पनाम् ॥ १३ ॥
 एकामपि पृथग्लक्ष्यपूर्वार्धापरलक्षणाम् ।
 मूर्तिं विनायकस्येव गजवक्रां नराकृतिम् ॥ १४ ॥
 महेन्द्रजालविज्ञानप्रपञ्चजननीं यथा ।
 तद्विदां प्रत्ययावेद्यां मुक्तिदां शक्तिमैश्वरीम् ॥ १५ ॥
 + + + + + क + + + म + विभागतः ।
 मोक्षप्रसाधनीं तत्त्वकर्मवेद्यां त्रयीमिव ॥ १६ ॥
 सप्रयोगा हि मनवः साङ्गदैवपुरस्क्रियाः ।
 सच्छन्दोमुनिदिग्बन्धाः सध्यानाः सप्रयोजनाः ॥ १७ ॥
 सविधानाश्च लक्ष्यन्ते मन्त्रास्ते स्युश्चतुर्विधाः ।
 बीजानि बीजमन्त्राश्च मन्त्रा मालास्यमन्त्रकाः ॥ १८ ॥
 नानाक्षराणां संयोगाद् बीजं स्याद्वैकमक्षरम् ।
 बीजमन्त्रा दशार्णधो मन्त्राः स्युर्विशतेरथः ॥ १९ ॥
 विंशत्यर्णाधिका ये तु मालामन्त्रा भवन्ति ते ।
 प्रायेण बाल्ये बीजानि सिद्धिं यच्छन्ति भूयसीम् ॥ २० ॥
 बीजमन्त्रास्तु कौमारे मन्त्रा यौवनसिद्धिदाः ।
 वार्द्धकेऽपि च सिद्ध्यन्ति मालामन्त्राः सदैव हि ॥ २१ ॥
 श्रद्धाभक्तिसमभ्यासात् सर्वे सिद्ध्यन्ति सर्वदा ।
 मननत्राणधर्मित्वं वाचके दैवतस्य तु ॥ २२ ॥

यत्र तन्मन्त्रसंज्ञं स्यान्न तद् बीजेषु वा भवेत् ।

अत्र रत्नये —

‘मननात् सर्वभूतानां त्राणात् संसारसागरात् ।

मन्त्ररूपा हि तच्छक्तिर्मननत्राणधर्मिणी ॥’ इति ।

वाच्यवाचकयोरैक्यमधिगम्य गुरावपि ॥ २३ ॥

तद् दैवतसमां भक्ति विदधीतात्मसिद्धये ।

लिपिर्वै सर्वमन्त्राणां शब्दानां चैव मातृका ॥ २४ ॥

सा तु शक्तेः समुत्पन्ना शक्तिवीजात्मिका मता ।

निर्विकल्पात्मकं ब्र(ह्न) यन्त्रित्यानन्दविग्रहम् ॥ २५ ॥

शिवं तदचलं विश्वस्वभावं भासकं परम् ।

सुसूक्ष्मं चिद्रनं व्यापि सर्वगं तदणोरणु ॥ २६ ॥

महतोऽपि महच्छुद्धमिच्छाज्ञानक्रियोदयम् ।

आदिसर्गमुखे ज्ञानचिकीर्षायत्तधारणात् ॥ २७ ॥

स्वशक्तिव्यक्तिमाधते प्रदीपः स्वप्रभाभिव ।

सत्त्वं रजस्तमश्वैतच्छुक्लरक्तासितप्रभम् ॥ २८ ॥

शक्तिर्भवत्यजा ह्वेका विशोद्धवविधायिनी ।

सा शक्तिर्विन्दुतामेति बिन्दुः सोऽपि त्रिधा भवेत् ॥ २९ ॥

बिन्दुर्नादो रवश्चेति सै रवोऽव्यक्तमिष्यते ।

अव्यक्तादुदितं तत्त्वं महान्नाम त्रिभेदकम् ॥ ३० ॥

महतश्चाप्यहङ्कारस्तेषां स च निगद्यते ।

वैकारिकस्तैजसश्च भूतादिरिति चापरः ॥ ३१ ॥

तस्माच्छाक्तादहङ्काराद्वकारो घोषवानभूत् ।

अत्र श्रीकालोत्तरे —

‘नादास्थयं यत् परं बीजं सर्वभूतेष्ववस्थितम् ।

मुक्तिदं परमं दिव्यं सर्वसिद्धिप्रदायकम् ॥
सान्तं सर्वगतं शून्यं मात्राद्वादशभिः स्थितम् ।
हस्वा ब्रह्म समाख्याता दीर्घा व्याङ्गानि षण्मुखः ॥” इति ।

रत्नयेऽपि —

“स तु शब्दश्चतुर्धा वाग्वैखर्यादिविभेदतः ।
जायते विन्दुसंक्षोभादनन्तस्यार्थसिद्धये ॥” इति ।
शक्तिर्नादो महामाया व्योमेति च चतुर्विधम् ॥ ३२ ॥
विन्दोरेवास्य तु पुनश्चत्सो वृत्तयः स्मृताः ।
वैखरी मध्यम् चैव पश्यन्ती चापि सूक्ष्मया ॥ ३३ ॥
व्युत्क्रमेण भवन्त्येताः कुण्डलिन्यादितः क्रमात् ।
सूक्ष्मा कुण्डलीनीमध्ये ज्योतिर्मात्रात्यणीयसी ॥ ३४ ॥
अश्रोत्रविषया तस्मादुद्भृत्यूर्ध्वगामिनी ।
स्वयंप्रकाशा पश्यन्ती सुषुप्तामाश्रिता भवेत् ॥ ३५ ॥
सैव हृत्पङ्कजं प्राप्य मध्यमा नादरूपिणी ।
अन्तःसञ्चल्पमात्रा स्यादविभक्तोर्ध्वगामिनी ॥ ३६ ॥
सैवोरःकण्ठतालुस्था शिरोग्राणद्विजोपगा ।
जिह्वामूलोष्टनिष्ठूता कृतवर्णपरिग्रहा ॥ ३७ ॥
शब्दपञ्चजननी श्रोत्रग्राहा तु वैखरी ।
हकारः सविकारोऽथ रेषेण समयुज्यत ॥ ३८ ॥
ईकारमभजत् तस्माद् विन्दुनादविभूषितः ।
शक्तिर्नीजं हि तद्योगात् प्रपञ्चोत्पत्तिकारणम् ॥ ३९ ॥
हरत्वाच्च हरित्वाच्च पुंप्रकृत्योस्तु युक्तयोः ।
शिष्टोच्चारितयोः शाब्दं रूपं तद्वीजमीरितम् ॥ ४० ॥
हकारस्तु भवेत् प्राणो रेषो वहिरुदाहृतः ।
ईकारस्तु भवेन्माया विन्दुरीश्वर उच्यते ॥ ४१ ॥

नादः सदाशिवो ज्ञेयो नादान्तस्तु शिवः स्वयम् ।
 हकारो व्यक्तिमापन्नो हार्दिष्वोषविवक्षितः ॥ ४२ ॥
 अकारतां गतस्तस्य भेदो छक्षरसङ्गतिः ।
 ऊकारान्तान्यकारादन्यक्षराणि षडस्य तु ॥ ४३ ॥
 विकृतिः स्याद् विशेषेण रेफस्य तु क्रू ल लू ।
 ईकारभेदतस्त्वासन्नेकाराचक्षराणि षट् ॥ ४४ ॥
 इत्थं षोडशधोत्पन्नाः स्वरौख्याः शक्तिवीजतः ।
 शक्त्यज्ञत्वात् कलास्ते स्युरमृतांशुकलात्मकाः ॥ ४५ ॥
 ह्रस्वाः स्वरा विन्दुयुताः पुमांसोऽन्यरूपिणः ।
 दीर्घस्वरा विसर्गान्ताः श्लीलिङ्गाः सोमरूपिणः ॥ ४६ ॥
 क्रूक्रूलूलूचतुष्कं तु सौम्यामेयं नपुंसकम् ।
 स्वराणामुदयादं तु पुरस्तादिह लिख्यते ॥ ४७ ॥

इति स्वराधिकारः ।

हकारः शब्दगुणवानकारमस्तुजत् पुरः ।
 व्योमः स्पर्शगुणो वायुः स्पर्शरूपाः कादयोऽभवन् ॥ ४८ ॥
 पञ्चपञ्चाक्षरास्ते श्युः पञ्चवर्गास्त्वनात्मकाः ।
 यादक्षरचतुष्कं तु वायविक्षमाभ्यसां तनुः ॥ ४९ ॥
 स्पर्शो रूपं तथा गन्धो रसार्थ्यस्तद्गुणाः क्रमात् ।
 शेषास्तु व्यापकाः शाद्याः सामीवोमाः स्वरस्पृशः ॥ ५० ॥
 इत्थं पञ्चाशदुत्पन्ना वर्णाः शक्तिप्रभेदतः ।
 कादयः पञ्चविंशार्णा यादयः शादयस्तथा ॥ ५१ ॥
 स्थानप्रयत्नभेदेन जायन्ते खल्वकारतः ।
 अकारादिस्वरैर्युक्तहलां योगान्मिथोऽपि च ॥ ५२ ॥

शब्दप्रपञ्चः सर्वोऽपि विचित्रं जायते स्फुटम् ।

हलामधिकारः ।

सैव शक्तिर्द्विधा भूता तारो वाग्भवमित्यपि ॥ ५३ ॥

अकारश्चाप्युकारोऽथ मकारो विन्दुनादवान् ।

ताराख्यः प्रणवो हैष शब्दब्रह्मात्मको मतः ॥ ५४ ॥

अईमविन्दुनादाद्यां वाग्भवं वीजभीरितम् ।

विश्ववाँभूतिदं ततु वागीश्वर्यास्तनुभवेत् ॥ ५५ ॥

प्रणवस्तु शिवः साक्षाद् वाग्भवं शक्तिरैश्वरी ।

शक्तिवीजं तथा तारो वाग्भवं च ततः परम् ॥ ५६ ॥

अकारादीनि पञ्चाशदक्षराण्यनुपूर्वशः ।

तद्वेदजाश्च या वाचो देशभाजा विलक्षणाः ॥ ५७ ॥

वेदाः साङ्गाः पुराणानि शास्त्राणि विविधानि च ।

आकाशादीनि भूतानि तन्मात्राणीन्द्रियाणि च ॥ ५८ ॥

मनो बुद्धिरहङ्कारो रागः कालः कलास्तथा ।

बहुना किं प्रलापेन यः शब्दार्थात्मकोऽखिलः ॥ ५९ ॥

प्रपञ्चः शक्तिजो हैष शक्तिस्तस्मात् मातृका ।

अस्यां तु मातृकाख्यायां लिपितं लिख्यते यतः ॥ ६० ॥

अक्षरत्वं क्षराभावाद् वर्णत्वं वर्णसङ्घात् ।

अर्णत्वममृतात्मत्वादर्णोऽभ्यः कथयते यतः ॥ ६१ ॥

खानिलाग्न्यव्यरित्याख्या हयरेका वलावपि ।

उपादानानि विश्वात्ममातृकायास्तु पञ्च वै ॥ ६२ ॥

अवर्गोऽस्या मुखं साङ्गं कचवर्गौ भुजद्वयम् ।

टतवर्गौ तथा पादौ पार्श्वयुमं पफौ मतौ ॥ ६३ ॥

१. 'रथ म', २. 'ज्ञेयः श' ग. पाठः, ३. 'भा' ख. पाठः, ४. 'री' ग. पाठः, ५. 'सा' ख. पाठः.

एषं बकारो नाभिस्तु भंकारो हन्मकारतः ।
 त्वगसृङ्गां समेदोस्थिमज्जाशुक्लानि यादयः ॥ ६४ ॥
 धातवः सप्त वर्णाः स्युर्हकारः प्राण इष्यते ।
 स्फूर्तिः क्षकारः सक्रोधो विश्वलोकमयी तनुः ॥ ६५ ॥
 भूराद्याः सप्त ये लोकाः पातालानि च सप्त वै ।
 ब्रह्मादिस्तम्बपर्यन्तं मातृकायां व्यवस्थितम् ॥ ६६ ॥
 सूर्याद्यास्तु ग्रहाः सप्त वर्गेभ्यः पृथगुद्रताः ।
 अवर्गादुद्रतः सूर्यः कवर्गादपि भूसुतः ॥ ६७ ॥
 चवर्गाद् भार्गवो जस्तु टवर्गाद् ता(लि ? दि)काद् गुरुः ।
 पवर्गाच्च शनिश्वन्द्रो यवर्गादभवद् विमुः ॥ ६८ ॥
 नक्षत्राण्याधिनादीनि मेषाद्या राशयस्तथा ।
 मातृकाक्षरसम्भेदात् कथयन्ते परतोऽत्र वै ॥ ६९ ॥
 पञ्चाशदक्षरेभ्यस्तु पञ्चाशद् रुद्रमूर्तयः ।
 समुद्रतास्तथा रुद्रशक्तयस्तत्प्रसंख्यया ॥ ७० ॥
 विष्णुमूर्तिविशेषाश्च तावत्यो विष्णुशक्तयः ।
 ओषध्यश्चापि पञ्चाशदष्टत्रिंशत् कलास्तथा ॥ ७१ ॥
 तारात् पञ्चप्रभेदात् तु पञ्चाशदभवन् कलाः ।
 एवं हि मातृकोत्पत्तिरागमोक्ता प्रदर्शिता ॥ ७२ ॥
 प्रपञ्चसारकथिता यथावदिह सङ्घात् ।
 अत्रोऽङ्गियन्ते वीजानि वीजमन्त्राः समन्त्रकाः ॥ ७३ ॥
 उद्धारव्यत्ययादि स्यान्मालामन्त्रेषु कल्पना ।
 ततः परं यथापाठं विज्ञेया निपुणैः स्फुटम् ॥ ७४ ॥
 हुंफट् वषट् नमो वौषट्ज्ञानि परिवारकाः ।
 यथावदत्र लिख्यन्ते भगवच्छब्दसंयुताः ॥ ७५ ॥
 युक्ताक्षराणि च स्पष्टं स्वाहाकारे च ठद्यम् ।
 दण्डार्धेन्दुर्भवेद् विन्दुः सर्गो विन्दुद्वये मतः ॥ ७६ ॥

मन्त्रास्तु मनवः स्याताः ककारो ब्रह्मसंज्ञितः ।
 विषकालौ मकारः स्याद् धातवो यादयो मताः ॥ ७७ ॥
 त एव मरुदमीलाम्भांसि वान्ता भवन्ति हि ।
 खः प्राणभुवनेशास्यो हकारः शिवसंज्ञितः ॥ ७८ ॥
 कचचर्गै टतौ तद्वद् व्यत्यस्तौ हि परस्परम् ।
 पफबाश्च भमक्षाश्च व्यत्ययं ते त्रयस्त्रयः ॥ ७९ ॥
 यशवर्गै मिथस्तद्वद् वेदौ व्यत्यस्तवर्णकौ ।
 स्वरेषु व्यत्ययो नेष्टद्वद् युक्ताक्षरप्वपि ॥ ८० ॥
 श्रीकण्ठाद्याश्च ये रुद्रा न्यासस्थानानि वा लिपेः ।
 तत्तदक्षरविज्ञप्त्यै सङ्केताय भवन्ति हि ॥ ८१ ॥
 संख्यास्तृतगणो देवा भूतानि भुवनानि च ।
 यथासङ्घचं तथा विद्यात् स्वराः सप्त दिशो दश ॥ ८२ ॥
 बाणास्तु पञ्च वै सप्त समुद्रा मुनयस्तथा ।
 वेदाश्चत्वार एव स्युक्ष्यो रामास्त्रयोऽमयः ॥ ८३ ॥
 नन्दास्तु नव चत्वारो युगा वेद्या रसाश्च षट् ।
 उक्तात्युक्ता तथा मध्या प्रतिष्ठा सुप्रतिष्ठिता ॥ ८४ ॥
 गायञ्चयुष्णिगनुष्टुप् च वृहती पञ्चिरेव च ।
 तृष्टुप् च जगती तद्वत् ततोऽतिजगती मता ॥ ८५ ॥
 शकरी चातिशकर्या द्वाष्टिरत्यष्टिरेव च ।
 धृतिश्वातिधृतिश्वैव कृतिः प्रकृतिराकृतिः ॥ ८६ ॥
 विकृतिः संकृतिश्वैव प्रोक्ताभिकृतिरुक्तिः ।
 एतासां छन्दसां संख्या काचिदत्र विधीयते ॥ ८७ ॥
 तत्त्वसंख्या भवेद् यत्र ग्राह्यं षट्त्रिंशदेव हि ।
 तथा षट्त्रिंशदेव स्युः शैवे तत्त्वानि संख्याया ॥ ८८ ॥

कटपायचतुर्वर्गा नवसन्धिस्वरैर्मृतैः ।
नवमिनेवपञ्चाष्टवर्णैः संख्यात्र वा भवेत् ॥ ८९ ॥

सङ्केताधिकारः ।

इत्यं वस्तुनिर्देशो ग्रन्थेऽस्मिन् विदितो यथा ।
सुखावबोधो ह्यर्थानां भवत्येवेष्टसिद्धये ॥ ९० ॥

शब्दब्रह्म यदेकमक्षरमजं चैतन्यमात्रं यतो
विश्वोत्पत्तिविनाशपालनविधौ नित्योत्थिता मूर्तयः ।
यस्मादक्षरविग्रहा भगवती जाता स्वयं मातृका
तच्छाक्तं प्रणवारुद्यवीजमखिलं न्यग्रोधवीजं विदुः ॥ ९१ ॥

इति श्रीमदीशानंशेवगुरुदेवभिश्रविरचिते तन्त्रसारपद्मतौ
वस्तुनिर्देशमातृकोपपातिनिर्णयो नाम

प्रथमः पटलः ।

अथ द्वितीयः पटलः ।

श्रीकण्ठोऽनन्तसूक्ष्मौ च त्रिमूर्तिरमरेश्वरः ।
अश्वीशो भारभूतिश्च तिथीशः स्थाणुको हरः ॥ १ ॥
झण्टीशो भौतिकः सद्योजातश्चानुग्रहेश्वरः ।
अक्रूरश्च महासेनः षोडशैते स्वरेश्वराः ॥ २ ॥
अथ क्रोधेशचण्डेशपञ्चान्तकशिवोत्तमाः ।
एकरुदश्च कूर्मैकनेत्रौ च चतुराननः ॥ ३ ॥
अजेशशर्मसोमेशास्त्रयो लाङ्गलिदारुकौ ।
अर्धनारीश्वरश्चोमाकान्तश्चाषडिङ्गिणौ ॥ ४ ॥
अत्रिमीनौ च मेषश्च लोहितोऽथ शिखी तथा ।
छगलण्डो द्विरण्डश्च महाकालोऽथ पालिना ॥ ५ ॥

१. ‘य’, २. ‘कृतौ नि’, ३. ‘न शुरुदेवपद्मतौ तन्त्रसारे वस्तु’ ग. पाठः
४. ‘क्षा’ च. पाठः, ५. ‘न्तोऽथ ष’ ग. पाठः.

भुजङ्गश्च पिनाकी च खड्गीशो बक एव च ।
 ततः श्वेतो भृगुश्चैव तथैव लकुलीश्वरः ॥ ६ ॥
 अन्त्यः संवर्तकाह्यः स्याद् रुद्राः पञ्चाशदीरिताः ।
 रुद्राधिकारः ।

पूर्णोदरी च विरजा तृतीया शालमली भवेत् ॥ ७ ॥
 लोला च वर्तुलाक्षी च दीर्घधोणा ततो भवेत् ।
 सुदीर्घमुखिगोमुख्यौ दीर्घजिहा ततो भवेत् ॥ ८ ॥
 कुण्डोदरी चोर्ध्वकेशी तथैव विकृतानना ।
 ततो ज्वालामुखी चोल्कामुखी श्रीमुख्यथो भवेत् ॥ ९ ॥
 विद्यामुखी च कथिताः षोडश स्वरशक्तयः ।
 महाकालीसरस्वत्यौ सर्वसिद्धाध्यगौर्यथा ॥ १० ॥
 तैतत्त्वैलोक्यविद्या स्याद् मन्त्रशक्त्यात्मशक्तिके ।
 भूतमाता भवेत् पश्यात् स्थाता लम्बोदरी ततः ॥ ११ ॥
 द्राविणी नैगरा चैव खेचरी चापि मञ्जरी ।
 रूपिणी वीरिणी चैव कौटरी पूतना तथा ॥ १२ ॥
 भद्रकाली गोमिनी च शङ्खिनी गर्जिनी ततः ।
 कालरात्रीकपर्दिन्यौ परतः कर्षणी मता ॥ १३ ॥
 महाज्ञाना जया चैव सुमुखा रेवती ततः ।
 माधवी वारुणी चैव वायवी परतो भवेत् ॥ १४ ॥
 रक्षोवधारिणी चान्या ततस्तु सहजा भवेत् ।
 लक्ष्मीर्माया च पञ्चाशदेता वै रुद्रशक्तयः ॥ १५ ॥
 रुद्रशक्तयः ।

केशवः प्रथमा मूर्तिस्ततो नारायणाह्यः ।
 माधवस्त्वथ गोविन्दो विष्णुश्च मधुसूदनः ॥ १६ ॥

१. ‘कौ’ ख. पाठः २. ‘मता ॥’, ३. ‘शक्तित्रैलो’ ४. ‘व’,
 ५. ‘मनरा’, ६. ‘विरिणी’, ७. ‘रोदिनी पू’ ग. पाठः.

त्रिविकमो वामनश्च श्रीधराख्यो हृषीकराद् ।
 पद्मनाभो दामोदरो वामुदेवस्ततो भवेत् ॥ १७ ॥
 सङ्कर्षणश्च प्रद्युम्नोऽनिरुद्धश्च स्वराधिपाः ।
 ततश्चक्री गदी शार्णी खड्गी शङ्खी हली तथा ॥ १८ ॥
 मुसली शूलिना पाशी तथा स्यादङ्कुशी ततः ।
 मुकुन्दो नन्दजो नन्दी नरो नरकजिद्वरिः ॥ १९ ॥
 कृष्णः सत्त्वः सात्त्वतश्च शौरिः शूरो जनार्दनः ।
 भूधरो विश्वमूर्तिश्च वैकण्ठपुरुषोत्तमौ ॥ २० ॥
 बली बलानुजो बालो वृषभश्च वृषस्तथा ।
 हंसो वराहो विजेयो नृसिंहश्चेति विष्णवः ॥ २१ ॥

विष्णुमूर्त्यधिकारः ।

कीर्तिः कान्तिस्तुैषिपुष्टी धृतिः शान्तिः किया(तथा?दया) ।
 मेधा च हर्षिणी श्रद्धा लज्जा लक्ष्मीः सरस्वती ॥ २२ ॥
 प्रीतिरत्यौ स्वराणां तु शक्तयः स्युरिमाः क्रमात् ।
 जया दुर्गा प्रभा सत्या चण्डा वाणी विलासिनी ॥ २३ ॥
 विजया विरजा विश्वा विमदा नन्दना स्मृतिः ।
 क्रद्धिः समृद्धिः सिद्धिश्च बुद्धिर्भक्तिः क्षमा ॥ २४ ॥
 रमोमा क्लेदिनी क्लिना वसुदा वसुधा पैरा ।
 परा परायणा सूक्ष्मा सन्ध्या प्रज्ञा प्रभा निशा ॥ २५ ॥
 अमोघा चेति पञ्चाशद्वर्णोर्को विष्णुशक्तयः ।

विष्णुशक्त्यधिकारः ।

ओषध्योऽप्यथ चन्दनद्वयलघूकर्पूरकौशीरु-
 ग्रीबेराणि तकोलजातिसहिता मांसीमुरं चोरकम् ।

ग्रन्थी भास्करवर्तिनी च कथिता शक्षत्थविल्वौ गुहा-
 रक्तश्चापि लवङ्कुम्भिसहिता वन्दिन्यथोदुम्बरः ॥ २६ ॥

कार्ष्मर्यम्बुदशङ्कुपुष्पिशस्तिनीष्क्षामिमन्थास्तथा
 सिंहीदर्भकुशापराजितयुतः स्याद् रोहिणो छुण्डकः ।

स्थाता स्याद् बृहती च पाटलतरं चैत्रातुलस्यावपा-
 मार्गः शक्तलतामधुत्रहरिकान्तामुसल्योऽपि च ॥ २७ ॥

स्याद् भीता हरितालिका हरिवधूस्तद्वत् सहा श्रीलता
 भद्रा चेति यथाक्रमेण तु लिपेरोषध्य उक्तास्त्वमाः ।

याभिः स्याद् गुलिकाकषायभसितैरालेपनस्त्रापना-
 लक्ष्मीर्वाणिवेभवोऽपमृत्युविजयो रक्षाकरं पावनम् ॥ २८ ॥

लिप्योषध्यधिकारः ।

अमृता मौनदा पूषा तुष्टिपुष्टचौ रतिर्घृतिः ॥ २९ ॥

शशिनी चन्द्रिका कान्तिर्जर्येत्स्ना श्रीः प्रीतिरङ्गनौ ।

पूर्णा पूर्णमृता चेति कलाः स्युः स्वरसम्भवाः ॥ ३० ॥

तपनी तापनी धूमा मरीचिर्जर्वालिनी रुचिः ।

सुषुम्ना भोगदा विश्वा बोधनी धारणी क्षमा ॥ ३१ ॥

कादिद्वादशवर्णनां ठान्तानां क्रमशः कलाः ।

धूमार्चिरूपमा ज्वलिनी ज्वालिनी विष्फुलिङ्गिनी ॥ ३२ ॥

सुश्रीः सुखपा कपिला हन्त्यकव्यवहे तथा ।

यादर्णयुक्ताः कथिता दशैतौस्तु कलाः कमात् ॥ ३३ ॥

अष्टविंशत्कलाधिकारः ।

पञ्चमेदस्य तारस्य पञ्चाशदभवन् कलाः ।

सृष्टिश्चर्द्धिः स्मृतिर्मेधा कान्तिर्लक्ष्मीर्घृतिः स्थिरा ॥ ३४ ॥

स्थितिः सिद्धिरकारोत्थाः कला दश समीरिताः ।
 क्रुगवेदब्रह्मसूष्टुर्यथाः प्रपञ्चे कथितं यथा ॥ ३५ ॥
 जरा च पालिनी शान्तिरैश्वरी रतिकामिके ।
 वैरदाहादिनी प्रीतिर्दीर्घा चोकारजाः कलाः ॥ ३६ ॥
 यजुर्विष्णुसमायुक्ता जगतः स्थितिहेतवः ।
 तीक्ष्णा रौद्रा भया निद्रा तन्द्री क्षुत् कोधनी किया ॥ ३७ ॥
 उत्कारिका च मृत्युश्च मकारप्रभवाः कलाः ।
 सरुद्रसामवेदास्ताः स्वयाताः संहृतये कलाः ॥ ३८ ॥
 पीता श्वेतारुणा गौरी बैन्दवाः सूर्यदेवताः ।
 चतस्रः साथर्ववेदाः सेश्वराः सर्वकामदाः ॥ ३९ ॥
 निवृत्तिश्च प्रतिष्ठा च विद्या शान्तिस्तथैव च ।
 इन्धिका दीपिका चैव रेचिका मोचिका ततः ॥ ४० ॥
 सूक्ष्मासूक्ष्मासृताज्ञाना सृता चाप्यायनी ततः ।
 व्यापिनी व्योमरूपा च अनन्ता चापि नादजाः ॥ ४१ ॥
 कलाः षोडश संख्याता भुक्तिभुक्तिप्रदायिकाः ।
 सदाशिवात्मिकास्त्वेताः सामान्येन व्यवस्थिताः ॥ ४२ ॥

इति प्रणवकलाधिकारः ।

केशान्ते मुखवृत्तेऽक्षणोः श्रोत्रयोप्रणियोरपि ।
 गण्डयोरोष्टयोर्दन्तपङ्क्षयोर्मूर्धास्ययोः स्वरान् ॥ ४३ ॥
 कवर्गं दक्षिणे हस्ते चवर्गमितरे भुजे ।
 टटवर्गौ तथा पद्मयां पफौ पार्श्वद्वये न्यसेत् ॥ ४४ ॥
 पृष्ठे नाभौ च हृदये न्यसेद् बभमसंज्ञितान् ।
 त्वगसृष्टमांसमेदोस्थिमजाशुक्रासुर्पङ्कजे ॥ ४५ ॥

१. 'शुश्यात् प्र', २. 'परताहा', ३. 'रा चैवमत्युप्रा म', ४. 'स्वयाः' ग. पाठः,
५. 'स्त्रै', ६. 'ति' ग. पाठः,

हृत्स्थे तत्पत्रगीन् यादीनष्टार्णानात्मनि न्यसेत् ।
क्षकारं कर्णिकायां तु सर्वशः संस्मरत् न्यसेत् ॥ ४६ ॥

लिपिभ्यासस्थानाधिकारः ।

स्थानान्युक्तान्यकारादिवर्णानां क्रमशोऽधुना ।
लिपेन्यासविशेषास्तु लिप्त्यन्ते साङ्गदैवतम् ॥ ४७ ॥

लिप्यर्थे विन्दन्तैन्यासः शुद्धलिपेः स्मृतः ।
सञ्जीवनि! ऊर्ध्वकेशनि! उपलितशिविशिखै! त्रैलोक्यरूपिणि! सह-
स्रपरिवर्तनि! ओं ह्रीं सौं नेत्रवयाय वौषट् मारुतवासुणि!

काथैः षड्गर्गकैर्युक्तान्यादावङ्गानि षड् लिपेः ॥ ४८ ॥

प्रायः सर्वाङ्गमन्त्राणां हृदयं स्यान्नमोन्तकम् ।
शिरः स्वाहान्तमुद्दिष्टं वषडन्तं शिखा भवेत् ॥ ४९ ॥

अन्ते हुं कवचस्य स्यात् फडन्तं चाक्षमिष्यते ।
वौषटन्तं तथा नेत्रं नेत्रान्तं त्वेवमीरितम् ॥ ५० ॥

अस्त्रान्ताङ्गविधिः कापि तत्रास्त्रान्तं तु विन्यसेत् ।
षड्ङ्गस्यैव मन्त्रस्य कथ्यते नेत्रकल्पना ॥ ५१ ॥

पञ्चाङ्गस्य मनोस्तस्य नेत्रमन्त्रो न विद्यते ।
प्रागङ्गमन्त्रमुच्चार्य ततोऽङ्गं सचतुर्थिकम् ॥ ५२ ॥

नमःस्वाहादिकं पश्चाद् योजयेदङ्गमुद्रया ।
प्रसारिताङ्गुलिर्हस्ततलं तु हृदये न्यसेत् ॥ ५३ ॥

कुञ्चिताग्राङ्गुलिर्मुक्ताङ्गुष्ठं शिरसि तत् पुनः ।
बद्धमुष्टिनिसृष्टेन त्वङ्गुष्टाग्रेण वै शिखाम् ॥ ५४ ॥

वपुः स्वमस्पृशन्नूर्ध्वमुत्क्षिप्य तु करद्रयम् ।
आकुञ्चिताङ्गुलोत्तानतलं दक्षिणवामयोः ॥ ५५ ॥

१. 'कान्' ख. पाठः. २. 'गं', ३. 'खै' भयात्रै ग. पाठः. ४. 'क्यस',
५. 'ह्रीं हं सौ ने', ६. 'लिं हस्त' ख. पाठः.

पार्श्वयोरानयेद् रक्षामानाभेः कवचं तु तत् ।
 तावेवाकण्ठमुत्क्षिप्य करौ सङ्कुचिताङ्गुली ॥ ५६ ॥

ज्येष्ठाग्रकान्ततर्जग्राच्छोटिकोत्सर्जनात् पृथक् ।
 अस्त्रं स्यान्नेत्रमुद्रा तु दक्षिणांमुष्टिबन्धनात् ॥ ५७ ॥

उत्सृष्टानामिकामध्यातर्जाभिः सहसाग्रतः ।
 नेत्रत्रयस्पर्शनेन भवेन्नेत्रद्वयं यदि ॥ ५८ ॥

तत्र तर्जनिकामध्यायोगानेत्रद्वयं स्पृशेत् ।
 शुक्लं पीतं ज्वलज्जयोतिर्विद्युद्वर्णं हुताशभैम् ॥ ५९ ॥

रक्तं चाप्यङ्गषट्कं च सामान्येन पृथक् क्रमात् ।

अङ्गाधिकारः ।

मुद्रार्थस्फटिकाक्षसूत्रकलशांश्चाविश्रती पुस्तकं
 हस्तैर्दक्षिणपूर्वकैस्त्रिणयना शुक्लस्त्रगालेपना ।
 कुन्दाभाक्षरविग्रहा शशिकलौ मौलौ प्रसन्नानना
 धते या लिपिदेवताभ्युजगता मुक्ताभरालङ्कृता ॥ ६० ॥

पञ्चाशद्वर्णमूर्ति तामेवं ध्यात्वा स्वविग्रहे ॥ ६१ ॥

स्थानेषु क्रमशो न्यस्य पूर्वोक्तेषु जपेलिपिम् ।
 पञ्चाशतसंख्यया नित्यं यावल्लक्षं प्रपूर्यते ॥ ६२ ॥

तिलैस्त्रिमधुराक्तेस्तु हुत्वा शक्त्यनुरूपतः ।
 वाग्विशुद्धिमसौ विन्देत् कविता चास्य जायते ॥ ६३ ॥

ग्रन्थतत्त्वार्थविद् विद्वान् प्राज्ञो नीरोगविग्रहः ।
 संसाध्यैवं लिपि देवीं सिद्धसर्वमनुभवेत् ॥ ६४ ॥

शुद्धलिपिः ।

सरुदांस्तु जपेद् वर्णान् प्राग्वद् विन्यस्य तु क्रमात् ।
 न्यासः श्रीकण्ठपूर्वोऽसौ क्षुद्ररोगादिशान्तिदः ॥ ६५ ॥

१. ‘णो मुष्टि’, २. ‘नम्’ ३. ‘क्ष’ ४. पाठः. ४. ‘ला’ ख. पाठः. ५. ‘स’ ग. पाठः.

मं मं अं अं आं आं कं व च इं र क्ष
हृलेखाव्योमसौर्पूर्वममून्यज्ञानि षट् क्रमात् ।

श्रीकण्ठादि ।

लिप्यर्णानि सबिन्दूनि रुद्रशक्तिविभक्तिहृत् ॥ ६६ ॥

युक्तानि विन्यसेदेष श्रीकण्ठादिः सशक्तिकः ।

अज्ञानि प्राक्तनान्येवं तुल्यान्यस्यापि कल्पयेत् ॥ ६७ ॥

न्यासयोरनयोश्छन्दो विराङ्गित्यभिधीयते ।

श्रीब्रह्मा मुनिरुद्धिष्ठो वाग्देवी दैवतं भवेत् ॥ ६८ ॥

द्वितीयस्यार्धनारीशो न्यासस्येत्यपि केचन ।

साक्षस्तकलशोर्ध्वबाहुयुगलौ चाधः समुद्राभयं

हस्तं दक्षिणमन्यतः सवरदे यस्याः करे पुस्तकम् ।

ध्यायेत् तां शशिखण्डमण्डितजटां देवीं त्रिनेत्रां सितां

श्रीकण्ठाद्यथिदेवतां च धवलैराकल्पकैर्भूषिताम् ॥ ६९ ॥

सिन्दूरहेमोभयभार्गवर्णं त्वर्धाम्बिकं साङ्कुशपाशहस्तम् ।

साक्षावलिं स्वेष्टदपाणिमीशं श्रीकण्ठपूर्वं स्मरतु स्वसिद्धौ ॥ ७० ॥

सशक्तिश्रीकण्ठन्यासः ।

तारं सशक्तिलिप्यर्णरजपा सोऽहमेव च ॥ ७१ ॥

प्रपञ्चयागन्यासोऽयं न्यासजप्यादिनेष्टदः ।

लकुली बिन्दुमान् सर्गी भृगुश्चाप्यजपामनुः ॥ ७२ ॥

ऋषिर्ब्रह्मास्य गायत्री छन्दः स्याद् देवतापि च ।

परमात्मा परं ज्योतिर्थेयः स्वहृदयाम्बुजे ॥ ७३ ॥

सशक्तिठद्वयं हृत् स्याच्छिरः सोऽहमिहोच्यते ।

१. 'क च' ग. पाठः, २. 'इ इ क्ष क्ष' च. पाठः, ३. 'र्णी', ४. 'उ',
५. 'ले' ग. पाठः, ६. 'र्णसार्णी' च. पाठः,

अजपा तु शिला जेया वर्मेव कवचं समृतम् ॥ ७४ ॥

तार एव तु नेत्राणि हरिशार्णाविहास्यकम् ।

कर्णस्तु हरिबीजं स्याद् विपरीशाक्षरं विदुः ॥ ७५ ॥

ध्येया स्यादभयाक्षसूत्रशुक्खुग् या पुस्तकं विग्रही

देवी पाण्डुरपुण्डरीकपटलखच्छेन्दुकुन्दयुतिः ।

हृद्याङ्गी मणिकुण्डला त्रिनयना कोटीरभारोज्जवला

सार्धेन्दुः सितमाल्यगन्धवसना त्राह्णी प्रपञ्चेश्वरी ॥ ७६ ॥

प्रपञ्चयागन्यासः ।

शक्त्यादैर्वा लिपेष्वर्णैः शक्तिः श्रीपूर्वकैस्तु वा ।

शक्तिः श्रीमन्मथादैर्वा मोमानङ्गादिकैस्तु वा ॥ ७७ ॥

न्यासाः समृद्धिकास्त्वच्छै मुनिरेषां प्रजापतिः ।

छन्दस्तु दैवी गायत्री मोमानङ्गास्तु देवताः ॥ ७८ ॥

स्वादिबीजैर्यथालिङ्गं पठङ्गानि भवन्ति हि ।

उमादिदेवताः स्मृत्वा न्यासे ध्येया सरस्वती ॥ ७९ ॥

मन्दारदामकलितेन्दुजटाकिरीटा

सिन्दूररेचिरभिरामवपुमिनेत्रा ।

कुन्दावदातवसनाङ्गुशपाशविद्या-

सन्दोहपङ्गजकरावतु भारती वः ॥ ८० ॥

समृद्धिन्यासः ।

कैलासनरथो लकुली वामाक्षार्धशशाङ्गवान् ।

लिप्यर्णेभयगो न्यस्तः क्षोभणीन्यास ईरितः ॥ ८१ ॥

कामाङ्गुष्ठस्तु लकुली प्राग्वद् दीर्घस्वरेयुतः ।

यथालिङ्गं पठङ्गानि छन्दो गायत्रमेव हि ॥ ८२ ॥

वामदेवो मुनिः कामो दैवतं चाक्षेश्वरी ।

१. ‘न्दो देवी च गा’, २. ‘रजाव’, ३. ‘का’ ग. पाठः, ४. ‘मूर्छास्तु’ ख. पाठः.

सिन्दूरारुणसुन्दरोऽरुचिरा रक्ताम्बरालेपना
 मन्दारावृतकुन्तला स्मितमुखी गण्डोलुसत्कुण्डला ।
 ध्येया स्याद् दधती करैः सरसिजं पाशाङ्कुशे पुस्तकं
 बिम्बोष्टी मणिभूषणा भगवती संक्षेभणी भूतये ॥ ८३ ॥
 क्षोभणीन्यासः ।

पाशश्रीक्षक्तिमद्नैर्लिप्यर्णमदना रेमा ॥ ८४ ॥
 लक्ष्म्यङ्कुशकलाद्विर्युक्तो न्यासस्तु मालिनी ।
 अनन्तो विन्दुमान् पाशः श्रीविन्द्रन्ताः स्वयं मनुः ॥ ८५ ॥
 ब्रह्मा समांसवामोक्षदण्डो बीजं तु मान्मथम् ।
 शक्तिः स्वयाता तु कः साम्रिदन्ताविन्दुस्तथाङ्कुशम् ॥ ८६ ॥
 कलास्त्वक्षरजा ग्राहाः पञ्चाशत् प्रणवोदिताः ।
 वीप्सितानि स्वबीजानि सर्गीं संवर्तकश्च षट् ॥ ८७ ॥
 अङ्गान्यमूर्नि मालिन्याश्छन्दश्चोष्णिगृष्णिर्गुहः ।
 देवतास्य जगन्माता देवी त्रिपुरभैरवी ॥ ८८ ॥
 न्यासश्चानेन होमश्च मधुरैः सर्वसिद्धिदः ।
 जपध्यानादिना सद्यः सर्वानाकर्षयेदपि ॥ ८९ ॥
 बन्धुकारुणविग्रहां त्रिनयनां रक्ताम्बरालेपनां
 चञ्चलकाञ्चनकुण्डलां सवरदां पाशाङ्कुशे विभ्रतीम् ।
 नीहारामलहारकुङ्कुमरसैराताप्रकप्रस्तनीं
 ध्यायेत् तां तु कर्पदचन्द्रशकलां सव्याभयां मालिनीम् ॥ ९० ॥
 मालिनीन्यासः ।

पाशाङ्कुशाभ्यां पुष्टितैर्षिप्यर्णैः कर्णणी भवेत् ।
 न्यासस्तु कादिष्वद्वग्नैः पाशाङ्कुशपुर्तैर्यथा ॥ ९१ ॥
 षडङ्गानि भवन्त्यस्यच्छन्दोऽनुष्टुप् प्रजापतिः ।
 ऋषिर्वाग्वादिनी दैवं न्यासादैः सर्वसिद्धिदः ॥ ९२ ॥

ध्येया स्याद् रोचनाभोद्गुतकनकवपुर्वलकीपुस्तकाभ्यां
या सा पाशङ्कुशाद्या मणिगणरुचैर्भूषणैभूषिताङ्गी ।
कोटीराबद्धमौलौ धृतशाशिशकला रक्तगन्धाम्बराद्या
सैक्यं वाग्वादिनीयं त्रिभिरपि नयनैर्भूविलासस्मितास्या ॥ ९३ ॥

वाग्वादिनीन्यासः ।

लिप्यर्णानि सविन्दूनि केशवाद्याश्च विष्णवः ।
तच्छक्त्यश्च क्रमशो न्यस्तव्या स्युर्नमोन्तकम् ॥ ९४ ॥
केशवार्थैर्भवेन्यासो विष्णुमन्त्रेषु सिद्धिदः ।
अष्टाक्षरतनुर्विष्णुर्देवता तैमपि स्मरन् ॥ ९५ ॥
न्यसेच्छन्दस्तु गायत्री नारदोऽस्य मुनिर्भवेत् ।
देवी कुन्देन्दुगौरी स्फुरदमृतकलाहारिहाराभिरामा
ध्येया मालेयहृदं वपुरपि दधती लेखनीं चाक्षसूत्रम् ।
सौधं कुम्भं च विद्यानिभिमपि जलजं जाटजूटाहितेन्दु-
र्या सा क्षौमाम्बराद्या त्रिभुवननमिता पट्भुजा सत्रिणेत्रा ॥ ९६ ॥

केशवादिनीन्यासः ।

एवंप्रकारा गदिता लिपेन्यासास्तु सिद्धिदाः ॥ ९७ ॥
एषामेकतरं न्यासमाश्रयेदेव साधकः
न्यस्तलिप्यर्णदेहस्तु जपहोमार्चनादिकम् ॥ ९८ ॥
कुर्यान्मन्त्रात्मरक्षार्थं तथा तत्कर्मसिद्धये ।
न्यस्तां लिपिं ततो ध्यात्वा पूजयेन्मातृकाम्बुजे ॥ ९९ ॥
सप्तवर्गान्त्ययुग्माष्टदिक्पत्रं सितपङ्कजम् ।
बिन्दौ मदभिरुद्धान्त्यकणिं स्वरकेसरम् ॥ १०० ॥
सप्तार्णवैः परिवृतं पृथ्वीविम्बेन वेष्टितम् ।
मातृकावर्णपद्माद्यं विषमृत्युजरापहम् ॥ १०१ ॥

१. 'री' ख. पाठः. २. 'दि' ग. पाठः. ३. 'ति' ख. पाठः. ४. 'मा',
५. 'रा', ६. 'सि' ग. पाठः.

चिन्तितं तच्छिरस्येव मृत्युक्षेलरुजो हरेत् ।

ध्यात्वा दुर्गाबिधमध्यस्थं दिव्यस्फटिकमण्डपम् ॥ १०२ ॥

तत्र पीठाम्बुजे श्वस्मिन् शक्तयोऽस्त्रौ दलाग्रतः ।

मेघा प्रज्ञा प्रभा विद्या धीर्घतिस्मृतिबुद्धयः ॥ १०३ ॥

विद्येश्वरी च मध्यस्था शुक्ला शुक्राम्बरादिकाः ।

कृताङ्गलिद्वयकरास्तथैवोर्ध्वकरद्वये ॥ १०४ ॥

दधत्यः पुस्तकं कुम्भं शान्ताः सुन्दरमूर्तयः ।

विदिक्षवज्ञानि दिक्षवस्त्रं दलेषु नयनं पुरः ॥ १०५ ॥

ततः स्वराश्च तत्संख्यकलाभिरमृतादिभिः ।

अमृता मानसी तुष्टिः पुष्टिप्रीतिरतिश्रियः ॥ १०६ ॥

शान्तिः सुधा तथा कान्तिज्योत्सा हैमवती ततः ।

छाया च पूरणी वामाप्यमा चेदुक्लास्त्वमाः ॥ १०७ ॥

अमृतासारवर्षिण्यो द्वन्द्वशो दलगाः स्मरेत् ।

ततो वर्गाक्षराणि स्युस्ततो ब्राह्मणादिमातरः ॥ १०८ ॥

ब्राह्मी माहेश्वरी चैव कौमारी वैष्णवी तथा ।

वाराहैन्द्री च चामुण्डी महालक्ष्मीश्च दिक्क्रमात् ॥ १०९ ॥

ततो दश दिग्गिशाः स्युरिन्द्रोऽग्निर्यम एव च ।

निर्क्षितिर्वरुणो वायुर्धनदेशानकौ ततः ॥ ११० ॥

प्रागादिदिक्षु तेऽस्त्रौ स्युरथेन्द्रेशानमध्यगः ।

ब्रह्मा स चोर्ध्वलोकेशोऽनन्तो वरुणरक्षसोः ॥ १११ ॥

अघोलोकेश्वरस्वेतान् पडावरणगान् यजेत् ।

मध्येऽब्जकर्णिकासंस्थां चेतनात्मतया लिपिम् ॥ ११२ ॥

स्वन्यासोक्ताकृतिं ध्यायेदुपचारैर्यथोदितैः ।

आसनावाहनार्थ्याणि पादं चाचमनीयकम् ॥ ११३ ॥

साङ्गोपाङ्गं तथा स्नानं वसनाभरणानि च ।
गन्धपुष्पे तथा धूपो दीपश्रुनिवेदनम् ॥ ११४ ॥
अग्निकार्यं नमस्कारो राजपूजासर्वणम् ।
षोडशोपचारः ।

एवं स्थण्डिलगामिष्ठा मनसा वा समर्चयेत् ॥ ११५ ॥
ऋष्यादीनपि विन्नेशं गुरुं चाप्युत्तरे यजेत् ।
ततोऽष्टपुष्पिकां कुर्यात् सा चाहिंसा क्षमा दया ॥ ११६ ॥
तथेन्द्रियाणां नियमो ज्ञानं भावविशुद्धता ।
अक्रोधो ध्यानमित्यष्टौ भावपुष्पाण्यनुक्रमात् ॥ ११७ ॥
आसनं चैव तन्मूर्तिर्देवता चाङ्गपञ्चकम् ।
इत्यष्टौ पूजयेन्मन्त्रैः स्यादेवं चाष्टपुष्पिका ॥ ११८ ॥
सिद्धये साधकेन्द्राणां देवतानां प्रसादने ।
प्रचेतव्यानि मन्त्राणां स्फुरणाय विशेषतः ॥ ११९ ॥
क्षमखेति ततो देवीं परिवारैश्च तैः सह ।
निरञ्जने लयं गच्छ शिरोन्तं मनुनामुना ॥ १२० ॥
द्वादशान्ताम्बुजस्थेन्दौ योजयेचेतनात्मिकाम् ।

लिपिपूजाविधिः ।

पूजाक्रमोदितं चक्रभूजहेमादिकं लिखेत् ॥ १२१ ॥
तद्वारणेन सर्वार्थाः सिद्धयन्त्यस्याप्ययत्नतः ।
प्रातस्त्रिवारमनया जपित्वाम्भः पिवेत् सुधीः ॥ १२२ ॥
संवत्सराद् भवेत् प्रज्ञा कविता चास्य जायते ।
अष्टोत्तरसहस्रं तज्जपाद् ब्राह्मीरसं पिवेत् ॥ १२३ ॥
अहोरात्रमविच्छिन्नमथवाप्युपरागयोः ।
पलं श्वेतवचाचूर्णं कर्ष तुरगगन्धिनी ॥ १२४ ॥

818

कृष्णा हारिद्रा सिन्धूर्थं धात्री रुग् विश्वभेषजम् ।
 प्रतिनिष्कं तु सञ्चूर्य घृतप्रस्थे विनिश्चिपेत् ॥ १२५ ॥
 ब्राह्मीरसचतुष्पस्थे पचेन्मूद्रभिपांकवित् ।
 ब्राह्मीघृतमिदं प्राज्ञमनयायुतमन्त्रितम् ॥ १२६ ॥
 पिवेत् सूर्योपरागे तु सर्वज्ञत्वमवाप्नुयात् ।
 दिनादौ वा छिह्नित्यं पञ्चाशदभिमन्त्रितम् ॥ १२७ ॥
 संवत्सराद् भवेत् प्राज्ञः कविर्विद्वत्सुसम्भतः ।
 मध्ये तु मातृकापद्मे लिप्योषध्यम्बुपूरितम् ॥ १२८ ॥
 कलशं विधिविनित्यं जपेद् दशशतं ततः ।
 तेनाभिषिक्तो मासेन वागायुः कान्तिकीर्तिभिः ॥ १२९ ॥
 अरोगी युज्यते लक्ष्म्या वन्ध्या सूते सुतं शुभेम् ।
 आधारशक्तिविन्दूर्थां प्रभां सौषुप्तमार्गगाम् ॥ १३० ॥
 द्वादशान्तेन्दुगां ध्यात्वा तस्यां क्षादक्षरं लिखेत् ।
 बहिसोमाभिसंप्रोत्तद् रोगान्मुच्येत् पातयन् ॥ १३१ ॥
 लिपिमिति विदितार्थी विन्यसेदेकमार्गा
 गुरुमुखसमवासां तां जपेच्चापि लक्ष्म् ।
 सितकुसुमतिलाज्यैस्तद्वांशेन हुत्वा
 वशयति जगदिष्टं प्राप्तवागीश्वरोऽसौ ॥ १३२ ॥
 ग्रहरिपुविषरोगान् विष्लवात् हन्ति चान्यान्
 निजवपुषि परे वा न्यासतः स्वार्णसंरूपम् ।
 जगति निखिलमन्त्राः साधिताः स्युर्न नूनं
 न हि लिपिरभिराद्वा साधयेत् सर्वकामान् ॥ १३३ ॥

इति श्रीमद्दीशानशिवगुहदेवपद्मतौ तन्त्रसारे
 श्रीकण्ठादिपटलो द्विसीयः ।

१. 'ना क्वचित्' ग. पाठः. २. 'द्वान् सु' ख. पाठः. ३. 'नापूर्य ज' ग. पाठः.
 ४. 'तां', ५. 'भाष्' ख. पाठः. ६. 'तं', ७. 'मद्गुहदेवपद्मतौ श्रीकण्ठादितीयः
 पठलः । अथ' ग. पाठः.

अथ तृतीयः पटलः ।

अथ सकलमनूनां मातृका॑ जन्मभूमि-
स्तदधिकृतविशेषैँ वर्गवर्गादियुक्त्या ।
पृथगिह परिपाठ्या लिख्यते च स्वराणा-
मुदयविहृतिवर्णश्चासिराश्यात्मलिङ्गैः ॥ १ ॥

अविदितमनुवर्णप्रक्रियाकार्यरूपः
कथमिह फललिप्सुस्तज्जपादौ प्रवृत्तः ।
गणविषयविभागानौषधानामजानन्
कुभिषगिव चिकित्सालोलुपो बालिशोऽसौ ॥ २ ॥

अविदितगजशिक्षश्चासृणिर्वाधिरोहे-
दविरलमदधाराः संस्कृवन्तं गजेन्द्रम् ।
अगणितपरिशुद्धिर्मन्त्रतत्त्वानभिज्ञः
स पतति खलु मूर्खो देशिकः साधको वा ॥ ३ ॥

इति लिपिमनुचक्रव्याक्रियार्थस्त्वतोऽस्मिन्
प्रकटितबहुमन्त्रो देशिकैर्विदितव्यः ।
अकचटतपयास्याः सप्त शास्यश्च वर्ग-
स्त्वह रविशशिवर्णः स्यादवर्गः स्वरात्मा ॥ ४ ॥

पुरुषयुवतिभेदा रौद्रसौम्याः स्वरास्ते
न हि पृथगुदयाः स्युहस्वदीर्घाः क्रमेण ।
उदयति रविवर्णे हस्तके दक्षिणस्थे
शशिनि च खलु दीर्घे वामनासापुटर्णे ॥ ५ ॥

नसि पुटयुगलेऽस्मिन्नूर्ध्वमग्निस्तु तिर्यङ्
महुदुदकमधस्तान्मध्यकुण्डलं धरित्री ।
सुषिरमिह हि यत् सं पञ्च भूतानि चैव
सवितरि च शशाङ्के ते स्वरास्तूदयन्ते ॥ ६ ॥

१. 'का॑', २. 'षं', ३. 'र्णी' च. पाठः.

उभयमपि च विद्यादू यत्र निश्चासवायुः
 प्रसरति समकाये स्वस्थदेहेन्द्रियस्य ।
 वदतु च परिपृष्ठः कार्यसिद्धिं च हानि
 स्वरमुदितमवेक्ष्य स्वस्य वान्यस्य युक्त्या ॥ ७ ॥

कपिलवकुशरामाः कामनिमे निशाज्ञः
 पशुरणियमगावः किं वनं संख्यनाड्यः ।
 क्रमपठितयुगार्णा राशयो द्वादश स्यु-
 दिनरजनिविभागस्तैस्तु पद्मभिश्च पद्मभिः ॥ ८ ॥

अजवृष्टमिथुनाख्याः कर्किर्धर्यक्षकन्याः
 समतुलमलिचापे नक्कुम्भाहृमत्स्याः ।
 चरनचरयुगास्ते राशयस्त्रिकमाः स्युः
 सह खलु लिपिर्णः श्वासवेद्योदयाद्याः ॥ ९ ॥

उदयति चरराशिर्दक्षिणप्राणसूर्ये
 मरुति हि शशिसंज्ञे वामके स्थास्तुराशिः ।
 उभयपुटनिमृष्टं चोदयेद् युग्मराशिः
 सकलभुवनकालज्ञापकः श्वासचारः ॥ १० ॥

उभयमरुति जीवः सौम्यवायौ जले वा
 शशिदहनधरण्यो मारुतो धातुशंसी ।
 उभयधरणिसूर्ये चाप्सु मूलं शशाङ्क
 पयसि च फलसिद्धिः सूर्यभूम्यप्सु न स्यात् ॥ ११ ॥

कुजमुभयगवहौ सूर्यवहौ मृतिः स्यात्
 सवितृवियति नष्टं स्यान्मृतं वाल्पमायुः ।
 वदतु मरुति चन्द्रे दीर्घमायुस्तदद्धिः
 सुखमपि शशिभूमौ चाल्पसिद्धिस्तु तत्वे ॥ १२ ॥

उभयधरणिरिष्टं साधयेद् दीर्घकाला-
 दुभयमरुति किञ्चित्कालपाके स सिद्धेत् ।

१. ‘शौ दक्षि’ ख. पाठः. २. ‘ये यु’ ग. पाठः.

उभयगगनवह्योर्नेव सिद्धिने हानि-
 मरुदुभयजलस्थः क्षिप्रमल्पेष्टदः स्यात् ॥ १३ ॥

शशिजलधरणिस्थे शान्तिकं पौष्टिकं वा
 शशिमरुदनवाभ्यां(?) वश्यमाकर्षणं च ।

दिनकरभुवि कुर्यात् स्तम्भनं त्वर्कतोये
 रुजमिनमरुता खे आमणोच्चाटनाभ्याम् ॥ १४ ॥

दिनकरवियति स्यान्मोहनं चार्कवहौ
 दुततरमरिवर्गान् मारयेत् सादयेच्च ।

इति जपहुतविद्याः साधयन् वै यथावत्
 स्वरमुदितमपेक्ष्य त्वारभेताश्चु सिद्धै ॥ १५ ॥

स्वरोदयाधिकारः ।

कचटतपसमाख्याः पञ्चवर्गास्तु धात्री-
 मरुदनलखतोयैः संयुतास्त्र वेदाः ।

अनिलदहनपृथ्व्यो वारि चाप्यत्र याद्या-
 ल्लिङुणगगनवर्णाः शादयोऽन्त्यस्तु रागः ॥ १६ ॥

कनकरुगमलस्वरगन्धोऽष्टबाहु-
 स्त्रिशिखवरगदाधृक् कूर्मवाहोऽष्टनेत्रः ।

शशधरचतुरास्यो वृत्तपीठे कपर्दी
 कुवलयसमग्न्धो मन्दराभो खाकारः ॥ १७ ॥

धवलरुचिरथाढ्जे सूपविष्टा द्विवाहु-
 र्गजवरमधिरूढा साड़कुशा पाशहस्ता ।

तुहिनविमलहौर्मूषिता षष्ठिदीर्घा
 त्रिदशविततिराख्या योजनानां पुरन्त्री ॥ १८ ॥

कुलिशधृगतिपीतं कूर्मवाहं कुविम्बे
 द्विभुजमलसगन्धं योजनद्रन्दर्दीर्घम् ।

स्मरतु विविधमायं विस्तृतं दैर्घ्यतोऽर्धं
 रिपुदुरितगदम्बं स्तम्भनं सूक्ष्मसंज्ञम् ॥ १९ ॥

कनकफलेकरा स्त्री पञ्चगव्यूतिवृत्ता
 सितरुचिरमृताद्र्दा हारिहाराभिरामा ।
 द्विगुणधरणिविम्बे हंसगा योजनानां
 दशपरिणतमूर्तिः पुष्टिदा स्यात् त्रिमूर्तिः ॥ २० ॥
 द्विशतरचितदैर्घ्यं विस्तृतं योजनानां
 शतमतिकटुगन्धं काकवाहं द्विहस्तम् ।
 अनलभवनसंस्थं ताप्रवर्णं सशूलं
 सगदमस्तिलरक्षां(१)स्यादयुग्मं तु षण्डम् ॥ २१ ॥
 द्विभुजमरुणमभ्रेमण्डलस्थोष्ट्रवाहं
 दशशतविततं तद्वन्ददीर्घं त्रियुग्मम् ।
 भुजगभुजगवर्गेभूषितं दुष्टगन्धं
 स्मरतु विषविधाते षण्डकं शक्तिपाशम् ॥ २२ ॥
 कुलिशधरमुदग्रं हंसवाहं सपाशं
 द्विलपनमतिषीतं पार्थिवाबजे सुगन्धम् ।
 शतविततिल्लयुग्मं त्रिशदायामि षण्डं
 स्मरतु रिपुगणम्भं स्तम्भनं स्वर्णचूडम् ॥ २३ ॥
 रथचरणफलास्यं षण्डकं शङ्खपदा-
 स्फुरितभुजचतुष्कं चन्द्रकीकण्ठनीलम् ।
 सुमुखममलहारं पद्मगन्धं कपर्दि
 स्मरतु निखिलवश्यं श्वेषिणिनं चक्रवाकेऽ ॥ २४ ॥
 द्विभुजगरुडवाहां भूषितां वह्निविम्बे
 त्रिशिखकुलिशहस्तां शुक्लवर्णं सुगन्धाम् ।
 स्मरतु विमलहारां भौतिकीं वा प्रसूत्यै
 प्रविततशतकोटिं योषितं तां तथोच्चाम् ॥ २५ ॥
 अखिलभुवनमध्यव्यापकं पीतवर्णं
 दशशतभुजयुग्मं धोतमानं त्रिणेत्रम् ।

१. 'ले' ख. पाठः. २. 'स्थाष्ट्रवा', ३. 'लृ', ४. 'ति' ग. पाठः. ५.
 'द्वं', ६. 'नुजिज्ञनं', ७. 'कौ', ८. 'निधम्' ख. पाठः.

द्विगुणदहनविष्वे गोवृषे भूषिताङ्गं
 पुरुषयुवतिदेहं मुक्तिदं ध्येहि सद्यम् ॥ २६ ॥

सितकुसुमसुगन्धिः शुक्लवासाः सुवर्ण-
 द्युतिरपि कुसुमाभो वज्रपाशौ च विभ्रत् ।

धरणिकमलविष्वे योजनानां सहस्रं
 तततनुरिह चिन्त्यः पौष्टिकेऽनुग्रहेशः ॥ २७ ॥

घुसुणरुचिरनैकभूषणैश्चित्रिताङ्गो
 युगलयुगलजाङ्गः स्वेष्टदः पद्महस्तः ।

सरसिजमधितिष्ठन् श्रोकरोऽक्रूरवर्णः
 सकलदुरितमुक्त्यै चिन्तनीयोऽवतान्नः ॥ २८ ॥

दहनपुरगतस्तत्पण्डकं युग्महस्तं
 करगतमपि कृष्णैर्वस्त्रगन्धैखिणेत्रम् ।

त्रिशिखकुलिशहस्तं क्षुद्रविद्वेषदक्षं
 दशशतपरिमाणं चिन्तयेच्च स्वरान्त्यम् ॥ २९ ॥

स्वरमूर्त्यधिकारः ।

कुलिशमुसलहस्तो भूमिविष्वेऽजगन्धः
 कनकरुगिभसंस्थो ब्रह्मशक्राधिदेवः ।

द्विभुजपुरुषवेषो वश्यकृत् कः कपर्दी
 दशशतपरिवृत्तः पातु नस्तद्विरुच्चः ॥ ३० ॥

शतमस्तमणीलः सर्पयज्ञोपवीतो
 धवलवदनरौद्रः पातु वः पिङ्गपादः ।

ज्वलनकमलमेषे पावनः स्तम्भनः खो
 दशशतपरिमाणस्तोमरी शक्तिपाणिः ॥ ३१ ॥

फणिनि विकचपद्मे रक्तवर्णे निविष्टः
 शतविततिरनुग्रः पुष्टिदस्तावदुच्चः ।

गणपतिधनदेशो हंसवाहः सुगन्धो-

इवतु भुजधृतपाशः साङ्कुशो वो गंकारः ॥ ३२ ॥

दशशतपरिवृत्तं तद्विमानोच्चपण्डं

कुलिशवरगदाढ्यं ध्येयमुष्टाधिरूढम् ।

द्विभुजमसितयास्यद्वेषणोच्चाटकृत्यैः

स्मरतु च घमुदग्रं यन्मुखोद्धखलैस्थम् ॥ ३३ ॥

त्रिशिखमुसलटङ्कैः शक्तिर्दण्डाहिहस्तं

यमपतिमतिकृष्णं पद्मभुजं काकवाहम् ।

स्मरतु भुजगरूढं कोटिर्धार्धवृत्तं

श्वयथुचरणगात्रं द्वेषणेऽवेकरुदम् ॥ ३४ ॥

सितरुचिररिशङ्कौ चाम्बुजं मातुलुङ्कं

दधदरुणसुगन्धसामिभूषः कपर्दी ।

जगति निखिलभूत्यै पातु वो गुह्यकेशो

धरणिकमलसंस्थः कोटिमानस्तु कूर्मः ॥ ३५ ॥

मकरकमलरूढः सूर्यकान्तिः स वोऽव्या-

दरिजलजगदाढजान्यादधद् दिव्यगन्धः ।

धवलवसनगन्धः सम्भरः कोटिमानो

विमलमणिविभूषो वश्यदस्त्वेकनेत्रः ॥ ३६ ॥

सितकमलशशाङ्कोदुद्धताविन्दुवर्णो

सफलकुलिंशपाशौ सौधकुम्भौ दधानौ ।

दशशतपरिमाणौ वोऽवतां शान्तवर्णो

पलितमृतिगदम्बौ श्वेलशान्तिप्रधानौ ॥ ३७ ॥

असितमशुभषण्डं दुर्मतिं काकवाहं

यमपुरुषमनेकरायसैर्भूषिताङ्गम् ।

१. 'द' ग. पाठः २. 'मुखम्' ख. पाठः ३. 'संस्थम्', ४. 'कैर्दण्डह',

५. 'ङ्कं गद्धताविन्दु' ग. पाठः ६. 'लपलाशौ' क. पाठः ७. 'ताच्छान्त', ८. 'मि'

ग. पाठः.

त्रिशिखपरशुहस्तं द्वेषकृत्येषु विद्याद्
 दशशतपरिमाणं शर्मसंज्ञं तु वर्णम् ॥ ३८ ॥
 जलविसमनिनादः सद्गदौ वज्रपाणि-
 भुजगभुजगनद्वो युग्मबाहुः सुतीवः ।
 प्रथमपिरुजानां ध्वंसनः क्रौञ्चवाहः
 कपिलरुचिरुदारो वः स सोमेश्वरोऽव्यात् ॥ ३९ ॥
 अमलशशिनिकाशः शङ्खगोक्षीरगौरो
 विमलमणिविचित्रैर्भूषितो हारजालैः ।
 धरणिपवनपद्मे पद्महस्तो गजोऽव्यात्
 सकलविषहरो वो लौङ्गली लक्षमानः ॥ ४० ॥
 तुरगकुवलयस्थः पकरम्भायुतिर्वः
 कनकमणिविचित्रस्तुर्यवक्रोऽष्टवाहुः ।
 दशशतपरिमाणः पद्मपाशाङ्कुशाढ्जा-
 न्यभयवरदशूलैरादधद् दारुकोऽव्यात् ॥ ४१ ॥
 अनलपुरगमेषे वहिदेवः स वोऽव्यात्
 कुलिशवरभुसुण्ठीभिण्डपालेषुपाशान् ।
 परशुमपि रथाङ्गं कार्मुकं चादधानो
 दशपरिणतिरुचैर्धर्धनारीश्वरार्णः ॥ ४२ ॥
 त्रिशिखपरशुहस्तं व्याघ्रवाहं सुधूम्रं
 त्रिमुखमहितरोगान् ध्वंसयन्तं कुविम्बे ।
 अरिकुलिशभुसुण्ठीपाशदण्डध्वजाळ्यं
 स्मरतु दशशतोच्चं चाप्युमाकान्तवर्णम् ॥ ४३ ॥
 द्विपवरमधिरूढः शङ्खटङ्कावजपाशान्
 दधदलसमगन्धो वः सहस्रप्रमाणः ।
 शतमखवरुणेशो वश्यदो भूषिताङ्गः
 कटकमकुटनिष्कैराषटीपाटलोऽव्यात् ॥ ४४ ॥

वृषगतशितिवर्णस्तुर्यवक्रोऽष्टबाहु-
र्भरुदनलपतिर्वः कोटिमानस्त्रिशूली ।
मुसलपरशुशक्तीस्तोमरं भिष्णिपालं
दधदवतु च दण्डं प्रासमप्येष डिण्डी ॥ ४९ ॥

असितमथ यमेशं षड्भुजं वस्त्रिवक्रं
भुजगवलयहारं शूलटङ्कासिदण्डान् ।
कुलिशमपि भुसृष्टिं षण्डमव्याद् दधद् य-
न्महिषगतकरोटौ कोटिमानोऽत्रिसंज्ञम्(?) ॥ ४६ ॥

मृगवरमधिरूढो यः स सर्पेष्यवीतो
निर्क्षितिपतिरुदग्रः खङ्गाशो भुसृष्टीम् ।
दधदतिकपिशोऽव्यान्मुद्ररी वोऽब्जपीठे
प्रतिभयरिपुभेदी यश्चतुर्लक्षमानः ॥ ४७ ॥

द्विभुजमसितवर्णं व्याघ्रचर्मोत्तरीयं
डमरुकमपि शूलं विभदारक्तनेत्रम् ।
चिरमवतु पिशङ्गैरम्बराद्यैर्युतं वो
दशशततति नार्थं काकवाहं च षण्डम् ॥ ४८ ॥

गरुडमधिगतोऽब्जे सर्पयज्ञोपवीती
दशवदनसिताङ्गो विंशतिं यो भुजानाम् ।
दधदपि मणिचित्रः पातु कोटिप्रमाणो
विविधविषहरोऽमौ ब्राह्मणो लोहितार्णः ॥ ४९ ॥

परशुरथपदाद्यः सिंहपद्माधिरूढः
प्रविततदशकोटिर्युग्मबाहुर्द्विजन्मा ।
हरतु भवदारिष्टं मौक्तिकब्रह्मसूत्र-
स्तडिदनलपिशङ्गो यः शिखी रक्षणेष्टः ॥ ५० ॥

कुवलयविनिविष्टो हंसवाहः षडास्यो
धनपतिपतिरब्जं शङ्कमप्यादधानः ।

धवलवसनगन्धो बन्धुजीवाहुणो वः
 प्रविततदशकोटि॒ श्रीकरोऽव्यादू॒ वकारः ॥ ५१ ॥

त्रिमुखनयनरौद्रं पिङ्केशं तरक्षो-
 रूपरि॒ दहनबिम्बे॒ धूम्रवर्णं त्रिहस्तम् ।
 रथचरणगदाढ्यं षेण्डकं शूलि॒ वोऽव्यात्
 प्रविततदशलक्षं यद्विरण्डेशसंज्ञम् ॥ ५२ ॥

उदितमिहिरकान्तिः कल्पवह्निप्रकाशो
 जटिलशिरसि॒ चन्द्रं मुण्डमालां॒ च बिभ्रत् ।
 त्रिशिखपरशुनागांश्चानलं॒ भूतये॒ वो
 विषमयवपुरञ्जे॒ स्यान्महाकालवर्णः ॥ ५३ ॥

मुगगतिरतिध्रूमो॒ वायुबिम्बे॒ स पायादू॒
 ध्वजमुसलगदाधीनादधद्॒ वायवीयः ।
 सकलभुवनमानश्चाटनः॒ क्षुद्रकृत्ये-
 व्वरुणवसनगन्धै॒ भूषितो॒ वो॒ यकारः ॥ ५४ ॥

ज्वलदनलनिकाशो॒ वह्निबिम्बेऽम्बुजस्थः
 सकलभुवनमानो॒ मेषवाहः॒ प्रसन्नः ।
 अभयवरदशक्तिस्वस्तिकानादधानः
 सितवसनसुगन्धिः॒ पातु॒ युष्मान्॒ भुजङ्गः ॥ ५५ ॥

कमलगतकरीन्द्रे॒ योषिदापीतवर्णा॒
 कलमकनकवलीवज्रपाशान्॒ दधाना ।
 दिशतु॒ धरणिबिम्बे॒ भूषिता॒ सर्वपीता॒
 धरणिविततिरिष्टं॒ धारिणी॒ स्तम्भिनी॒ वः ॥ ५६ ॥

अमृतकिरणगौरी॒ नक्षपङ्केरुहो॒ वो॒
 धवलकमैलपाशौ॒ बिभ्रती॒ वारिबिम्बे॒ ।
 विविधविषरुजार्ति॒ ध्वंसयन्ती॒ विभूत्यै॒
 भुवनवितातिरस्तु॒ क्षीरपीयूषमूर्तिः ॥ ५७ ॥

१. 'व्याविकारे' ॥ ग. पाठः. २. 'पञ्चकं', ३. 'मि' ख. पाठः. ४. 'रुणकि',

५. 'नक्षपा' ग. पाठः.

धवलकमलहस्ता पुण्डरीकोपविष्टा
 विमलवसनगन्धैभूषिता हेमवर्णा ।
 दशशतपरिमाणा हारिधम्मिलुभारा
 प्रदिशतु बकवणास्याकृतिर्वो विभूतिम् ॥ ५८ ॥
 शतमखमणिनीलः कूर्मवाहो द्विवाहुः
 कपिशवसनगन्धौ वज्रपाशौ च विभ्रत् ।
 दशशतपरिमाणः क्षोभणो वोऽस्तु लक्ष्म्यै
 प्रहसितवदनेन्दुः श्वेतसंज्ञः प्रमत्तः ॥ ५९ ॥
 शशधररुचिगौरो वज्रपद्माढजपाशान्
 निधिकलशकरण्डे चक्रमप्यादधानः ।
 सरसिजगतहंसे भूषितः कोटिमानो
 धनदपतिरभीष्टं यो भृगुर्वस्तनोतु ॥ ६० ॥
 धवलवसनगन्धस्त्रग् जटी चन्द्रमौलि-
 हर इव लकुलीशो भूरिगौरस्त्रिणेत्रः ।
 हरिणपरशुशूलैश्चान्वितो विश्वमानः
 शिवगिरितनयेन प्राणखात्मावताद्वः ॥ ६१ ॥
 सुरपतिभवनाढजे शङ्खवज्रारिपाशान्
 स्त्रिणिमुसलभुस्त्रणीखङ्गपटाकपालम् ।
 दधदवतु गजस्थः क्षेत्रपालेन्द्रदेवो
 भुवनविततपीतस्त्रीक्षणोऽन्त्यौ द्विदंष्टः ॥ ६२ ॥
 धवलरुचिरवर्णा ब्राह्मणास्तेऽथ रक्ताः
 क्षितिभुज इह पीता ये विशो येऽपि कृष्णाः ।
 वृष्टलकुलसजाता ब्यक्षराश्च स्वलिङ्गैः
 पुरुषयुवतिषण्डास्ते प्रतिश्लोकवेद्याः ॥ ६३ ॥
 प्रत्यक्षरमूर्ख्यधिकारः ।

१. 'र्ण' ख. पाठः २. 'न्धौ' ग. पाठः ३. 'ति', ४. 'न्त्योऽपि दं'
 ५. 'हि' ख. पाठः ६. 'र्खाद्यधि' ग. पाठः

गुरव इह हि दीर्घा बिन्दुसर्गभियुक्ता-
 स्तदुपरि विनिविष्टो युक्तवर्णेऽपि यस्य ।
 स च गुरुरिति वेद्यः शेषितोऽस्मालघुः स्या-
 लघुरयुगलमात्रः स्याद् गुरुश्च द्विमात्रः ॥ ६४ ॥
 मयरसतजभास्या नस्तथाष्टौ गणास्ते
 पृथगिह खलु हलभिस्ते त्रिभिः स्युखिभिश्च ।
 सकलगुरुमसंज्ञो यो गणः सोऽवनिः स्यात्
 प्रथमलघुयसंज्ञः स्याद् गणस्तोयमूर्तिः ॥ ६५ ॥
 रगणमिति लमध्यं वहिदैवं तु विद्यात्
 सगणमपि च वायुं सोऽन्तगुर्वक्षरास्याः ।
 तगणमपि खमाहुस्तस्य चान्ते लघु स्या-
 ज्जगणमपि च मध्ये स्याद् गुरुः सूर्यदैवम् ॥ ६६ ॥
 प्रथगुरुभसंज्ञः स्याद् गणः सोमदेवः
 सकललघुगणो दीर्घाभिधेयोऽष्टमः स्यात् ।
 इति गुरुलघुभिन्नैरष्टभिव्याप्तिविश्वै-
 लिंपिपरिपठितार्थैः स्याद् गणैः शब्दसूतिः ॥ ६७ ॥
 अनलसलिलवर्णा ये गणाः शत्रवस्ते
 पवनदहनखार्णा मित्रमन्योन्यमुक्ताः ।
 सलिलधरणिसंज्ञास्तेऽपि मित्रं मिथः स्युः
 सलिलपवनखार्णा ये गणास्तेऽत्र मध्याः ॥ ६८ ॥
 पुरुषयुवतिष्ठण्डाः खोहिनः षण्डमध्याः
 पुरुषपुरुषयोपिद्योषितोऽन्योन्यदुष्टाः ।
 सुहृदि सुहृदमर्णी वा गणं मध्यमं वा
 घटयतु स तु मन्त्रो वाचको देवतायाः ॥ ६९ ॥
 मनुरपि विधिनैकः साधितो येन देवः
 स भवति सगणानां सिद्धिभाक् तन्मनूनाम् ।
 किमु बहुविधमन्त्रान् वेत्ति यः साधयेद् वा
 स भवति शिवतुल्यस्तत्फलानां निवानम् ॥ ७० ॥

प्रियफलकटिरम्या श्रीप्रिया रात्रिरन्या
खगकुलकटकस्त्रीपात्रगर्भार्णसंज्ञा ।
अभिहितलिपिवर्णनश्चिनाद्येषु भेषु
स्वरपरिणतियुग्मं पौष्णभे स्यान्नियोज्यम् ॥ ७१ ॥

ब्रकारश्च ।

कुरुवृषदधिसंख्याः शोभनास्तारकाः स्यु-
र्भयमृतिगददुःखं गोमिथोऽसंख्यमैः स्यात् ।
कृतमिह खलु यत् स्यान्नाम मातापितृभ्यां
जननभैमपि येत् स्यात् तद्वयस्यानुकूलम् ॥ ७२ ॥

फलगुरुरुशाणाः शर्मशार्वास्त्वजाया
निगदितलिपिवर्णा राशयः शादयः स्त्याम् ।
जननभनिजनास्त्वादिवर्णाभियोगा-
दभिमतमनुभेनाप्यादिवर्णेन शोध्यम् ॥ ७३ ॥

शुद्धायामवनौ सगोमयजलैरालिप्य तत्रालिखे-
च्च कं पोडशकोष्ठकं तु परितः पङ्कचैकया राशयः ।
विनक्षेत्रपवास्तुवेशविधयः कोष्ठेषु मध्ये स्थितां-
स्तानिष्ठा लिपिवर्णराशिघटनां मन्त्रात्मनास्त्रोर्नेत् ॥ ७४ ॥

एको वाप्यथ पञ्चमोऽपि नवमो राशेः स्वकाद् बान्धवो
राशिः स्याद् दशमद्वितीयसहितः षष्ठो भवेत् सेवकः ।
रुद्राग्निस्वरसंख्यया यदि मतस्तन्त्रेष्वयं पोषकः
स्याद् यो द्वादशमोऽष्टमः श्रुतिमितो मन्त्रः स्मृतो धातकः ॥ ७५ ॥

यो बन्धुभवति मनुः स रक्षतीमं सर्वार्थानपि वितनोति सेवकाख्यः ।
पुष्टिश्रीविभवयशांसि पोषकात्मा प्राणार्थानपि च निहन्ति धातकाख्यः ॥

१. ‘श्रीः’, २. ‘ख्या’, ३. ‘द’, ४. ‘सन्ध्यात्’ ख. पाठः, ५. ‘व’,
ग. पाठः, ६. ‘काः स्युः प्रा’ ख. पाठः.

ईशाद्यं तु चतुश्चतुष्पदलिपौ स्वाख्यादिवर्णे पदे

ये सिद्धाः खलु ते द्वितीयपदगाः साध्याः सुसिद्धाः परे ।

वर्णा येऽप्यरयश्चतुर्थपदगास्ते मृत्युदुखप्रदाः

शिष्टास्ते त्वचिराच्चिराजपहुतैः सिध्यन्ति पाठादपि ॥ ७७ ॥

प्राक् साध्याख्यां साधकाख्यां च पश्चाद् धृत्वाएषाभिस्तत्र शेषादृणं स्यात् ।

स्वाख्यावर्णवर्धितैः साध्यवर्णैर्हृत्वाएषाभिस्तद्विलोमादृणं वा ॥ ७८ ॥

साधकाहयवर्णानां सह मन्त्राक्षरैस्तु यत् ।

सिद्धार्द्येगणानां कृत्वा ज्ञेयो मन्त्रांशकस्त्वयम् ॥ ७९ ॥

पश्चिमात् प्रागतं लेख्यं पङ्क्त्योर्दक्षिणवामयोः ।

मन्त्रनाम्नोर्यथा वर्णान् पृथक् तद्यञ्जनस्वरैः ॥ ८० ॥

नाम्नोर्मन्त्रस्य वा वर्णा विपमाः स्युर्यदा तदा ।

तत्तदक्षरमालेख्य समं यावत् प्रपूरयेत् ॥ ८१ ॥

ततः सिद्धादिभिर्हृत्वा ज्ञेयं प्रागत् फलादिकम् ।

पङ्क्तौ लिखेत् साधकसाध्यनाम्नो वर्णान् स्वरव्यञ्जनभेदभिन्नान् ।

हृत्वा त्रिभिः शात्रवमित्रमध्यान् विद्याच्च शत्रुर्यदि तं प्रजद्यात् ॥ ८२ ॥

संहितोच्चारणात् प्राप्तं शोधनेष्वक्षरं त्यजेत् ॥ ८३ ॥

अधिकं चाप्यनुस्वारं जिह्वामूलं विसर्गकम् ।

त्यक्त्वैवं शोधयेन्मन्त्रान् यथोक्तं तत्त्वसागरे ॥ ८४ ॥

यथैवाद्याक्षरे शुद्धिं तथा सर्वाङ्गशोधनम् ।

कृत्वा कियन्तः सिद्धाद्या मन्त्रेऽस्मिन्निति चाङ्कयेत् ॥ ८५ ॥

सिद्धार्णश्चतुरो यस्मिन् मन्त्रोऽसौ सिद्धनामभाक् ।

सुसिद्धहीनस्तु साध्याख्यः सुसिद्धो रिपुर्वर्जितः ॥ ८६ ॥

सुसिद्धहीनः शत्रुः स्याच्चतुर्धेवं प्रकल्पयेत् ।

सुसिद्धमन्त्रः स्यादन्ते सिद्धये स हि कामधुक् ॥ ८७ ॥

अशत्रुरादिसिद्धो यः सुसिद्धार्णादिको मनुः ।

अरिवर्णविहीनश्च सर्वकामप्रदो ह्यसौ ॥ ८८ ॥

यस्याद्यन्तगतः साध्यः कृच्छ्रसाध्यः स वै मनुः ।
आदावन्तेऽथवाद्यन्ते यस्यार्दिनं तमभ्यसेत् ॥ ८९ ॥

स्वभ्यस्तोऽपि हिनस्त्येवं जन्मान्तरशतैरपि ।
सुसिद्धो यस्य चाद्यन्ते सोऽस्य चिन्तामणिर्मनुः ॥ ९० ॥

एवं विशोधयेन्मन्त्रान् यथोक्तं तत्त्वसागरे ॥ ९०३ ॥

प्रत्यक्षरं तु कथितं खलु मातृकायां
रूपादिकं तदभियुक्तजपादिनार्थाः ।
सिध्यन्ति मन्त्रनिकुरुम्बविशिष्टवर्णै-
र्युक्तैस्तु यद् भवति तच्च समस्तमूद्घम् ॥ ९१३ ॥

इत्थं विशोध्य बहुधा प्रथमाक्षरं तन्मन्त्रस्य शिष्टमपि वर्णगणं विचार्य ।
शुद्धाक्षरादिकमनुं तैलिनेतराणीं दद्याद् गुरुस्तदधिकारिविशेषयुक्त्या ॥ ९२३ ॥

इति ^३ श्रीमदीशानगुरुदेवपद्मतौ तन्त्रसारे स्वरोदय-
मातृकाप्रत्यक्षररूपादिकथनं नाम

सृतीयः पटलः ।

अथ चतुर्थः पटलः ।

मन्त्रास्त्रेषा स्त्रीपुमांसश्च षण्डाः स्वाहान्ताः स्युर्योषितो ये नमोन्ताः ।
ते षण्डाख्याः शिष्टमन्त्राः पुमांसः प्रोक्तं मन्त्रव्यापृतौ गौतमेन ॥ १ ॥

पुंभिः कुर्याच्चाटवश्ये विषम्ब्रं स्त्रीभिर्मोहं चान्त्ययोत्सादनाद्यम् ।
शेषं सर्वं कर्मजातं तु षण्डैर्मन्त्रैः कुर्यादाशु तत्त्वफलाप्त्यै ॥ २ ॥

ताराकाशावन्त्यवायवमिवर्णा खामेयाः स्युः सौम्यमन्त्रास्त्वतोऽन्ये ।
आमेयोऽपि स्यात् ससौम्यो नमोन्तः सौम्योऽपि स्यादमिमन्त्रः फडन्तः ॥

स्यादाग्रेयैः कूरकार्यप्रसिद्धिः सौम्यैः सौम्यं कर्म कुर्याद् यथावत् ।
 सौम्याग्रेयास्तूभयैर्लक्षणैः स्युः कुर्यात् सर्वं कर्म तैः कूरसौम्यम् ॥ ४ ॥
 स्वापोद्वौधौ तद्वदभ्यासकालं विद्यादेषां त्वासनं चारभेदात् ।
 सौम्यानां स्यात् सौम्यतोऽभ्यासकालस्त्वाग्रेयानां सौरतोऽभ्यास उक्तः ॥ ५ ॥
 सौम्यैः स्वापः सूर्यचारेऽथ सौम्ये त्वाग्रेयानां स्वाप उक्तोऽथ बोधः ।
 द्विष्ठश्चारस्तुल्य एवोभयोः स्यात् सुसोऽभ्यासे बुद्धमात्रोऽपि नेष्टः ॥ ६ ॥
 जापं कुर्यादुक्तकाले मनूनामुद्भन्धान् वा जप्यहोमक्रियादौ ।
 आरभ्यैतान् पूर्वमभ्यासकाले मध्ये स्वापः कर्मणां नैव दुष्येत ॥ ७ ॥

मन्त्रलिङ्गाधिकारः ।

षड्ङ्गो यो मन्त्रः स भवति सनेत्रो व्यनयनो
 मनुः पञ्चाङ्गः स्यात् स्तलु यदुभयोरङ्गमनवः ।
 पृथक् ते स्युनों चेत् कचिदपि च मूले नवदश-
 स्वैरः कुर्याद् दीर्घैरनृणयुग्मैरङ्गरचनाम् ॥ ८ ॥
 स्वैरर्चिर्भिर्यद्वदेवाप्रधृष्यः सूर्यो वाग्मिस्तेजसाग्र्यः समर्थः ।
 तद्वत् साङ्गमन्त्रमूर्तिस्तदात्मा तयुक्ताङ्गैः स्यात् समर्थोऽप्रधृष्यः ॥ ९ ॥
 हृद बुद्धिगम्यं हृदयस्थ आत्मा स्याच्चेतनावान् हृदयेन मन्त्रः ।
 यद् बुद्धिपूर्वं कियते नमोऽस्मै मुख्यं हृदज्जं तत एव वेद्यम् ॥ १० ॥
 शिरस्तु मूर्तस्य मनोः प्रधानमङ्गं हि सर्वेशगुणार्थतुङ्गम् ।
 स्वतो हि तस्माद् विषयापहारे स्वाहेति युक्तं शिरसोऽङ्गमुक्तम् ॥ ११ ॥
 शिखा तु कर्माङ्गतया मनूनां यतो वपद्व्युष्टिकरं तदङ्गम् ।
 अधृष्यतेजाः शिखया यदमिर्वपदशिखायां विनियुज्यतेऽतः ॥ १२ ॥
 कच्चम्रहार्थग्रहणात् तु धातोः सङ्गृद्धा देहं कवचं मनूनाम् ।
 तेजस्तु हुं सर्वमरिष्टजातं निवारयेत् तत्कवचाय युक्तम् ॥ १३ ॥

नेत्रेण सर्वं परिपश्यतीह मन्त्रः स्फुटं यं दृशि दर्शनाय ।

वौषट् भवेदङ्गमतस्तु नेत्रं नेत्रे तु सिद्धचै दृशि वौषट्कूक्तम् ॥ १४ ॥

असूनदः पालयतीत्यतोऽन्नं धातोरसुक्षेपणवाचकार्थात् ।

अनिष्टमाक्षिप्य तु पाति मन्त्रं त्रैङ्गपालनेऽन्नायफडित्यतोऽन्नम् ॥ १५ ॥

पूर्वं गुरुर्योऽस्य मनोविधानं विज्ञाय संसाधितवानृषिः स्यात् ।

इच्छाप्रधानार्थकथां तु योगाच्छन्दो भवेद् वर्णगतं यथावत् ॥ १६ ॥

ददात्यभीष्टानवतीह दुःखाद् या देवता दैवतभावंदानात् ।

सा देवताख्या मनुवाच्यवस्तुस्वरूपिणी यत् कथितं प्रपञ्चे ॥ १७ ॥

मन्त्रात्मिकायास्त्वथ देवताया मूर्तिर्हि सर्वो मनुर्वर्णपूर्णः ।

शक्तिस्तु तत्पूर्तिकरी चितिः स्याद् वीजाख्यमस्यैव तु जीवभूतम् ॥ १८ ॥

तच्छन्दो मुनिरहितं जपेद् यदासौ तुच्छं वै दिशति फलं तु बीजशक्तयोः ।

अज्ञानाद् ब्रजति मनुर्जडत्वमङ्गैरन्यस्तैरसुरगणा हरन्ति जप्यम् ॥ १९ ॥

शुद्धो विष्णुर्येन केन स्वरेण स्पृष्टो वह्निर्हीमसंवर्तको वा ।

ठोपोवोमा(?) सोऽपि वामाक्षयुक्तो बीजं खड्गी सामरेशोऽपि मन्त्रे ॥ २० ॥

सानन्तो वा वामपार्श्वं भुजादिर्वामाक्षात्व्यो वाथ मेषोधिसूक्ष्मौ ।

सामान्याः स्युः सर्वमन्त्रेषु वीजान्येतान्येवं यत्र नोक्तं तु बीजम् ॥ २१ ॥

एकाक्षरस्य तु मनोर्न परं तु देवबीजं वदन्ति यदतः परतः पुरोक्तम् ।

शक्तिश्च नादसमाबिन्दुरनिश्चिता चेद् वीजादजः परतरः खलु शक्तिरुक्ता ॥

राशेस्तथा साधकसाध्यनाम्नोर्नक्षत्रयोः सर्वमिहानुकूलम् ।

यो मन्त्र उक्तेन जपेन सिध्येत् सिध्येन मन्त्रोऽपि चिरेण वान्यः ॥ २२ ॥

नामर्क्षराश्यादिकमानुकूलं मन्त्रेषु सप्तस्वनपेक्ष्यमेषु ।

हंसाष्टपञ्चाक्षरवह्नितारैः सावित्रिसञ्जीवनगोपकेषु ॥ २३ ॥

१. 'त्र', २. 'ति', ३. 'न्त्रत्रैष' ख. पाठः. ४. 'कोपो मोक्षो सो', ५. 'द्वै' ग. पाठः. ६. 'विधानु' ख. पाठः.

लिप्यर्णनां संविभागेन योक्ता नक्षत्राणां विशतिः सप्तयुक्ता ।
तत्संख्याः स्युर्देवताभ्यापि वृक्षास्तान् न छिन्द्याद् यत् स्वमन्त्रक्षवृक्षम् ॥

स्वायुर्बृद्धये वर्धयेत् तं तु रक्षेद् वन्देदेनं सिद्धये मन्त्रवृक्षम् ।
मन्त्रक्षेशां देवतां चार्चयेत् तां ये वर्गोत्थास्तान् ग्रहांश्च खवारे ॥ २९ ॥

दसो यमोऽथ दहनः कथितः प्रजेशः सोमः शिवादितिसुरेभ्यभुजङ्गमाश्च ।
पित्र्यमास्यभगभास्करविश्वकर्मप्राणा महेन्द्रदहनावथ मित्रसंज्ञाः ॥ २७ ॥

इन्द्रस्तथापि निर्क्रितिः सलिलं च विश्वे चक्रायुधोऽथ वसवो वसुणोऽप्यजाङ्ग्रिः ।
रुद्रातोऽहिपूर्वपदबुधिरथोऽत्र रूपा रुद्राता क्रमेण भगणस्य तु देवतार्मी(?) ॥

कारस्करामलकपूर्वमुद्भवरारुद्रा जम्बूस्तथैव खदिराप्यथ कृष्णवंशौ ।
साश्वत्थनागतरुरोहिणकाः पलाशाः पूक्षस्ततस्त्वमितिपूर्वकवष्टसंज्ञः ॥ २९ ॥

बिल्वार्जुनावपि विकल्पतकेसरारुद्रा वृक्षास्तथा शबरसर्जकवञ्जुलादाः ।
उक्ताः क्रमेण पनसार्कशमीकदम्बा भानां तु चूततरुनिम्बमधूकसंज्ञाः ॥ ३० ॥

एभ्यः सदेवताभ्यस्तु नक्षत्रेभ्यः समुद्रताः ।
तिथयः प्रतिपत्पूर्वाः पक्षयोः शुक्लकृष्णयोः ॥ ३१ ॥

सोमवृद्धिक्षयवशाद् द्विधा स्युस्तिथयस्तु ताः ।
तिथीनां कमशस्त्वासां देवताः प्रभवन्ति याः ॥ ३२ ॥

अमिर्दस्तावभिकाविप्रनागाः स्कन्दः सूर्यो मातरश्चापि दुर्गा ।
आशा श्रीदक्षाथ वैकुण्ठधर्मैः रुद्रश्वन्दक्षाथ पित्र्या कुहूः स्यात् ॥ ३३ ॥

सराशितारालिप्यर्णतिथिभ्यः शक्तिजृभितात् ।
करणान्यगवन् सप्त बवादीनि तु पक्षयोः ॥ ३४ ॥

बवं च बालवं चैव कौलवं तैतिलं तथा ।
गरजं वणिजारुद्यं च विष्टिश्चैव तु सप्तमी ॥ ३५ ॥

पशवः सप्त सिंहादा बवादीनां तु योनयः ।
सिंहव्याप्रवराहाश्च खरेभच्छागकुकुराः ॥ ३६ ॥

देवताः सप्त शकाजमित्रार्थमधराश्रियः ।
यमश्च करणानां स्युः पूज्यास्तत्करणेषु ते ॥ ३७ ॥

एवं हि मातृकावर्णविवृतिः संप्रकीर्तिता ।
गौतमीये यथा प्रोक्तं मन्त्रव्याकरणेषु च ॥ ३८ ॥
प्रपञ्चसारे च यथा यथोदग्गार्थभाषितम् ।
मातृकावर्णविततिर्विश्वमेतदिति स्फुटम् ॥ ३९ ॥

विन्दोऽर्गे रवोऽभूदथ रवजनिताः षोडशादौ खराः स्युः
कादर्णाः पञ्च वर्गस्त्वथ खलु यमुखा धातुभिः पञ्चभूतैः ।
तन्मात्राभिस्तथाक्षैः प्रकृतिरथ गुणविश्वरूपा नैसंज्ञा
शक्तिर्वागीश्वरीयं ननु जगदखिलं यत् प्रपञ्चाभिघेयम् ॥ ४० ॥
इति श्रीमदीशानगुरुदेवपद्मतौ तन्त्रसारे
मन्त्रलिङ्गादिकं नाम ।
चतुर्थः पटलः ।

अथ पञ्चमः पटलः ।

अथ मन्त्रजपार्चनाहुताद्यैर्विविधानामपि कर्मणां तु युक्तया ।
पृथगत्र हिताय साधकानां कथयिष्ये निखिलेन साधनाद्यम् ॥ १ ॥
कथिताः खलु तत्त्वसागरादौ विधयः पल्लवयोगरोधनाद्याः ।
हरितश्च सदेशकालयुक्त्या विविधद्रव्यदिनासनादिकुण्डैः ॥ २ ॥
अपि पल्लवयोगरोधनानि ग्रथनं संपुटकं विदर्भणं च ।
इति कर्मसु योजनं हि षोढा मनुवर्णैः सह साधकार्णयुक्त्या ॥ ३ ॥
मनुरन्तनिविष्टसाधकार्ण्यः कथितः पल्लवमादितस्तु योगः ।
उभयत्र मनोस्तु नामरौधौ ग्रथनेऽर्णन्तरितं द्वैयोः क्रमेण ॥ ४ ॥
उभयत्र तु साधकस्य मन्त्रो विनिविष्टो यदि संपुटं तदाहुः ।
मनुवर्णयुगेन साधकार्ण यदि चैकं क्रमशो विदर्भणं स्यात् ॥ ५ ॥

ग्रहभूतपिशाचनिग्रहादौ विपसंहारविनाशमारणेषु ।
 अरिचाटनसादनेषु तेषामपि विद्रेषविधौ च पल्लवं स्यात् ॥ ६ ॥
 परमोहनकर्मणां तु रोधः परसंस्तम्भनकेषु योगमाहुः ।
 जनशलिनैकेषु संपुटं स्याद् वशकृच्छान्तिकपुष्टिदो विदर्भः ॥ ७ ॥

पल्लवाद्यधिकारः

वृषशान्तिकपौष्टिकेषु पूर्वा त्वनलाशा खलु चाटने ज्वरे च ।
 ननु मारणमोहयोर्यमाशा कथिता द्वेषणकेषु राक्षसाशा ॥ ८ ॥
 जलदिग् जलवृष्टिदाहशान्त्यां भ्रमणस्तम्भनयोश्च मासुताशा ।
 शिववाग्यजनेषु वश्यकृत्ये धनदाशा कथितेशादिग् विमुक्त्यै ॥ ९ ॥
 शिवदक्षिणमूर्तिपश्चिमाशा मुखशर्वालयगोष्ठपुण्यनद्यः ।
 परदेवहुताशविग्रगेहैर्वनशैलाः खलु शान्तिकेषु देशाः ॥ १० ॥
 वटपिप्पलविल्वमूलदेशाः प्रथमोक्ताः शुभपौष्टिकेषु शस्ताः ।
 अपि कर्षणवश्यकर्मणोस्ते खलु शस्ताः स्वगृहादिकं च रम्यम् ॥ ११ ॥
 परिशोध्य भुवं तु शश्यहीनां गतलोष्टात्ममधीतुषादिदोषाम् ।
 सिकतासममृत्स्याभिपूर्णा मुकुराभासुदगिन्द्रदिक्षुष्टवान्ताम् ॥ १२ ॥
 अभिपूजितवास्तुपाधिदैवां सुरभेः सूतकरोगवर्जितायाः ।
 गगनात्तनवेन गोमयेनाव्युपलिप्याम्बरगालितैश्च तोयैः ॥ १३ ॥
 प्रकृतानुगुणं तु तत्र कुर्यात् परिशुद्धेष्टकदारुबल्वजायैः ।
 अपि यज्ञियसाधनैर्यथेष्ट मठशालादिकभिष्टदण्डमानम् ॥ १४ ॥
 परमाणुरजः कचश्च लिक्षाः सहयूकाश्च यवाः क्रमाष्टसंख्याः ।
 यवकोटरकोष्टकं तु तिर्यक् खलु मानाङ्गुलमिष्यते स्म तन्त्रे ॥ १५ ॥
 प्रवदन्ति वितस्तिका द्विषट्कैरिति मानाङ्गुलकैर्वितस्तियुग्मम् ।
 कथयन्ति हि किष्कुसंज्ञहस्तं निपुणा हस्तचतुष्टयं च दण्डम् ॥ १६ ॥

धनुरित्यपि दण्ड एव तेषां धनुषामष्टकमुच्यते हि रज्जुः ।
 मुरतारमुराङ्गुलैः प्रजेशं सधनुर्मुष्टि धनुर्गृहे च विद्यात् ॥ १७ ॥

ऋजुमध्यमपर्वमध्यमायास्त्विवह मात्राङ्गुलमिष्यते तदान्यत् ।
 भवनादिषु पूर्वमङ्गुलं स्यात् खलु मात्राङ्गुलमेव साधनेषु ॥ १८ ॥

गृहविस्तृतिदैर्घ्यदण्डपूर्णं त्रिगुणं तद्वसुभक्तशिष्टदण्डाः ।
 क्रमशो ध्वजधूमकेसरिश्ववृषभाः स्युः खरहस्तिवायसाद्याः ॥ १९ ॥

ध्वजसिंहवृषेभलक्षणाः प्राग्यमनीरेशधनेशादिक्षु शालाः ।
 अपि मध्यगृहे समे च वृत्ते सममेतच्छुभदण्डमेव कुर्यात् ॥ २० ॥

आपि चाटनमारणादिकानामशुभानामिह कर्मणां प्रयोगे ।
 ननु वादसगर्दभश्वधूमैरधिदण्डं भवनदिकां विधेयम् ॥ २१ ॥

विषवृक्षपरेतभूमिकाष्टैरशुभैः कण्टकिभिश्च तत्र शालाः ।
 यमवह्निशाटदिकप्लवा भूर्निखिलक्षुद्रविधौ विशेषरौद्राः ॥ २२ ॥

विपिनानि चिता स्वयंभुवैकं शिवलिङ्गं भवनं करालिकायाः ।
 महिषासुरमर्दिनीनिवासोऽप्यभिचारेषु निरालयाश्च शस्ताः ॥ २३ ॥

अचलाश्च विविक्तनिर्जला ये मुसलघ्नीशिशुशब्दवर्जिताः स्युः ।
 अशुभेषु शुभेषु चापि देशाः परिहीणान्त्यजरासभाश्वशूर्पाः ॥ २४ ॥

कृकवाकुविलालजुष्टदेशे जपहोमादि कृतं फलाय न स्यात् ।
 विधवा विकलाश्च पापिनो वाप्यतुमत्यश्च निहन्ति कर्म सर्वम् ॥

शुभकर्मसु कन्यकाश्च सत्यः शुभलक्ष्मप्रवराङ्गनाश्च विप्राः ।
 ध्वनयोऽपि गवाश्वकुञ्जराणां फलदाः स्युः सह शङ्खवाद्यगतैः ॥

अभिचारविधौ तु कन्यकाद्या विधवाद्याश्च गवाश्ववेदघोषाः ।
 अपहन्युरिमे प्रयोगशक्तिं सुतरां माङ्गलिकानि तत्प्रदेशे ॥ २७ ॥

विजनेषु विशेषतोऽभिगुप्तेऽनतिदूराद् विविधासरक्षिवर्गैः ।
 विपिनादिपुरोक्तलक्षणेऽन्यैर्यदट्टेण विदधातु मारणाद्यम् ॥ २८ ॥

ह्वदिनीनदसद्विन्ध्यशैलास्त्वपि रत्नाकरगा विशिष्टनद्यः ।
 उदधेः सालिं च हन्त्युरेते यदि मध्ये स्तुरलं प्रयोगशक्तिम् ॥ २९ ॥

प्रकृतार्थविशेषकर्मणामप्यभिरूपे सुविचारितप्रदेशे ।
यदसौ विदधाति बीजमुसं ननु देशानुगुणं फलाय रोहेत् ॥ ३० ॥

देशाधिकारः ।

विदधीत वशीकरं वसन्त परविद्रेषणकं निदाघकाले ।
वर्षास्वरिचाटनप्रयोगं शिशिरे मारणकर्म चेत् करोतु ॥ ३१ ॥
शरदेव हि शान्तिके प्रशस्ता खलु हेमन्तकृतानि पौष्टिकानि ।
ननु शान्तिकपौष्टिके हिमे वा मधुमासेऽपि तथा परे वदन्ति ॥ ३२ ॥
उदयात् परतो रवेस्तु यामाविह हेमन्तवसन्तकौ क्रमोक्तौ ।
प्रहरावधि पश्चिमौ निदाघाह्यमासावुदितौ दिनावसानात् ॥ ३३ ॥
मिहिरास्तमयात् तु विंशतिः स्याद् घटिकाः शारदकालसंज्ञितोऽसौ ।
परतो घटिकास्तु शैशिरः स्यादुदयात् प्रागिति तत्त्वसागरोक्तम् ॥ ३४ ॥

कालाधिकारः ।

सिततण्डुलभक्तपञ्चगव्यैम्तिलपुष्पाक्षतशुक्रगन्धयोगैः ।
ननु नित्यविधौ पलाशद्रव्यायवशालिप्रमुखाश्च धान्यवर्गाः ॥ ३५ ॥
अथ शान्तिकर्मणां विशिष्टे हवनादौ च यथोदितं समिद्धिः ।
विदधीत शमीवटाम्रनित्याखदिरोदुम्बरमग्नेऽघिविलवैः ॥ ३६ ॥
दधिमाक्षिकदुग्धपायसाज्यैश्चरवो विलवतिलाश्च शालिमेदाः ।
फलमोदकशर्करोक्तपुष्पैः समिध० स्युर्विधाश्च पौष्टिकेष्टाः ॥ ३७ ॥
लवणस्तिलसर्पौ यथोक्ताः रामिधः पुष्पफलानि पुतर्लीकाः ।
मधुराणि सजन्मवृथहेमैः स्युरमी चन्दनरोचने च वश्ये ॥ ३८ ॥
मधुपेन्द्रलते सहा च भीता हरिपत्नीहरिलङ्घितासुभद्राः ।
मुसली गिरिकणिमोहनीकाः सुरतालयुत्पलमादैलाङ्गदूर्वाः ॥ ३९ ॥
गजदानशिले सितार्कमूलं कनकं क्षीरनगाः स्वदेहजानि ।
उदितानि हि वश्यकर्षणार्थं जतुभूर्जादि च तत्र तन्त्रगीतम् ॥ ४० ॥
तुषसर्षपकाककवैरिच्छददण्डीषनिम्बमातुलुङ्गैः ।
महिषाश्च जलेऽप्यलक्षसारं ननु विद्रेषणकर्मवस्तु गतिम् ॥ ४१ ॥

फणिं सूरणचित्रलोणपिण्डैः कनकाम्भो गृहधूमैकोषैर्यत् ।
 परिपेष्टमिदं विषं वदन्ति द्विषतां द्रेषणमारणक्रियेष्टम् ॥ ४३ ॥
 पित्रुमन्दतरुस्थकाकर्नीडं वसनाङ्गारमृदः इमशानलब्धाः ।
 नगदारुकमर्कटीकैदण्डीनृकचास्थ्यादि च वस्तु चाटने स्यात् ॥ ४४ ॥
 अमणे च पिशाचवृक्षनिम्बावसितोन्मतकलाङ्गलीशैश्च ।
 रुजिचित्रकदण्डशालमलायैर्विषभलातविभीतकैश्च कुर्यात् ॥ ४५ ॥
 विषवृक्षविषाजसर्पिषोऽहीन् नृकपालास्थि फलानि चैत्यकाष्ठैः ।
 वसनान्यसितानि सर्षपाद्यं नखकेशाङ्गधिरजांसि साध्यजानि ॥ ४५ ॥
 द्विकशाववकाकरक्तपीतैः कुमुमैर्लोहितपुष्परक्तगन्धैः ।
 अपि जन्मनर्गादिपुत्रलीभिः कटुकोणैरपि मारणं विधेयम् ॥ ४६ ॥
 बुससर्पपीतगन्धपुष्पैः कटुकोणाम्बुनिशाजमाहिषाणि ।
 कुपटच्चरकोकिलाक्षचक्रीमृदिति स्तम्भनकृत्यसाधनानि ॥ ४७ ॥
 द्रव्याधिकारः ।

तपनाहिनगात्मभाँश्चिनीनां तिथयोऽशा दिवसाः शुभग्रहाणाम् ।
 हरदसहरीन्द्रसूर्यपूषादितिदैवानि च भानि शान्तिके स्युः ॥ ४८ ॥
 तिथयो महिषारिविघ्नयाम्याः शशिजीवांशदिनोदयादिकं च ।
 गुरुविष्णुशशाङ्गमैर्भगर्क्षं कथितं पौष्टिकसिद्धिदं यथावत् ॥ ४९ ॥
 नवमी हरिमातृदिग्गुहानां तिथयः शुक्रकुजार्कवासर्वाश्च ।
 रवितिष्ययुताश्च सिद्धयोगाः कथिताः संवननेषु कर्षणे च ॥ ५० ॥
 नवमी शशिमातृवह्निदैवास्तिथयः शुक्रकुजार्कवासराद्यम् ।
 यमवाहिहराहिदैवपूर्वाः खलु विद्रेषणकर्मसिद्धिदाः स्युः ॥ ५१ ॥
 असिताहनि चासितप्रदोषोऽप्यसिताष्टम्यथ तच्चुर्दशी च ।
 हरवह्नियमाहिवायुतारास्त्वाखिलोच्चाटनकर्मसिद्धिदाः स्युः ॥ ५२ ॥
 असिताथ चतुर्दशी कुहूरप्यसिताष्टम्यसितार्कमैमवारैः ।
 कुलिकस्थविरे यमाम्बुभे वा कुजमन्दाभ्युदयाश्च मारणे स्युः ॥ ५३ ॥

१. ‘घू’ ख. पाठः. २. ‘म’, ३. ‘कु’ ग. पाठः. ४. ‘ग’ ख. पाठः. ५. ‘नि’;
 ६. ‘का’ ग. पाठः. ७. ‘जा’, ८. ‘राद्यम् ॥ यम’, ९. ‘धिक्षाष्ट’ ख. पाठः,
 १०. ‘र’ ग. पाठः.

द्विषतोऽष्टमराशिनैधनक्षेप्वथ वैनाशिकमार्गसंख्यभानि ।
 कुजमन्ददिनोदयादियोगैरभिचर्यासु भवन्ति सिद्धिदानि ॥ ५४ ॥
 कुजशुक्रुधेन्दुर्सूर्यसौम्या भृगुजारौ गुरुमन्दसौरजीवाः ।
 क्रमशोऽश्वयुजादिभाङ्गिपास्ते खलु मेषादिकराशिपाश्च ते स्युः ॥ ५५ ॥
 कुजभास्करजीवमन्दशुक्रा बृधशुक्रार्कजसौम्यचन्द्रभौमाः ।
 धिषणोऽप्यधिपास्त्वजादि सिंहाद्यपि चापादितु राशिपु त्रिधैवम् ॥ ५६ ॥
 गुरुमन्ददिनेऽथ जीवमन्दांशकनक्षत्रतदशके सरिके ।
 स्थविरास्त्वयमुदाहरन्ति शस्तं रिपुरोगार्णविनाशनप्रयोगे ॥ ५७ ॥
 दिवसं प्रविभज्य चाष्टधान्त्यप्रथमौ भोक्ष्यति तद्विनयदांशौ ।
 प्रहरार्धभुजौ ग्रहाः पहन्ये क्रमशोऽशो गुलिकोऽत्र यः शने: स्यात् ॥ ५८ ॥
 जननक्षकतोऽशकादशीतेरधिको यस्य तु योऽष्टमोऽश उक्तः ।
 स विनाशकसंज्ञको विनाशी निजभात् सप्तममें तु नैधनास्त्वम् ॥ ५९ ॥
 निजभाद्रवितोदधिग्रसंख्याः शुभताराः शुभकर्मणां प्रशस्ताः ।
 शुभकर्म करोतु रागधीमा सधनैकादशसंख्यया स्वराशः ॥ ६० ॥

दिनाधिकारः ।

न च यानगतो न वाहनस्थो न च यन्त्रस्थलगो न वाशुचिः सत् ।
 विषयेष्वभिषक्तमानसो वा जपहोमादिकृतं फलं लभेत ॥ ६१ ॥
 अतिनीचमपीह नोच्छ्रूतं वा न च शुद्धेतरचर्मकम्बुजात्मम् ।
 अशुभाङ्गिप्रिपञ्चं च भिन्नदग्धं नृजलोच्छिष्टमलाक्तमासनं स्यात् ॥ ६२ ॥
 कुशदर्भकृताः शुभाश्च वृत्त्यः फलकाः पुण्यतरुद्ववा विशालाः ।
 सकषायतरक्षुचर्म चैणं त्वपि शस्तानि सुलोहदन्तजानि ॥ ६३ ॥
 सितशुद्धविधौतवाससा + समवाह्नीर्णविशङ्कटासनानि ।
 प्रभवन्ति हि सौम्यकर्मसिद्धौ विपवृक्षादिकृतान्यसौम्यकृत्ये ॥ ६४ ॥
 उपविश्य तु विष्टरेऽथ जान्वोविदरेऽङ्गुष्ठनिपीडनं विधाय ।
 क्रजुमध्यगलेक्षणाग्रकायो भवति स्वस्तिकमासनं निविष्टम् ॥ ६५ ॥

चरणाग्रयुगं त्वथोपरिष्ठादधिरोप्योरुयगस्य मूलदेशे ।
 उपविश्य पुरेव पद्मसंज्ञं कथितं तद्विपरीततस्तु भद्रम् ॥ ६६ ॥
 अधिरोप्य तु दक्षिणाङ्गप्रिमूरावथ सव्ये चरणे तु दक्षिणोरुम् ।
 अधिरोप्य पुरेव सूपविष्टो यदि योगासनमिष्टदं तदाहुः ॥ ६७ ॥
 वृषणे तु निगृह्य वामजड्बापदगुल्फे त्वधिरूढसस्किगूरुः ।
 उपरिस्थितदक्षिणोरुजानुः खलु योगी स तु गोमुखासनस्यः ॥ ६८ ॥
 विनिवेशितजिङ्गदक्षिणाङ्गिः फलकादावुपविश्य वामपादम् ।
 अदनौ विनिधाय चोर्ध्वजड्बं ननु तत् स्वस्तिकमर्धपूर्वमाहुः ॥ ६९ ॥
 उपविश्य तथासने तु पादौ भुवि संस्थाप्य मिथो निबद्धजड्बौ ।
 समतोरणजानुरूढहस्तो यदि वीरासनयोगपद्मनद्धः ॥ ७० ॥
 स्थित एव पदद्वयेन भूमौ फलकाद्यं च विना स चेन्निविष्टः ।
 समतोरणवत् स्थितोरुजड्बो भवतीहोत्पुटिकं च कुकुटं तत् ॥ ७१ ॥
 मरुतां विजये तथेन्द्रियाणां भवमुक्तौ च सुंधारणे समाधौ ।
 कमलासनमिष्टमत्र भद्रं हितमुक्तं खलु नित्यपौष्टिकादौ ॥ ७२ ॥
 कथितं खलु शान्तिकेषु कर्मस्वस्थिलं स्वस्तिकमेव चाभिषेके ।
 अपि शान्तिकजप्यहोमपूजास्वथवा स्वस्तिकमर्धपूर्वमिष्टम् ॥ ७३ ॥
 सकलीकरणे निजैकयदेवेष्वभिजप्येषु समाधिहंसयोगे ।
 परमार्थनिरूपणेषु चेष्टं खलु योगासनमग्रतो गुरुश्वेत् ॥ ७४ ॥
 पृतनाविजये च तन्निरोधेष्वपि संस्तम्भनभूतनिग्रहादौ ।
 अपि संवननेषु कर्षणे वा ननु वीरासनमुक्तमाशुसिद्धयै ॥ ७५ ॥
 कथितं खलु कुकुटं रिपूणां रुचिविद्रेष्वणचाटनभ्रमेषु ।
 अथ मारणकेषु पार्णिसंज्ञं विदितं वासनमर्धकुकुटं तत् ॥ ७६ ॥
 विजये मरुतां स्वदोषशान्त्यै पृतनास्तम्भविधौ च गोमुखं वा ।
 प्रमदार्जनकर्षणेषु चाढ्यं विजितं यद् विदितं गुरुपदिष्टम् ॥ ७७ ॥

१. 'त्कु' ग. पाठः. २. 'अरुणां छि' ख. पाठः. ३. 'स' ग. पाठः.
 ४. 'रजिवि' ख. पाठः. ५. 'य' ग. पाठः. ६. 'नरक' ख. पाठः.

विजयेन यथैवमासनानां फलमेकाग्रतया मनःप्रसादः ।
 मन एव हि सर्वकारणं तत् स्ववर्णं चेद् विजितं हि किं न सर्वम् ॥७८॥
 आप्यं मण्डलमुच्यतेऽत्र पुरतो यत् तत्र शान्त्यादिकं
 भौमं वाखिलनित्यपौष्टिकविधौ शस्तं त्वयो मारुतम् ।
 द्वेषोच्चाटनकेषु संवननकेऽप्याम्रेयमार्कपणे
 संस्तम्भे खलु भौममैन्द्रमथवा स्याच्छान्तिके पौष्टिके ॥ ७९ ॥
 मारणं तु विदधीत वायुना वेष्टितानि कुलिशाङ्कमण्डले ।
 वह्संपुटषडश्रकेऽथवा शान्तिकान्यपि वशीकराण्यपि ॥ ८० ॥
 आसनाद्यधिकारः ।

विज्ञायैतदग्नेषमेव विधिना विद्याविशिष्टाद् गुरो-
 स्तत्तत् कर्म समादधीत नियतं संसिद्धमन्त्रात्मवान् ।
 यद् यत् स्वार्थपरार्थकारणतया कृत्यं भवेत् साधकः
 कृत्या तत् फलमश्नुते स भुवने संजाततत्पत्ययः ॥ ८१ ॥
 इति श्रीमद्वशानशिवगुरुदेवपद्मतां तन्त्रमारे
 साधनपटलः पञ्चमः ।

अथ पष्ठः पटलः ।

अन्नामिकुण्डानि च मण्डलानि प्रत्येकशस्तान्यथ तेषु तेषु ।
 तन्त्रेषु यानि प्रथितानि सम्यक् संक्षिप्य वक्ष्यामि यथाप्रधानम् ॥ १ ॥
 वेदाश्रकं शान्तिकपौष्टिकादौ वृत्तं च योनिप्रतिमं हि वश्ये ।
 आकृष्ट्येऽथत्थदलं तु कुण्डं स्तम्भेऽष्टकोणं भ्रमणे पदश्रम् ॥ २ ॥
 वज्राङ्ककोणत्रिष्टुपश्रकुण्डे स्यातां द्विष्टम्भारणचाटनादौ ।
 सर्वाणि कुण्डानि हरित्सु कुर्यालिङ्गप्रतिष्ठासु च देवतानाम् ॥ ३ ॥
 प्रासादे मण्डपे वापि गृहे वा यत्र कर्म तत् ।
 क्रियते तत्र संशुद्धे स्थले गव्योपलेपिते ॥ ४ ॥

मध्येऽत्र सूत्रं वरुणन्द्रदीर्घं निवेश्य चास्फाल्य तु तस्य मध्ये ।

बिन्दुं विधायापरपूर्वयोस्तदथाङ्गेत् सूत्रवशात् समानम् ॥ ५ ॥

पुनस्ते सूत्रखण्डे तु समं भित्त्वाङ्गेदपि ।

बिन्दोस्तु पूर्वापरमध्यमाङ्गिर्मितेन सूत्रेण तदाहितेन ।

बिन्दोः सयाम्योत्तरदिक्समाङ्गभ्रमैः समालिख्य तु मत्स्ययुग्मम् ॥ ६ ॥

तयोर्निधाय सूत्रं स्याद् दक्षिणोदगायतम् ॥ ७ ॥

इत्थं ब्रह्माहृयं सूत्रमुदकसूत्रं च साधयेत् ।

क्षेत्रार्धमानेन तु बिन्दुसंस्थश्चतुर्दिशं सूत्रवशाद् यथेष्टम् ।

अङ्गान् विधायाथ तदङ्गयुग्मात् सूत्रद्वयात् स्युः खलु कोणमत्स्याः ॥ ८ ॥

तेषु मत्स्येषु परितो दिक्षु सूत्रैर्निपातिर्तः ॥ ९ ॥

चतुरश्रं भवेत् क्षेत्रं चतुष्कोष्ठं समं शुभम् ।

सर्वमण्डलकुण्डादेः सामान्योत्पत्तिकारणम् ॥ १० ॥

चतुरथसाधनम् ।

कुण्डं प्रशस्तं चतुरश्रमादावश्वथपत्रं च तथार्धचन्द्रम् ।

तद्वत् त्रिकोणं त्वपि वर्गुलं स्यात् पट्कोणकं पद्ममथाष्टकोणम् ॥ ११ ॥

रत्निमात्रं शतार्धं स्याच्छतहोमे त्वरतिकम् ।

सहस्रे हस्तमानं स्यादयुते च द्विहस्तकम् ॥ १२ ॥

लक्षे चतुष्करं कुण्डं दशलक्षे तुष्टकरम् ।

कोटिहोमेऽष्टहस्तं स्याद् यथा भोजेन्द्रपद्मतौ ॥ १३ ॥

सर्वाणि कुण्डानि यथोक्तमानादायामविस्तारसमानि तानि ।

खातं तु विस्तारसमं विधेयं तिसः क्रमाच्छोपरि मेखलाः स्युः ॥ १४ ॥

समं स्यात् सर्वतः खातं खातोपरि चतुर्दिशम् ।

एकाङ्गुलं परित्यज्य कुर्यात् तिसोऽथ मेखलाः स्युः ॥ १५ ॥

रत्निप्रमाणे खलु मेखला स्यादाद्याङ्गुलाभ्यामपराङ्गुलेन ।

अर्धाङ्गुलाद्या त्वथवा त्वरत्नौ त्रिव्येकमात्राङ्गुलकैर्विधेया ॥ १६ ॥

१. ‘ङ्गाद्विधा’ ग. पाठः. २. ‘चतुष्करम्’, ३, ४. ‘स्या’ ख. पाठः.

अत्र भोजराजः —

“कुण्डहस्तप्रमाणस्याद्य द्व्यज्ञुला द्वितीयाङ्गुलेनाधार्जुलेन च
तृतीया अरबिप्रमाणस्य त्र्यज्ञुलंद्रव्यज्ञुलाङ्गुलमाना” इति ।
हस्तकुण्डे मेखलाः स्युश्चतुविद्वयज्ञुलाः क्रमात् ।
षट्चतुस्त्वयज्ञुलैः कुर्याद् द्विहस्तेऽपि यथाक्रमम् ॥ १७ ॥
चतुष्परे त्वष्टकष्ट्वचतुष्पकैः पद्महस्तके चापि दशाष्टपद्मभिः ।
स्युरज्ञुलैरष्टकरेऽपि कुण्डे ताः पोडशद्रादशकाष्टसंख्यैः ॥ १८ ॥
सर्वाः सर्वेषु कुण्डेषु विस्तारोच्छ्रयतः समाः ।
परितः स्वसमायाता निमोन्नतविवर्जिताः ॥ १९ ॥

अत्र भोजराजः —

“क्रमेण सर्वकुण्डेषु तिस्रो मेखलाः कुण्डानुरूपेण विधातव्याः” इति ।
कुण्डस्य पश्चिमे योनिं कुर्याद् दक्षिणतोऽपि वा ।
मध्यतो मेखलानां तु सर्वाभासुपरि स्थिताः ॥ २० ॥
सूर्याङ्गुलायामवती तु योनिरामूलतोऽग्राद् वसुवेददस्तैः ।
विम्तारतः स्यात् क्रमशोऽङ्गुलोच्चा दाढ़् निर्गताग्रापि च रत्नकुण्डे ॥ २१ ॥
अरत्नादिषु कुण्डेषु द्रव्यज्ञुलं द्रव्यज्ञुलं पृथक् ।
क्रमादायामविस्तारवृद्धच्चा योनिर्विधीयते ॥ २२ ॥

अत्र भोजराजः —

“एवं प्रथमकुण्डस्य । शेषाणां द्रव्यज्ञुलवृद्धच्चा योनिर्विधातव्ये” इति ।
मञ्जर्या च हस्तमात्रकुण्डस्य —
“तालायता जलपतेर्दिशि संस्थिता स्या-
दश्वत्थपत्रसदृशी क्रमशोऽथ निमा ।
नाभिर्दशाङ्गुलपदङ्गुलतः क्रमेण
विस्तारतश्च चतुरङ्गुलगोलकाग्राः ॥ ” इति च ।
चतुरश्च तु वा वृत्तं कुण्डं नित्ये च शान्तिके ।
सार्वकामिकमित्यन्ये चतुरश्च च वर्तुलम् ॥ २३ ॥

१. ‘लमा’ ख. पाठः. २. ‘नीति यो’ ग. पाठः.

श्रुत्येकांशं तु सीमो बहिरपि पुरतोऽथाङ्गित्वाभ्वनाथे
तन्मानात् सूत्रमन्तर्निहितमुभयतः कोष्ठयोर्भ्रामयित्वा ।
मध्याद्यन्यस्य कर्णान्तिकमपि परतः कोणयोः पूर्वचिह्ने
सूत्रे त्वास्फाल्य योनिप्रतिममपि भवेत् कुण्डमश्वथपत्रम् ॥ २४ ॥

चतुरश्रं युगांशांशं कृत्वान्त्य चोत्तरे त्यजत् ।
भागं त्वनेन प्राळूप्रत्यग्वहिरङ्गौ निधाय तु ॥ २५ ॥

तद्वद् दक्षिणतो मध्यस्थितसूत्रप्रमाद् द्वयोः ।
अर्धचन्द्रसमाकारं कुण्डं भवति शोभनम् ॥ २६ ॥

वेदाश्रे चतुरंशके भुजमिते प्रागंशमाप्याद् बहिः
क्षिप्त्वा मध्यमवारुणाङ्गनिहिते सूत्रे द्विधा भ्रामिते ।
स्यातां द्वौ शफरौ तयोश्च पुरतश्चाङ्गेऽथ सूत्रत्रयं
क्षिप्त्वा तत्समखाततो भवति तत् कुण्डं त्रिकोणाह्वयम् ॥ २७ ॥

षष्ठांशं पूर्वनिहितं गृहीत्वा नैर्झितस्थितम् ।
वायव्यान्ते च सूत्रे द्वे क्षिप्त्वा वा स्यात् त्रिकोणकम् ॥ २८ ॥
मध्यविन्दुस्थितं सूत्रं प्राग्भुजाद् व्यङ्गुलं बहिः ।
परिभ्रम्य भवेत् कुण्डं वर्तुलं तत् सुशोभनम् ॥ २९ ॥

बाह्यस्थं षष्ठमंशं शतमखवरुणाशाश्रितं वेदकोणे
मध्ये संस्थाप्य मूत्रं सममिह तु तयोर्भ्रामयित्वा तु बाह्ये ।
चत्वारस्तत्रैः मत्स्यास्तदनु धनददिग्दक्षिणस्थे च सूत्रे
तत्रस्थेष्वेषु चिह्नेष्वथ समपतितैः स्यात् पठश्रं हि कुण्डम् ॥ ३० ॥

वृत्तकुण्डेऽब्जपत्राणि कुर्यात् तन्मेखलोपरि ।
कुण्डार्धमायतान्यष्टौ मध्ये तत्कर्णिका भवेत् ॥ ३१ ॥
पद्मोक्तलक्षणेनैवं कृत्वा स्यात् पद्मसंस्थीतिः ।

आदित्याङ्गांशमन्तर्बहिरिहि परितो दिक्षु सम्भ्राम्य ताभ्यां
द्वाभ्यां मत्स्यौ भवेतां दिशि दिशि पतितैस्तेषु सूत्रैर्यथावत् ।

कुण्डं स्यादृष्टकोणं सुरुचिरमथवाप्यर्धदिक्सूत्रकोणा-
 च्छिष्ठाप्यैन्द्राच्छरांशात् कृतशफरयुगाजजातमीनाष्टकैर्वा ॥ ३२ ॥
 क्षेत्रे त्रिपञ्चाङ्गुलमात्रवृत्तं त्रिभिस्त्रिभिश्चाङ्गुलकैर्विभज्य ।
 रेखांशकान् पञ्चदशात्र कुर्यात् कोणान्तराणि त्रिभिरंशकैः स्युः ॥ ३३ ॥
 स्थित्वा तु विन्दावथ पञ्चधास्मिन् सूत्राणि सूर्याङ्गुलमायतानि ।
 दत्त्वाश्रिमध्येन समं विभक्तैः सूत्रैर्हि कोणद्रव्यसन्धयः स्युः ॥ ३४ ॥
 विन्दोस्तु कोणान्तगसूत्रमानात् संभ्रान्य तत्क्षेत्रचतुर्थभागात् ।
 विन्दुस्थसूत्रब्रमणं विधाय स्युः सन्धयः पञ्च तथात्र सूत्रैः ॥ ३५ ॥
 पञ्चकोणकुण्डाधिकारः ।

चतुरश्चं तु संसाध्य व्यष्टधा विभजेत् पुनः ।
 पट्टाञ्चाशच्च कोष्ठानां द्विशतं चात्र वै भवेत् ॥ ३६ ॥
 पृष्ठां पड्मिस्तु कोष्ठैर्लिखतु सरसिंजं मध्यदेशेऽस्य बाह्ये
 पङ्कजा पीठं च पीठाद् बहिरपि परितः पङ्कियुग्मेन वीथीम् ।
 तद्वाह्ये पङ्कियुग्मे दिशि विदिशि तथा द्वारकण्ठोपकण्ठाद्
 गण्डांशैवोपगण्डान् रजनिचरमस्तद्विशर्वपु कोणान् ॥ ३७ ॥
 “कण्ठोपकण्ठात् कपोलोपकपोलात् शोभोपशोभा” इति केचिदाहुः ।
 पञ्चक्षेत्रस्थदिक्सूत्रे संस्थाप्यान्यद् विमृज्य तु ।
 बहिर्द्वादशकं भागं त्यक्त्वान्यत परिवर्तयेत् ॥ ३८ ॥
 क्षेत्रं चतुर्धा विभजेत् तु वृत्तं सूत्रं परिभ्रान्य समं क्रमेण ।
 तत्कर्णिकाकेसरपत्रसन्धिच्छेदावसानानि भवन्ति तानि ॥ ३९ ॥
 पूर्वं द्वादशकांशं यत् त्यक्तं तद् भ्रमयेद् बहिः ।
 पञ्चमं तद् भवेत् क्षेत्रं व्योमास्त्रयं तद् दलाप्रकम् ॥ ४० ॥
 प्रसार्य कोणसूत्रे द्वे कोणादिङ्गमध्यमेन तु ।
 चत्वारि सूत्राण्यासकाल्य सूत्रषोडशकं भवेत् ॥ ४१ ॥

दलान्तसिद्धै दलसन्धिमध्ये निधाय सूत्रं तु दलान्तमानम् ।
दलान्तरालद्वयसंभ्रमोत्थैः शशाङ्कस्पंडस्तु दलं प्रसिध्येत् ॥ ४२ ॥

पद्मषोडशसूत्राणां मध्यं सूत्रैर्विभज्य तु ।
द्वात्रिंशत् खण्डसूत्राणि स्युर्दलाग्रवृत्तौ समम् ॥ ४३ ॥
दलाग्रसूत्रोदयपार्श्वसूत्रयोरग्रामिथतं सूत्रमथास्य मूलतः ।
दलाग्रसूत्रान्तमुपानयेल्लिखन्नेवं दलाग्रं तु भवेन्मनोहरम् ॥ ४४ ॥
स्याच्छांलिपिष्टं सितचूर्णमिष्टं हारिद्रमीषत्सितयुक्तसुपीतम् ।
कौसुम्भसिन्दूरकधातुरकं दग्धैर्यवाद्यैरपि नीलचूर्णम् ॥ ४५ ॥

शम्यठजविल्वादिदलैर्यज्ञियैः श्यामलं स्मृतम् ।
तत्तद्वैर्णेत्स्तु वा धान्यैः पूरयेन्मण्डलानि वै ॥ ४६ ॥
शक्तस्तु वाञ्छेदूयदि सिद्धिमउयां तद्वर्णरैरिह मण्डलानि ।
आपूरयेन्मौक्तिकपुष्यरागैर्माणिकयनीलिर्हरितैश्च रत्नैः ॥ ४७ ॥
“एवंविधेषु चूर्णेषु सिद्धिकामो मुक्ताविटुमादिकैस्तदेवं कुर्याद्”

इति भोजराजः ।

“रेखाम्तु सर्वाः सर्वत्र शुक्ळाः स्युर्मध्यमामिताः ।
द्विहस्तेऽङ्गुष्ठमात्रा वा हस्ते चानामिकासमाः ।
द्विहस्तेऽङ्गुष्ठमात्राः स्युर्हस्ते मध्यमया मिताः ॥”

इत्यन्ये ।

मध्ये सुपीता खलु कणिका स्यात् तन्यां तु बीजानि नवासितानि ।
द्वे द्वे पृथक् केसरके दलानां मध्येषु लेख्ये कुटिलाग्रमीषत् ॥ ४८ ॥
मूले तनुन्यापीतानि मध्ये स्थूलारुणान्यपि ।
अन्ते द्राक् तनुपीतानि तदन्तेऽल्पसितानि वै ॥ ४९ ॥
“मूलमध्याग्रेषु पीतरक्तशुक्लं केसरजालमि” ति भोजराजः ।
शुक्लानि तान्यष्टदलानि कुर्यात् समानि तुङ्गाग्रमनोरमाणि ।
भुक्तचै तथां प्राञ्जलिकानि मुक्तचै स्मरादिर्यागेषु शिताग्रवन्ति ॥ ५०

१. ‘तो ष्ठ’; २. ‘उजा’; ३. ‘न्वू’; ४. ‘पिण्डादि’; ५. ‘दि’ ख. पाठ
६. ‘ध्य’ ग. पाठः; ७. ‘यो’ ख. पाठः; ८. ‘यो’ ग. पाठः.

अत्राजिते —

“दलाग्राण्यपि सर्वाणि रक्तवर्णानि कारयेदि”ति ।

गौरीसरस्वत्यादीनां दलान्यश्चत्थपत्रवत् ।

विद्येशानां ग्रहाणां च गोकर्णाग्राणि कारयेत् ॥ ५१ ॥

दिक्पालकानामधराग्रकाणि स्युश्चापि नन्यादिगणेश्वराणाम् ।

विनेशपद्मोद्भवविष्णुसूर्यस्कन्दादिकानां च यथा शिवस्य ॥ ५२ ॥

लक्षणश्यामेन रजसा दलमन्धीस्तु पूर्येत् ।

पीटान्तरालकोणानि संरक्तान्येव कारयेत् ॥ ५३ ॥

पीठं तु शुक्रारुणपीतकृष्णैः पादैस्तथा नीलकीलशोभम् ।

गात्रैश्चतुर्भिस्तु विचित्रवर्णैः कुर्याद् यथेष्टु त्वथवापि वर्णैः ॥ ५४ ॥

अत्र तत्त्वसागरे —

“पीठ कोष्ठद्वयं दिक्षु लोप्यं, तथा कोणे त्रीणि त्रीणि विलोपयेद्” इति ।

वीर्थीं लतावितानायैः पत्रकैश्चोपशोभयेत् ।

तद्वाह्ये दिक्षु शुक्रेन चतुर्द्वाराणि पूर्येत् ॥ ५५ ॥

दिक्सूत्रकाणामुभयत्र कोष्ठे द्वागर्थमभ्यन्तरपङ्किमस्थे ।

तद्वाह्यपङ्कौ द्वितयद्वयं तत् पटकोष्ठमित्यं विमुशेद् दिशाम् ॥ ५६ ॥

कोष्ठत्रयं त्रयं चान्तर्द्वाराणां पार्श्वयोर्द्वयोः ।

ऐक्येन शोभासिद्ध्यर्थमेककं विमुशेद् बहिः ॥ ५७ ॥

एवं पृथकोष्ठचतुर्पकवन्तः कण्ठोपकण्ठाः प्रभवन्ति चाप्नौ ।

तत्पार्श्वतस्तद्विपरीतवक्रास्तद्रुत् कपोलोपकपोलकाः स्युः ॥ ५८ ॥

ततः कोणपु शिष्टानि पटकोष्ठानि पृथक् पृथक् ।

विमुक्तयै कोणसिद्ध्यर्थं वृपमानेण वा लिखेत् ॥ ५९ ॥

नीलेनाच्छाद्य कोणांस्ताज्ञायावान् शुक्रेन वा लिखेत् ॥ ६० ॥

कण्ठोपकण्ठान् रक्तेन कपोलोपकपोलकान् ।

पीतेनाच्छादयेदग्नौ यथा भूर्मिने दृश्यते ॥ ६१ ॥

बहिर्गुणाद् वै परितः क्रमोक्तालिखेत् ततः सत्त्वरजस्तमांसि ।
रजोभिरङ्गुष्टमितांस्तु शुक्लारुणासितान् मध्ययवान्तरांस्तान् ॥ ६२ ॥
भद्रकाधिकारः ।

चतुरश्रेष्ठधा भक्ते चतुःषष्ठिपदे कृते ।
मध्ये कोष्ठचतुष्कणे पद्मं पीठं च संलिखेत् ॥ ६३ ॥
तद्वाद्यपङ्क्षया खलु वीथिका स्यात् तद्वाद्यपङ्क्षद्वयदिक्षचतुष्के ।
द्वाराणि कोष्ठैः खलु वेदसंख्यैः संमृज्य शुक्लानि समानि कुर्यात् ॥ ६४ ॥
द्वाराणां पार्श्वयोर्वाद्यपङ्क्षवैककोष्ठकम् ।
द्वारेणायोज्य विमृजेत् स्यातां कण्ठोपकण्ठकौ ॥ ६५ ॥
संस्थाप्य कोणेष्वथ कोष्ठमेकं शिष्टैः पृथक् कोष्ठकपञ्चकैः स्युः ।
एकीकृतैर्वेदकपोलकास्ते तावन्त एवोपकपोलकाश्च ॥ ६६ ॥

अत्राजिते —

“कपालं तु भवेत् तेषु पदं पूर्वोपरायतम् ।
दक्षिणोत्तरं चापि भवेदुपकपोलकम् ॥”

इति ।

प्रागुक्तमार्गेण तु कर्णिकाद्यं चापूर्य वीथिं च यथोक्तवर्णैः ।
द्वाराणि शुक्लेन कपोलकास्ते रक्तास्तथा पीतरुचोऽथ च स्युः ॥ ६७ ॥
अत्राजिते बृहत्कालोत्तरे च —

“कपोलोपकपोलास्तु वह्निकोणादिपु क्रमात् ।
रक्तं पीतं तथा श्यामं श्वेतं च परिकल्पयेत् ॥”

इति ।

वह्न्यादिकोणकोष्ठानि पीतश्यामासितारुणैः ।
पूरयेद् वाथ सर्वाणि कृष्णेन पारिपूरयेत् ॥ ६८ ॥
बाह्ये तु शुक्लारुणकृष्णवर्णैः प्राग्वत् समालिख्य गुणत्रयं तत् ।
स्यात् सर्वतोभद्रमिदं तु कोणे षट्कोष्ठकीकरणेन भद्रम् ॥ ६९ ॥
मण्डलेष्वपि सर्वेषु शुक्लान्यब्जदलानि तु ।
द्वाराणि चाथ वीथी स्यालुताद्यैरविशेषिते ॥ ७० ॥
सर्वतोभद्राधिकारः ।

द्वात्रिंशदंशे चतुरथकेऽस्मिन् सहस्रं सङ्कृतिसंख्यं च ।
कोष्ठानि तन्मध्यगतत्त्वसंख्यैः कोष्टैः सरोजं तु लिखेत् पुरोवत् ॥ ७१ ॥

तद्वाद्यमङ्गया पीठं स्यात् तद्वाद्ये सप्तपङ्किभेः ।
लिङ्गाष्टकं तु विलिखेद् दिक्मूत्रोभयपार्श्वयोः ॥ ७२ ॥
ऋतुवेदाक्षिवेदतुर्तुकोष्टैः स्यात् तिर्यगायतैः ।
पीठं सकणं ब्रह्मादिजलपादान्तकं शुभम् ॥ ७३ ॥

पीठोपरिष्टात् खलु मध्यपङ्क्त्यौर्युग्मस्थितत्कोट्चतुष्टयेन ।
लिङ्गं भवेत् तद्वत्मध्यसूत्रान्मध्यान्तसंवर्तितमस्तकं वा ॥ ७४ ॥

अन्तर्मुखानि लिङ्गानि बुमुक्षणां समालिखेत् ।
विपरीतं मुमुक्षणामन्तःपीठानि कारयेत् ॥ ७५ ॥

तत्कण्ठपीठोभयपार्श्वसंख्ये भद्रे चतुष्कोष्टवशाद् भवेताम् ।
लिङ्गान्तरगलेष्वपि पञ्चविंशैः कोष्टम् तु कोणेषु लता विधेयाः ॥ ७६ ॥

गोभूत्रिकावत् संस्पृष्टा रेखास्तत्कोष्टगा यथा ।
तथान्यरेखालोपेन लताः स्युर्विदिगायताः ॥ ७७ ॥

अश्रवन्तरेषु वलीनां पंत्राण्यप्यथवा लिखेत् ।
वल्लयादौ सक्तमूलानि कुटिलाग्रादिकान्यपि ॥ ७८ ॥

तद्वाद्ये पङ्क्तियुग्मेन वीर्थीं प्राग्वत् तु मार्जयेत् ।

वीर्थीं तथा कल्पलताविशेषैराभूप्य तद्वाद्यवृत्तित्रयेऽपि ।
कोष्ठानि वेदतुर्तुमुप्रसंख्यं द्वारार्थमन्तः प्रभृतीह लुम्पेत् ॥ ७९ ॥

शोभोपशोभेऽपि स्यातां द्विचतुष्पद्विलोपत्तः ।

त्रिःसप्तकोष्ठानि पृथक् कोणे कोणे तु मार्जयेत् ॥ ८० ॥

पद्मादिकं भद्रकवत् तु सर्वमाभूप्ययेत् पञ्चविधैम् तु चूर्णैः ।

लिङ्गाष्टकं पञ्चमुखोक्तवर्णरिच्छानुरूपं परिपूरयेद् वा ॥ ८१ ॥

इतीदं पार्वतीकान्तमुक्तं प्रासादमण्डलम् ।

अष्टलिङ्गलतापद्मवीर्थीप्राकारमैषिंडतम् ॥ ८२ ॥

पार्वतीकान्तप्रासादाधिकारः।

१. 'पद्मन्त' ग. पाठः. २. 'पा', ३. 'कृ', ४. 'ता' ख. पाठः ५.

'षि' ग. पाठः.

चतुरश्रं चतुर्हस्तं क्षेत्रं विशतिभागिकम् ।
 स्याच्चतुःशतकोष्ठं तन्मध्येऽठजं तत्त्वकोष्ठैः ॥ ८२ ॥

पङ्क्षयैक्या पीठमथैक्या स्याद् वीर्थी ततः पङ्क्षयैतुष्टयेन ।
 तद्वारलिङ्गैः परितो लताः स्युम्तद्वाद्यपङ्क्षयापि च वाहवीर्थी ॥ ८३ ॥

कुर्याद् भद्रकवत् पश्चपीठवीर्थीयथाविधि ।
 प्रतिपङ्क्षद्विकोष्ठाएष्टद्वाराणि दिश्वपि ॥ ८४ ॥

वीर्थयन्तरा द्वारनिबद्धकोष्ठत्रयेण भूषीठमथैककोष्ठम् ।
 स्यात् कण्ठपीठं त्वथ तोयपट्टं कोष्ठेऽलिङ्गमध्येककोष्ठम् ॥ ८५ ॥

अधश्चोर्ध्वं च तत्कोष्ठात् पीठकोष्ठत्रये ।
 कोष्ठान्तः कोणगं सूत्रं कोष्ठवूत्रार्धमानतः ॥ ८६ ॥

अमयित्वा त्यजेद् बाह्य खण्डिताश्रित्वतुष्टयम् ।
 पीठमेवं भवेद् रम्यं द्वादशाश्रैरलङ्घकृतम् ॥ ८७ ॥

प्राग्वत् समापूर्य तु वर्णनृणैः पद्मादिवीर्थ्यन्तमशेषविभ्वम् ।
 ख्यातं लतालिङ्गसमुद्वाख्यं तन्मण्डलं शङ्करवल्लभं यत् ॥ ८८ ॥

लतालिङ्गोद्भवाश्रिकारः ।

क्षेत्रे षोडशधाभक्तचतुरश्रे चतुर्दिशम् ।
 पार्वतीकान्तवत् कोष्ठैः कुर्यालिङ्गचतुष्टयम् ॥ ८९ ॥

मध्ये विशिष्टैरपि वेदकोष्ठेऽलिङ्गान्तरानेष्वपि तत्वसंख्यैः ।
 चतुर्दलाठं खयमेव तैः स्यालिङ्गेषु संवर्तितमस्तकेषु ॥ ९० ॥

भद्राष्टकं स्यात् कण्ठेषु लताः कोणेषु पूर्ववत् ।
 लिखित्वा मण्डलं तत् स्यात् पश्चब्रह्माभिधानकम् ॥ ९१ ॥

मध्येऽम्बुजे वर्तुलकर्णिका स्यात् पीता च रक्ता तनुकेसराली ।
 ईशस्तु मध्ये पुरुषादयोऽपि खर्वण्दिग्लिङ्गगता भवन्ति ॥ ९२ ॥

अस्यैव तु लतासानेष्वालिख्य स्वस्तिकानि तु ।
 कोणार्धपङ्क्षयोर्वीर्थी स्याद् गौरीतिलकमण्डले ॥ ९३ ॥

नाभेः समीपे प्रथमं तु कोष्ठं वकायतं द्वेऽथ पुनर्विलुम्पेत् ।
 तदक्षिणावर्तचतुष्पथाङ्कं स्यात् स्वस्तिकं चान्तरवीथियुक्तम् ॥ ९४ ॥

इयामपीतासितारक्तैर्मार्गानाभूयेत् क्रमात् ।
 खण्डवीथीस्तु शुक्लेन लिङ्गादन्येन भद्रके ॥ ९५ ॥

पञ्चब्रह्मण्डलगौरीतिलकाधिकारः ।

क्षेत्रे तथाष्टादशधा विभक्ते कोष्ठानि चासिन् त्रिशतं च वेदैः ।
 विशत्यपि स्यात् खलु तत्त्वसंख्यैर्मध्ये सरोजं विलिखेत् पुरोवत् ॥ ९६ ॥

अष्टाशास्वपि षट् निंशत्कोष्ठैः स्युः खस्तिकान्यपि ।
 एकं त्रीणि ततः पञ्च कोष्ठलोपक्रमः स्मृतः ॥ ९७ ॥

एतत् खलु स्वस्तिकमण्डलाङ्गं क्षेत्रेऽथवा द्वादशभागितेऽस्मिन् ।
 मध्येऽम्बुजं षोडशकोष्ठकैः स्यात् स्युः खस्तिकान्यषट्दिशासु तद्वत् ॥ ९८ ॥

खस्तिकान्यपि पञ्चं च प्रावदापूर्य वर्णकैः ।
 खस्त्यर्थं खस्तिकं शस्तं सर्वदेवाभिनन्दनम् ॥ ९९ ॥

स्वस्तिकाब्जद्वयाधिकारः ।

क्षेत्रे तथाष्टादशभागिकेऽस्मिन् तन्मध्यगः स्वस्तिकनाभिमादौ ।
 सङ्कल्प्य लुम्पेत् तु चतुष्पथाभं समन्ततः कोष्ठकपञ्चकानि ॥ १०० ॥

कोष्ठमात्रायता रेखाः कुटिलाः स्वस्तिकाङ्क्षतौ ।
 परस्परपयोधिन्यः स्थाप्याः स्युः शेषलोपतः ॥ १०१ ॥

पञ्चाशदस्मिन् खलु सप्तकं च स्यात् स्वस्तिकानां सह चार्कभद्रैः ।
 मध्ये द्विपञ्चाशदपि द्वयं च स्यात् सर्वतोभद्रचतुष्पथानाम् ॥ १०२ ॥

क्षोणेषु चैककोष्ठानि शिष्टान्याभूयेत् सितैः ।
 नीलपीतारुणश्यामैर्भद्राण्यपि चतुष्पथान् ॥ १०३ ॥

एताद्वे सर्वतोभद्रस्वस्तिकं नाम मण्डलम् ।
 सर्वस्वस्तिकमित्येते प्राहुर्यच्छिवयोः प्रियम् ॥ १०४ ॥

क्षेत्रेऽथवा षोडशधा विभक्ते मन्वर्कद्वयस्वृतुभेदिते वा ।
प्राग्वद् विलोमात् खलु मण्डलानि स्युः सर्वतः स्वस्तिकभद्रवन्ति ॥ १०५ ॥
स्वस्तिकसर्वतोभद्राणि ।

चतुरश्चे द्विहस्ते तु चक्राब्जं पीठवर्जितम् ।
स्यादेकनाभं तलङ्क्षम भवेन्मानौङ्गुलकमात् ॥ १०६ ॥

निधाय सूत्रं त्वथ मध्यविन्दौ पद्मार्धमानेन नवाङ्गुलेन ।
त्रिभिश्च वस्त्रविधमितैभ्रमैस्तैः सरोरुहं नाभ्यरनेमयः स्युः ॥ १०७ ॥

पद्मं पुरोवदालिस्य नाभिं पीतेन पूरयेत् ।
दलतुल्यारके चक्रे दलरेखाः प्रसार्य तु ॥ १०८ ॥

लिखेत् ततस्तेष्वरकान् यथावद् दलौद् द्विसंख्येष्वरकेषु तद्वत् ।
दलाग्रसूत्रैर्दलसन्धिसूत्रैः प्रसारितैस्तावदिहारकाः स्युः ॥ १०९ ॥

विभज्यारभुवं त्रेधा द्वाभ्यामन्तरथाङ्गेत् ।
मत्स्यवैत् तेष्वथास्फाल्य सूत्राण्येतु लिखेदरान् ॥ ११० ॥

इन्दीवराश्वत्थदलोपमा वा ते मातुलुङ्गाकृतयोऽथवा स्युः ।
अब्जैच्छुदाभाश्च यवोदरा वा मध्यैः कृशैर्वाश पिपीलिकाभाः ॥ १११ ॥

अरकास्त्वरुणाः श्यामास्ते स्युरेकान्तर्णाः क्रमात् ।
अन्ते गोरोचनाभाः स्युः पीताः स्युररसन्वयः ॥ ११२ ॥

नेभिं त्रिधा संप्रविभज्य कुर्याच्छुक्लेन मध्ये त्वसितेन बाह्ये ।
पीतेन चान्तः परिपूर्य कोणान् कृष्णेन सस्वस्तिकचिहरम्यान् ॥ ११३ ॥

अरसन्ध्यन्तरालस्थो बहिर्नेमेः परिभ्रमेत् ।
अरसन्ध्येस्तु मध्यस्थो अमयेदरमूलकम् ॥ ११४ ॥

मध्येऽरकाणां स्थित्वा तु अमयेदरमध्यकम् ।
मातुलुङ्गफलाकारा एवं सिध्यन्त्यराः क्रमात् ॥ ११९ ॥

अराग्रसंस्थस्त्वंरसनिधिमूलात् सूत्रं तथारोभयपार्श्वसंस्थम् ।
पृथक् समास्फाल्य तथारकाः स्युर्विस्तारितेन्दीवरपत्रकल्पाः ॥ ११६ ॥

१. 'न्', २. 'सा' अ. पाठः. ३. 'लाद्युस' ग. पाठः. ४. 'वर्तेष्व' ग. पाठः.
५. 'त्', ६. 'द' ग. पाठः. ७. 'च्द' ख. पाठः. ८. 'रै', ९. 'त्' ग. पाठः. १०.
'त्व' ख. पाठः. ११. 'कू' ग. पाठः.

अरमध्यस्थितोऽराग्रं किञ्चित् त्यक्त्वाब्जपत्रवत् ।

अरसन्धेर्भमाच्चाग्रभ्रमादब्जदलारकाः ॥ ११७ ॥

शान्ताग्रमूलाः पृथवस्तु मध्ये कार्यस्तृतीयांशतयारसन्धेः ।

अन्तैः प्रविष्टास्तु यवोदरास्याः सिध्यन्ति ते स्युः क्रमशः शिताग्राः ॥ ११८ ॥

त्रिधा विभज्यारक्षेत्रं द्वितीयपथमांशयोः ।

मध्ये स्थित्वा परिश्रम्य तृतीयांशे दलाग्रवत् ॥ ११९ ॥

अर्धचन्द्राभरेखाभ्यां पत्राग्रं च समालिखेत् ।

इत्थमध्यत्पत्राभास्तत्राराः संभवन्ति हि ॥ १२० ॥

स्थित्वारसन्धेरथ मध्यमांशे रिर्यग्रमाच्चोभयतोऽरकार्धात् ।

रेखाद्वयान्तैः कृशमध्यकर्काः स्युः पिपीलिकाकोङ्गेसमाद्वयाराः ॥ १२१ ॥

अरसन्ध्यन्तरा पुष्पैर्विचित्रैरग्निर्मूल्यं तु ।

विम्बवाह्याऽथवा लिसे पुष्पालीभिर्विभूषयेत् ॥ १२२ ॥

उक्तं तु चक्राम्बुजमेकनामं प्रियं शिवार्याहरिभास्कराणाम् ।

अन्यानि च स्युर्नवनाभकान्तान्यूखानि चक्राम्बुजमण्डलानि ॥ १२३ ॥

चक्राब्जाधिकारः ।

कर्णिकार्धप्रमाणेन प्राक्स्थसूत्रभ्रमकमात् ।

तद्रेखापार्थ्योगेन मत्स्यद्वादशकं भवेत् ॥ १२४ ॥

सूत्रेषु तेष्वापतिरैर्यथावत् सन्धिस्थसूत्रैर्दिनकृच्छताब्जम् ।

अष्टच्छदाब्जस्य समप्रभेदात् स्यादम्बुजं पोडशपत्रशोभम् ॥ १२५ ॥

केतसर्व्योमरेखान्तसूत्रात् तत्केसराग्रगात् ।

मत्स्यवल्लाब्जयित्वा स्यात् पञ्चपत्रं तु पङ्कजम् ॥ १२६ ॥

कर्णिकादलसन्धिभ्यां प्राग्रवत् पद्मपत्रसिद्धये ।

व्योमरेखाकर्णिकाभ्यां दलाग्रस्थं तु सप्तके ॥ १२७ ॥

दलसन्धिकर्णिकाभ्यां दलसन्धौ न्यस्य मत्स्यचिह्नेन ।

नवदलकं स्यात् सूत्रैः पञ्चभिरासफाल्यं पङ्किपत्रं स्यात् ॥ १२८ ॥

१. 'र्थं तृती' ग.पाठः, २. 'तम्', ३. 'ना' ।, ४. 'कास्या पि' ख. पाठः, ५. 'ध', ६. 'वि' ग. पाठः, ७. 'ह' ख. पाठः, ८. 'हृ' ग. पाठः, ९. 'स्थस्तु स' ग. पाठः,

केसराकाशयोर्मध्यं व्योम्नि विन्यस्य लाङ्घयेत् ।
 एकादशच्छदं त्वेवं पद्मं स्यात् सूत्रपाततः ॥ १२९ ॥
 पत्राग्रपत्रसन्धिभ्यां पत्राग्रे न्यस्य लाङ्घते ।
 आस्फाल्य तेषु सूत्राणि तत् स्यादभिकृतिच्छदम् ॥ १३० ॥
 अतः परं चेद् दलवृद्धिमिच्छेद् दिशानैवात्र यथाकमेण ।
 तदौहतो मध्यैवशेन सूत्रैर्लिखेत् सरोजानि यथाभिलाषम् ॥ १३१ ॥
 दलभेदलक्षणम् ।

अर्धचन्द्रादिकुण्डानां लक्षणा सूत्रपाततः ।
 अर्धचन्द्रादिविम्बानि कुर्यात् कामैनुसारतः ॥ १३२ ॥
 वेदात्रिके दिग्विदिगन्तरे स्युर्द्वाष्टसूत्रैः पतितैस्तु दीर्घैः ।
 द्वात्रिंशदंशाः परितोऽथ तेषु क्षेत्राणि पञ्च ऋमणाद् भवन्ति ॥ १३३ ॥
 अष्टाङ्गुलैः स्यात् कमलार्धमादौ त्रिभिस्तु पीठं त्रिभिरेव नाभिः ।
 वीथीश्चतुर्भिस्तु पड़गुलैः स्युर्द्वाराणि शोभास्त्वपि चोपशोभाः ॥ १३४ ॥
 प्रावत् सरोजं त्विह वृत्तपीठं नाभिर्गुणैर्हंसशराब्जशङ्खैः ।
 वीथिर्भवेद् वारचतुष्टयाद्यं वर्णक्रमाद् भद्रकवद् विधेयम् ॥ १३५ ॥
 द्वारादिषु विशेषोऽत्र स्यात् तत्क्षेत्रं द्विधा ऋमात् ।
 अन्तर्वेदांशकैर्बाह्यद्वाराणि स्युः षडंशकैः ॥ १३६ ॥
 प्रावच् शोभोपशोभे स्तां कोणलक्ष्मापि कथयते ।
 अन्तर्मुखास्ते कलशास्तु कोणा वेदांशवक्त्रा द्वितयांशकृष्टाः ।
 तत्कोणपार्श्वान्तविवर्तने स्युः पृथूदरावर्तितविष्टरान्ताः ॥ १३७ ॥
 मायाचक्राद्यं त्वेवं शक्तीनां मण्डलं स्मृतम् ॥ १३८ ॥
 मायाचक्राधिकारः ।

१. 'नू' ग. पाठः. २. 'तूय' ख. पाठः. ३. 'म्या', ४. 'कम्',
 ५. ६. 'लै', ७. 'र्ग' ग. पाठः.

त्रिपुरामण्डलाधिकारः] पूर्वार्थं षष्ठः पठलः । ११

वक्ष्येऽथ विन्दं त्रिपुराभिधानं क्षेत्रं तु कुर्याच्चितुरश्रदीर्घम् ।
युक्त्या पुरोवच्च परैश्च सूत्रैः स्याद् द्वित्रिहस्तायतविस्तृतं तत् ॥ १३९ ॥

प्रागायतं त्रयस्त्रिशत्सूत्राण्यत्र निपातयेत् ।

याम्योदगायतं सप्तचत्वारिंशत्च संख्यया ॥ १४० ॥

कोष्ठानि चास्मिन्द्वयर्थः^(१) संख्यं मध्येऽस्य कोष्ठैरपि तत्त्वसंख्यैः ।
स्यात् पद्मजं तत्परितस्तु पर्ङ्ग्ने त्यक्त्वास्य पूर्वापरतोऽम्बुजे स्ताम् ॥ १४१ ॥

परितोऽब्जन्त्रयस्यात्र पङ्ग्नमेकां विलोपयेत् ।

चतुरश्राकृतिर्दीर्घां सा चान्तर्वीथिसंज्ञिता ॥ १४२ ॥

तद्वाश्यपङ्ग्नच्चा परितस्तु पीठं कोष्ठैस्तथा पञ्चभिरस्य कोणात् ।

कुर्याच्च पूर्वापरदक्षिणोदग्गात्राणि वसष्टुचतुष्प्रवेदैः ॥ १४३ ॥

कोणागात्रकमध्येषु पञ्च कोष्ठानि लोपयेत् ।

पीठमेकं त्रिपद्मानां स्याद् दीर्घचतुरश्रकम् ॥ १४४ ॥

तद्वाश्याम्योत्तरपूर्वपञ्चालिङ्गानि पट्ससककोष्ठकैः स्युः ।

तिर्यग्सैस्तद्विशि सप्तपङ्ग्नैः कोष्ठैर्यथोक्तं चतुरश्रकेषु ॥ १४५ ॥

लिङ्गानां पार्श्वयोद्दिन्द्रे चतुरश्रे विलोपयेत् ।

पृथक्पृथग्वै पट्टिंशत्कोष्ठैस्तानि भवन्ति हि ॥ १४६ ॥

तद्वत् कोणचतुष्केषु पट्टिंशत्संख्यकोष्ठकैः ।

दीर्घेषु चतुरश्रेषु नृत्यद्वंसान् समालिखेत् ॥ १४७ ॥

रक्तानि पञ्चच्छदनानि लक्ष्मीजयार्थसौभाग्यकराणि कुर्यात् ।

शुङ्गानि विद्याकवितादिसिद्धैँ शेषं पुरोवत् खलु कर्णिकाद्यम् ॥ १४८ ॥

अन्तर्वीर्थीं तु पीतेन चतुरश्रेष्वथाष्टसु ।

शङ्खौ चक्रे च संलिख्य चत्वार्यज्ञानि चालिखेत् ॥ १४९ ॥

वीथ्यां लता स्यात् परिशिष्टपङ्ग्नित्रयेण दिग्द्वारचतुष्टयाद्यम् ।

लुम्पेत् षड्षौ दश कोष्ठकानि द्वारद्वये दक्षिणतश्च सौम्ये ॥ १५० ॥

शोभोपशोभासिद्धर्थं कोष्ठान्युत्तरयाम्ययोः ।

चतुष्पदष्टौ प्रागाप्ये द्वे चतुष्पदू च लोपयेत् ॥ १५१ ॥

द्वारे प्राक्पश्चिमे स्यातां वेदर्त्तुवसुकोष्ठकैः ।
 त्रिसप्तकोष्ठैः कोणाः स्युस्तत्पादाश्र्वर्तुकोष्ठकैः ॥ १५२ ॥
 त्रिपुरामण्डलाधिकारः ।

क्षेत्रे विंशतिधा द्विधा पुनरिदं निर्भिद्य वेदाश्रकं
 कोष्ठानां खलु पट्टशतं दशशतं चात्रास्ति तन्मध्यतः ।
 पट्टत्रिंशत्कचतुष्टयेन तु भवेलिङ्गं सपीठं महत्
 तत्रिंशद्वयनागषोडशमितैः कोष्ठस्तु पीठादिकम् ॥ १५३ ॥

पाञ्जिं तत्पारितो विमृज्य तु बहिःपङ्कजा च पीठं भवेत्
 तद्वाह्ये मुनिपङ्कितत्वगणनाकोष्ठैः पृथक् पूर्ववत् ।
 पद्मानि क्रमशोऽष्टदिक्षु विलिखेलिङ्गे च तत्पार्श्योः
 षड्भिर्विंशतिकोष्ठकैश्च परितः पङ्किद्रयाद् वीथिकाः ॥ १५४ ॥

ईशानादिब्रह्मवर्णानि चास्मिन् लिङ्गानि स्युः शिष्टलिङ्गानि पद्मात् ।
 व्यस्तैर्वर्णैः शुक्ररक्ताच्छरक्तैः प्रागाद्यवने संलिखेदुक्तमार्गान् ॥ १५५ ॥

संयुक्तान् क्रमशः प्रदक्षिणमथो वीथ्यां तु शङ्खालिखे-
 च्छुक्राभान् यदि मण्डलं भवति तद्यच्छङ्खमालाहयम् ।
 हंसाश्रोदिहं हंसमालमृतुभिः स्यादष्टदिकसंस्थितै-
 द्र्वाणि त्रिशरांश्च कोष्ठविहिताः शोभाश्र पङ्कित्रये ॥ १५६ ॥

कोणाः स्युः सप्तविंशत्या कोष्ठानां तत्रिपङ्किषु ।
 कृष्णेनाच्छाद्य तत्रापि स्वस्तिकावजादिकं लिखेत् ॥ १५७ ॥

लिङ्गोदरशङ्खमालाद्याधिकारः ।

चक्रावजादितराणि शक्तिशिवयोः पूजासु दीक्षादिके
 शस्तान्यत्र पवित्रकादिषु तथा सस्वस्तिलिङ्गान्यपि ।
 चक्रावजान्यपि भद्रकाणि सवितुर्विष्णोश्च लक्ष्म्या विधेः
 शक्तीनां त्रिपुरास्यशङ्खकलशा मायाम्बुजं चोदितम् ॥ १५८ ॥

यथोदितस्तु शक्तीनां तथेन्द्रसरभोगिनाम् ।
 विन्नेशानलष्टदुक्ताः पूज्याः स्युः स्वस्तिकेष्वह ॥ १५९ ॥

सर्वे सर्वेषु वा पूज्यास्तत्कर्मानुसारतः ।

इति कुण्डमण्डलविधिः प्रधानतः कथितः शिवादिसुरपूजनोचितः ।

बहुधा निरूप्य विविधान् शिवागमानिह साधकेन्द्रमनसां प्रियङ्करः ॥ ६०१ ॥

इति श्रीमदीशानशिवगुरुदेवपद्मतौ तन्त्रसारे कुण्डमण्डलविधिः
पष्ठः पटलः ।

अथ सप्तमः पटलः ।

वक्ष्ये सुक्षुवयोश्च लक्षणमथो मुग्घस्तमात्रायता
पालाशी खदिरोद्भवापि च तथा स्याच्छामिली शोभना ।
वेदाश्रं तु मुखं स्वराङ्गुलमितं श्रेष्ठं रसैर्वा शरै-
र्मध्यं चाप्यधमं च निश्चमिह तन्मध्ये त्रिभागास्तृतम् ॥ १ ॥
विस्तारेण समं हि खातमपि तद् वृत्तं बहिर्भेद्यला-
स्त्रिसः स्युः कमलं तथैव परितस्तासां तु बाह्ये भवेत् ।
कण्ठो गोलकविस्तृताङ्गुलमितो दैर्घ्येण तस्योर्ध्वतः
स्यादग्रं चतुरङ्गुलायतमथो विस्तारतस्तसमम् ॥ २ ॥
कण्ठस्याप्यथ मध्यवर्ति सुषिरं तद् वै त्रिकोणायतं
निर्गच्छेद्धि यथायतं तदवटं यावत् कनिष्ठा विशेत् ।
तत्पृष्ठं कमलाङ्कितं खलु मुखं सर्वं गजोष्टोपमं
शिष्ठं वर्तुलदण्डमस्य तु भवेदग्रं सरोजाङ्कितम् ॥ ३ ॥
दण्डाग्रं परिणाहतः सरसिजस्याधो यथर्त्वङ्गुलं
स्थूलोऽसौ क्रमशः प्रकोष्ठमिव तन्मूलं च वस्तङ्गुलम् ।
तत्र स्याद् वृषभोऽथवा सरसिं शुक्षणाङ्कितः सर्वतो
निर्दोषः शुभदेशजान् द्वितिरुहाङ्कित्वा सुचं कारयेत् ॥ ४ ॥
सुग्जातिस्तु भवेत् सुवं सुविहितं तालद्रव्यायामकं
कुर्याद् वर्तुलमङ्गुलेन वदनं तस्यावटेऽर्धाङ्गुले ।

भिर्तिर्मध्यगता स्मृता यवमिता तद्रूतयोः श्लक्षणयोः
 कर्षाज्यस्थिति गोष्ठदाङ्कृति च तत्पृष्ठे यवाभ्यां स्फिजौ ॥ ५ ॥

स्फङ्क्मध्येन यवप्रमाणविहिता रेखा च वक्रादधः
 कण्ठः पङ्कजलक्षणस्तु तदधो दण्डः सुवृत्तः समः ।
 दण्डाग्रं परिणाहतोऽङ्गुलमितं मूलं ततोऽध्यर्धतः
 स्याद् गोपुच्छनिमं गलात् प्रभृति तत् स्थूलं हि मूलं यथा ॥ ६ ॥

बाहुमात्रियोऽरत्निमात्रियो वा सुच इत्यन्ये ।

स्वक्ष्मुवाधिकारः ।

भित्त्वा शोभनशास्त्रिकां यदि भवेच्छम्युद्रताश्वत्थजा
 नो चेत् केवलपिप्पलात् तदरणिर्भान्वङ्गुलैरायता ।
 नाहोऽस्यास्तु षडङ्गुलेन तु शिरो मूलेऽङ्गुलिरग्रे स्मृतो
 योनिर्मध्यगताङ्गुलैः श्रुतिमितर्मन्थानयोग्या भवेत् ॥ ७ ॥

अश्वत्थेन तथोत्तरारणिरपि स्यात् षट्भिरेवाङ्गुलैः
 कुर्याद् ब्रामकमस्य खादिरमृजुं नेत्रं च रज्जुं दृढाम् ।
 तत्राभिं जनयेत् तथेन्धनमपि त्वग्वर्जितं सारवद्
 भिन्नं शस्ततस्त्रद्वयं धमनमप्यर्थवित्रादिना ॥ ८ ॥

अरण्यादिविधिः ।

वक्राः शीर्णदलाः कृशाः कृमिहता भिन्नास्त्वशस्त्राहृता
 हस्वाः स्थूलगतत्वचोऽप्युपहता दीर्घाभिदग्धादयः ।
 वर्ज्याः स्युः समिधः शुचिस्थलमुवः शेषाः समं छेदिता
 मध्यानामिकयोस्तु नाहसद्वशाः शस्ताः कनिष्ठाधमाः ॥ ९ ॥

तालायतास्तु समिधः स्वलु शान्तिकादौ सप्ताङ्गुला अमण्चाटनकेषु शस्ताः ।
 विद्वेषसाधनविधौ चतुरङ्गुलास्ता वक्राः षडङ्गुलमिता अपि मारणेषु ॥ १० ॥

आकृष्टिवश्यविषयेषु शराङ्गुलाः स्युः प्रादेशमात्रसमिधोऽप्यविशेषकृत्ये ।
क्षुद्रेषु पृष्ठमनले जुहुयात् तथाग्रं चामौ जुहोति हि शुभेषु यथोपदेशम् ॥ ११ ॥

इधमोऽष्टादशभिः समिद्धिरुदितः प्रादेशमात्रोऽथवा
रन्यायामामितः कच्चित् परिधयो हस्तायताः स्युम्भयः ।
दीर्घे दक्षिणतस्तु पश्चिमशयः स्थूलस्तनुहस्तकः
सौम्ये कौशिकजाश्च पालककुशाः श्रेष्ठा हि दर्भाः क्रमात् ॥ १२ ॥

व्यग्रा हस्तनखाहृताः कूमिहृताः कर्मन्तरायोजिताः
याम्या व्याप्रविलङ्घनायुपहता धूमोर्ध्वशुष्कादयः ।
वर्ज्याः श्यामलकोमलाः प्रतिनवाल्लनार्दशुष्कास्तथा
दर्भाः स्युर्यदिहाभिकार्यपटले वेण्यादिकं चोदितम् ॥ १३ ॥

तत्र त्रिशह्र्द्भदलकृता वेणीः । अष्टचत्यष्टिधृत्यतिधृतिसंस्थ्या वा दर्भाः
परिस्तरणे स्युः । तत्त्वसंख्यादभैर्बद्धं कूर्चं ज्ञानखड्डः । दर्भद्वयेन सामान्यम् ।
दर्भपश्चकेन विशेषकूर्चमिति संहिताटीकायाम् ।

पञ्चभिः पञ्चमिदर्भैः प्रणीताप्रोक्षणीविधौ ।
कूर्चद्वयं भवेत् सप्तदशभिर्बह्यकूर्चकम् ॥ १४ ॥

द्वादशाङ्गुलकं दण्डं ब्रह्मग्रन्थयेकमङ्गुलम् ।
तदग्रं च्यहुलायामं कूर्चानां तु प्रकल्पयेत् ॥ १५ ॥

मध्येन ग्रथितं तु दर्भयुगलं प्रादेशमात्रं भवेत्
संस्कारे तु पवित्रकं स्मृतमथ द्वन्द्वं च विद्योतने ।
सुक्सम्मार्जनके चतुष्टयमिह स्याद् वै कुशानां घृते
दर्भाग्रद्वयमङ्गुलायतमथात्राकाङ्गुलं प्रस्तरे ॥ १६ ॥

तालायताभ्यां दर्भाभ्यां ग्रथितं चतुरङ्गुलम् ।
पवित्रं स्याद् द्विजातीनां त्रिभिः क्षुद्रेषु हस्तयोः ॥ १७ ॥

ब्रह्मग्रन्थिर्द्विजातीनां स्मृतो हस्तपवित्रके ।
केवलश्वानुलोमानां दूर्वैव स्त्रीचतुर्थयोः ॥ १८ ॥

दशोत्तरशतं त्वेवं दर्भाः स्युः प्रस्तरं विना ।

इति बोधायनमतम् ।

इधमवर्हिषां विधिः ।

भूमिः स्थण्डलसंज्ञिता सपदि या गोगोमयालेपिता

गोकर्णाष्टकमात्रकं षडथ वा गोचर्ममात्रं स्मृतम् ।

नद्यादेः सिकताः शुभास्तु धवलाः प्रस्थैर्मिताः पञ्चभिः

सामान्येन तदाह होमविषये बोधायनः स्थण्डले ॥ १९ ॥

स्थाल्याज्यस्य भवेच्छरावसद्वशी विस्तारतोऽष्टाङ्गुला

विस्तारार्धसमुच्छ्रयापि च भवेन्नालं च वेदाङ्गुलम् ।

विस्तरेण षड्ङुलोच्छ्रूतसमं पात्रं प्रणीताम्भसां

स्यादष्टाङ्गुलविस्तृतोच्छ्रूयसमा नालान्विता प्रोक्षणी ॥ २० ॥

अत्र पौष्करे —

“सर्वत्र स्वर्णरजतताम्रमृतमयानि पात्राणि उत्तममध्यमाधमफलानि भवन्ति” इति ।

अष्टाभिः कुड्बैः प्रपूरितचरुः स्थाली स्मृता चाघमा

मध्याकैर्वर्षसुयुग्मकैः परिमिता स्यादुत्तमा ताम्रजा ।

श्रेष्ठाद्यास्त्वधमाखिसप्तकमिता दर्ढ्यज्ञुलानां भवेद्

दैर्घ्यात् सप्तशराङ्गुलैरिह शिरोवृत्तं तु पुच्छं द्रैयात् ॥ २१ ॥

शालीनां सिततण्डुलाः सकलमा नीवारजाः षाष्ठिकाः

संशुद्धास्तुषशर्करादिरहिताः शुक्रार्जिताः स्युश्चरोः ।

श्रेष्ठं यत् स्वपशोर्नवं घृतमथ क्रीतं नवं मध्यमं

क्रीताज्यं यदनूतनं तदधमं गव्यं भवेद् गालितम् ॥ २२ ॥

क्षौद्रं गन्धरसाद्यदूषितमपि क्रीतं पुनर्गालितं

ग्राह्यं क्रीतसितोपलाद्यभिनवं खण्डं गुलं चैक्षवम् ।

पूर्वं पूर्वमिह प्रशस्तमखिलं शुद्धं च शुक्रार्जितं

होमादेश तिलादिधान्यमखिलं संशोध्य तु क्षालितम् ॥ २३ ॥

यज्ञान्यत् फलमूलवस्तु सुरसं ग्राह्यं विशुद्धं नवं
 तत्राङ्गुष्ठमिताहुतिस्तु कथिता द्वन्नस्य शाल्यादिषु ।
 स्यात् पञ्चाङ्गुलिभिर्धृतं द्रवरसेषूक्तं सुवापूरितं
 लाजानां खलु मुष्टिरेव कुसुमेष्वेकमठजादिषु ॥ २४ ॥

बलीनां चतुरङ्गुलं कणातिले सवतुप्वपि स्यान्मृगी
 साङ्गुष्ठा खलु मध्यमाङ्गुलियुता नाम्ना मृगीसंज्ञिता ।
 गन्धानां चणकीमितं तु बदरीबीजोपमं गुणगुलो-
 र्भक्ष्याणां च महाफलादिषु भवेदक्षप्रमाणाहुतिः ॥ २५ ॥

खर्जूरेङ्गुदगोस्तनीबदरिकाजम्बूफलानां तथा
 पत्राणां पृथगेकमेकमुदिता पर्वैकमिक्षोरपि ।
 नानाभक्ष्यविमिश्रहोमविषये पञ्चाङ्गुलीभिर्धृतं
 दूर्वाग्रन्तितयं तथैव समिधामेकमेवाङ्गुतिः ॥ २६ ॥

आङ्गुतिप्रमाणम् ।

स्याद् वर्धन्यपि पूर्णभारसलिला कुंभश्च खार्यम्बुभृद्
 द्रोणाम्भःपरिपूरितस्तु कलशः पूर्णः शिवात् कर्करी ।
 पूर्णा स्याद् घटिकाढकेन कुडुबद्वन्द्रं शरावं भवे-
 दापूर्णं कुडुबेन वा प्रसरतः शङ्खश्च दीपस्तथा ॥ २७ ॥

पात्रमानम् ।

वक्ष्ये शुद्धिमपीह पात्रविषयां द्रव्यादिकानां तथा
 यावद् गन्धविलेपनाद्यपगमस्तावज्जलैः क्षालयेत् ।
 चूर्णेरप्यवधर्षयेत् पुनरपि प्रक्षाल्य चोष्णैर्जलैः
 पात्राणां भवतीह शुद्धिरध्युना शुद्धिर्विशेषोच्यते ॥ २८ ॥

सौबृणी सलिलेन शुध्यति यथा लेपापनोदो भवेत्
 पात्रं शुल्बमयं तथाम्लसलिलैस्तारोद्धवं गोमयात् ।

कांस्यं भस्मजलैस्तथः मणिमयं सूर्योशुभिर्वाम्भसा
मृत्पात्रं दहनेन चेदभिनवं तत्तक्षणाद् दारवम् ॥ १९ ॥

दाहादायसशुद्धिरेवमुदिता लौहानि तत्कर्तृभिः
स्पर्शाद् वा तुरगाननाभिगमनाच्छुध्यन्त्यनत्याहतौ ।
शुद्धिश्वर्मसु रज्जुवस्त्रविषये चेत् क्षारवारिष्टवात्
स्याच्चालाकुक्वैणवेऽम्बुपवनं गोपालकाघर्षणात् ॥ २० ॥

शुद्धिः सोदकभाजनेष्वपि भवेत् पर्यमि कृत्वा तथा
धान्यानां फलदर्भमूलसमिधां संप्रोक्षणाधावनैः ।
कौशेयादिदुकूलपट्टवसनान्यालङ्घरञ्जानि या-
न्यम्भः सेकविरागकाणि धवलैः शुध्यन्ति सिद्धार्थकैः ॥ २१ ॥

त्याज्यं दारवैणवादिकमथो भाण्डं तथा मार्तिंकं
श्लेष्मोच्छिष्टमलादिदुष्टमथवा निर्मल्यसन्दूषितम् ।
क्षेहानामपि शुद्धिरत्युपहतिनोचेदभिद्योतना-
च्छुध्येदम्बुजलाशयादिषु निशास्वमेः शिखादर्शनात् ॥ २२ ॥

गोभिर्वाध्युषिता निखानिततलाकृष्टाथवा सूदृघृता
भूः शुध्येद् भवनादिकं च सलिलैः सद्ग्रीमयालेपितम् ।
पुण्याहाद् द्विजभोजनैरपि तथा चोलेखनाद् वा स्थलं
शुध्येत् पातकिनाभिभाष्य वचसां शुद्धिर्द्विजाभाषणात् ॥ २३ ॥

प्राणायामैः शुध्यति देहः समनस्कः स्पृष्टास्पृश्यानप्सु निमग्नः सहचेलः ।
जग्धवा यत्तद् वा क्षुतनिष्ठीवनजृम्भास्वाचम्याद्विश्वान्त्यजशूद्राद्यवलोके ॥ २४ ॥

निःसार्यम्भः कूपजलादेमहदर्णोवेगात् स्पृष्टं वांशुभिरुंशोरिह शुध्येत् ।
सामान्यामिः प्रोक्षणतोऽन्यत्र गतो वा प्रायश्चित्ताद् वामिमुखाच्चाहितवद्धिः ॥

गन्धादीनां मन्त्रजलैः प्रोक्षणतः स्याच्छुद्धिः क्षीरे चान्धसि वाज्यं त्वभिर्घार्यं ।
दर्भेद्योताच्छुध्यति नातिप्रहतिश्चेच्छिष्टानामप्येवमिवोद्धा परिशुद्धिः ॥ २६ ॥

सामान्येयं सर्वगुणनामपि हेतुः कर्मद्रव्यस्वात्मसु शुद्धिर्मनसो या ।

शुद्धिः सा साधस्य तु रागाद्यविदुषा चेचत्वारोऽप्यस्य करस्थाः पुरुषार्थाः ॥

इति श्रीमदरीशानशीवगुणदेवपद्मतौ तन्त्रसारे

सुक्ष्मसुवादिलक्षणं नाम

सप्तमः पटलः ।

अथाष्टमः पटलः ।

अथ मन्त्रात्मभूतानां देवतानां यथोचिता ।

पूजा सिद्धिकरी ज्ञेया दृष्टादृष्टफलप्रदा ॥ १ ॥

तथा स्युर्देवतास्तुष्टाः पुरुषार्थफलप्रदाः ।

पूजा सा त्रिविभा ज्ञेया श्रेष्ठमध्याधमक्रमात् ॥ २ ॥

पूजोत्तमा भवति षोडशधोपचारैर्या मध्यमा प्रभवतीह दशोपचारा ।

पञ्चोपचारविधिना त्वधमा सपर्येत्यासां यथाविभवमर्चनमाश्रयीति ॥ ३ ॥

कल्पतन्त्रगुरुप्रोक्ता यस्य मन्त्रस्य यादृशी ।

पूजा श्रेष्ठादिभेदेन तथाराध्यैष साधयेत् ॥ ४ ॥

आसनावाहनार्थ्यादि पाद्यमाचमनीयकम् ।

साङ्घोपाङ्घं तथा खानं वसनाभरणानि च ॥ ५ ॥

गन्धः पुष्पं तथा धूपो दीपश्चरुनिवेदनम् ।

अग्निकार्यं नमस्कारो जपपूजासमर्पणम् ॥ ६ ॥

इति षोडशधोद्दिष्टा हृष्पचाराः समाप्तः ।

अर्थं पाद्यं तथाचामः खानं गन्धश्च पुष्पकम् ॥ ७ ॥

धूपदीपनिवेद्यानि नमस्कारश्च ते दश ।

मध्यमायां तु पूजायामुपचाराः प्रकीर्तिः ॥ ८ ॥

गन्धः पुष्पं धूपदीपौ निवेद्यं पञ्चवं स्युस्तूपचाराः कनिष्ठे ।

अप्येतेषां लक्षणानां पभेदाः संलिख्यन्ते साधकानां हिताय ॥ ९ ॥

शक्त्यादिस्वाङ्गशक्त्यन्तं पीठाब्जं बाब्जमेव वा ।

यत् तन्मन्त्रविधानोक्तमासनं तत् प्रचक्षते ॥ १० ॥

आधारो वेत्यासनं देवतायाः स्वासीनास्मिन् पूज्यते देवतेष्टा ।

धातोरासेत्यस्य चैवोपवेशः सिद्धं तस्मादासनं प्राक् प्रशस्तम् ॥ ११ ॥

व्योमाभ्युजादथो विन्दोर्हृदयाद्वार्कमण्डलात् ।
 यत् तत्त्वमानधीतास्मिन् तदावाहनसंज्ञितम् ॥ १२ ॥
 स्वत एवाभिपूर्णस्य तत्त्वस्येहार्चनादिषु ।
 सादरं संमुखीभावस्तदावाहनमिष्यते ॥ १३ ॥
 पुष्पैरञ्जलिमापूर्य हृदयादिस्थितं विभुम् ।
 सौषुम्नमार्गेणादाय विन्दोरभ्युदितं स्मरन् ॥ १४ ॥
 तावदुच्चारयेन्मन्त्रं यावन्निष्कलगोचरम् ।
 तस्मादादाय विस्त्रिधः स्थिरधीः पुरतः स्थिते ॥ १५ ॥
 विम्बे वा स्थण्डिले वापि न्यसेदावाहनं तु तत् ।
 आवाहनाङ्गभूतानि स्थापनं सन्निधापनम् ॥ १६ ॥
 सन्निरोधामृतीकाराववकुण्ठनमेव च ।
 साकारस्येष्टदेवस्य पूजार्थं कल्पितासने ॥ १७ ॥
 उपवेशनमुहिष्टं स्थापनं नाम भक्तिः ।
 आकर्मकाण्डपर्यन्तं सान्निध्यं दैवतस्य तु ॥ १८ ॥
 अविच्छेदेन पूजायां सन्निरोधः स कथ्यते ।
 अविभिन्नस्वभावानां यदभिन्नं प्रयोजनम् ॥ १९ ॥
 अङ्गानामस्त्रिना सार्थममृतीकरणं हि तत् ।
 आनन्दायतनं तत्त्वं सच्चिदानन्दविग्रहम् ॥ २० ॥
 तदेतन्मूर्तिगं ध्येयं यत् तत् स्यादवकुण्ठनम् ।
 अवकुण्ठनवत् तेजो रुचिराङ्गप्रवर्धनम् ॥ २१ ॥
 लावण्यामृतपूराढ्यं यत्तदुक्तं प्ररोचनम् ।
 पूजां प्रयुज्यमानां तु गृहीत्वानुग्रहादिकम् ॥ २२ ॥
 कर्तुं सामर्थ्यमस्यास्ति यत् तत् स्यात् संनिधापनम् ।
 आसनावाहनाधिकारः ।

अर्द्धं नामार्हणं प्रोक्तं तदर्हायागताय यत् ॥ २३ ॥

कल्पितं दीयते तत् तद्विधानादर्चनादिषु ।
तच्चास्य त्रिविधं ज्ञेयं शैवं शाकं च वैष्णवम् ॥ २४ ॥

शैवमर्थं षडङ्गं चाप्यष्टाङ्गं च द्विधा भवेत् ।
गन्धपुष्पाक्षतकुशा दूर्वा गन्धं च तथोदकम् ॥ २५ ॥

भोजन्द्रव्रशशम्भूक्तं षडङ्गार्थमुदाहृदम् ।
कुशाक्षततिला दूर्वा गन्धः पुष्पं यवास्तथा ॥ २६ ॥

क्षीरं चाषाङ्गमर्थाभ्यः शैवं स्याद् विजयोदितम् ।
गन्धपुष्पाक्षतयवाः कुशदूर्वाग्रसर्षपाः ॥ २७ ॥

आपश्चेत्यष्टभिर्द्वयैः शाकमर्थमुदीरितम् ।
सिद्धार्थाक्षतदर्भाग्रगन्धपुष्पयवाः फलम् ॥ २८ ॥

तिलाश्चेत्यष्टभिर्युक्तमभोऽर्थं वैष्णवं स्मृतम् ।
हैरण्यं राजतं ताम्रमलाभे वाथ दारवम् ॥ २९ ॥

पात्रं त्रिकुडुबैः पूर्णमर्थे शञ्खस्तु वा भवेत् ।
आपूर्यार्थं तु मूलाङ्गरभिमन्त्यामृतीकृतम् ॥ ३० ॥

ध्यात्वा तु सकलोपाधिविग्रहं संमुखं विभुम् ।
परमामृतनिःप्यन्दधवलीकृतदिङ्गमुखम् ॥ ३१ ॥

समुत्क्षिप्य विशेषार्थ्यभाजनं वामपाणिना ।
पश्चान्निवेदयेदर्थं दक्षिणेन करेण तु ॥ ३२ ॥

अर्ध्याविधिः ।

पादं तु सर्वसामान्यं दूर्वाश्यामाकपङ्गजैः ।
लक्ष्म्याभसा समापूर्य पादं दद्यात् तु पादयोः ॥ ३३ ॥

सजातीफलतक्कोललवङ्गं शीतलं जलम् ।
प्रपञ्चादिषु यत् प्रोक्तं सामान्याचमनीयकम् ॥ ३४ ॥

दधिमध्वाज्यदुग्धाम्भांस्येकीकृत्य विधाय तु ।
 सहेमं कांस्यपत्रेण कूर्चाभ्यां परिगृह्य च ॥ ३५ ॥
 मधुपर्कं तु तद् दद्यात् सामान्यं तच्च मन्त्रतः ।
 “न नित्ययजनेष्विष्टं मधुपर्कनिवेदनम् ।
 नैमित्तिकेषु तच्छस्तं प्रतिष्ठास्तपनादिषु ॥”

इति पौष्करे ।

पुनराचमनीये च शस्तमम्भः सुगन्धिं च ॥ ३६ ॥
 नमः स्वधा तथा स्वाहा वषट्जातियुजा हृदा ।
 अर्ध्यादिकचतुष्कं तु दद्यादेवं यथाक्रमम् ॥ ३७ ॥
 अर्ध्यस्य त्रीणि पात्राणि पाद्यस्यापि त्रयं भवेत् ।
 षडाचमनपात्राणि तथैकं मधुपर्कके ॥ ३८ ॥
 अर्ध्यमादौ तथा स्नाने पूजान्ते च प्रदीयते ।
 आदौ स्नाने विभूषान्ते पाद्यं कालेषु वै त्रिषु ॥ ३९ ॥
 पाद्यान्ते मधुपर्कान्ते स्नानाद्यन्ताम्बरादिषु ।
 निवेद्यान्ते च षट्स्वेषु दद्यादाचमनीयकम् ॥ ४० ॥
 धूपे दीपे च नैवेद्ये ताम्बूलं वा फलादिकम् ।
 निवेद्याचमनं दत्त्वा कर्तव्यं कर्म चोत्तरम् ॥ ४१ ॥
 प्रथमाचमनीयान्ते मधुपर्कं प्रदाय तु ।
 सकृदाचमनं दत्त्वा ततो गन्धादिनार्चयेत् ॥ ४२ ॥

पाद्याचमनमधुपर्काधिकारः ।

अपनीय तु निर्माल्यं गन्धपुष्पादिनार्चयेत् ।
 मूर्ध्नि दूर्वाक्षतान् दत्त्वा ततः स्नानं समारभेत् ॥ ४३ ॥
 निर्मत्स ? मज्ज)नं तु देवस्य प्रथमं कारयेत् ततः ।
 सुगन्धतैलेनाभ्यज्य तथा तैलापनुत्तये ॥ ४४ ॥
 यवगोधूममाषादिचूर्णेरुदृतयेदपि ।
 ईषदुष्णाम्बुशीताद्विः सेकालेपापनोदनम् ॥ ४५ ॥

समूलाङ्गमनोन्यासः पुष्पधूपसमर्पणम् ।
 फलापूपादिनैवेद्यं गीतवाद्यादिमङ्गलम् ॥ ४६ ॥
 पञ्चगव्यामृतस्नानं पुनर्लेपापनोदनम् ।
 गन्धामलकहारिद्रकुङ्कुमोद्वर्तनानि च ॥ ४७ ॥
 मूलाङ्गैदिकैर्मन्त्रैः सुगन्धाभोभिषेचनम् ।
 यथोपपत्तिकलशैरभिषेकश्च संभवेत् ॥ ४८ ॥
 माङ्गल्यपिष्ठदीपाद्यनीराजनविधिस्तथा ।
 विशुद्धवाससा विम्बस्थिततोयापमार्जनम् ॥ ४९ ॥
 हेमपुष्पादिना शश्वदशून्यं मस्तकं यथा ।
 इत्थं हि विशत्यज्ञं तु स्नानं सामान्यमीरितम् ॥ ५० ॥
 एतेषां यदलभ्यं स्यान्मनसा तत् प्रकल्पयेत् ।
 स्नानाधिकारः ।

ततो वासांसि शुद्धानि सूक्ष्माण्यभिनवानि तु ॥ ५१ ॥
 दुकूलपट्टकार्पासदेवाङ्गादीनि यानि ह ।
 अन्यत्रानुपयुक्तानि विकेशान्यहतानि च ॥ ५२ ॥
 भक्त्या यथोपपत्तानि शस्तान्यत्र प्रदापयेत् ।
 भूषणानि च हैमानि नानारत्नोजज्वलानि तु ॥ ५३ ॥
 पादाङ्गकेशयोग्यानि यथाविभवसारतः ।
 अलाभे मनसा वापि तं तु सम्यग् विभूषयेत् ॥ ५४ ॥
 दर्पणं निर्मलं चात्र स्थापयेत् पुरतः प्रभोः ।
 वस्त्रभूषणविधिः ।

गन्धश्च त्रिविधो ज्ञेयः शैवः शाक्तश्च वैष्णवः ॥ ५५ ॥
 चन्दनं कुड्कुमं कुष्ठं दलोशीरं तथागरु ।
 कर्पूरं हिरिबेरं च शैवं गन्धं प्रचक्षते ॥ ५६ ॥
 चन्दनागरुकर्पूरमांसीकुड्कुमरोचनाः ।
 कच्चोरवानराभ्यां च शाक्तो गन्धं उदाहृतः ॥ ५७ ॥

चन्दनोशीरतोयाहैमीसीकुष्ठं मुरागरू ।
 कुड्कुमं चेति वै गन्धमष्टाङ्गं वैष्णवं विदुः ॥ ५८ ॥
 पुष्पाणि चैव कथन्ते प्रावच्छैवादिभेदतः ।
 तैन्याम्रेयानि सौम्यानि सौम्याम्रेयानि च त्रिधा ॥ ५९ ॥
 सात्त्विकानीह शुक्रानि राजसान्यरुणानि तु ।
 कृष्णानि तामसानि स्युः पीतं राजससात्त्विकम् ॥ ६० ॥
 इयामं तमोरजोमिश्रं पत्रेष्वप्येवमेव हि ।
 सात्त्विकाधैस्तु कुम्भैः फलं स्यात् सात्त्विकादिकम् ॥ ६१ ॥
 श्वेतार्कं करवीरकं च कमलं दुर्धूरकारगधे
 राजार्कं च सिताम्बुजं च तुलसीसाशोकसञ्चम्पकैः ।
 कल्हारं बकपाटले वकुलकं द्वे मलिके मालती-
 पालाशस्थलपद्मदर्भदम(ने ? नै)मार्गच्छदं दूर्वया ॥ ६२ ॥
 तद्वद् ग्रन्थिशमीबृहन्मरुवकैः पुन्नागनागासनै-
 नन्द्यावर्ततमालकुञ्जविजयामन्दारकाशमीरकैः ।
 शस्तान्युत्पलकर्णिकारकुम्भैः कादम्बैस्त्रान्यथो
 नीलं चोत्पलमित्यमूनि कुम्भान्युक्तानि शैवान्यलम् ॥ ६३ ॥
 शैस्ते द्वे तुलसी सिताम्बुजमथो रक्ताङ्गपालाशके
 जातीकुञ्जकमाधवीदमनकैः पुन्नागनागासनैः ।
 नन्द्यावर्तशमीस्थलाङ्गविजयासन्मलिकाचम्पकै-
 विलवं चोत्पलकेतकाद्यभिनवं कुन्दं तथा पाटलम् ॥ ६४ ॥
 लक्ष्मीदेविसहाः सभृङ्गमुसलीभीतेन्द्रवस्त्र्यस्तथा
 भद्रा श्रीपतिलङ्घिता च दशमी दूर्वाथ जम्बूच्छदम् ।
 कहारं करवीरमेकदलकं पद्मं कुशाः कैरवं
 रक्तं चेति विलोमतोऽधिकफलं पुष्पं भवेद् वैष्णवम् ॥ ६५ ॥
 अम्भोजोत्पलवन्धुजीवविजयाः पुन्नागनागान्यैथो
 जातीकुन्दकरण्डचम्पकजपायूथीरमापाटलैः ।

विच्चाशोकहयारिकुञ्जदमैर्मन्दारदूर्वादलै-

र्नन्दाहाप्यपराजितेति कुसुमान्युक्तानि शोकाभ्यलम् ॥ ६६ ॥

निर्गन्धानि तथोग्रगन्धकद्वकान्यस्पृश्यदुष्टानि चा-

प्यन्यायोपहतानि वा नखकूमीचिह्नानि तुच्चानि वा ।

उर्णासूत्रशिरोरुहाद्युपगतैर्लैयत्पुराणानि वा

कालातीतविलङ्घितानि च तथा पुष्पाण्यथो वर्जयेत् ॥ ६७ ॥

त्रेधा चोदितपुष्पजातिषु न चेदुक्तानि वर्ज्यानि तान्य-

न्योन्यप्रतिषेधदर्शनमपि स्याद् यत्र चोक्तं विना ।

अन्यस्तै परिकल्पितानि च तथा वर्ज्यानि तद् युक्तिर्तो

यद्यस्योत्र विशेषतस्तु विहितं तद्वैवतं तोषयेत् ॥ ६८ ॥

सूर्याग्न्योङ्गिविषेस्तथैव कुसुमैरिष्टं हि विम्बेशितुः

शोकान्यप्यथ शाम्भवानि च तथा स्कन्दार्थचण्डादिषु ।

शोकान्येव मनोजवाग्निरस्तुतादुर्गाष्टमातृप्रिया-

एषम्भोजासनदेवराजकमलाः पूज्यास्तथा वैष्णवैः ॥ ६९ ॥

नन्दावतैरर्धरात्रे च काल्ये प्राग् रात्रेः स्यान्मालतीमलिकाभिः ।

अहूचेवाऽब्जैरुत्पलैः सर्वदा वा हैमैः प्रातः केसरैरर्धरात्रे ॥ ७० ॥

आ वैवर्ण्यात् केसराणां सरोजं बैलं पत्रं दामनं च त्रिरात्रम् ।

पूजायोग्यं कर्णिकारं तु पक्षं न स्याजीर्णं मासषट्कं बकार्घ्यम् ॥ ७१ ॥

पुष्पाधिकारः ।

भूपद्रव्येषु सर्वेषु श्रेष्ठः कृष्णागरुभवेत् ।

कर्पूरमधिकश्रेष्ठमगरुपहितं तथा ॥ ७२ ॥

गुगुलश्च तथोशीरचन्दने मध्यमे स्मृते ।

श्रीवाससर्जावधमौ तद्वैलाक्षा घृतं मधु ॥ ७३ ॥

सर्वरेतैः सितोपैर्धूप उक्तो दशाङ्गिकः ।

निर्धूमस्फुरदङ्गारे निर्जर्वले च निरिन्धने ॥ ७४ ।

१. 'श', २. 'कृष्णच्छन्नानि' ग. पाठः. ३. 'प्रा' ख. पाठः. ४. 'स्यास्तु
ष्टि' ग. पाठः. ५. 'द्वैलाक्षोघृ' ख. पाठः.

धूपं दद्यादधः किञ्चिद् घण्टां वामेन वादयेत् ।
 विशुद्धसितसूत्रेण स्युर्वर्त्त्यो वाथ तूलजाः ॥ ७५ ॥
 दीपार्थं गोघृतं मुख्यं मध्यान्ते तैलमाहिषे ।
 सकर्पूरदशो दीपः फलं दद्याच्छताधिकम् ॥ ७६ ॥
 दीपः केवलकर्पूरः सहस्रगुणं उच्यते ।
 प्रभूतस्तेहसंपूर्णैर्दशभिर्वा नवाष्टकैः ॥ ७७ ॥
 दीपैः प्रतिनवैराराद् आम्यमारात्रिकं भवेत् ।
 न दग्धशेषवर्त्ता तु पुनर्दीपं प्रवर्तयेत् ॥ ७८ ॥
 नोच्छिष्टाशुचितैलाद्यैर्नान्यतैलघृतादिना ।
 धूपदीपविधिः ।

ब्रीहेः पञ्चशतं तलं द्विगुणितं ते द्वे प्रकुञ्चं स्मृतं
 ते द्वेऽथ प्रसरं तथैव कुडुबं प्रस्थाधैकं तद्वयम् ।
 प्रस्थं पात्रमथाढकं शिवमथो द्रोणं च खारिः क्रमात्
 खारीणां त्रितयं हि भार उदितो मानं यथाशास्त्रतः ॥ ७९ ॥
 नित्यं नैमित्तिकं चेति नैवेद्यं द्विविधं मतम् ।
 तचोत्तमोत्तमाद्यं तु नवभेदेन वक्ष्यते ॥ ८० ॥
 तण्डुलाः शालिजाः शस्ताः कलमा राजशालिजाः ।
 नीवारजास्त्वथो मध्या ब्रीहिजा वैणवास्तथा ॥ ८१ ॥
 प्रियङ्गुयवगोधूमश्यामाकास्त्वधमाः क्रमात् ।
 तण्डुलेभ्योऽष्टमांशाः स्युरुपदंशास्तथा दधि ॥ ८२ ॥
 द्वात्रिंशदंशमाज्यं स्याच्छर्करामधुनी तथा ।
 तत्र नित्यविधेरष्टद्रोणशालिजतण्डुलैः ॥ ८३ ॥
 सार्धरात्रं चतुष्कालं पूजायां विनिवेदयेत् ।
 पायसं कृसरं गौलमन्नं तच्च चतुर्विधम् ॥ ८४ ॥
 यथोचितोपदंशाज्यदध्यपूरसोत्तरम् ।
 सगीतनृतवादित्रं सभूतबलिमङ्गलम् ॥ ८५ ॥

तत्र पञ्चशतं दीपास्त्वेवं स्यादुत्तमोत्तमम् ।
 षड्भिर्दोणैश्चतुष्कालमध्यर्च्य विनिवेदयेत् ॥ ८६ ॥
 सहोमं द्विशतं दीपाः स्युर्गीतवलिनर्तनैः ।
 कुर्यात् पूर्वानुसारेण तत् स्यादुत्तममध्यमम् ॥ ८७ ॥
 पञ्चद्रोणैश्चतुष्कालं निवेद्यं पूजनं तथा ।
 अष्टोत्तरशतं दीपैर्गीतवाद्यबलिक्रियाः ॥ ८८ ॥
 अभिकार्यं च कुर्वीत स्यादेवं तूतमाधमम् ।
 सचतुर्दोणैवेद्यं चतुष्कालोचितार्चनम् ॥ ८९ ॥
 गीताद्यं बलिहोमौ च प्रदीपाः स्युश्च सप्ततिः ।
 मध्यमोत्तममेवं स्यान्मध्यमध्यमथोच्यते ॥ ९० ॥
 भारार्घतण्डुलैः प्राग्वन्नैवेद्यं चार्चनादिकम् ।
 मध्याह एव होमः स्याद् द्विकालं नर्तनादिकम् ॥ ९१ ॥
 चत्वारिंशत् प्रदीपाः स्युर्मध्यमध्ये बलिस्तथा ।
 खारितण्डुलनैवेद्यं चतुष्कालार्चना बलिः ॥ ९२ ॥
 होमो द्वादश दीपाः स्युर्गीताद्यं मध्यमाधमम् ।
 सायंप्रातस्त्वाढकाभ्यां शिवं तन्मध्याहे स्यादहि वेदप्रदीपाः ।
 रात्रावष्टौ स्युखिकालं च पूजा पञ्चातोद्यैः स्यात् कनिष्ठोत्तमास्त्वे ॥ ९३ ॥
 प्रातः पात्रं सायमप्यत्र पात्रं स्यान्मध्याहे त्वाढकं चाद्वि दीपौ ।
 चत्वारो वै रात्रिदीपास्त्रिकालं पूजेत्युक्तं मध्यमं यत् कनिष्ठे ॥ ९४ ॥
 सायंप्रातः प्रतिप्रस्थद्वयनैवेद्यमर्चनम् ॥ ९५ ॥
 दीपोऽहि निशि दीपावित्युक्तं स्यादधमाधमम् ।
 नित्यनैवेद्यप्रकरणम् ।

अष्टद्रोणं समारभ्य यावद् द्वादशभारकम् ॥ ९६ ॥
 नैमित्तिकं स्यान्नैवेद्यं नवधात्रापि पूर्ववत् ।
 उत्तमोत्तमपूर्वं तु पूजां चैवं समूहयेत् ॥ ९७ ॥

स्यात् कास्यमपि नैवेद्यं यावद् वा प्रार्थितं भवेत् ।
न कालनियमस्तत्र साङ्गं पूजा प्रशस्यते ॥ ९८ ॥

नैमित्तिककास्यविधिः ।

क्षीरं त्रिभागं भागस्तु तण्डुलाः पायसस्य तु ।
क्षीराज्यतण्डुलतिलाः समाः स्युः कृसरान्नके ॥ ९९ ॥

भिन्नमुद्दैः शुभास्तण्डुलाः स्युः समास्तस्य चार्धं घृतं स्याद् घृतार्धं गुलम् ।
तण्डुलेभ्यस्तथा गोपयः षड्गुणं स्याद् गुलानं तु तद् युक्तरम्भाफलम् ॥
धौतदन्ता द्विजाः स्यातशुक्राम्बरा वज्रपूर्तैर्जलैर्मैनिनस्तण्डुलान् ।
क्षालयेयुस्तथा सप्तकृत्वोऽङ्गकैर्ज्वालयेयुस्तथामिं धवित्रादिना ॥ १०१ ॥
ध्यादा चुलिं शक्तिमामिं च रुदं वहेवीजात् तारकाद् वाभिपूज्य ।
तस्मिन्नग्नौ तद्विः साधयेयुरोङ्काराज्यं चाभिधार्याहरेयुः ॥ १०२ ॥
बृहत्यः कदल्यस्तथा कुण्डहाल्यः सकूरमाण्डमुक्तं भवेत् कर्करी च ।
तथा कारवेलं च चूतार्द्रकारुये बृहन्सुद्धमुद्धास्तथा नालिकेरम् ॥ १०३ ॥
सशिष्माश्च माषास्तथा चिद्वटाख्यः कुलस्थाश्च शस्ताः प्रकृष्टोपदंशाः ।
कदल्यादिपकैः सिताप्योषलोणैर्युतः स्याद् यवानीदधिकाथसूपः ॥ १०४ ॥
तथा मोदकांश्चोपदंशांश्च कुर्याद् घृतव्योषलोणैर्यवानीष्टपिष्ठैः ।
ततः पात्रवर्गं बहिः शोधयित्वा सशङ्खध्वजच्छत्रमुत्थापयेच्च ॥ १०५ ॥
हिरण्याधमन्त्रं हृदा धौतमद्दिः कदल्यादिपत्राणि वात्राभिधार्य ।
हविस्तत्र दत्त्वा युतं चोपदंशैः कदल्यादिपकैः फलैर्मोदकैश्च ॥ १०६ ॥
सिताक्षौद्रदुर्घेऽथ दधा तु गव्यं घृतं चारुगन्धं नवं रागभागम् ।
निवेद्यात् प्रदेयं तु पुष्पार्पितैऽस्मिस्ततो धेनुमुद्रामृतैः प्लावयित्वा ॥ १०७ ॥

सम्प्रोक्ष्य मूलमन्त्रेण दत्त्वाम्भोऽग्निप्रियान्तिकम् ।
सपुष्पदक्षिणकरो हविः स्पृष्टा निवेदयेत् ॥ १०८ ॥
ध्यायेत् तन्मनसा दिव्यमन्नाज्यं तृप्तिकारकम् ।
पानीयं च निवेद्यास्मै हृदयं शीतं सुगन्धिं च ॥ १०९ ॥

बहिर्निर्गत्य तच्छेषमन्नं हुत्वानलेऽपि च ।
 मूलाङ्गादिविधानेन तत्त्वमन्त्रेण साधकः ॥ ११० ॥
 तत्र किञ्चिद् बर्लिं दत्त्वा वहिं भवत्या क्षमापयेत् ।
 प्रदक्षिणनमस्कारस्तुतिभिः संप्रसादयेत् ॥ १११ ॥
 प्रक्षाल्य चरणौ सम्यगाचान्तोऽन्तः प्रविश्य तु ।
 सुरृपं दैवतं स्मृत्वा दद्यादाचमनीयकम् ॥ ११२ ॥
 ततो लवङ्गकर्पूरतकोलकमुकान्वितम् ।
 निवेदयेच्च ताम्बूलं गन्धपुष्पार्चितं ततः ॥ ११३ ॥
 धूपयित्वा नमस्कृत्य जपेन्मूलं तु शक्तिः ।

नैवेद्याधिकारः ।

अङ्गानि चैव परिवारगणांश्च सर्वान् पञ्चोपचारविधिना तु यथोपपत्त्या ।
 संपूजयेदनुपपन्नभिर्हार्चनेयं तत्कल्पयेच्च मनसैव समहितात्मा ॥ ११४ ॥

अत्रोपचारभेदेन पूजाभेदांस्तथापरे ॥ ११५ ॥
 वदन्ति तांश्च वक्ष्यामः किञ्चिद्द्वेदात् पुरोदितात् ।
 दशोपचाराः कथिता निवेदान्ते तु पूजने ॥ ११६ ॥
 होमान्तके तु कथिता शुपचारास्तु षोडश ।
 बल्यन्ते चापि ते स्व्याताः पञ्चविंशतिसंख्यया ॥ ११७ ॥
 नृत्तान्ते चापि षट्क्रिंशदुपचाराः प्रकीर्तिताः ।
 उत्तमोत्तमपूजायामुत्तमे वा भवन्त्युत ॥ ११८ ॥
 आसनावाहनाध्याणि पाठमाचमनीयकम् ।
 साङ्गं मानं तथा वस्त्रमुपवीतं च भूषणम् ॥ ११९ ॥
 अञ्जनं गन्धपुष्पे च धूपो दीपश्च दर्पणम् ।
 नीराजनं च नैवेद्यमग्निकार्यं प्रदक्षिणम् ॥ १२० ॥
 नमस्कारः स्तुतिर्वाद्यगीते नित्यबलिस्तथा ।
 पूजासमर्पणं चेति पञ्चविंशतिचोदिता ॥ १२१ ॥

अथासनादयः पञ्च पञ्चगव्याभिषेचनम् ।
दुर्घेन दध्ना चाज्येन मधुनक्षुरसन च ॥ १२२ ॥

अभिषेकस्तु तत्खानं चक्रवर्त्युपचारतः ।
वस्त्रोपवीताभरणान्यज्ञनं गन्धपुष्पके ॥ १२३ ॥

धूपदीपौ च मुकुरं नीराजनविधिस्ततः ।
मुद्राणां दर्शनं तद्वन्नैवेदं पुस्तकार्चनम् ॥ १२४ ॥

होमकर्म च ताम्बूलं पादुके चामरध्वजौ ।
छत्रं च नित्ययात्रा च बलिदानमतः परम् ॥ १२५ ॥

प्रदक्षिणनमस्कारस्तोत्राण्यातोद्यमेव च ।
गीतं नृतं च पूजादेः समर्पणमतः परम् ॥ १२६ ॥

षट्क्रिंशदुपचाराः स्युरेवमुक्ताः क्रमात् कचित् ।
व्यत्यस्तक्रमतो वा स्युस्तत्तत्त्वोदितास्त्वमी ॥ १२७ ॥

त्रिविधोपचाराधिकारः ।

बलियात्रोत्सवाः शस्ताः स्थिरलिङ्गादिपूजने ।
न चलस्थणिडलविधौ मण्डलक्षणिकादिषु ॥ १२८ ॥

इति निगदितमार्गस्तुपचाराः प्रदिष्टाः
पृथगिह परिपाल्या तन्त्रमेदेषु दृष्टाः ।
विविधमनुसुराणां ये च सामान्यकल्पाः
स्वभिमतफलसिद्धिः साधकानां यथा स्यात् ॥ १२९ ॥

इति श्रीमदीशानगुरुदेवपद्मतौ तन्त्रसारे
उपचारपटलोऽष्टमः ।

अथ नवमः पटलः ।

अथोच्यते नैत्यकमत्र कर्म सामान्यतः सिद्धिकरं मनूनाम् ।
समस्तवर्णश्रमलिङ्गभाजामावश्यकं यत् करणीयमेकम् ॥ १ ॥

प्रभावतीष्वेव हि तारकासु काँडं तु सूर्योदयदर्शनात् प्राक् ।

वदन्ति सन्ध्यां मुनयः प्रभातां तस्यां विनिद्रः शयनं च ज्यात् ॥ २ ॥

अत्र पितामहः —

“नक्षत्रज्योतिरारभ्य आ सूर्योदयदर्शनात् ।

प्रातः सन्ध्येति तां प्राहुर्मुनयो वेदपारगाः ॥” इति ।

स्मरन् हृदम्भोरुहकोटरस्थं शैवं परं ज्योतिरथात्मसंज्ञम् ।

ब्रजेत् समुत्थाय दिशं विशुद्धामम्भः प्रभूतं सुलभं च यस्याम् ॥ ३ ॥

अत्र स्मृतिः —

“निवीतं दक्षिणे कर्णे समासज्याभ्वरेण तु ।

अवकुण्ठ्य शिरो मौनी मलोत्सर्गमथाचरेत् ॥” इति ।

विदूरतो मार्गजलाशयादेश्छन्ने तृणैर्भूमितले निवीती ।

उदङ्गुखो याम्यमुखोऽहि रात्रौ त्यक्त्वा मलं चाथ गृहीतशिश्वः ॥ ४ ॥

जलान्तिकं प्राप्य मृदं विशुद्धामादय चाष्टाङ्गुलखातलब्धाम् ।

निधाय तां दक्षिणतो धृताभिरद्विस्तु शौचं विधिवत् प्रकुर्यात् ॥ ५ ॥

एकैव लिङ्गे करयोस्तु तिस्तस्तथा गुदे पञ्च मृदः प्रयोज्याः ।

वामे करे सप्त दशैव पाण्योः कनिष्ठकल्पं स्तु शौचमेतत् ॥ ६ ॥

द्वे चापि लिङ्गे करयोश्चतसो गुदे दश स्युर्देश वामपाणौ ।

हस्तद्वये द्वादश चेति मृत्खाः शौचेष्वयं मध्यविधिः प्रदिष्टः ॥ ७ ॥

तिसोऽथ लिङ्गे करयोश्च पञ्च त्रिपञ्चसंख्यास्तु गुदे मृदः स्युः ।

वामे करे द्वादश तत्प्रसंख्याः पाण्योरयं शौचविधिर्हि मुख्यः ॥ ८ ॥

उत्थाय वासः परिधाय सम्यगाजानुसन्धेश्वरणौ करौ च ।

प्रक्षाल्य मृत्खासलिलैर्विशुद्धैर्वक्रं च गण्डूषजलैर्विशोध्य ॥ ९ ॥

मृक्षाम्रजम्बूककुभाश्वकर्णमालूरकाशोकलवङ्गजायम् ।

वैकङ्गतोदुम्बरचम्पकं वा शस्तं बुभुक्षोः खलु दन्तकाष्ठम् ॥ १० ॥

स्वैरङ्गुलैर्द्वादशभिर्भितं तत्कनिष्ठिकानाहसमं सवल्कम् ।

पूर्वमुखोऽद्यादुपविश्य मौनी प्रदक्षिणं वामरदादधः प्राक् ॥ ११ ॥

मोक्षार्थिनां कण्टकिनस्तु शस्तास्तद्विच्छिरीपार्जुननक्तमालः ।

शस्तो द्वापामार्ग इतीह तेषामष्टाङ्गुलं दन्तविशोधनं तत् ॥ १२ ॥

सनिम्बधात्रीधवशेलुशिग्रुवानीरकैरण्डतृणैः कुशैर्वा ।

स्थितः प्रजस्पन् शयितोऽथवाज्ञात् तैलावसिक्तोऽपि न दन्तकाष्ठम् ॥ १३ ॥

नोपेषितः पारणपूर्वकालं न जन्मभे पर्वणि नासिताहे ।

नाप्यष्टमीश्राद्वदिनेषु दन्तान् प्रधावयेदहुलिभिन्नखैर्वा ॥ १४ ॥

आपिच सार्वत्रिशतिकायामत्र कालोत्तरे —

“प्रतिपत्पर्वष्टीषु नवम्यामपि वा गुह ! ।

दन्तानां काष्ठसंयोगे महान् दोषोऽभिधीयिते ॥” इति ।

तद्वत् तु जिह्वामपि मार्जयित्वा तद्दन्तकाष्ठादि विसृज्य दूरे ।

गण्डूषकद्वादशकेन पश्चादाचम्य तु ज्ञानमुपकमेत ॥ १५ ॥

सरित्सु गङ्गादिषु मुख्यमुख्यं तीर्थेषु चान्यासु नदीषु मुख्यम् ।

सरस्तटाकादिषु मध्यमं स्यात् खानं तु कूपेषु गृहेषु नीचम् ॥ १६ ॥

खायात् तु कूपादिषु शुद्धपात्रैः ज्ञातैर्द्विजैरेव समाहृताद्विः ।

खायात् तु नोष्णाम्भसि कर्मयोग्यं नैतद् यतो रोगिषु सम्मतं तत् ॥ १७ ॥

भुवमष्टाङ्गुलां खात्वा त्यक्त्वाधो मृदमस्ततः ।

खातां मृदं समादाय तत् खातं परिपूर्य च ॥ १८ ॥

शिरसा पयसस्तीरे धौते संस्थाप्य तां पुनः ।

शिखया शोधयित्वा तु वर्मणा विभजेत् त्रिधा ॥ १९ ॥

लिप्त्वैकभागमा नाभेः प्रक्षाल्याचम्य वाग्यतः ।

द्वितीयेनास्त्रयुक्तेन दीसेनाङ्गानि लेपयेत् ॥ २० ॥

द्विजश्चेदुदधृतासीति मन्त्रेण प्रार्थयेद् भुवम् ।

इतरो वक्ष्यमाणेन + + + + + + + + + + ॥ २१ ॥

“धारणं पोषणं त्वत्तो भूतानां देवि ! सर्वदा ! ॥

तेन सत्येन मां पापं पापान्मोचय धारिणि ! ॥” इति ।

+ + + + + + + ततोऽक्षाणि निरुद्ध्य तु ।

प्राणानायम्य सलिले निमज्ज्यास्त्रमनुसरन् ॥ २२ ॥

कालानलप्रतीकाशमथोपतटमभसि ।

उपविष्टो ह्यनुदिते सूर्ये सन्ध्यां भजेद् द्विजः ॥ २३ ॥

ब्राह्मीं पूर्वं ततोऽस्त्रास्यां मन्त्रसन्ध्यां तथेतरः ।
उपास्योधर्वं जलं क्षिप्त्वा विधिस्तानं समाचरेत् ॥ २४ ॥

स्वमन्त्रसन्नद्धत्तुः स्मृत्यात्मानं हृदम्बुजे ।
तृतीयं पूर्वमृद्घागमादायानाभि वारिणि ॥ २५ ॥

धित्वा वामकरे कृत्वा त्रिधा तां विभजेत् पुनः ।
दक्षिणं भागमस्त्रेण प्राक् स्वमूलेन तूत्तरम् ॥ २६ ॥

अङ्गमन्त्रेणाभिमन्त्र्य गृहीत्वास्त्रेण दक्षिणम् ।
हुंफडन्तेन रक्षायै दशदिक्षु क्षिपेत् सुधीः ॥ २७ ॥

मूलाभ्यस्तेन पूर्वेण जले दक्षिणपाणिना ।
निक्षिप्य ब्रामयेद् वारि शिवतीर्थमनुस्मरन् ॥ २८ ॥

अङ्गाभ्यस्तार्कदीप्तेन शिष्टभागेन विग्रहम् ।
सर्वमालिप्य तत्तीर्थं स्वनामावाह्यं पूजयेत् ॥ २९ ॥

गन्धपुष्पैर्यथालाभं मनसा वा समाहितः ।
मुख्यनद्यन्धितर्थेषु नान्यतीर्थानि कीर्तयेत् ॥ ३० ॥

कीर्तनान्निष्फलं तत् स्यात् कुरुयेच्चातो न कीर्तयेत् ।
केवलाभस्तु गङ्गादितीर्थानां कीर्तनं स्मृतम् ॥ ३१ ॥

तत्त्वफलप्रदं तस्मात् तत्र तीर्थानि कीर्तयेत् ।
ततः प्राणान् समायम्य त्रिर्निमज्जय समाहितः ॥ ३२ ॥

निमग्नं एव साङ्गं स्वं मूलं शक्त्या जपेच्छृदा ।

अपिच द्विजश्वेत —

हिरण्यशृङ्गं वरुणं प्रपद्य इत्यथादितः सूक्तमुदीरयन् हृदा ।
निमग्नं एवाभ्यसि शक्तितोऽस्त्रिलान् हरत्यघौघानघमर्षणे स्थितः ॥ ३३ ॥

यथा जलौघे लवणस्य सञ्चयः प्रयाति सद्यो विलयं महानपि ।
तथा महानप्यघमर्षणेऽहसां चयोऽपि नाशं ब्रजतीति निश्चयः ॥ ३४ ॥

ततः स्थितो वारिणि वामदक्षिणौ करौ शशाङ्कार्कशिवद्वयात्मकौ ।
 विभाव्य मूलेन च कुम्भमुद्रया शिरस्यथाङ्गैरपि वाभिषेचयेत् ॥ ३५ ॥

द्विजस्तु सूक्तैः पवमानपूरुषश्रियां यथाशक्त्यभिषिद्य तज्जलात् ।
 तटं गतः स्वे परिधाय वाससी विशुद्धशुक्ले क्षतिदोषवर्जिते ॥ ३६ ॥

स्नातो नाङ्गानि निर्मृज्यात् पाणिना वार्द्ववाससा ॥ ३७ ॥

तथा नेक्षेत पाषण्डपातकिश्वान्त्यजाशुचीन् ।
 चिंति च चितिकाष्ठं च यूपं चण्डालमेव च ॥ ३८ ॥

स्पृष्ट्वा देवलकं चापि सचेलो जलमाविशेत् ।
 नैमित्तिकेषु कृत्येषु ग्रहणेन्दुक्षयादिषु ॥ ३९ ॥

अंयनद्वयतीर्थादौ सचेलः स्नातुर्महति ।
 सन्ध्यासु वमने शुक्लविष्णमूत्रोच्छिष्टकुष्ठिनाम् ॥ ४० ॥

संपर्के वपने चाढ्येः स्पर्शने चाप्यपर्वणि ।
 वृषलप्रतिलोमानां मार्जारस्पर्शनेऽपि च ॥ ४१ ॥

इमश्रुकर्मणि चोत्तीर्थं नदीं वारुणमाच्चरेत् ।
 दानादौ स्नानजप्यादौ तर्पणे हृवनेऽपि वा ॥ ४२ ॥

सर्वत्र सपवित्रः स्यादन्यथा स्यात् तदासुरम् ।
 यद्वा मुक्तशिखो नमः प्रलपन् वावकुण्ठितः ॥ ४३ ॥

करोति कृत्यं दैवाद्यं सर्वं विद्यात् तदासुरम् ।
 पादप्रक्षालने मृत् स्यात् सकृत् पाण्योश्च सर्वदा ॥ ४४ ॥

स्नानादिसर्वकृत्यादौ भोजनादौ च संविशेत् ।
 मूत्रादिशौचस्यान्ते च हस्तपादौ प्रधावयेत् ॥ ४५ ॥

अथाचमनकल्पोऽत्र सामान्यस्मृतिचोदितः ।
 कथ्यते वैदिकी सन्ध्या तथास्नात्या च तान्त्रिकी ॥ ४६ ॥

अङ्गुल्यग्रे दैवमङ्गुष्ठमूले ब्राह्मं तीर्थं पर्वसन्धिष्वथार्षम् ।
 प्राजापत्यं स्यात् कनिष्ठामथोऽथ पितृयं तर्जामूलदेशे द्विजानाम् ॥ ४७ ॥

हस्ते तूकं दक्षिणे तत्त्वे स्यादाम्रेयात्ययं तीर्थमन्यत्र सौम्यम् ।
 दैवाद्यं यत् कर्म कुर्यात् स्वतीर्थादाचामेत् तु ब्रह्मतर्थेन तोयैः ॥ ४८ ॥
 ज्येष्ठाग्रेऽग्रिस्तर्जनीमूर्धि वायुर्मध्याग्रेऽर्कोऽनामिकाग्रे सुरेन्द्रः ।
 प्रजापत्या स्यात् कनिष्ठेति देवैरङ्गुल्यः स्युर्दक्षिणे विप्रपाणौ ॥ ४९ ॥
 प्राप्तक्रो वोद्भुवः सोपवीतो बद्ध्वा चूडां जानुमध्यस्थवाहुः ।
 तोयोत्क्षेपी सूपविष्टोऽथ मौनी स्यादाग्रहस्त्वेकधीराचमिष्यन् ॥ ५० ॥

अदुष्टरसगन्धाद्यैरकीटाफेनबुद्धैः ।

अनुष्टैरम्बुभिः शुद्धैराचामेदामिवीक्षितैः ॥ ५१ ॥

हृत्कण्ठास्यगताः पुनान्ति विधिनैवापो द्विजातीन् क्रमात्

त्रिः पीता वृष्टलक्ष्मियावपि तथा कुण्डानुलोमादिकान् ।

आचम्य त्रिरप्तिवेदपुरुषान् प्रीणाति निर्मार्घि यद्

द्विः सार्थर्वषडङ्गयज्ञपुरुषाः प्रीताः स्युरप्यग्रयः ॥ ५२ ॥

प्रीणात्यर्कमनामिकानयनयोः स्पर्शात् तथाङ्गुष्ठयुक्

साङ्गुष्ठा त्वथ तर्जनीसममिता ग्राणद्वये मारुतान् ।

अङ्गुष्ठेन कनिष्ठिकाश्रवणयोराशाश्र नाभेर्वस-

नात्मानं तु हृदोऽसयोर्दिवमृषीन् मूर्धः समस्ताङ्गुलैः ॥ ५३ ॥

आचम्येत्थं द्विर्विशुद्धयेत् सर्वेषूच्छिष्ठेषु क्षालने पादयोश्च ।

कक्ष्यामोक्षे वा शिखावन्धमोक्षे निष्ठीव्याथो जृभिकायां क्षुते च ॥ ५४ ॥

आत्मविद्याशिवैस्तत्त्वैरीश्वरायनमोन्तकैः ।

अपः पिबेत् त्रिरभ्यस्तास्तच्छैवाचमनं स्मृतम् ॥ ५५ ॥

ओष्ठावस्त्रेण संमृज्य खानि सर्वात्मना स्पृशेत् ।

एवं सन्ध्याप्रसङ्गेन वारुणस्त्रानमीरितम् ॥ ५६ ॥

वारुणस्त्रानाचमनाधिकारः ।

आम्रेयादीनि चान्यानि कुर्यात् स्त्रानानि संभवे ॥ ५७ ॥

आम्रेयं भस्मना स्त्रानं निखिलाधनिवर्हणम् ।

स्वतेजःसंभवेनैव येन स्त्रातः स्वयं शिवः ॥ ५८ ॥

स्थानं प्राग् वारुणं कृत्वा पश्चादाभ्येयमाचरेत् ।
 आपद्यपि तथा शक्तौ देहस्याभ्येयमेव वा ॥ ५९ ॥

 सन्ध्यात्रये च जप्यादौ चर्या पूर्वावसानयोः ।
 भुक्त्वा सुप्त्वाम्बु पीत्वा वा कृत्वाप्यावश्यकादिकम् ॥ ६० ॥

 स्त्रियं वाप्यनुलोमादीन् स्पृष्ट्वा वा मूषिकाशुचीन् ।
 आचरेत् स्थानमाभ्येयं यथैवार्थर्वचोदितम् ॥ ६१ ॥

 देवाभिगुरु(विद्या ? वृद्धा)नां समीपेऽन्त्यजदर्शने ।
 अशुद्धभूमौ मार्गे वा स्थितो नोदूधूलयेद् बुधः ॥ ६२ ॥

 कल्पानुकल्पेऽपकल्पभेदात् तद्वदकल्पकम् ।
 चतुर्धा भस्म शैवोक्तं पूर्वं पूर्वं गुणाधिकम् ॥ ६३ ॥

 अरोगायाः सवत्साया भूमावपतितं तु गोः ।
 गोमयं पद्मपालाशपत्राद्यन्यतमेन तु ॥ ६४ ॥

 गृहीत्वा तु विशुद्धात्मा गायत्र्या तु द्विजोऽपरः ।
 साङ्गमूलेन शैवाग्नौ कल्पं तद्वस्म कीर्तितम् ॥ ६५ ॥

 आरण्यगोमयं दूरे ग्रामादेः पूतमाहरेत् ।
 प्रागच्छिवाभिना दग्धं यत्तत् स्यादनुकल्पकम् ॥ ६६ ॥

 अग्निदग्धेऽप्वरण्येषु गृहीत्वा भस्म तत् पुनः ।
 गोमूत्राबद्धपिण्डं तु विशोध्याथ शिवानले ॥ ६७ ॥

 दग्धं भस्मोपकल्पं स्यादकल्पकमथोच्यते ।
 विशिष्टविप्रगोवाटजातं वा देवतालयात् ॥ ६८ ॥

 गृहीत्वा साधितं प्राग्वत् तद् भस्म स्यादकल्पकम् ।
 चतुर्विधं च तद् भस्म जातिसङ्करवर्जितम् ॥ ६९ ॥

 अपरिग्रहमन्येषां कर्मस्पर्शाद्यदूषितम् ।
 क्षक्षणं पूतमरोगं च पात्रस्थं भसितं सितम् ॥ ७० ॥

 आभ्येयस्थानयोऽयं स्याद् यथोक्तं ब्रह्मशम्भुना ।
 तद्वस्म शिवमन्त्रेण शक्त्याभ्यस्तं सुरक्षितम् ॥ ७१ ॥

आदाय हस्तेनाधाराद् दक्षिणाभिमन्त्र्य तु ।
 विशोध्य धारणाभिस्तु भूतशुद्धिविधानतः ॥ ७२ ॥
 षड्क्रेनाभिमन्त्र्यादौ कृत्वा वामकरे पुनः ।
 कृत्वाञ्चेण मलस्तानं मस्तकप्रभृति क्रमात् ॥ ७३ ॥
 ततस्त्वीशानपुरुषाघोरवामैः ससद्यकैः ।
 क्रमान्मूर्धास्यहृद्यजङ्घान्ताशेषविग्रहम् ॥ ७४ ॥
 उद्धूलयेद् द्विजोऽन्ये तु ललाटांसहृदादिषु ।
 धारयेयुम्बिपुण्डाणि तथैव ब्राह्मणादयः ॥ ७५ ॥
 त्रियायुषं धारयेयुर्वेदप्रामाण्यदर्शनात् ।

“त्रियायुषं जमदग्नेः केश्यपस्यागस्त्यस्य त्रियायुषमृषीणां त्रियायुषं यद्
 देवानां त्रियायुषं तन्मेऽस्तु त्रियायुषं शिवो नामासी” ति श्रुतेः ।
 आग्नेयस्तानाधिकारः ।

अनभ्रे प्रतपत्यके वृष्टिं द्विष्ठोर्ध्ववाहुना ॥ ७६ ॥
 माहेन्द्रस्तानमीशानात् कार्यं सप्तपदावधि ।
 गवां खुरपुटोत्वातरेणुभिः पवनोपगैः ॥ ७७ ॥
 गोमध्यगस्त्तपुरुषं गोसूक्तं वा जपन् द्विजः ।
 अन्यस्तु गोस्तुतिं गोभ्यो नमो वेत्यभ्युदीरयन् ॥ ७८ ॥
 वायव्यमाचरेत् स्तानमस्तिलाघनिबहृणम् ।
 स्तानानाभिह सर्वेषां मूलं श्रेष्ठं च वारुणम् ॥ ७९ ॥
 तस्मात् प्राग् वारुणं कृत्वा ततः स्तानान्तरं व्रजेत् ।
 आपोहिष्ठादिभिर्मन्त्रैर्मन्त्रस्तानं हि वैदिकम् ॥ ८० ॥
 संप्रोक्षणविधानेन स्वाज्ञमूलैस्तु तान्त्रिकम् ।
 इत्थमुत्थानकावश्यशौचदन्तविशोधनैः ॥ ८१ ॥
 स्तानेन च विशुद्धस्य सन्ध्योपासनमिष्यते ।
 द्विजः प्राग् वैदिकीं सन्ध्यामुपासीताथ तान्त्रिकीम् ॥ ८२ ॥

क्षत्रैवैश्यावपि तथैवान्ये केवलतान्त्रिकीम् ।
 उपासीरन्तेः पूर्वैवैदिकी लिख्यतेऽधुना ॥ ८३ ॥
 पितामहादिस्मृत्युक्ता तान्त्रिकी चागमोदिता ।
 स्नातसूक्तप्रकारेण क्षालिताङ्ग्रेकरद्वयः ॥ ८४ ॥
 स्वाचान्तः सपवित्रस्तन्मन्त्रवत् प्रोक्षयेद् द्विजः ।
 मन्त्राणां तद्विषिञ्छन्दोदेवताविनियोगवत् ॥ ८५ ॥
 अनुष्ठानं फलाय स्यादन्यथा चेत् तदासुरम् ।
 दधिकाविण्ण इत्यादेवामदेवो हृषिः स्मृतः ॥ ८६ ॥
 छन्दोऽनुष्टुप् तथैवापो विश्वेदेवाश्र दैवतम् ।
 अनया प्रोक्षयित्वाथ मन्त्रिताम्भः पिबेद् द्विजः ॥ ८७ ॥
 सूर्यश्वेत्यादिमन्त्रस्यच्छन्दो गायत्रमेव हि ।
 सविता देवतागस्त्यो हृषिरभिर्भवेदपि ॥ ८८ ॥
 तेन पीत्वापै आचम्य प्रोक्षयेदाप्यदैवतैः ।
 दधिकाविण्णआद्येनाप्यापोहिष्ठादिभिस्तथा ॥ ८९ ॥
 आपोहिष्ठादिकानां तु सिन्युद्वीप ऋषिः स्मृतः ।
 आपो वै देवता छन्दो गायत्रं प्रोक्षणे विधिः ॥ ९० ॥
 ततोऽज्ञलि समापूर्य तोयैः प्राग्वदनः स्थितः ।
 ध्यायेज्ज्योतिः परं ब्रह्म सर्वलोकहृदि स्थितम् ॥ ९१ ॥
 आदित्यमण्डलान्तस्थं विद्यादै देहात्मकं पुरम् ।
 तारव्याहृतिसावित्र्या क्षिपेदूर्ध्वे यथाँश्रुतिः ॥ ९२ ॥
 ता आपो भ्रन्ति रक्षांसि वज्रीभूताः क्षणेन तु ।
 ततः प्रदक्षिणीकृत्य समाचम्य तु तां जपेत् ॥ ९३ ॥
 शुद्धायां भुवि वाग्यतस्त्वभिमुखः सूर्यं कुशेषु स्थितो
 गायत्रीं दशतारकां सशिरसं सव्याहृतिं त्रिः पठन् ।
 प्राणायामपरो भवेज्जपविधेरादौ यथाशक्तिः-
 स्तेन स्यात् परिशुद्धकल्पतनुर्योग्यश्च जप्यादिषु ॥ ९४ ॥

१. 'त्रिः', २. 'त' ग. पाठः. ३. 'यादेवात्मकं पर' स. पाठः. ४. 'यौ शु'

ग. पाठः.

प्रणवस्य मुनिर्ब्रह्मा छन्दो गायत्रमेव च ।

ध्यानकाले परं ब्रह्म होमकाले हुताशनः ॥ ९५ ॥

जपकाले त्रयी देवौ विश्वेऽन्यत्र तु दैवतम् ।

विनियोगस्तु वेदादौ वाचामुद्घात एव च ॥ ९६ ॥

गायत्र्युष्णिगनुष्टुभश्च बृहतीं पर्क्षि सत्रिष्ठुञ्जग-

त्यास्त्या व्याहृतिसप्तकस्य तु पुनश्छन्दांसि तासामृषीन् ।

अत्रिं चैव भृगुं च कुत्समपरं प्राहुर्वसिष्ठं तत-

स्तद्वद् गौतमकाश्यपावपि पुनस्तत्राञ्जिराः सप्तमः ॥ ९७ ॥

अग्निर्वायुः सूर्यवागीश्वराभ्यां यादेनाथो वासवश्चाथ विश्वे ।

सप्त स्त्याता देवता व्याहृतीनां स्थानान्याहुः सप्त भूरादिलोकान् ॥ ९८ ॥

विश्वामित्रस्त्वृष्टिर्देवः सविता भगवान् स्वयम् ।

छन्दस्त्थैव गायत्रं सावित्र्यास्तत्रयं स्मरेत् ॥ ९९ ॥

सेयं चतुर्विंशतिर्वर्णवेद्या त्रिपाञ्जपेऽष्टार्णविभागतः स्यात् ।

होमे च पूजाविषये चतुष्पात् स्वर्वर्णषट्कप्रविभक्तपादा ॥ १०० ॥

ओमापोज्योतिरित्यादेर्गायत्रीशिरसो मुनिः ।

ब्रह्मानुष्टुब् भवेच्छन्दः परमात्माधैवतम् ॥ १०१ ॥

प्रजापतिस्तथा दैवं शिरसोऽन्तस्य वा भवेत् ।

आयात्वादेवमदेवो मुनिः स्याच्छन्दोऽनुष्टुब् दैवतं सैव देवी ।

गायत्रीत्थं सम्यगावाह्य विद्वान् मन्त्रेणातो दर्भेणाणिर्जपेत् ताम् ॥ १०२ ॥

षट्कुक्षिं त्रिपदां च पञ्चशिरसं शुक्रां सरोजेक्षणां

वह्युद्योतशिखां च वेदजननीं भूपादपीठामपि ।

शक्प्रेतपनीरपार्थदहरित्स्वोधर्वाधराशोदरां

क्रोडीभूतजगत्रयामभिमुखां पौराणनाभिं स्मरेत् ॥ १०३ ॥

शीक्षा कव्यो ज्योतिषं शब्दशास्त्रं मूर्धनोऽस्याः स्युर्निरुक्तं च पञ्च ।

वायुः प्राणो विष्णुरात्मा ललाटं ब्रह्मा रुद्रस्तच्छखा वाक् च जिह्वा ॥ १०४ ॥

१. 'वा' क. पाठः. २. 'त्पा', ३. 'ट्के' ग. पाठः.

छन्दसां तु विचितिस्तनयुग्मां धर्मशास्त्रहृदयां धनकेशीम् ।

न्यायविस्तरभुजामनलास्यां चन्द्रसूर्यनयनामुडुहाराम् ॥ १०५ ॥

मीमांसा (च) शर्ववेदश्च चेष्टा वेदान्तः स्यान्मानसं योगसांख्ये ।

श्रोत्रे ग्राणं चापि मन्त्रास्तु यज्ञाः सर्वे चास्याः स्वाङ्कान्तिप्रकर्षः ॥ १०६ ॥

एवंरूपां सर्वदा सर्वसिद्ध्यै ध्यात्वा देवीं साधयेत् तां जपादैः ।

सन्ध्याभेदाद् ध्येयभेदां विशेषात् संलिख्यन्ते जप्यसंसिद्धिहेतोः ॥ १०७ ॥

हंसारुद्धां सिताङ्गे त्वरुणमणिलसङ्घूषणां साष्टनेत्रां

वेदास्यामक्षमालां सुचमथ कलशं दण्डमप्यादधानाम् ।

ध्यायेद् दोर्भिर्शत्रुर्भिन्नभुवनजननीं पूर्वसन्ध्याभिवन्द्यां

सावित्रीमृक्षसवित्रीमभिनववयसं मण्डले चण्डरश्मेः ॥ १०८ ॥

ताक्षर्यारुद्धाम्बुजाक्षी शतमखमणिभा शङ्खचक्रे दधाना

दोर्भिर्युक्ता चतुर्भिः स्थितिरिह जगतां या यजूष्युद्धिरन्ती ।

व्यालोलानेकहारद्युतिरुचिरुचिरा वैष्णवी मध्यमेऽहः

सावित्री ध्येयरूपा विलसति सवितुर्मण्डले पीतवस्त्रा ॥ १०९ ॥

पञ्चास्यां पिङ्गविद्युत्तिरुचिरजटामण्डलां चन्द्रमौलिं

रङ्गङ्गूषामुजङ्गस्फुटमणिकिरणव्यक्तभस्माङ्गरागाम् ।

ध्यायेत् खट्टुङ्गशूले भयहरवरदे व्याघ्रचर्माम्बराद्वां

सावित्रीं सत्रिनेत्रां परिणतवयसं सामसूतिं दधानाम् ॥ ११० ॥

“क्रषभवाहनामपरसन्ध्यायां ध्यायेदिति यावत्”

इत्थं सन्ध्यात्रये त्रेधा सावित्री ध्येयविग्रहा ॥ १११ ॥

अथास्याः प्रतिवर्णं तु दैवतानि भवन्ति हि ।

अग्निः प्रजापतिः सोम ईशानः सूर्य एव च ॥ ११२ ॥

बृहस्पतिस्तथैवेन्द्रो भगश्चैवार्यमा तथा ।

सविता च ततस्त्वष्टा पूषाथेन्द्रानलौ मरुत् ॥ ११३ ॥

ईश्वरो मित्रावरुणौ स्कन्दो विश्वेऽथ चक्रभृत् ।

वसवो मरुतोऽर्थेशश्चाश्विनौ च पितामहः ॥ ११४ ॥

तत्कारादक्षराणां तु देवताः क्रमशो मताः ।

पुरैव सामान्यतयात्र तारकः प्रकाशितो व्याहृतिसप्तकक्रमात् ।

यथार्थसंज्ञो विधिवन्निरुच्यते सभूर्भुवःस्वर्महसां जनस्तपः ॥ ११५ ॥

तदेव सत्यं सवितुर्हि मण्डले स्थितं तु तेजः खलु भूर्हि सत्या ।

भुवश्च तत्कारणकार्यसत्या सुवो जगत्स्वीरितमात्मवत्या ॥ ११६ ॥

महः प्रकाशात्मतया महतया जनस्तथा सर्वजनान्तरात्मता ।

तमोहरं यत् तपतीत्यतस्तपः परं हि तत् सत्यमनन्तमुच्यते ॥ ११७ ॥

प्रणवेनाथ संबन्धो व्याहृतीनामिहोच्यते ॥ ११८ ॥

भूः स्यादकारस्तु भुवो ह्युकारः स्वः स्यान्मकारोऽपि महोऽथ बिन्दुः ।

नादो जनः स्यात् तप एव शक्तिर्नादान्तसंज्ञं पदमन्त्र सत्यम् ॥ ११९ ॥

अथार्थप्रतिपत्त्यर्थं सावित्र्यास्तन्निरुच्यते ।

तदिति स्याद् द्वितीयैकवचनं ब्रह्मवाचकम् ॥ १२० ॥

सूर्यमण्डलगं तेजस्तद् ब्रह्म परमं हि यत् ।

षष्ठ्यन्तः सवितुःशब्दो धातोः प्रसववाचकात् ॥ १२१ ॥

वृष्टेश्च प्राणिजातानां साक्षात् प्रसवितुर्विभोः ।

वरेण्यं वरणीयत्वाच्चतुर्वर्गफलार्थभिः ॥ १२२ ॥

प्रथमाष्टाक्षरस्यास्य व्याप्या भूर्ज्याहृतिः स्मृता ।

भक्तिगम्यं भवेद् भर्गः पापभञ्जनतोऽपि वा ॥ १२३ ॥

देवस्येति च षष्ठ्यन्तं वृष्टादेर्दातुरीशितुः ।

दीव्यमानस्य वा दीप्त्या स्वप्रकाशतयाथवा ॥ १२४ ॥

तद् धीमहि ध्यैचिन्तायांधातोः सिद्धं हि यंत् पदम् ।

तेजः सूर्यात्मकं ज्ञेयं चिन्तयामः शिवात्मकम् ॥ १२५ ॥

द्वितीयाष्टाक्षरस्यास्य व्याप्या स्याद् व्याहृतिर्भुवः ।

घियो बुद्धीर्मनोरस्य च्छान्दसत्वमुदीरितम् ॥ १२६ ॥

कृतश्च लिङ्गव्यत्यासः सूत्रात् सुसिंहुप्रहात् ।

य इत्यत्र तु यत् तेजो नः षष्ठी युष्मदस्मदोः ॥ १२७ ॥

तस्मादस्माकमित्यर्थः प्रार्थनायां प्रचोदयात् ।

तृतीयाष्टाक्षरस्यापि व्याहृतिः स्वरिति स्मृता ॥ १२८ ॥

इत्थं जगत्प्रसवितुर्वरणीयमर्थं पापप्रभञ्जनकरं यदभीष्टदस्य ।

तेजस्तदेकममलं प्रविचिन्तयामः प्रज्ञां प्रयच्छतु स नो भगवान् महेशः ॥

इत्युक्तोऽर्थोऽत्र सावित्र्यास्तच्छिरः कथयते ऽधुना ।

आपो ज्योती रस इति सोमाम्न्योस्तेज उच्यते ॥ १३० ॥

तरेजो ह्यमृतं ब्रह्मं सूर्यं आत्मेति चोदना ।

एवं ज्ञात्वार्थतस्त्वेतान् न्यस्येद् देहे यथाक्रमम् ॥ १३१ ॥

शिरोभ्रूमध्यनयनवक्रकण्ठेष्वयो हृदि ।

नाभौ च गुह्यजान्वङ्गिद्वये चास्याः पदैर्न्यसेत् ॥ १३२ ॥

ब्रह्मा विष्णुश्च रुद्रश्चापीश्वरोऽपि सदाशिवः ।

एते सर्वात्मने जातियुक्ताङ्गमनवः क्रमात् ॥ १३३ ॥

इत्थं विन्यस्य गायत्रीमृष्यादीनभिवन्ध्य च ।

जपेदायम्य तु प्राणाननन्तफलभाग् भवेत् ॥ १३४ ॥

प्रणवान्तरितं सप्तव्याहृतिप्रणवं पुनः ।

सावित्री शिरसा युक्तां जपेच्छतगुणं फलम् ॥ १३५ ॥

अष्टोत्तरसहस्रं तु जपेदेवमनन्यधीः ।

तदशक्तौ शतं वापि दशमात्रमधापि वा ॥ १३६ ॥

पूर्वः पूर्वोऽत्र मुख्यः स्याजपशक्ति न हापयेत् ।

अथोद्वासनमन्त्रस्य तूतमेशिखरेत्यृचः ॥ १३७ ॥

सावित्री देवतानुष्टुप् वामदेव क्रिष्मितः ।

मित्रस्येत्याशुपस्थानमन्त्राणां कौशिकस्त्वृषिः ॥ १३८ ॥

मित्रस्तु देवता छन्दो गायत्रं चाप्यनुष्टुभात् ।

प्रदक्षिणं परिक्रम्य दिशोऽथ सदिगीश्वराः ॥ १३९ ॥

अभिवन्द्य ततः पश्च सन्धाया देवताः क्रमात् ।

सहस्ररश्मिमुद्घन्तमुपतिष्ठेद् दिवाकरम् ॥ १४० ॥

आत्मानं परमात्मानं ध्यात्वा पादाभिवादनम् ।

कृत्वाथ देवपूजां च होमजप्यं समाचरेत् ॥ १४१ ॥

अथातो विनियोगाद्यं सावित्र्याः कथ्यतेऽधुना ।

प्रत्याहारः शस्तदेशे तु लंकां तिष्ठन् युक्तात्मा सूर्यबिम्बं जपित्वा ।

पश्यन् गव्याक्तैस्तावदग्नौ तिलैः स्याङ्गुत्वा भक्तश्चेन्मन्त्रसिद्धो महात्मा ॥ १४२ ॥

अयुतं तु जले स्थितो जपित्वा ननु पापानि निहन्ति नाभिमात्रे ।

प्रयुतादुपपातकानि लक्षादखिलान्येव हि पातकानि हन्यात् ॥ १४३ ॥

दशलक्षजपेन कण्ठमात्रे सुमहापातकिनोऽप्सु यान्ति शुद्धिम् ।

त्रिसहस्रजपादभोज्यदोषात् परिशुद्ध्येदपि वाङ्मनःकृताधैः ॥ १४४ ॥

अपहन्त्यपमृत्युरोगदुःखान्ययुतानां त्रितयं तिळाज्यहोमात् ।

मधुरत्रयसिक्तदौर्वलक्षत्रयहोमादपहन्ति कालमृत्युम् ॥ १४५ ॥

पुत्रं शालिहुतेन विश्वकमलैर्लक्ष्मीं पलाशैः पशू-

ननाद्यं सघृतान्नतस्तु कुमुदैर्वासांसि चैवोत्पलैः ।

वृष्टि वेतसजैः सगोमयशिलामालेयगोरोचना-

कूसं लोकवशीकरं तु तिलकं स्पृष्टं सहस्रत्रयम् ॥ १४६ ॥

पादपांसुकृतपुरुषलिहोमान्मारयेत् परमतीत्य तु विप्रम् ।

द्वेषयेच्च कलिवृक्षसमिद्धिश्चाटयेत् तदनले कलिपत्रैः ॥ १४७ ॥

कुरुद्युष्प्रहवनेन कुमारीं विन्दतेऽथ करवीरहुतात् स्युः ।

सिद्धयः स खलु कोटिजपात् स्यात् खेचरः सुरमुनीन्द्रसमेतः ॥ १४८ ॥

जुहुयात् पायसेनाज्यतिलदूर्वाङ्गूरपि ॥ १४९ ॥

चतुःक्षीरसमिद्धिक्ष प्रत्येकं त्रिसहस्रकम् ।

यत्तुदुदिश्य तत् सर्वमचिरैव सिध्यति ॥ १५० ॥

जुहुयात् पायसाज्याभ्यां तिलदूर्वा^{ङ्गु}रैरपि ।

प्रत्यक्षरसहस्रं तु दीर्घमायुरवासुयात् ॥ १५१ ॥

मधुरत्रयसिक्तरक्तपञ्चरयुतं यो जुहुयाच्छ्रयं स विन्देत् ।

सघृतान्नहुतादथान्नवान् स्याद् विधिवद्वाहिमुखादिकं च कृत्वा ॥ १५१ ॥

आधाय वह्नि विधिवत् सूर्यमावाश्य तन्मुखे ।

तमप्याराध्य विधिवत् सावित्रीं तदृद्धृदम्बुजे ॥ १५३ ॥

समावाश्य तु मन्त्रेण ध्यायेत् सन्ध्योक्तलक्षणाम् ।

सपूज्य गन्धपुप्पायैद्वादशान्तामृतामृताम् ॥ १५४ ॥

स्वकृत्यं चापि सङ्कल्प्य जुहून् स लभते फलम् ।

अथ माध्यन्दिनं कर्म स्नानपूर्वं समाचरेत् ॥ १५५ ॥

स्नानं प्रावद् विशेषोऽत्र वैदिकः कथ्यतेऽधुना ।

प्रातःस्नानमृतेऽन्यत्र स्नास्यन् दन्तान् न धावयेत् ॥ १५६ ॥

हिरण्यशृङ्गमित्यादि पुनन्तु पुनरन्ततः ।

जपेन्निमज्ज्याथाचम्य गृहीत्वाञ्जलिना जलम् ॥ १५७ ॥

सुमित्राद्येन सन्त्वन्तं जपित्वारिदिशं प्रति ।

दुर्मित्राद्येन द्विष्मोऽन्तं प्रक्षिप्याचम्य वाग्यतः ॥ १५८ ॥

यदपांकूरमित्यादि गच्छतादन्तमम्भसि ।

त्रिरावर्त्य करेणाथ निमज्ज्याभस्तटं गतः ॥ १५९ ॥

उपविश्य तथाचम्य पाणिस्थाम्भोऽभिमन्त्य तु ।

आपः पुनन्त्वत्याद्येन स्वाहान्तं तत् पिबेत् पुनः ॥ १६० ॥

आचामेदस्य चर्षिः स्याद् ब्रह्मणस्पतिसंक्षितः ।

देवताप्याप एव स्याच्छन्दोऽनुष्टुप् प्रकीर्तिता ॥ १६१ ॥

आपोहिष्ठादितिस्थाम्भिः प्रोक्षयेद् दर्भपाणिना ।

हिरण्यवर्णः शुचयः पवमानः सुवर्जनः ॥ १६२ ॥

इत्यादिमन्त्रैः संप्रोक्ष्य ततोऽम्भोममविग्रहः ।

ऋतं च सत्यं चेत्यादिस्वरित्यन्तमृचां त्रयम् ॥ १६३ ॥

प्राणानायम्य मनसा जपेत् त्रिरघुमर्षणम् ।
 शक्तः स चेदिमाग्न्स्तदापोवरुणपूर्वकैः ॥ १६४ ॥

सुवानोऽन्दुरित्यन्तमन्त्रैः कृत्वाघमर्षणम् ।
 उत्तीर्य वासो निष्पीड्याथाभ्वरे शुचिनिर्मले ॥ १६५ ॥

परिधाथाथ संक्षेप्य पादावाचम्य वाग्यतः ।
 सन्तप्य पूर्वसन्ध्यावत् सावित्रीं शक्तिं जपेत् ॥ १६६ ॥

तिष्ठश्वेदीक्षमाणोऽर्कमासीनः प्राङ्मुखो जपेत् ।
 ततः पुष्पाङ्गालिं दद्याद् भानवे केवलाभ्वु वा ॥ १६७ ॥

अथोधर्वबाहुरादित्यमुपतिष्ठेदिमां जपेत् ।
 उद्दयादिमुदुत्यादिं चित्रंतच्छ्रुरादितः ॥ १६८ ॥

हिरण्ययूपनामा स्याद्विरासां प्रकीर्तिः ।
 उदुत्यादिद्वयेच्छन्दमिष्टपूर्णस्याद् दैवतं रविः ॥ १६९ ॥

गायत्री स्यात् तृतीयायाश्वतुर्धर्या जगती मता ।
 उष्णिक् तच्छ्रुराद्यस्य मन्त्रस्य सविता विधिः ॥ १७० ॥

ब्रह्मयज्ञं ततः कुर्यात् स्वाध्यायः स उदीरितः ।
 ब्रह्मयज्ञोत्तरं कालं तर्पणस्याश्वलायनः ॥ १७१ ॥

प्राहेतरेषां तु मतं तूपस्थानादनन्तरम् ।
 साङ्गमूलादिभिर्मन्त्रैः स्वागमोक्तविधानतः ॥ १७२ ॥

देवान् क्रष्णीन् पितृश्चान्यान् तर्पयेयुर्हि दीक्षिताः ।
 स्नानकालेऽभ्सः क्षोभं न कुर्याच्चरणादिभिः ॥ १७३ ॥

अन्तर्मलापनयनं वस्त्रनिर्णेजनादि वा ।
 यदि कुर्यात् प्रमादेन प्रायश्चित्तमिहोच्यते ॥ १७४ ॥

नमोऽग्नयेऽप्सुमते नमोऽन्तं जपेद् द्विजः ।
 उपतिष्ठेद् द्विजातिश्वेदितरोऽन्तो नमो वदेत् ॥ १७५ ॥

ततोऽनुज्ञां गृहीत्वाऽन्तीस्तार्थानुद्वास्य दैवतैः ।
 क्रष्णीन् पितृनप्युद्वास्य ततो याग्मृगृहं व्रजेत् ॥ १७६ ॥

तत्रेषां देवतामिष्टा स्वागमाचार्यदर्शनात् ।
 तत्त्वमन्त्रं जपेद्वोमवैश्वदेवबलिक्रियाः ॥ १७७ ॥
 समाप्यातिथिपोष्यादीन् भोजयित्वा स्वशक्तिः ।
 स्वयं भुज्जीत पुत्रादैः सहितोऽन्नमकुत्सयन् ॥ १७८ ॥
 भुक्त्वान्नगन्धलेपाद्यमपनीय च शोधयेत् ।
 दन्तानथ समाचम्य मुखवासं भजेदपि ॥ १७९ ।
 ततो विद्याविनोदादैर्दिनशेषं सुखं नयेत् ।
 अथार्वास्तमिते भानौ सन्ध्यामासाद्य पश्चिमाम् ॥ १८० ॥
 उपासीत यथापूर्वं दन्तधावनवर्जितम् ।
 स्नात्वाचम्याथ सम्प्रोक्ष्य पीत्वाभ्मोऽभिश्चमन्त्रतः ॥ १८१ ॥
 ऊर्ध्वं त्वापस्तथा क्षिप्त्वा गायत्रीं शक्तिं जपेत् ।
 इमंमेवरुणाद्याभिरुपस्यायाथ पूर्ववत् ॥ १८२ ॥
 गन्धादैर्देवतामिष्टा यथापूर्वं स्वशक्तिः ।
 जपित्वाथं नमस्कृत्य वैश्वदेवबलिक्रिया ॥ १८३ ॥
 समाप्यातिथिभृत्यादैः सह भुज्जीत चेद् गृही ।
 शयीत शयने शुद्धे स्वास्तीर्णे शुक्लवाससा ॥ १८४ ॥
 गोविप्रदेववहीनां नोपरिष्ठान्न सङ्कटे ।
 नानुवंशं शयीतासौ नोत्तरापरदिकिशराः ॥ १८५ ॥
 न नमो नार्दपाण्यङ्ग्निर्न तैलाक्तो न चाशुचिः ।
 वितानदीपकलशैः शोभिते विभवे सति ॥ १८६ ॥
 मन्त्रसन्नद्वेहस्तु रक्षागन्धाधलङ्कृतः ।
 स्वपत्नीं साधुशीलाद्यां स्वनुरक्तां स्वलङ्कृताम् ॥ १८७ ॥
 अपर्वस्वभिगच्छेत् तु गृही सन्तानकारणात् ।
 सन्ध्योपास्तिप्रसङ्गादिति विधिविहितं नैत्यकं कर्मचकं
 श्रौतस्मार्तेषु तन्त्रोदितमपि कथित वर्णिनां यत् समाप्तात् ।

दृष्टादृष्टेष्टसिद्धिपदमिह मुनिभिः सेवितं चेति सन्तः
स्वीकुर्वन्तु स्वकीयं धनमिव सुहृदः सत्ये वर्तयन्तः ॥ १८५ ॥

इति श्रीमद्दीशानशिवगुरुदेवपद्मातौ तन्त्र-
सारे नित्यकर्मविधिर्नीम
नवमः पटलः ।

अथ दशमः पटलः ।

प्रणम्य शम्भुं शशिखण्डशेखरं भवं भवच्छेदकरं समासतः ।
सभूतशुद्धिकममात्मशोधनं निगद्यते यौगजपादिसिद्धये ॥ १ ॥
खातो यथावत् समुपास्य सन्ध्यां यागालयं प्राप्य कृताङ्ग्निशैचः ।
आचम्य चान्तर्विधिवत् प्रविष्टः शस्तासने वाग्यमवान् निविष्टः ॥ २ ॥
आमस्तकाङ्ग्निद्रयमात्मदेहे ध्यायन् सुँसूक्ष्मं सुपिरं तदन्तः ।
बाहे तु विन्यस्य तु शक्तिमच्छां व्योमत्विषं तामथ देहमध्ये ॥ ३ ॥
हुङ्कारबीजं रुचिमद् विचिन्त्य प्राणान् नियम्याथ निवेश्य चिचम् ।
तद्रेचकान्तोऽत्र फडन्तमस्त्राद् ग्रन्थिप्रभेदं क्रमशो विदध्यात् ॥ ४ ॥
ये ग्रन्थयः पञ्च तमोमलिष्ठा हृत्कण्ठतालुस्थितयः प्रसिद्धाः ।
श्रूमध्यतो मूर्धनि चेति तेषां भेदात् तु नाडीसरणिः प्रसिध्येत् ॥ ५ ॥
वायुं निवर्त्यात्मनि पूरकान्तं चैतन्यसान्तात्मकजीवरूपम् ।
तं बिन्दुभूतं च निरामयं स्वे हृत्पङ्कजे कुम्भकैतो विभाव्यम् ॥ ६ ॥
तत्रोर्ध्ववायोः प्रसरेण जीवं सौरुषमार्गान्विहितं स्वमूर्त्ति ।
उद्वातमात्रेण तु बीजवृत्त्या तं द्वादशान्तस्थशिवं नयेत ॥ ७ ॥
कादङ्गुलद्वादशके त्वसौम्यं शुक्रं सहस्रच्छदपुण्डरीकम् ।
व्योगमामृतव्याप्तमधोमुखं तन्मध्यं शिवाध्यासितमभ्युपेयम् ॥ ८ ॥
लीनः शिवेऽङ्गमिरक्षितात्मा साधोमुखं देहतरुं विभाव्य ।
तत्त्वानि षट्क्रिंशदथो विलोमान्तीत्वा लयं स्वेष्विह कारणेषु ॥ ९ ॥

१. ‘भिगेपित’ ग. पाठः २. ‘या’ ख. पाठः ३. ‘प्र’ ग. पाठः ४.
‘देहं ह’ ख. पाठः ५. ‘कृ’ च., ‘तमो च’ ग. पाठः.

भूम्यभुतेजोमरुदम्बैः स्याद् गन्धो रसशाप्यथ रूपमुक्तम् ।
 स्पर्शास्त्यशब्दौ कथितावुपस्थं पाण्डुप्रिपाण्योऽपि च वाक् च नासा ॥
 जिह्वाक्षिचर्मश्रीवर्णमनः स्यात् साहस्रात्मिर्बुद्धिरपि प्रधानम् ।
 पुमांश्च रागो नियतिस्त्वशुद्धा विद्या कला कालयुता च माया ॥ ११ ॥
 संशुद्धविद्या च तथेश्वराग्न्यः सादाहृयः शक्तिरथो शिवः स्यात् ।
 पट्टिंशदित्यं प्रतिलोमतः स्युस्तत्वानि तत्त्वपरकारणानि ॥ १२ ॥
 पञ्चाथ भूतानि परस्परगम्तः शोध्यानि खादीनि विलोममार्गात् ।
 ईशानपूर्वैः समधिष्ठैर्तैरक्षैश्च विम्बार्णकलाधिर्द्वैः ॥ १३ ॥
 भूमण्डलं यज्ञतुरश्रीपीतं वज्राङ्गितं गन्धगुणं ससद्यम् ।
 ब्राणेन्द्रियं तत्कलया निवृत्या युक्तं च देवेन चतुर्मुखेन ॥ १४ ॥
 ह्लावीजतः पूरककुम्भकाभ्यां व्याप्तं तदा पादतलं शिरस्तः ।
 शोध्यं तदुद्धातकपञ्चकात् स्याद् वायौ प्रविष्टं परिभावयेत् ॥ १५ ॥
 अठिवभ्यमधेन्दुसिताब्जचिहं शुक्रं रेसाद्यां रसनेन्द्रियं च ।
 वामास्थितं विष्णुसमन्वितं स्याद् युक्तं प्रतिष्ठाकलया विशोध्यम् ॥ १६ ॥
 ह्लावीजमुद्धातचतुष्यान्तं तच्चाणिभूतं प्रविशन्त्यपश्चात् ।
 वहेस्त्रिकोणारुणमण्डलं स्याद् विद्यातैलं स्वस्तिकलाज्ञनं च ॥ १७ ॥
 द्वगिन्द्रियं रूपगुणं सरुदं ह्लावीजतोऽघोरयुतं विशोध्यम् ।
 अयुद्धाततस्तस्लिले प्रविष्टं विचिन्तयेद् व्याप्तसमस्तदेहम् ॥ १८ ॥
 पद्मविन्दुचिहं त्वथ वायुविभ्वं कृष्णं पडश्रं पुरुषास्थितं तत् ।
 त्वक्स्पर्शशान्त्यन्वितमीश्वरेण ह्यैयुक्तमुद्धातयुगात् कुभूतम् ॥ १९ ॥
 वृत्तं स्वविभ्वं सफटिकावदातं सश्रोत्रशब्दं च सविन्दुशक्तिः ।
 ईशानसादेशयुतं त्वतीतं चोद्धातशोध्यं खलु हुंकडन्तार्ते ॥ २० ॥
 तद्वादशान्तःस्थितमूलमन्त्राच्चन्द्रामृतासारजलैः समस्तम् ।
 आह्लाव्य निर्वर्तितभूतशुद्धिः संपाद्य तत्त्वानि यथाक्षेण ॥ २१ ॥
 शिवेच्छयोत्पादितशुद्धदेहो हृद्यासनं तु प्रणवेन दत्त्वा ।
 तद्यापिनीं न्यस्य शिवां तु शक्तिं स्ववीजजीवं निहितं शिवार्थ्ये ॥ २२ ॥

१. 'प्रहृणै' ग. पाठः २. 'सराद्य', ३. 'कलां स्व', ४. 'मू' ख. पाठः.

तद्वादशान्तादथ पूरकेण त्वानीय नाभ्या हृदयाऽजमध्ये ।
संस्थाप्य मूलामृतवारिपूरैराश्वय पूजादिकमारभेत ॥ २३ ॥

भूतशुद्धयधिकारः ।

अत्रांच्यतेऽन्या स्फुटमात्मशुद्धिर्या शोपणादिकमशोध्यदेहा ।
निशेषदोषक्षयशुद्धिदानाद् रोगान् जरां मृत्युमपि क्षिणोति ॥ २४ ॥

प्राग्बत् स्वदेहे सुषिरं तु चिन्त्य तद्यापिनीं चान्तरबाध्यशक्तिम् ।
हुङ्कारमध्यस्थितचित्तजीवः प्राणान् नियम्याहृतपूरकेण ॥ २५ ॥

ग्रन्थनिर्दिविदार्थाहृतरेचकान्तं चास्त्रेण वायुं विनिवर्त्य पूरात् ।
चैतन्यमाहृत्य ससान्तजीवं हृतसंपुटं ज्योतिरनामयाख्यम् ॥ २६ ॥

तत्कुम्भकोद्घातवशात् तदूर्ध्वं त्वाकृत्य सांपुष्टपथा स्वकान्तम् ।
तद्वादशान्तस्थिशिवे नियुज्य तत्त्वानि नीत्वा विलयं विलोमात् ॥ २७ ॥

वर्णान् विलोमात् क्षहसकमोक्तं नीत्वा लयं शब्दतर्ति च शक्तौ ।
शून्यं तु देहं मलपापमात्रं विचिन्त्य कृष्णं त्वथ नाभिचक्रे ॥ २८ ॥

विम्बे तु वायोरतिधूम्रवर्णं यक्षारमुद्ग्राव्य तु चण्डवायुम् ।
ध्यायेदधःशाखमथोर्ध्वमूलं संसारवृक्षात्मकमात्मदेहम् ॥ २९ ॥

अत्र ब्रह्मशम्भुः —

“देहात्माधोमुखस्तत्र ध्यानव्ये गत्पादपः” इति ।

तं शोपयेन्नाभिविनिर्गतेन ध्यात्वानिषेनायमलं च शोप्ये ।
उद्धातकैः पञ्चभिरस्य शोपं दायोगिरेन विधाय पश्यात् ॥ ३० ॥

हृतपङ्कजेऽन्त्यं विषवह्निवायुं सानुग्रहार्थं दुःतं सनात्मम् ।
बीजं तु चिन्तामणिरञ्जेनेतद् विम्बे दुताशत्य तु वाद्यस्त्रय ॥ ३१ ॥

विन्यस्य षट्कोणलसत्रिशूरुभालात्तद्वापत्तिरेष्वर् ।
सम्यग् दहन्तं तु कलेवराख्यं तद्वासाद्युतमपीह चिन्त्यम् ॥ ३२ ॥

“दहेत् पाशुपतास्त्रेण” इति परात्परोपर्योदक्तवाय् पाशुपतास्त्रेण
वा तद् दहेत् ।

प्रेतसार्य चण्डानिलवायुबीजात् तद् भस्म सर्वं तु दिशो विकीर्य ।
शून्यं स्तुल्यं परिभाव्य देहं शुद्धं तु तत् केवलपुण्यशेषम् ॥ ३३ ॥

अत्र ब्रह्मशम्भुः—

“कुम्भकेनाभिना शुष्कं निर्दग्धं च विचिन्तयेत् ।
रेचकेनाथ वायव्याद् भस्मीभूतं दिशो दश ॥
प्रलीनमन्त्यया शुद्धं निर्मलं व्योम भावयेत् ।” इति ।
“कलेवरं दहेदू धीमान् भस्मकूटव्यवस्थितम् ।”

इति श्रीकालोत्तरे ।

व्योमाम्बुजान्तस्यशिवस्य शक्तेरिच्छाकियाज्ञानवशात् सिसृक्षोः ।
शक्त्यथावलिपिवर्णपूर्गस्तत्त्वानि चोत्पाद्य तु तैः शरीरम् ॥ ३४ ॥

सृष्टा तदण्डात्मकविश्वलोकं संभाव्य शुद्धं गतपाशबन्धम् ।
प्राग्द्वादशान्ताहितबीजजीवं त्वाङ्कृष्ट्य तत्पूरकवायुमिश्रम् ॥ ३५ ॥
तद्व्याघ्रन्ध्रेण निवेश्य मार्गाङ्गदब्जमध्ये शिवमात्मरूपम् ।
व्योमाब्जमध्येन्दुकलास्वराद्यं व्यष्टच्छदाधारसुधाकलाभिः ॥ ३६ ॥
सौषुभ्नमार्गेण पृथग् यथावदापूरयेद् व्युत्क्रमतः स्वराणाम् ।

सामृता मानसी तुष्टिपुष्टी तथा प्रीतिरुक्ता रतिः श्रीश शान्तिः स्वधा ।
कान्त्यथ ज्योस्त्रया हैमवत्या प्रभा पूरणी वामया स्यादमा षोडशी ॥ ३७ ॥

दक्षिणाङ्गुष्ठतो गुल्फजान् कटिशोदरं पाणिसन्धिर्भुजो दक्षिणः ।
मूर्ध्म चार्धं क्रमाद् वामभागेऽपि च स्थानमुक्तं कलास्तद्विलोमान्यसेत् ॥

“अः अमायै नमः । अं वामायै नमः । औं पूरण्यै नमः ।”
इत्यज्ञाधादिमूर्धान्तं षोडशकला विन्यस्य तदमृतैः क्रमादापूरयेदित्युपदेशः ।
तोयमर्धेन्दुमत्पूर्णचन्द्रप्रभं स्वाम्बुजे भावयेत् तत्कलार्तस्वरम् ।
शङ्खकुन्देन्दुगोक्षीरगौरामृतैर्ब्रह्मनीडापथापूर्य देहं स्वकम् ॥ ३९ ॥

१. ‘देवम्’ ग. पाठः. २. ‘क्षै’ ख. पाठः. ३. ‘ता’, ४. ‘मू’, ५. ‘बक्षम्’ ग. पाठः.

अत्र ब्रह्मशम्भुः —

“तत्सुधाधवलापूरसिक्तं कृत्वा निरन्तरम् ।” इति ।

श्रीकालोत्तरे च —

“चन्द्रविश्वं स्मरेत् तत्र श्वेतपञ्चोपरि स्थितम् ।

स्वन्तमसृतं दिव्यं शरीरोत्पत्तिकारणम् ॥” इति ।

द्वयष्टवर्गकृतिं शुद्धविद्यात्तनुं तत् सुधापूरणप्राव्यमानाकृतिम् ।

पुण्यपूगार्जितं शुद्धभित्यं धिया यः स्मरेदेकदाप्येष योगी भवेत् ॥ ४० ॥

इत्थमभ्यासतः शुद्धगत्वः स्वयं शक्तिपातं लभेतेश्वरानुग्रहात् ।

जप्यपूजादिभिश्चेष्टसिद्धिं तदा सुप्रसन्ना मुखान्त्रिसरेदू भारती ॥ ४१ ॥

नहि सऽलिलविशेषैः केवलं क्षालनादैः प्रभवति परिशुद्धं यन्मलिष्टं शरीरम् ।

द्विविधाभितिह सद्द्विः सान्तरआत्मशुद्धिः सविधिकमुपादिष्टां तां भजे नित्यशोऽपि॥

इति श्रीमदीशानशिवगुरुदेवपद्मतौ तन्त्रसारे
भूतशुद्धयादिपटलो दशमः ।

अथैकादशः पटलः ।

अथाच्यते सिद्धिकरी मनूनां दीक्षा यथा सा च चतुष्प्रकारा ।

तथाहि मन्त्री प्रथमाथै शैवी शक्तेयिकाख्या त्वथै वैष्णवी च ॥ १ ॥

ददानि यस्मादिहै दिव्यभावं मायामले कर्म च संक्षिणोति ।

फलं चतुर्वर्गमयं च यस्यास्तसात् तु दीक्षेत्यभिधानमस्याः ॥ २ ॥

सामान्यभूता खलु मान्त्रिकी स्याद् दीक्षा स्मृता मन्त्रगणेषु तद्वत् ।

वर्णेषु चापि द्विजपूर्वकेषु स्याच्छैवशक्तेष्वपि वैष्णवेषु ॥ ३ ॥

कौर्वरदिभागगते दिनेशे पुण्यक्षयोगे सुतिथौ सुलभै ।

पक्षे तु पूर्वे विदधीत दीक्षामाचार्यशिष्याभ्युदयप्रदे च ॥ ४ ॥

दीक्षाषु देवालयमण्डपानां वेशमादिकृत्येऽपि च विघ्नशान्तौ ।

वास्तुविन्यासपूजां प्रथमं विदध्यात् संवर्तयेत् सर्वसमीद्वितानाम् ॥ ५ ॥

वास्त्वीशनामा ह्यसुरोऽतिकायो देवैः पुरा दत्तवरोऽतिपूज्यः ।
 शेते सम भूम्यां प्रविसार्य पादौ हस्तौ तथाधोवदनः सदैवः ॥ ६ ॥
 तद्देहसंस्थाः खलु देवतास्ता द्वात्रिंशदन्ये प्रकृतिप्रसंस्थ्याः ।
 पूज्याश्चतुःषष्ठिपदेषु विष्णेरेकोत्तराशीतिपदे नृपादैः ॥ ७ ॥
 उहिष्टदेशे नवगोमयाभ्यः सेकोपलिसे चतुरश्रमादौ ।
 कृत्वाएष्ट्वा तद् विभजेदथैवमुक्तं चतुष्पष्ठिपदं तु तत् स्यात् ॥ ८ ॥
 तस्मिन् विभक्ते नवधा तु सूत्राण्यास्फाल्य संमिश्रितपिष्ठचूर्णम् ।
 एकोत्तराशीतिपदं तदुक्तं देवालयानामपि भूमिपानाम् ॥ ९ ॥
 कृत्वा चतुष्पष्ठिपदं तु तस्मिन् कोणेषु सूत्रेऽपि निवेश्य तत्र ।
 मध्ये पदानां हि चतुष्टये स्याद् ब्रह्मादिपूज्यस्तदनन्तरश्च ॥ १० ॥
 एवादिदिक्कोष्टयुगेषु तद्वच्चार्थां विवस्वानथ मित्रनामा ।
 महीधरास्त्रश्च तदनन्तराले कोणार्धयुग्मेषु वदामि देवान् ॥ ११ ॥
 सावित्रः सविता च वहिदिशि तत् स्यातां पदार्थे गता-
 विन्द्रश्चेन्द्रजयश्च राक्षसदिशि (स्याःस्या)तामथो मारुते ।
 रुद्रो सद्वजयस्तथेशादिशि चाच्यापापवत्साहृयौ
 बाह्ये कोणचतुष्टयेऽपि च मुनर्वेद्यामि देवाष्टकम् ॥ १२ ॥
 शर्वस्कन्दो यमाहृश्च जम्भकः पिलिपिञ्जकः ।
 चरकी च विदारी च पूतना पापराक्षसी ॥ १३ ॥
 अथ प्रान्तचतुष्पष्ठिद्वात्रिंशत्कोष्टदेवताः ।
 प्रागादिक्रमशो ज्ञेयाश्चतुर्धैर्य चतुर्दिशम् ॥ १४ ॥
 प्राच्यामीशानपर्जन्यजयन्तेन्द्रार्कसत्यकाः ।
 भृशान्तरिक्षावित्यष्टौ देवताः स्तुः प्रतिक्षणम् ॥ १५ ॥
 अभिः पूषाथ वित्तथो यंमश्च गृहरक्षकः ।
 गन्धर्वभृजराजौ च मृगास्त्र्योऽपि च वक्षिणे ॥ १६ ॥
 निर्क्षतिर्दीवारिकश्च सुग्रीवयसुणावपि ।
 पृष्ठदन्तासुरौ दोषः पापयक्षमा च पश्यिमे ॥ १७ ॥

मारुतो नागमुख्यौ च भलाटश्च निशाकरः ।

अर्गलश्च दितिस्तद्वद्दितिश्चोत्तरस्थिताः ॥ १८ ॥

ईशानस्य शिरो निवेशितमभूद् वास्तोप्पतेमारुते
वह्नौ चापि करद्रयं पदयुगं नक्षत्रे स्थापितम् । .

पर्जन्यो नयने दितिश्च वदने स्यादापवत्सो गले
कर्णौ चाप्यदितिस्तथार्गलयुतावंसौ जयन्ताश्रितौ ॥ १९ ॥

शकश्चाथ निशाकरश्च भुजयोः पृष्ठे तु रुद्रः स्थितः
सावित्रः सविता च रोगसहिताः शोषश्च पाणयोः स्थिताः ।

नाभौ स्याच्चतुराननोऽस्य कुचयोर्भूभृत् तथैवार्यमा

मित्रश्चापि विवस्ता तदुदरे गुह्येन्द्रकश्चापरः ॥ २० ॥

ईशानपूजा तु घृताक्षताद्द्विः पर्जन्यकस्योत्पलान्धतोयैः ।

पीता जयन्तस्य भवेत् पताका रक्ताक्षदीपैश्च यजेन्महेन्द्रम् ॥ २१ ॥

सूर्यस्य पीताक्षवितानकाभ्यां सत्यस्य सौज्येन तथौदनेन ।

गोधूमकाक्षेन भृशस्य पूजा कार्यान्तरिक्षस्य तु मापमांसैः ॥ २२ ॥

अर्ग्मि सुचाभ्यर्च्य तथैव लाजैः पूपाणमिष्टा वितथं च हेष्टा ।

मध्वोदनाभ्यां गृहरक्षकं च मांसौदनाभ्यां यममर्चयेच्च ॥ २३ ॥

गन्धर्वमिष्टा कुसुमैः सगन्धैः स्यात् पक्षिजिह्वा त्वथ भृङ्गराजे ।

पूजा मृगस्यापि तिलैर्यैः स्यात् पितॄयं निर्कृत्यै कृसरं यथावत् ॥ २४ ॥

दौवारिकं शोभनदन्तकाष्टैः सुग्रीवमिष्टा तु यवैः सधृपैः ।

स्तम्बैः कुशानामपि पुष्पदन्तं तद्वज्जलेशं सितपुण्डरीकैः ॥ २५ ॥

मध्वक्षताभ्यामसुराय पूजा शोपाय चाक्षं घृतमिश्रितं स्यात् ।

नीवारकाक्षं त्वथ पापयक्षमण्याज्येन वायोरपि मण्डकानि ॥ २६ ॥

नागप्रसूनैरपि नागपूजां कुर्यात् तु मुख्याय तु मोदकैश्च ।

भलाटसंज्ञस्य समुद्रमन्तं सोमाय राजे मधुपायसाज्यम् ॥ २७ ॥

शाल्यक्षतैर्गलमर्चयित्वा संरक्षशाल्यन्तघृतैर्दीर्तिं च ।

माषाक्षभक्षयैरदिति यथावद् द्वात्रिंशदित्थं कमशोऽर्चयित्वा ॥ २८ ॥

१. ‘साभ्यस्य ते’ ग. पाठः. २. ‘मुताभ्य’ स. पाठः.

आपस्तु दुर्घेन तथापवत्सः पूज्यस्तु दधा वृतलङ्कैश्च ।
 : सावित्रमिष्टाथ कुशार्गलान्नैस्तथा सवित्रे यजनं विदध्यात् ॥ २९ ॥
 हारिद्रमन्नं सघृतं तथेन्द्रे शुद्धान्नमेवेन्द्रजयाय शस्तम् ।
 रुद्राय मांसं विहितं तु पक्षं मांसं तथा रुद्रजये त्वपक्षम् ॥ ३० ॥
 अ(त्र)भिपूज्याः समरीचकाद्यास्ते लङ्कालोहितशुक्लमत्तैः ।
 तथैव माषैः सघृतैर्यथावत् स्वे स्वे पदे स्युश्चतुरः क्रमेण ॥ ३१ ॥
 ब्रह्माणमाज्याक्षतपञ्चगव्यैः पुष्टैः सगन्धैश्चरुणा तिलैश्च ।
 संपूज्य तु प्राग् वृतपायसेन शर्वाह्यं स्कन्दमथो यजेत् ॥ ३२ ॥
 याम्येऽर्यम्णे समांसाज्यं ततः पीतस्वगामिषे ।
 जम्भकाय तु वारुण्यां पिलिपिञ्चाय चोचरे ॥ ३३ ॥
 सान्द्रलोहितपुष्पान्नैर्बलिमित्यं प्रदापयेत् ।
 मांसौदनवृतापूर्पैशान्यां चरकीबलिः ॥ ३४ ॥
 बाह्ये पित्तेन मांसेन विदार्थैः वहिदिग्भलिः ।
 पूतनायास्तु राक्षस्यां दधिरक्तौदनौदिंशि ॥ ३५ ॥
 क्षीरपित्तास्थिरक्तान्नैर्वायव्यां पापराक्षसीम् ।
 यजेत् सर्वान् स्वनाम्नैव नमोन्तं सोपचारकम् ॥ ३६ ॥
 बाह्ये त्वष्टुविधेभ्योऽथ भूतेभ्यो बलिमाहरेत् ।
 प्रत्येकमुक्तद्रव्याणामलाभे कुसुमाक्षतैः ॥ ३७ ॥
 सुगन्धधूपदीपैश्च शुद्धान्नेन स्मृतो बलिः ।
 सैर्नामभिस्तु प्रणवादियुक्तैर्नमोन्तकर्चनमेषु कृत्वा ।
 पञ्चोपचारैर्निंशि शुक्लवासा विशुद्धभावस्तु बलिं विदध्यात् ॥ ३८ ॥
 इत्थं वास्तुशरीरस्या देवताः सम्यगर्चिताः ।
 तरत्कर्मसु संसिद्धिं प्रयच्छन्ति च शान्तिकम् ॥ ३९ ॥
 एकाशीतिपदेषु पूर्ववदमुं विन्यस्य वास्तोष्पतिं
 मध्ये तस्य तु वेधसं नवपदेष्वभ्यर्च्यं तद्वाहतः ।
 कोणेष्वत्र पदद्वयेष्वधिगताः सावित्रपूर्वाः सुरा-
 स्तन्मध्ये समरीचपूर्वकं सुराश्वत्वार उक्ताः क्रमात् ॥ ४० ॥

पूर्वायासु दिशासु बाह्यवृत्तिगा एकेककोष्ठस्थिता
द्वार्तिंशत् पृथगीशपूर्वकसुरा; पूज्याः पुरोवत् कमात् ।
बाह्येऽन्याः पदवर्जितास्तु चरकी चैशे विदार्यानले
कोणे रक्षसि पूतनाथं पवनस्याशागता राक्षसी ॥ ४१ ॥
शर्वस्कन्दादिचत्वारः पदवर्जं वहिः स्थिताः ।
प्राग्याम्यवारुणाशासु कौवैर्या च क्रमाद् यजेत् ॥ ४२ ॥
अनयोर्मार्गयोरेकमाश्रित्यावाद्य वास्तुपम् ।
तदपदगाश्रापि देवताः क्रमशोऽर्चयेत् ॥ ४३ ॥
वास्तुविन्यासपूजाधिकारः ।

एवं समाराध्य तु वास्तुदेवान् द्विजातयश्चेदथ वास्तुहोमम् ।
कुरुर्यथा वास्तुपतिः प्रशाम्येद् यथैव बोधायनटष्टमार्गात् ॥ ४४ ॥
नवं गृहायं प्रविविक्षुरग्रे तत् साध्वलङ्घकृत्य तु तोरणायैः ।
प्रकल्प्य कर्तुः शयनप्रदेशं तारेण संशोध्य गणेशमिद्वा ॥ ४५ ॥
तद्वास्तुमध्यं च विधाय तस्मात् पूर्वोत्तरस्यां दिशि गोमयेन ।
गोचर्मांत्रं चतुरश्रविभ्वं त्वालिप्य चोलेखनकादि कृत्वा ॥ ४६ ॥
तस्मिन् स्वगृह्योक्तविधानतोऽग्निमाधाय तत्राग्निमुखं विधाय ।
गोक्षीरसिद्धं चरुमाज्यसिक्तं मन्त्रैर्यथावत् क्रमशो जुहोति ॥ ४७ ॥
वास्तोप्पते प्रतिजानीद्यस्मानित्यादिमुक्त्वा तु पुरोनुवाक्याम् ।
वास्तोष्पते शं मया संसदा तेत्याद्यां तु याज्यां जुहुयादुदीर्य ॥ ४८ ॥
वास्तोप्पते ध्रुवा स्थूणां सत्त्वमित्यादिमन्त्रतः ।
गृद्धं भयं यदित्याद्यमक्षिस्पन्दनेति चादिना ॥ ४९ ॥
दुःखमे पापस्वमे च यत् समाशनआदिना ।
वास्तोष्पते प्रतरणो न एवीत्यादिनापि च ॥ ५० ॥
अभिवहा वास्तोप्पतेत्यादिना च जुहोति वै ।
एमिस्तु वैदिकैर्मन्त्रैर्हृत्वाज्येन सुवेण तु ॥ ५१ ॥

ततः स्विष्टकृतं कुर्यादधेनुवरदानतः ।
 अथामे: पुरतो दर्भनास्तीर्य हुतशेषितम् ॥ ५२ ॥
 नमो रुद्राय वास्तोप्पत इत्यादिना निक्षिपेत् ।
 अनेनैव तु मन्त्रेण सङ्घाल्य तज्जलम् ॥ ५३ ॥
 पात्रे प्रक्षिप्य कस्मिंश्चिछेषाज्यं शेषमम्बु च ।
 एकीकृत्य तु मन्त्रेण शाखयोदुम्बरस्य वा ॥ ५४ ॥
 पांलाशशाखया वाथ दर्भमुष्टाथवा पुनः ।
 प्रासादभवनादौ तत् सर्वत्र त्रिः प्रदक्षिणम् ॥ ५५ ॥
 पर्युक्षन्नथ पर्येति ततः संपूज्य वै द्विजान् ।
 त्वं विप्रस्त्वं कविरिति मन्त्रेणानेन भोजयेत् ॥ ५६ ॥
 आशिषो वाचयित्वा तु शिवं वास्त्विति वाचयेत् ॥ ५७ ॥

वास्तुहोमाधिकारः ।

प्रासादं भेदेनं प्रपादिकमथो यद्वापि यांगालयं
 कृत्वा तक्षकरात् प्रेगृह्य तु ततः सूत्रत्रयावेष्टितान् ।
 कौश्या चापि च मालया तु परितः संवेष्ट्य धान्याक्षतैः
 सर्वत्र प्रविकीर्य पूर्णकलशं दीपं च मध्ये न्यसेत् ॥ ५८ ॥

ततः कृणुष्वादिकमत्र सूक्तं त्वर्धर्चशोऽन्ते तु दहाशसाद्यम् ।
 क्रिचोऽर्धमायोज्य जपेदशेषं रक्षोन्नमेवं तु जपादिषु स्यात् ॥ ५९ ॥

कृत्वा पुनः स्थण्डिलमग्निभागे तत्राग्निमाधाय यथाविधानम् ।
 हुत्वा पुरैवाग्निमुखं जुहोतु रक्षोहणं वाजिनमित्युभाभ्याम् ॥ ६० ॥

पुनः कृणुष्वादिभिरत्र मन्त्रैराज्येन हुत्वा तु यथाक्रमेण ।
 तद्वद् विभिन्नैरथ पञ्चभिश्च वेदादिमन्त्रैर्जुहुयाच्चतुर्भिः ॥ ६१ ॥

इषे त्वेत्यादिना तद्वदग्निमिले तु चादिना ।
 अग्रआयाहिपूर्वेण शब्दोदेवीरथादिना ॥ ६२ ॥

ततस्तु पञ्चदुर्गाभिर्वेदोक्ताभिर्जुहोति च ।
 जातवेदस इत्याद्या ऋग् दुर्गा प्रथमा भवेत् ॥ ६३ ॥

तामग्निवर्णमित्याद्या द्वितीया क्रगुदीरिता ।
अग्नेत्वं पारयानव्यो अस्मानाद्यं तृतीयकम् ॥ ६४ ॥

विश्वानिनोदुर्गाद्यश्चतुर्थो मन्त्र ईरितः ।
पृतनाजितमित्यादिः पञ्चमो मन्त्र उच्यते ॥ ६५ ॥

एताभिः पञ्चदुर्गाभिराज्येन जुहुयात् पृथक् ।
ततो व्याहृतिभिस्तद्वदधोराञ्छेण वै पुनः ॥ ६६ ॥

पश्चादपामार्गसमिद्घृताभ्यामन्त्रेन साज्येन शतं जुहोतु ।
अष्टोतरं स्विष्टकृतं च पश्चाच्छिष्टाज्यमादाय तथाम्बुशेषम् ॥ ६७ ॥

आदाय तद् भस्म च मिश्रयित्वा पात्रे त्वपामार्गसेन युक्तम् ।
तेनाखिलं तद्भवनं प्रमार्ज्य सम्प्रोक्षयेत् तत्परितस्तु दर्भैः ॥ ६८ ॥

तमग्निमादाय तथेशकोणे संस्थाप्य पश्चात् तु चतुष्पथे वा ।
विसर्जयेदुक्तजलान्नपिण्डैर्त्वा बलिं दिक्षु समाप्य चैवम् ॥ ६९ ॥

एवं तु रक्षोहणशान्तिरुक्ता रोगापमृत्युग्रहदोषहन्त्री ।
रक्षाकरी श्रीविजयायुषां स्याद् वृद्धिप्रदैषा विधिवत् प्रयुक्ता ॥ ७० ॥

दीक्षाप्रसङ्गादिति वास्तुपूजा बलिश्च होमोऽपि च तन्त्रसिद्धः ।
रक्षोन्नशान्तिश्च यथावदुक्तो बौधायनाचार्यमतं विदित्वा ॥ ७१ ॥

इति श्रीमदीशानशिवगुरुदेवपद्मतौ तन्त्रसारे
वास्तुविद्यापटल एकादशः ।

अथ द्वादशः पटलः ।

उत्सवेषु विविधेष्वपि दीक्षास्थापनादिषु पवित्रविधौ च ।
मङ्गलाङ्गकुरविरोपणपूर्वं मङ्गलं भवति कर्म कृतं तत् ॥ ? ॥

शस्त्रयागदिवसात् तु पुरस्तात् सप्तमेऽहनि शुभे नवमे वा ।
पञ्चमेऽपि सुदिने सुमुहूर्ते मङ्गलाङ्गकुरविधि विदधीत ॥ २ ॥

पात्रमत्र विहितं त्रिविधं तत् पालिका च घटिका च शरावम् ।
 विष्णुपद्मभवशङ्करदैवं तत्रयं पृथगनुक्रमशः स्यात् ॥ ३ ॥
 अङ्गलैः कृतिमितैः स्फुटमुच्चा पालिकावदनविस्तरतोऽपि ।
 उत्तमा च यरयाङ्गुलसंस्थये मध्यमाधमविधौ कथिते वै ॥ ४ ॥
 पादविस्तृतिरथोर्ध्वमिता स्यात् तत्रिभागमितकण्ठबिलं च ।
 दण्डवद् भवति शिष्टमशेषं कण्ठतुल्यपरिणाहमनोऽन् ॥ ५ ॥
 व्याससोच्छ्रूत्यसमा घटिकाख्या तालमात्रमिह पञ्चमुखी स्यात् ।
 दिक्षु तन्मुखचतुष्यमेकं मध्यमं तु समवार्तिभागम् ॥ ६ ॥
 तालविस्तृतमुखं तु शरावं तत्समोच्छ्रूत्यमतोऽर्धमिताङ्गं ।
 दण्डकस्य चतुरङ्गुलनाहं कण्ठमस्य विलवर्ज्यमुदग्रम् ॥ ७ ॥
 सम्बवे कनकरूप्यकताम्रैर्मार्तिकान्यभिनवान्यथ वा स्युः ।
 क्षालितानि सलिलेन निजास्त्रात् सूत्रवेष्टितगलानि निदध्यात् ॥ ८ ॥
 शुद्धमृत्सिकतगोमयचूर्णः पूरितानि कुशकूर्चयुतानि ।
 मङ्गलाङ्गुरगृहे सविताने पात्रकाणि निदधातु मनोऽन्ने ॥ ९ ॥
 गोमयाद्विरुपलिप्य तु भूमिं खाङ्गमूलमनुयुक्तजलास्त्रात् ।
 प्रोक्ष्य पिष्टपरिस्त्रिष्टिसूत्रैरुक्तलक्ष्मविहिते चतुरश्रे ॥ १० ॥
 विघ्नाथमभिपूज्य पुरस्तात् पुण्यकाहमपि वेदविशिष्टैः ।
 वाचयेदधिकमेकमशति स्यात् पदं तु विहितं चतुरश्रे ॥ ११ ॥
 मध्यतो नवपैरथ शुक्लं कर्णिकाएष्टदलकेसरशोभि ।
 आलिखेत् सरसिंजं तु रजोभिः शालिभिः सुविहितोच्छ्रृतमध्यम् ॥
 तत्र सूत्रविनिवेष्टितकुम्भं धूपितं तु विनिधाय कुशेषु ।
 द्वादशान्तगलितामृततोयैः पूरयेत् सकुशकूर्चहिरण्यम् ॥ १३ ॥
 पिष्टलाम्रनवपल्लवगन्धैर्माल्यदामकुसुमाक्षतवस्त्रैः ।
 शालितण्डुलफलाद्यविधानं वस्त्रयुग्मकुसुमैरभिरामम् ॥ १४ ॥
 मातृकाम्बुजगतं तु कलाभिः षोडशस्वरयुताभिरुपेतम् ।
 तं विभाव्य शिशिरांशुमुदंशु तारकेशमुडुचक्रसमेतम् ॥ १५ ॥

पूजयेत् तदुपचारविशेषैः पायसं चरुघृतं विनिवेद्य ।
शोभितेषु रजसाथ पदेषु स्थापयेत् तु पृथगद्कुरपात्रम् ॥ १६ ॥

आदित्ये समरीचे च विवस्वति यमे तथा ।
जलाधिष्ठे च मित्रे च सोमे च पृथिवीधरे ॥ १७ ॥

एषां पदेषु घटिकाः स्थापयेदष्ट वै क्रमात् ।
अग्नौ पूषणि चित्रास्त्वये दौवारे रोगनागयोः ॥ १८ ॥

अदितावपि चैशाने शरावाण्यष्ट विन्यसेत् ।
एषां मध्यपदेष्प्वष्टौ दिग्विदिक्क्रमयोगतः ॥ १९ ॥

स्थानानि पालिकानां तु कथितान्यष्ट विन्यसेत् ।
पदान्यादौ विलिख्यैषु शुक्लनूर्णेन पूरयेत् ॥ २० ॥

पृथक् शाल्याढकं क्षिप्त्वा दर्भविष्टरके पृथक् ।
संस्थाप्य घटिकादीनि तेषु बीजानि वापयेत् ॥ २१ ॥

माषमुद्गुलस्थानि निष्पावतिलशालयः ।
सर्षपो मार्गगोधूमश्यामाक्रीहयो यवाः ॥ २२ ॥

प्रियङ्गवस्तथाढकयो वैणवश्चेत्यनुक्रमात् ।
त्रिपञ्चवर्गबीजानि कथितान्युत्तमाड्कुरे ॥ २३ ॥
वर्गद्वयं मध्यमे स्यादधमे बीजपञ्चकम् ।
बीजानि क्षालयित्वाद्द्विः क्षीरेण तदनन्तरम् ॥ २४ ॥
वस्त्रखण्डे हृष्टं बद्ध्वा दिनमात्रं जले स्थितम् ।
उदूधृत्य यामद्वितये समर्तीते तु वापयेत् ॥ २५ ॥

बीजानां दैवतं सोमः स रात्रौ कान्तिमान् यतः ।
तस्माद् बुभुकुर्बीजानि निशायामेव वापयेत् ॥ २६ ॥
अभिमन्त्र्य हृदा पूर्वं मन्त्रेणानेन वापयेत् ।
ओऽयम्बकाय शर्वाय शङ्कराय शिवाय च ॥ २७ ॥
सर्वलोकप्रधानाय शाश्वताय नमो नमः ।
अनेनैव तु मन्त्रेण सिंश्वेद् हारिद्रवारिणा ॥ २८ ॥

पञ्चोपचौरैरभ्यन्त्य चाच्छाद्य वसनैः सितैः ।

सप्तरात्रं बलिं दद्यात् वक्ष्यमाणक्रमेण तु ॥ २९ ॥

ब्रह्मभूतेन्द्रगन्धर्वयक्षरक्षः पिशाचकाः ।

गणा बलिभुजः सप्त क्रमात् तत्त्वामलक्षिताः ॥ ३० ॥

साप्तपुष्पकुशं ब्रह्मरात्रे तु प्रथमे बलिः ।

अन्नं दधि निशाचूर्णं लाजाः सक्तुतिलास्तथा ॥ ३१ ॥

भूतकूरमिति रुयातं भूतरात्रे प्रदापयेत् ।

इन्द्रवल्लीरसोन्मिश्रमन्नं सक्तुपयोदधि ॥ ३२ ॥

इन्द्ररात्रे तृतीये तु बलिं दद्यात् तु देशिकः ।

वैणवान्नं पयोयुक्तं गान्धवे स्याच्चतुर्थके ॥ ३३ ॥

पञ्चमे यक्षरात्राह्ये पुष्पान्नाज्याम्बुभिर्बलिः ।

रक्तान्नं सतुषं मृत्यायुक्तं षष्ठे तु राक्षसे ॥ ३४ ॥

सप्तमे त्वथ पैशाचे माषान्नं कृसरं मधु ।

हारिद्रचूर्णं तैलाद्यं सामिषं तु प्रदापयेत् ॥ ३५ ॥

अन्यथा केचिदाचार्याः प्राहुर्वै गुणसतकम् ।

तच्चात्र कथयते भूताः पितरोऽपि च गुह्यकाः ॥ ३६ ॥

नागा ब्रह्मा शिवो विष्णुर्देवताः सर्वरात्रिषु ।

प्रणवादिनमोन्तैः स्वैर्नामभिर्दीपयेद् बलिम् ॥ ३७ ॥

प्रथमे भूतरात्रे तु भूतकूरेण दापयेत् ।

तिलैस्तप्तुलमिश्रस्तु पितृरात्रे द्वितीयके ॥ ३८ ॥

तृतीये नालिकेराम्भः शास्यवैर्यक्षरात्रके ।

सक्षीरपिष्टसक्त्वद्विर्नागरात्रे चतुर्थके ॥ ३९ ॥

सपद्माक्षात्रान्नमाज्यं च ब्रह्मरात्रे तु पञ्चमे ।

सापूपानेन साज्येन षष्ठे शैवे तु दापयेत् ॥ ४० ॥

शुद्धौदनेन साज्येन सप्तमे वैष्णवे बलिः ।

यदा नव स्युर्दिवसाः पायसं कृसरं क्रमात् ॥ ४१ ॥

उद्दिष्टदैवतगणमुद्दिष्टवलिनार्चयेत् ।
 न कश्चिद्भूकुराण्यन्यो निरीक्षेत कदाचन ॥ ४२ ॥
 आचार्य एव प्रविशेत् तच्छिष्यो वा तदाज्ञया ।
 प्रस्तुरलक्ष्मीकूरैः कर्तुर्निर्दिशेत् तु शुभाशुभम् ॥ ४३ ॥

श्यामैः कृष्णरङ्गकूररथहानि तिर्थयूठव्याधिमालोहितैश्च ।
 कुबजैर्दुखं च प्रस्तुर्मृतिं च ब्रूयाद् भग्नैः स्यानदेशेष्टहानिम् ॥ ४४ ॥
 शुक्लैः पीतैः संप्रस्तुरैश्च पूर्णैः शीत्रोत्पन्नैश्चारुभिव्यायैश्च ।
 लक्ष्मीं पुष्टिं चैष्टसिद्धं समग्रां कर्ता विन्देताङ्कुरैर्मङ्गलं च ॥ ४५ ॥
 आचार्यस्तत्राङ्कुरेष्वप्रशस्तेष्वालक्ष्यासिंश्छान्तिकं कर्म कुर्यात् ।
 मूलेनाङ्ग्रेब्रह्मभिश्चाथ हुत्वा व्याहृत्यन्तं स्यात् तिलैरगज्यमिश्रैः ॥ ४६ ॥

इति श्रीमदीशानशिवगुरुदेवपद्मतौ तन्त्रसारे
 अङ्कुरपणविधिर्नाम
 द्वादशः पटलः ।

अथ त्रयोदशः पटलः ।

अथो यागगेहं चतुर्द्वारकोणं चतुस्तोरणाङ्कं वितानध्वजाङ्गम् ।
 सगोगोमयाद्विर्विलितं समन्तात् सगालम्बितं तत्सुगन्धं च धूपैः ॥ १ ॥
 प्रदीपाङ्कुराङ्गैस्तथा पूर्णकुम्भैरलङ्कृत्य कुण्डं च कृत्वेन्द्रभगो ।
 यथालक्षणाङ्गं चतुष्कोणमस्तिन् निधायामिमम्भुखं चात्र हुत्वा ॥ २ ॥
 ततो दक्षिणस्यां यजेद् विम्नराजं समभ्यर्च्यं गन्धैश्च भक्ष्यैश्च भोज्यैः ।
 गृहे मध्यतस्तत् स्थलं शोधयित्वा चतुष्कोणमस्तिन् विधायोक्तसूत्रैः ॥ ३ ॥
 पुनर्द्वयैष्ठा तद् विभज्यात्र च स्युः पदानां शते द्वे च पञ्चाशता षट् ।
 लिखेन्मध्यतोऽब्जं पदैर्द्वयैषसंख्यैर्बहिर्वर्तुलानां त्रयं दर्भसंख्यैः ॥ ४ ॥
 अशीत्या पदानां भवेद् राशिचक्रं प्रियायज्ञसंख्यैः पदैरत्र शिष्टैः ।
 लिखेद् द्वारशोभाः प्रशोभाः सकोणाः पदैः षट् चतुर्भिंश्च वेदर्तुसंख्यैः ॥ ५ ॥

लिखेद् वर्तुलं ततु वीश्योस्तु मध्ये भवेत् सूत्रकाणां चतुर्पंक्तं दिशासु ।
 अरा द्वादशैवं तु ते राशयः स्युः समा मातुलुक्ष्मैस्तु चेन्दीवराभाः ॥ ६ ॥
 बहिर्वीथिकायां तु कल्पद्रुमाः स्युर्लताजालपत्रैः फलैः पक्षिभिश्च ।
 यथास्यानशोभं तु पद्मोत्पलायैः समं कोरकैश्चाथ पुष्पैश्च गुच्छैः ॥ ७ ॥
 चतुर्धा तु पद्मस्थलं भ्रामयित्वा समं कणिकार्थं च तत्केसराणाम् ।
 तथा सन्धयः स्युर्दलाग्राणि चैवं समान्यष्टपत्राण्यथो वर्तयेत ॥ ८ ॥
 सितं शालिपिष्टं तु चूर्णं सुपीतं हरिद्रोद्भवं चाथ रक्तं कुसुम्भम् ।
 भवेच्छयामवर्णैः पलाशैस्तु ताटक् सुनीलं विदग्धैस्तथा व्रीहिभिः स्यात् ॥ ९ ॥
 भवेत् कणिका तस्य पीताथ सूक्ष्मा तथा केसराश्चादितः स्थूलमध्याः ।
 पिशङ्गास्तदद्ये तु पीतास्तदन्ते सिताः स्युर्दलेष्वेषु ते युग्मशः स्युः ॥ १० ॥
 सिताः सर्वेखास्त्वनामासमानाश्छदान्यच्छचूर्णैश्च रक्तानि चेऽस्युः ।
 दलानां तु सन्धिर्भवेच्छयामवर्णस्त्रिवृत्तानि शुक्ळारुणानीलभाज्ञि ॥ ११ ॥
 तथा श्यामला वारुणा राशयः स्युः सुपीताश्च वीश्यां तु तत्सन्धयः स्युः ।
 यथाशोभवर्णं तु कल्पद्रुमाः स्युर्विचित्राश्च चक्षुर्मनोज्ञा विघेयाः ॥ १२ ॥
 लिखेद् द्वारदेशांश्च शुक्ळांस्तु शोभाः कुसुम्भारुणाः स्युश्च पीतोपशोभाः ।
 सुनीलेषु शङ्खांस्तु कोणेषु शुक्ळान् लिखेत् स्वस्तिकान् वा यथेष्टं मनोज्ञान् ॥
 सशिष्यो गुरुः प्रागुपोष्यैकरात्रं कृतस्नाननित्यक्रियः क्षालिताङ्ग्रिः ।
 समाचम्य शुक्ळोत्तरासङ्गवासाः कृतद्वारपूजाविधिः प्रेरितास्त्रः ॥ १४ ॥
 पदा पार्णिंधातत्रयं चात्र दंत्वा पदा देहलीं चास्पृशन् दक्षिणेन ।
 प्रविश्योत्तरां त्वन्तराश्रित्य शाखां ततो वास्तुनाथं विधिं चार्चयित्वा ॥ १५ ॥
 विधायास्त्रवप्रं तु रक्षां समन्ताद् यथोक्तासने तूपविष्टोऽथ मौनी ।
 चरेद् भूतशुद्धिं मरुत्संयमोत्थां गजास्यं तु याम्ये गुरुं चैश इष्ट्वा ॥ १६ ॥
 ततो मन्त्रनद्धस्वदेहः शिवात्मा हृदम्भोरुहस्थं शिवं ज्योतिरेकम् ।
 मनःसाधितैस्तूपचारैस्तथेष्ट्वा यजेन्नाभिकुण्डेऽनलं मानसेन ॥ १७ ॥
 समापूर्य चार्ध्यं समूलाङ्गमिष्ट्वा शिरः स्वं समुक्षेच्च कूर्चार्ध्यतोयैः ।
 तथा तैरथोक्त्यार्चनद्रव्यजातं तथा यागभूमिं च तैः प्रोक्षयित्वा ॥ १८ ॥

१. 'वे' ख. पाठः.. २. 'पु', ३. 'सुकुम्भम्' ग. पाठः.. ४. 'वा' ख. पाठः.

ततः स्थानशुद्धिं तु तालत्रयास्त्रात् प्लुतान्तं पठन् निष्कलान्तं च मन्त्रम् ।
 समुच्चार्य साब्जादथेन्दोः सृताद्भिः समाप्लाव्य वेरं तथाखाम्बु शोध्यम् ॥
 न्यसेद् वर्धनीं चोत्तरेणाम्बुपूर्णा तथा गन्धपुष्पाक्षतं दक्षिणस्याम् ।
 तदर्थाम्बुविन्दुं सगन्धं च पुष्पं क्षिपेन्मूलमन्त्रं जपेद् द्रव्यचके ॥ २० ॥
 यथाशक्ति दीपानपि ज्वालयित्वा मनोज्ञान् विशुद्धान् यथोक्तप्रकारान् ।
 सुगन्धाक्षताद्यैर्थोक्तैः पृथग् वा यजेद् वक्ष्यमाणक्रमान्मण्डलं तत् ॥ २१ ॥
 तथाधारशक्ति न्यसेल्लोकधारीं मृणालाङ्कुराभां भुवोऽधो यजेत् ताम् ।
 ततोऽनन्तमुर्वीमनन्तासनास्यं चतुष्कोणपीठं तु तंद्योगसंज्ञम् ॥ २२ ॥
 वृषाकाररक्तं तु धर्मास्त्वयमभौ यजेद् ज्ञानसिंहं तु कृष्णाक्षपादे ।
 सुपीतं विरागं तथैश्वर्गमच्छं यजेन्मासृतैशस्यभूतेद्विपाभौ ॥ २३ ॥
 रजः कन्दमुक्तं तमस्तत्र नालं भवेत् सात्त्विकाख्यं सुशुक्ळं सरोजम् ।
 ततः सूर्यसोमाग्निविम्बानि वेघोहरीशात्मयुक्तच्छदादीनि विद्यात् ॥ २४ ॥
 तथैवात्मविद्या शिवाख्यानि तत्त्वान्यथो मातृकाब्जं यजेत् तद् यथावत् ।
 ममभ्यर्च्य कुम्भं तु हैमादिकं तं सुधौतं त्रिसूत्या समं वेष्टयित्वा ॥ २५ ॥
 अवाग् धूपगम्भैः न्यसेत् कर्णिकायां सधान्यं सदर्मं सबोधिच्छदायाम् ।
 निधायाधरास्यं कलासंस्त्वयगम्भैर्निर्दध्यात् तु कूर्चं ततः कुम्भरूपेष्ठे ॥ २६ ॥
 निरूप्याथ तस्मिन् स्फुरच्छक्तिमाद्यां प्रपञ्चप्रसूतिं च तत्त्वैरशेषैः ।
 तमुत्तानयित्वा घटं तत्र कूर्चं तदाधाय शक्ति जपेन् तारगर्भम् ॥ २७ ॥
 विलोमेन तूक्तस्ततो मातृकार्णेः स्वपद्मेन्दुविम्बासृतासारमिश्रैः ।
 समं तीर्थतोयैः समापूर्य पूर्वं सवर्णैषधीनां जलेनापि गन्धैः ॥ २८ ॥
 अलाभे त्वथासां तु सर्वैषधीनां चतुःक्षीरवृक्षत्वचामम्बुभिर्वा ।
 क्षिपेदष्टगन्धान् सुपिष्टान् यथावत् सुगन्धीनि तद्वत् सुपुष्पाणि चैवम् ॥ २९ ॥
 शुभं पद्मरागं प्रवालं च वज्रं हरिद्रिलमुक्तास्तथा पुष्परागम् ।
 विद्वरोऽवं चेन्द्रनीलं विशुद्धं क्षिपेचन्द्रकान्तं च कुम्भाधिराजे ॥ ३० ॥

१. 'स' ग. पाठः, २. 'ता', ३. 'न्धं', ४ 'बृष्टैः' स. पाठः, ५. 'वं ग. पाठः'

नवैर्माल्यपुष्पैरलङ्कृत्य चौतैस्तथाश्वत्थविल्वैर्दलैः पानसैश्च ।
 विशुद्धैर्नवैश्चोन्मुखैः शकवल्लयां निबध्य स्मरेत् तं तरुं पारिजातम् ॥ ३१ ॥

सुपूर्णं तु पात्रं सितैस्तण्डुलैस्तत्सताम्बूलपूर्णं निधायास्य वक्रे ।
 सुसूक्ष्माम्बराभ्यां सिताभ्यां नवाभ्यामलङ्कृत्य माल्यैश्च गन्धाक्षताभ्याम् ॥

समावाह्य शक्तिं प्रपञ्चप्रसूतिं विशुद्धां च विद्यां चितिं सूक्ष्मरूपाम् ।
 पृथङ् मातृकाण्डेष्टु तारान्तरस्थैः शतार्धं कलाश्चापि तारप्रसूताः ॥ ३२ ॥

कलाञ्चिंशददृष्टैः च पूर्वोदिता याः क्रमात् सक्रियुज्यात् तु शक्तौ घटेऽसिन् ।
 तथेच्छाक्रियाख्ये पुनर्ज्ञानशक्तिं स्वतन्त्रप्रवोधावभिव्यज्जयेच्च ॥ ३४ ॥

तथा शक्तिशान्तौ च हंसाख्यजीवं नियुज्जीत तस्मिन् निजाङ्गैश्च मूलम् ।
 प्रतिष्ठां च जीवस्य मन्त्रेण कृत्वा समस्तेन्द्रियाणां स्मरेत् सक्रिधानम् ॥ ३५ ॥

ऋचः पञ्च याश्च द्विजस्तारकोक्ता नियुज्जीत हंसः शुचीत्यादिरेका ।
 प्रतद्विष्णुरन्या त्वनुष्टुप् तथा तत्पदाद्या च विष्णोर्नुकं चेति पूर्वा ॥ ३६ ॥

तथैवाङ्गमन्त्रैश्च मूलेन युक्त्या नियुज्जीत तस्मिस्तु साकारभावम् ।
 यथोक्तोपचारैः समभ्यर्च्यं सम्यक् स्मरेच्छक्तिमिष्टप्रदां चारुरूपाम् ॥ ३७ ॥

जपापाटलाभां तु द्विष्णुर्थसिद्धै च सपाशाङ्कुशां चेष्टदाभीतिहस्ताम् ।
 विचित्राम्बरस्त्रिपशङ्कानुलेपां लसच्चश्वलीकप्रभाकेशपाशाम् ॥ ३८ ॥

स्फुटद्रत्नभूषाकिरीटप्रभाभिः पृथक् छत्रचापश्रियं विभ्रतीं खे ।
 प्रपञ्चप्रसूतिं प्रपञ्चात्मिकां तां विचिन्त्यार्चयित्वा हृदम्भोरुहे स्यात् ॥ ३९ ॥

समावाह्य शिष्येष्टमन्त्रानुकूलां स्मरन् देवतां चेष्टरूपादिवर्णाम् ।
 विदिक्षवङ्गमन्त्रैश्चतुर्भिस्तदम्भं न्यसेद् दिक्षु नेत्रं तु मध्येऽर्चयीत ॥ ४० ॥

तदब्जच्छदाग्रस्थशक्तिस्तदुक्ता यजेलोकपालांश्च दिक्षवस्त्रदेवान् ।
 क्रमात् पिङ्गपीता सिता धूमशुक्ला मधुच्छायपाण्डुच्छवी शुक्ररक्तौ ॥ ४१ ॥

सरोजप्रभश्चेति लोकाधिपाः स्युर्देशेन्द्रादयश्चाब्जभूशेषयुक्ताः ।
 सुपीतं च वज्रं तु शक्तिः सुरक्ता सिताभस्तु दण्डः खड्गवर्णस्तु खड्गः ॥

तदित्कल्प उक्तश्च पाशाङ्कुशः स्यात् सिताभा गदाप्यमिकल्पं त्रिशूलम् ।
 दिनेशाभमब्जं तु चक्रं च तद्वत् क्रमादित्यमुक्तं यथास्त्रामिवर्णः ॥ ४३ ॥

१. 'ह', २. 'क्तो', ३. 'पातापङ्गीसि' ख. पाठः.

गणं वीरभद्रं तथा सप्तमातृर्भजेद् दक्षिणस्यां पिशङ्गं गजास्यम् ।

सुनीलं तु भद्रं तथा सप्त मातृः स्वदेवोपमास्ताः सवाहायुधाद्यैः ॥ ४४ ॥

कुवेरात् तु पूर्वप्रदेशे तु चण्डं तथा क्षेत्रपालं स्ववाहं च पूर्वे ।

सतारस्वनाम्ना नमोन्तं यथावत् क्रमेणोपपत्योपचारैरिमेऽच्याः ॥ ४५ ॥

ततो मण्डलाग्रे न्यसेत् पालिकाद्याः प्ररूढाङ्गुराङ्गाय जेद् दिक्षु चैताः ।

नवं गव्यमाज्यं चरुं चाथ कृष्णांस्तिलाङ् शालिसक्तुंश्च सिद्धार्थयुक्तान् ॥

सतारान् लिपेश्वाक्षराङ्गक्षिहंसौ ठयुग्मान्तमुक्त्वा तु तत्तज्जुहोति ।

स्वमन्त्रेण चाङ्गरभीष्टेन हुत्वा महाव्याहृतीश्वेद् द्विजो व्याहृतीश्च ॥ ४७ ॥

चतुष्कर्मबन्धप्रहाणाय मन्त्रं पठन् वश्यमाणं तिलाज्यं जुहोति ।

बकोक्तिः सवामाक्षिरग्निः सञ्जप्तीणकारस्तृतीयायुतः प्राणशब्दः ॥ ४८ ॥

जाटास्वमेण लुप्तेण मनसा वाचा कर्मणा हस्ताभ्यां पद्मामुदरेण शिश्वा यत्
स्मृतं यदुक्तं यत् कृतं तत् सर्वं ब्रह्मार्पणं भवतु ठ ठ ।

अनेनाष्टयुक्तं शतं तत्र हुत्वा बलं चोत्तरेणाथ पूर्णाहुतिं च ।

तिथीनामुद्घनां च राशिप्रहाणां स्वनाम्ना नमोन्तं बलं तत्र दत्त्वा ॥ ४९ ॥

ततस्तत्र शिष्यं विधिस्नानगुद्धं समाचान्तमसिन् निवेश्याथ पीठे ।

शिरस्यस्य दूर्वाश्च कूर्चाक्षताद्यं निधायैनमिद्वा मुगन्धैश्च पुष्पैः ॥ ५० ॥

पशोरस्य बन्धच्युतिं चेष्टसिद्धिं प्रसादेति नत्वाथ तदेवतायाः ।

अवाप्याभ्यनुज्ञां तु विम्बस्थदेवान् समायोज्य कुम्भे स्वयं देशिकस्तम् ॥

कराभ्यां तु विप्रत् तमुद्धृत्य तिष्ठन् कुशाग्रेषु शिष्यं निपिञ्चेत् तदद्धिः ।

सुषुम्नापथा तत्क्रमाच्छिष्यदेहे सवद्वारिधारायुधामिश्रमन्त्रैः ॥ ५२ ॥

स्फुरच्छक्तिदीप्त्याथ तदेवतायाः प्रवेशो हृदयेऽथ तस्याभिचिन्त्यः ।

त्रिवाश्यालिमोक्षं तथाव्वेण कुर्याच्छिवत्वं च नाड्या समापाद्य तस्मिन् ॥

समुत्थाय शिष्यस्तु शुक्लं विशुद्धं दधद् वस्त्रयुग्मं पुनः क्षालिताङ्गग्निः ।

समाचम्य दत्त्वा तु सूर्याय चौर्ध्यं नमस्कृत्य गत्वाथ तद्वारदेशम् ॥ ५४ ॥

कुशेषूपविष्टो निबद्धाङ्गालिः सन् गुरोराज्ञया तूत्तराशासुखः स्यात् ।
 गुरुः आङ्गमुखस्तूपविश्यार्थ्यतोर्यैः शिरः प्रोक्षयेष्वाक्षतस्तस्य दर्भैः ॥ ५५ ॥

शिरस्यस्य भूत्या त्रिराराध्य देहं ततः शोषणादैत्तिधा शोध्यित्वा ।
 पुनर्भूतशुद्धिं च शिष्यस्य देहे स्वयं चित्तवृत्त्या समापाद्य पात्रे ॥ ५६ ॥

विशेषार्थ्यमिष्ठाथ तत्कूर्चतोर्यैः पुनः प्रोक्ष्य तस्मिन् न्यसेन्मातृकार्णन् ।
 ततः साध्यमन्त्रं च तस्याङ्गमन्त्रान् न्यसेन्मूर्तिमत्तां समापाद्य तस्मिन् ॥ ५७ ॥

पुनश्चावकुण्ठ्याथ तं वर्मणाथो स्वमूलाङ्गयुक्तं नवं शुक्लवस्त्रम् ।
 समादाय नेत्रेऽस्य बद्ध्वाथ विष्वे पुरैवेष्टदेवे समभ्यर्च्य तस्मिन् ॥ ५८ ॥

ततः क्षेपयेत् तस्य पुष्पाङ्गालिं तं स यस्यां तु मूर्तौ पतेद् वाङ्गमन्त्रे ।
 तेऽदुक्तं हि नामास्य मन्त्रं च तस्मै प्रदद्यात् त्रिवारं पठेत् सोऽपि मन्त्रम् ॥

ततस्तारपीठे तु दर्भासनस्थः समालोक्य शिष्यं तु मूलाङ्गजापी ।
 खहस्तं शिरस्यस्य विन्यस्य मन्त्रं निधायाङ्गमूलैः स्पृशेत् सर्वमङ्गम् ॥ ५९ ॥

ततो दर्भमूलं तु शिष्यस्य हस्ते प्रदायोपविष्टः पुरामेस्तदग्रम् ।
 स्वजड्डान्तरस्थं निपीड्यात्मनोऽस्मिन् क्रमाज्जीवनाङ्ग्योऽथ सन्धि विदध्यात् ॥

इडापिङ्गलास्यस्तनाङ्गोः स्वनस्तः सुषुम्नापथा(चाऽच्चापि) मूर्धनेः प्रसूतम् ।
 त्रिधा यत्तु तेजस्तथा शिष्यदेहेऽप्यविच्छिन्नसन्धि तु जीवं विभाव्यात् ॥ ६२ ॥

समानीय शिष्यात्मनोरेकभावं धृतेन त्रिवारं तु मूलेन हुत्वा ।
 तथा शिष्यजीवं तथात्मप्रविष्टं पुनर्निर्गतं चास्य देहं प्रविष्टम् ॥ ६३ ॥

भवेदात्मजन्मैवमुद्घाव्य शिष्यः स्फुटं शक्तिपातात् स्वतुल्यः शिवः स्यात् ।
 हरित्कीटकं यन्मृदावेष्ट नादं विकुर्वन् षड्डप्रिः स्वजाति करोति ॥ ६४ ॥

तेऽथा प्राकृतं शिष्यमाचार्यवर्यः क्रियादीक्षया मन्त्रमूर्ति करोति ।
 ततोऽष्टौ शतं चापि मूलेन हुत्वा दर्शाशेन चाङ्गैर्वृत्तनैव पञ्च ॥ ६५ ॥

द्विजश्वेज्जयादिं जुहोतीह पूर्णा समूलाङ्गमन्त्रैः समस्तैर्जुहोतु ।
 समित्क्षीरलाजैश्च सिद्धार्थगव्यस्तिलैः सार्पिषाङ्गैश्च मूलेन हुत्वा ॥ ६६ ॥

१. ‘ष’ ग. पाठः. २. ‘य’, ३. ‘व्यम् ॥’ ख. पाठः. ४. ‘य’,
 ५. ‘तु’, ६. ‘शाङ्गेन’ ग. पाठः.

मन्त्रदीक्षा]

पूर्वार्धे त्रयोदशः पटलः ।

द्विजः श्रौतमन्त्रैः स्वसूत्रोक्तमार्गाञ्जुहोतीह सर्पिर्यथा निष्कृतिः स्यात् ।
प्रायश्चित्तं मूलतस्त्वद्विजानां हुत्वा चाष्टै विशति चापि मन्त्री ॥ ६७ ॥

जातिं तस्याथोद्दरेद् वक्ष्यमाणैर्मन्त्रैराज्यस्याहुतीनां त्रयेण ।

तारः शक्तिं मूलमन्त्रो निजायां

भगवत्तस्यात्मनो योनिर्बीजाहारभावदेशशुद्धौ द्विजो भवतु मन्त्रदेहः ठठ ।
तस्मादूर्ध्वं व्याहृतीभिश्च हुत्वा ॥ ६८ ॥

भगवत्तस्यात्मा मन्त्रात्मको भवतु ठठ ।

हुत्वानेनाप्याहुतीस्तत्र तिसो भूयो हुत्वा व्याहृतीरत्र पश्चात् ।

अखेणैनं प्रोक्ष्य सन्ताङ्गं सद्यो रेचादन्तः संप्रविश्यास्य पाशान् ॥ ६९ ॥

विश्लेष्यासाच्छेदयेदप्यथाञ्चान् मुद्रां बदूध्वा त्वज्ज्ञकुशारुद्यां पुनश्च ।

यच्चैतन्यं शिष्यदेहस्थमस्मादाकृष्येन्दौ द्वादशान्ते नियोज्य ॥ ७० ॥

इष्टेऽम्भोजे हृदते पूरके तु स्वात्मन्येतद् योजयेत् कुम्भकेन ।

समरसं तु नयेदथ रेचकान्मनुजभावमपास्य शिवात्मकम् ॥ ७१ ॥

स्वरतु हंसजपादभिपूज्य तत् पुनरुदस्य तु शिष्यहृदं नयेत् ।

नाडीमार्गान्दिष्ट्यहृतपङ्कजे तच्चैतन्यं तु स्थापयित्वा स्वपद्मात् ॥ ७२ ॥

सूतैरिन्दोः सौधधाराम्बुपूरैराप्नाव्यैनं मन्त्रदेहं विभाव्य ।

अनामयं शिष्यमलुप्तशक्तिं विचिन्त्य विन्यस्य तु मातृकार्णनैः ॥ ७३ ॥

तदिष्टमूलाङ्गनिविष्टदेहं विधाय तं बालतनुं तनूजम् ।

जातकर्मादिकं तस्य कुर्यात् ततो मूलतस्तत् क्रमात् स्यात् त्रिवारं पृथक् ।

साङ्गमूलं जपंश्चोपवीतेन तं योजयेत् तद्वैश्चोदितैर्मूलतः ॥ ७४ ॥

मूलतस्तर्पयेत् पावकं शक्तिस्तत्र पूर्णा पुनश्चापि हुत्वा गुरुः ।

सामयाचारिकान् धर्मसेतूनमुं श्रावयेत् तान् यथा पालयेत् साधकः ॥ ७५ ॥

इत्थमाचार्यतो मन्त्रदीक्षामसौ सप्तजन्मांहसां शोधनीमिष्टदाम् ।

जप्यहोमार्चनामन्त्रसिद्धिप्रदां प्राप्य सद्यः सुधीः स्यात् कृतार्थश्चिरम् ॥ ७६ ॥

इति श्रीमद्दीशानशिवगुरुदेवपद्मतौ तन्त्रसारे

मन्त्रदीक्षापटलम्बयोदशः ।

अथ चतुर्दशः पटलः ।

अथाभ्येयास्तु कथयन्ते कल्पाः सङ्कलिपितार्थदाः ।
 वैदिकः प्रथमः कल्पः शैवो वैष्णव एव च ॥ १ ॥
 काम्यश्चेति चतुर्धाभ्येः कल्पाः स्युस्तन्त्रचोदिताः ।
 निलं नैमित्तिकं काम्यं साध्यं यत् कर्म वैदिकैः ॥ २ ॥
 द्विजैस्तु वैदिकैकर्मन्त्रैस्तत् सिध्येद् वैदिकाभ्यना ।
 शैवागमोदितं कर्म शैवर्मन्त्रैरथापि यत् ॥ ३ ॥
 कृतं पाशुपताद्यैश्च शैवोऽभिस्तत् प्रसाधयेत् ।
 वैष्णवं कर्म तन्मन्त्रैः साधयेद् वैष्णवाभ्यना ॥ ४ ॥
 पुरुषार्थचतुर्पं यत् काम्यकर्माणि यानि षट् ।
 तानि संसाधयेदभिर्मन्त्रैवैदिकतान्त्रिकैः ॥ ५ ॥
 द्वात्रिंशद्वेदभिन्नोऽभिर्द्वात्रिंशत्कर्मभेदितः ।
 इत्थमार्थवर्णविदां रुयातमङ्गिरसां मतम् ॥ ६ ॥
 लौकिकः पावकोऽभिः स्यान्मरुतो गर्भधारणे ।
 पवमानः पुंसवने सीमन्ते मङ्गलाहृयः ॥ ७ ॥
 तुङ्गे तु शोभनो नाम प्रबलो जातकर्मणि ।
 पार्थिवो नामकरणे भद्रो निष्कर्मणे मतः ॥ ८ ॥
 शुचिरन्नाशने प्रोक्तः सभ्यश्वौले समीरितः ।
 जातवेदा ह्युपनये संभवः स्याद् व्रतत्रये ॥ ९ ॥
 गोदाने नामतः सूर्यः सौम्यो व्रतसमर्पणे ।
 आवस्थयो विवाहे स्यादन्वाहार्ये महेश्वरः ॥ १० ॥
 विष्णुराहवनीये तु ब्रह्मा स्याद् गार्हपत्यके ।
 प्रायश्चित्ते वीतिहोत्रः पूर्णहुत्यां मृडाहृयः ॥ ११ ॥
 क्रव्यादः शवदाहे तु समुद्रे बडवासुखः ।
 वर्धनो वनदाहे तु क्षये संवर्तको मतः ॥ १२ ॥
 वरदः शान्तिके प्रोक्तः पौष्टिके बलवर्धनः ।
 उत्सादोच्चाटयोर्धूम्रः कृष्णो विद्वेषणे मतः ॥ १३ ॥

वश्ये तु कामदो नाम मारणे शोषणाहृयः ।
पिङ्गलः स्तम्भने नाम्ना जठरे जाठरो मतः ॥ १४ ॥

द्वात्रिंशदग्निभेदाधिकारः ।

शुचौ देशे तु कुण्डे वा स्थणिले वा यथोदिते ।
गोमयालेपिते हेमरूप्यताप्रमयादिना ॥ १५ ॥

शक्लेनोदधृतां भूर्मि प्रोक्षयित्वाथ वालुकाः ।
प्रक्षिप्यारलिमात्रं तु चतुरश्च विधाय तु ॥ १६ ॥

उल्लिखेत् त्रिथो रेखाः प्राचीनास्त्रिरुद्भुखाः ।
न शर्करातृणः काष्ठैर्न लोष्टेन नखेन वा ॥ १७ ॥

नाम्नारेणापि वा तृष्णीं तत्र ब्रह्माधिदैवतम् ।
ब्रह्मजज्ञानमन्त्रेण प्राचीनं मध्यतो लिखेत् ॥ १८ ॥

नाकेसुपर्णात् प्राचीनं दक्षिणे तृत्तरे पुनः ।
आप्यायस्वेति पूर्वांग्रं यो रुद्रेत्युदगायतम् ॥ १९ ॥

इदं विष्णुस्तथा पश्चादिन्द्रं वो विश्वतस्परि ।
इति प्राच्यामुदीचीनमवोक्य शकलं त्यजेत् ॥ २० ॥

स्पृष्टाभ्यः पात्रगं वह्नि व्याहृतीभिर्निरूप्य तु ।
मध्ये प्रणवतः क्षिप्त्वा समाच्छाद्य संदिन्धनैः ॥ २१ ॥

ज्वालयित्वा तु तारेण सदर्भारचिताङ्गलिः ।
जुष्टो दमूना इत्यादि पठन् परिसमूद्धा तु ॥ २२ ॥

परिषिच्याम्भसा दर्भैः परिस्तर्य यथोदितैः ।
देवस्य त्वेति वै प्राच्यां व्याहृतीभिस्तु दक्षिणे ॥ २३ ॥

उद्वयं तमसः पश्चादग्नं आयाहि चोत्तरे ।
दक्षिणानुत्तरान् कुर्यादुत्तरानधरानपि ॥ २४ ॥

उत्तरेणाग्निमास्तीर्य दर्भान् पात्राणि सादयेत् ।
द्वन्द्वशस्त्वाज्यपात्रं च सुवं च प्रोक्षणीः सुचम् ॥ २५ ॥

प्रणीतापात्रमिधमं च चरुस्थालीं च मेक्षणम् ।
 वर्हिषः सह कूर्चैरप्यन्यद्वोमोपयोगि यत् ॥ २६ ॥
 वीहिनिर्वापपक्षे तु मुसलोल्लखले तथा ।
 शूर्पं कृष्णाजिनं चापि स्यात् सर्वं तदधोमुखम् ॥ २७ ॥
 तिर्यक् पवित्रं प्रोक्षण्यामादायापूर्यं चाभ्यसा ।
 अङ्गुष्ठानामिकाभ्यां तत् पाणिभ्यां परिगृह्य तु ॥ २८ ॥
 विच्छिन्न त्रिः समुत्पूय पात्राण्यद्विरवोक्ष्य तु ।
 उचानयित्वा त्रिः प्रोक्ष्य विस्त्येधमादिकं पुनः ॥ २९ ॥
 प्रादेशसंमितैर्दर्भैविच्छिन्नाप्रकैरपि ।
 ब्रह्मासनं दक्षिणतः प्रणीतासनमुत्तरे ॥ ३० ॥
 आज्यस्थाल्यासनं पश्चात् सङ्कल्प्य ब्राह्मणं शुचिम् ।
 ब्रह्मार्थमुपवेश्यासिन् कूर्चं वा ब्राह्मणो न चेत् ॥ ३१ ॥
 तारव्याहृतिर्मित्रब्रह्मनादिनावाह्यं चार्चयेत् ।
 प्रोक्षणीवत् प्रणीतार्थं पात्रमापूर्यं चाभ्यसा ॥ ३२ ॥
 दर्भस्थं दर्भसञ्छन्नमुद्धत्य ग्राणसम्मितम् ।
 ब्रह्मणा समनुज्ञातः स्थापयेत् तत्तदासने ॥ ३३ ॥
 वरुणोऽसत्यथाराध्य व्रीहीन् वा तण्डुलानपि ।
 मुचा स्थाल्याथवा तृष्णीमन्तर्घायाथ याज्यया ॥ ३४ ॥
 अमुष्या इति निर्दिश्य देवतायै तु निर्वपेत् ।
 व्रीहीश्वदवंहन्त्येष प्रोक्ष्य त्रिः क्षालयेच्च तान् ॥ ३५ ॥
 पात्रेषु पातयेत् पश्चादस्मिन्नमौ चरुं पुनः ।
 श्रपयित्वा यथोहिष्टमभिघार्यावतार्यं तु ॥ ३६ ॥
 उत्तरेणाग्निमासाद्य स्थाल्यामाज्यं विनिक्षिपेत् ।
 निरुद्धोत्तरतोऽग्नारानधिश्रित्याज्यमासने ॥ ३७ ॥
 दर्भाभ्यां तदभिदोत्य चरुं चाभ्यः सप्तशेत् पुनः ।
 त्रिरभिदोत्य चाज्येऽथ दर्भग्रे तु विनिक्षिपेत् ॥ ३८ ॥

सह पर्यग्निकृत्वाग्नौ दर्भाङ्गारान् विनिक्षिपेत् ।
मध्यग्रन्थिपवित्रेण त्रिस्तप्त्याज्यविन्दुभिः ॥ ३९ ॥

अग्नौ प्रद्वयं प्रक्षालय विस्रस्य क्षालितं क्षिपेत् ।
अग्नावथ चतुर्दर्भान् सुक्लसुवौ चोच्छ्रूताननौ ॥ ४० ॥
गृहीत्वाग्नौ विनिष्टप्य त्रिस्तैः संमार्जयेत् पुनः ।
आवेष्ट चाङ्गुलीस्तैस्तु पृथक् सुक्लसुवयोः पुनः ॥ ४१ ॥

अग्नं दर्भाग्रतो मध्यं मध्यतो मूलमादितः ।
परिमृज्यानले दर्भान् क्षिपेत् प्रक्षालय तौ पुनः ॥ ४२ ॥

दर्भासने दक्षिणतो निधायाधोमुखौ यजेत् ।
आधाय परिधिं स्थूलं पश्चिमेऽथ कृशं पुनः ॥ ४३ ॥
दीर्घं दक्षिणतो न्यस्य ह्रस्वं सूक्ष्मं तथोत्तरे ।
तथोर्ध्वसमिधौ न्यस्य दक्षिणोत्तरपूर्वयोः ॥ ४४ ॥

रक्षसामपहत्यै स्यादिति सञ्चिन्त्य वै द्विजः ।
अदितेत्यादिना याम्ये प्राचीनं परिषिद्धं तु ॥ ४५ ॥

पश्चिमेऽनुमतेऽप्येवमुदीचीनमथोत्तरे ।
सरस्वतेत्यादिनाथ समन्ताद् देवपूर्वकम् ॥ ४६ ॥

सवितः प्रसवेत्युक्त्वा परिषिद्धं विचक्षणः ।
ध्यायेदभानलं देवं शक्तिस्तिकपाणिनम् ॥ ४७ ॥

त्रिणेत्रं कुङ्कमाभासं दिव्याभरणवाससम् ।
प्रसन्नवदनं चारुजटामकुटधारिणम् ॥ ४८ ॥

हेममालापरिक्षिसं वरदाभयसंयुतम् ।
काली कराली च मनोजवा चैव सुलोहिता ॥ ४९ ॥

सुधूम्राविष्फुलिङ्गिन्यौ जिह्वा विश्वरुचिस्ततः ।
दिक्सप्तकस्थिता ह्येताः क्रमात् पूर्वादितः पुनः ॥ ५० ॥
ऐशान्यां वसुधारास्या द्युपजिह्वा हविर्भुजः ।
काल्यां शूद्रस्य कृत्यानि कराल्यामाभिचारकम् ॥ ५१ ॥

भूतग्रहादिरोगाणां शान्तिं कुर्यान्मनोजवा ।
 सुलोहितायामपि च शान्तिं कुर्याद् विचक्षणः ॥ ५२ ॥
 अम्भोवृष्ट्यादि धूप्रायां द्वेषोच्चाटे स्फुलिङ्गिनी ।
 सर्वार्थसाधनी देवी जिह्वा विश्वरुचिर्मता ॥ ५३ ॥
 जुहोतु वसुधारायां श्रीकामः पौष्टिकाय वा ।
 एवं तु सप्त जिह्वाः स्युर्वसुधारा तथा॒ष्टमी ॥ ५४ ॥
 जिह्वाभेदमविज्ञाय होमः स्यान्त्रिष्टले यतः ।
 ज्ञात्वा हविर्भुजो जिह्वाः स्यात् फलसिर्हुतादिह ॥ ५५ ॥
 ततः सिक्त्वा घृतेनेधं स्वाहोति जुहुयात् समम् ।
 सुवेणाज्यमुपादाय परिध्योः सन्धिमुत्तरम् ॥ ५६ ॥
 स्पृष्ट्वा चापातयेद् वहा॒वृजुधारां प्रजापतेः ।
 तथा दक्षिणसन्धिं तु स्पृष्टेन्द्रायेति मन्त्रतः ॥ ५७ ॥
 अथाज्यभागौ जुहुयाद् याम्योदक्षपूर्वभागयोः ।
 अम्भये चैव सोमाय स्यातामस्याक्षिणी तु ते ॥ ५८ ॥
 यथोपदेशं तु समं पूर्वेणाम्रमुखे ततः ।
 युक्तो वैहादिनाज्येन चतुस्त्वादिना तथा ॥ ५९ ॥
 आनो भद्राद् विरूपाक्षाद् विरूपाक्षादिना पुनः ।
 यातिरश्चीनिपूर्वेण संराधन्यादिना पुनः ॥ ६० ॥
 प्रसाधन्या व्याहृतिभिर्हुत्वेत्यग्निमुखं भवेत् ।
 चरुं तमभिघार्याथ पूर्वार्धाच्चापरार्धतः ॥ ६१ ॥
 अवदानद्रयं कृत्वा त्वभिघार्यं सुच्चं न्यसेत् ।
 अथाभिघार्यं जुहुयाद् यथाज्ञायं पृथक् पृथक् ॥ ६२ ॥
 अथाग्नये स्विष्टकृतेत्युत्तरार्धात् सकृच्चरोः ।
 अवदानं जुहोत्यमावभिघार्यं सुचैव तु ॥ ६३ ॥
 पूर्वोत्तरार्धे तदधुत्वा हविरुक्षिप्य मेक्षणम् ।
 संस्तावेणाभिहुत्वाथ दर्व्यमानीय तज्जलम् ॥ ६४ ॥

अन्तःपरिधि साध्यांस्तानामातांस्तु पितृत् सुचा ।
 निनीयान्तःपरिधि वै निर्णिज्यामौ प्रताप्य तु ॥ ६५ ॥
 पूरयित्वाद्विरेनां तु बहिःपरिधि सेचयेत् ।
 प्रहृत्य समिधं तां च या पूर्वं परिशेषिता ॥ ६६ ॥
 तथैव चेधमसंनाहं प्रहरेदुक्षितं ततः ।
 जयादिं जुहुयात् पश्चात् चित्तंचादित्रयोदश ॥ ६७ ॥
 मन्त्रास्ततोऽभिर्भूतानां मादयोऽष्टादश क्रमात् ।
 कचित् समावत्वन्तं तु जुहुयादविशेषिते ॥ ६८ ॥
 विशेषितेषु कृत्येषु जुहोत्यधिपतिः समाः ।
 अवत्वस्मिन्पदाद् ब्रह्मन्नस्मिन्क्षत्रेत्युदीर्य तु ॥ ६९ ॥
 अस्यामान्ते तु शिष्यस्यांपुरोधायांपदं ततः ।
 अस्मिन्कर्मन् वदस्यान्ते देवहृत्यां (च) ठद्यम् ॥ ७० ॥
 समासीकृत्य जुहुयात् क्रमादष्टादशाहुतीः ।
 ऋताषाडादिभिर्मन्त्रैर्हुत्वा द्वादशभिस्ततः ॥ ७१ ॥
 तथामात्याहुतीर्हुत्वा यद्वेवा देवहेडनम् ।
 इत्यादिभिस्त्वमग्नेन्तं जुहुयान्मन्त्रविंशतिम् ॥ ७२ ॥
 प्रजापते न त्वदाज्यादिधमं प्रवश्ननं क्षिपेत् ।
 मनोज्योतिरयाश्चार्थेर्यदस्मिन् कर्मणीति च ॥ ७३ ॥
 स्वस्ति नस्त्वादिकेनाथ यन्म आत्मन इत्यपि ।
 पुनरन्यादिना हुत्वा व्याहृतीभिस्तथा पुनः ॥ ७४ ॥
 आभिर्गार्भिरनाज्ञातं तद्वत् पुरुषसंमितः ।
 यत् पाकन्ना यदस्येति हुत्वा स्विष्टकृतं ततः ॥ ७५ ॥
 संमृज्य परिधीन् दर्भान् प्रस्तरेभ्योऽवलुम्पतु ।
 अग्रमध्यममूलानि त्वाज्यस्थाल्यां निमज्ज्य तु ॥ ७६ ॥
 अग्रादारभ्य चोर्ध्वाग्रमामूलमथ दाहयेत् ।
 न धूनयेत्वा बाह्येऽम्भेः प्रक्षिपेद् विकिरेत वा ॥ ७७ ॥

एकीकृत्य शनैः प्रास्येत् पृथक्कृततृणं तथा ।
 शम्याश्वेन परित्याज्याः परिधिं मध्यमं क्षिपेत् ॥ ७८ ॥
 इतरौ युगपत् प्रास्येद्धुत्वोर्ध्वसमिधावपि ।
 संसावमपि हुत्वामौ परिपेकं विसृज्य तु ॥ ७९ ॥
 प्रणीताम्भः प्रतिदिशं तूणीं संसेचयेत् तथा ।
 प्राच्यां दिश्यादिभिर्मन्त्रैः सेचयेद् वा यथाक्रमम् ॥ ८० ॥
 भूमौ शिष्टाः परासिञ्चेद् ब्रह्मणे गां च दक्षिणाम् ।
 सत्यां दद्यात्तचेद् विप्रान् भोजयेद् वापि शक्तिः ॥ ८१ ॥
 प्राशीयाद्धुतशेषं वोदरमायुरिति स्पृशेत् ।
 आचम्य यत इन्द्रादिमुत्तरां च जपेत् ततः ॥ ८२ ॥
 शेषं दद्याच्छ्रोत्रियायेत्याह बोधायनो विभुः ।

वैदिकाश्रिकल्पाधिकारः ।

अथ शैवोऽश्रिकल्पोऽत्र कथ्यते प्रोक्तलक्षणम् ॥ ८३ ॥
 कुण्डं वा स्थापिलं वापि समाकामन् प्रदक्षिणम् ।
 शिवमन्त्रं जपन् होमद्रव्याण्यालोकयन् दृशा ॥ ८४ ॥
 गत्वा कुण्डान्तिकं कुण्डयोर्निं वीक्ष्योत्तरामुखः ।
 आसीत हौं शिवायेति प्रणवादिनमोन्तकम् ॥ ८५ ॥
 जपन् निरीक्ष्य तत् कुण्डं खात्वास्त्रेण तु देशिकः ।
 शिवाङ्गान्यत्र दृश्यन्ते वक्ष्यमाणक्रियासये ॥ ८६ ॥

ओं हाँ शिवाय नमो हृदयाय नमः । ओं हौं शिवाय नमः शिरसे
 स्वाहा । ओं हूं शिवाय नमः शिखायै वषट् । ओं हैं शिवाय नमः कवचाय
 हुम् । ओं हौं शिवाय नमो नेत्रत्रयाय वौषट् । ओं हः शिवाय नमः अस्त्राय
 फट् ।

अस्त्रेण खात्वासुद्धृत्य हृदयेनाभिषूर्य तु ।
 तेनैव तु समीकृत्य चाभ्युक्ष्य कवचेन तु ॥ ८७ ॥

शरणुना कोद्वयित्वा संमाज्यालिप्य तेन तु ।

ओं हौं शान्त्यतीतायै नमः । ओं हैं शान्त्यै नमः । ओं हूं विद्यायै नमः । ओं हीं प्रतिष्ठायै नमः । ओं हां निवृत्त्यै नमः ।

इति मध्येन्द्रयाम्याप्यकौबेर्यासु यजेत् कलाः ॥ ८८ ॥

ओं हां कलामयाय कुण्डाय नमः ।

साकल्येन कलात्मानं कुण्डं ध्यात्वाभिपूज्य तु ।

त्रिसूच्यवेष्ट्य तत् कुण्डं ततोऽस्त्रेण कुशेन तु ॥ ८९ ॥

आत्मविद्याशिवैस्तत्त्वैः प्राचीनं त्रिः समुलिखेत् ।

उदीचीनं सकृन्मध्ये समिदग्रेण मूलतः ॥ ९० ॥

ब्रह्मा विष्णुश्च रुद्रश्च शिवस्त्वासां तु दैवतम् ।

त्रिभिर्दर्भैरथास्त्रेण बज्रीकृत्य पुनर्हृदा ॥ ९१ ॥

पूर्वोर्तराग्रदर्भभ्यां कुण्डे कृत्वा चतुर्पथम् ।

इत्यष्टादशसंस्कारैः शुद्धे कुण्डे कुशैः पुनः ॥ ९२ ॥

पटं कुण्डस्य सङ्कल्प्य

ओं हां वागीश्वरीवागीश्वरासनायः नम ।

इति दर्भासनं न्यसेत् ।

ओं हां वागीश्वरीमावाहयामि ।

* इयामामलङ्कृतां देवीं सर्वाभरणभूषिताम् ॥ ९३ ॥

ध्यात्वावाह्य त्वनेनैनामृतुस्त्रातां समर्चयेत् ।

ततो वागीश्वरं तादृगपमावाह्य रागिणम् ॥ ९४ ॥

संपूज्याग्निं यथोद्दिष्टज्वालाधूमेन्धनैर्विना ।

शरावादिस्थमानीय क्रव्यादांशं त्यजेत् ततः ॥ ९५ ॥

मूलेनावोक्ष्य चास्त्रेण प्रेक्ष्यास्त्रेणाथ वर्मणा ।

अवकुण्ड्याभिरक्ष्यास्त्राज्ज्योतिराकारवत् स्मरन् ॥ ९६ ॥

ओं हां रौं हां

इत्यादाय ललाटाक्षावेत्राग्निं तेन योजयेत् ।

पतत्पतङ्गसङ्काशं नाभिकुण्डोत्थितानलम् ॥ ९७ ॥

१. 'रौं कुण्ड इ' ग. पाठः. २. 'क्ष' अ. पाठः.

रेचकात् पिङ्गलामार्गानिस्सार्यान्नौ नियोजयेत् ।

भौतिकं दैवतं चेत्थं जाठरं चानलत्रयम् ॥ ९८ ॥

एकीकृत्य षड्ङ्गन

ओं रां हृदयाय नमः । ओं रीं शिरसे स्वाहा । ओं रुं शिखायै
वषट् । ओं रैं कवचाय हुं । ओं रे नेत्रत्रयाय नमः । ओं रः अस्त्राय
फट् ।

तारं हौं शक्तये वषट् ।

इति धेन्वामृतीकृत्य कवचेनावकुण्ठ्य तु ॥ ९९ ॥

संरक्षयास्त्रादूधृदाभ्यर्थ्य तमुच्यम्य करद्वयात् ।

स्थित्या जानुद्वयेनाथ कुण्डस्योपरि देशिकः ॥ १०० ॥

शोभार्थं त्रिः परिभ्राम्य देवीदेवौ निरम्बरौ ।

ध्यात्वेशानशिरस्कौ तौ

ओं हां शिवबीजाय नमः ।

शिवबीजमिति सरन् ॥ १०१ ॥

आत्माभिमुखमयिं तं देव्या गर्भपथा क्षिपेत् ।

विकीर्णमेकीकृत्यास्त्रान्नामौ तत्संपुटं नयेत् ॥ १०२ ॥

ओं हां वागीश्वर्यै नमः ।

परिधाप्येति वस्ते तु शौचाचमनकेऽपि च ।

कवचेन्धैनश्छलत्रं धवित्राज्ज्वालयेदमुम् ॥ १०३ ॥

ओं हौं हां गर्भामये नमः ।

इत्यभ्यर्थाय संशुद्धं कुशकङ्कणकं करे ।

दक्षिणे तु निबध्नीयाद् वागीश्वर्यास्तु कौतुकम् ॥ १०४ ॥

ओं सद्योजाताय नमः ।

इति सद्यं समावाह्य स्वाहान्तं हृदयेन तु ।

पञ्चाहुतीस्तिलैर्हृत्वा गर्भाधानं समापयेत् ॥ १०५ ॥

ओं हीं वामदेवाय नमः ।

१. 'बैन्दवं चे' ख., 'बैन्दवं चे' क. पाठः. २. 'य तु व', 'ये तु व', ३. 'हौं'

ख. पाठः.

तमावाश्वेति शिरसा हुत्वा पुंसवनं भवेत् ।

ओं हुं अघोराय नमः ।

आवाश्वैनं शिखामन्त्राद्युत्वा सीमन्तसिद्धये ॥ १०६ ॥

ओं हां पुर्यष्टकदेहाय नमः ।

जलविन्दुं कुशाखेण देहप्राणकृते क्षिपेत् ।

शिखयार्धांदिति यावत् ।

सद्यादिभिस्तिलैर्हुत्वा वक्राङ्गानि च कल्पयेत् ॥ १०७ ॥

वक्रनिष्कृतिनिष्पत्यै पुनः पञ्चाहुतीस्तथा ।

हुत्वा प्रसूतां वागीशीं शिशुमधिं च संसरेत् ॥ १०८ ॥

ओं हें तत्पुरुषाय नमः ।

आवाश्वं पुरुषं त्वेवं वर्मणाहुतिपञ्चकम् ।

हुत्वास्त्रेणार्घ्यतोयेन बहिरन्तरवोक्ष्य तु ॥ १०९ ॥

दर्भकङ्कणं त्यक्त्वा सूतकस्य निवृत्तये ।

स्नातां विभूषितां देवीं देवं चास्त्राम्बुसेकतः ॥ ११० ॥

वस्त्रभूषणगन्धार्थैरलङ्कृत्याथ तौ धिया ।

ततः शूलापनोदाय जुहोत्यस्त्रात् पलाशजाः ॥ १११ ॥

वितस्तिमात्राः पञ्चाग्रसमिधो वृत्तसेचिताः ।

उत्तरेण तु दर्भेषु पात्रद्रव्याणि सादयेत् ॥ ११२ ॥

परिस्तरणमप्यत्र कृत्वा वेण्या कुशैरपि ।

दर्भासनानि विन्यस्य प्रोक्षण्यै ब्रह्मणे तथा ॥ ११३ ॥

प्रणीतानां च परिधीन् विन्यस्य परिषेचयेत् ।

तिरःपवित्रेणापूर्यं प्रोक्षणीं सलिलैन तु ॥ ११४ ॥

निवृत्यादिकलाभिस्तु परिषिद्ध्य यथाक्रमम् ।

दर्भेण शिवगायत्र्या तथा परिसमूज्ज्ञ तु ॥ ११५ ॥

ओं हां ब्रह्मणे यज्ञाध्यक्षाय नमः ।

इति ब्रह्माणमावाश्वं द्विंशं वा कूर्चमर्चयेत् ।

पवित्रेण प्रणीतार्थमापूर्याद्विर्जलेश्वरम् ॥ ११६ ॥

विभाव्यानासमुद्धृत्य तस्याभ्यर्च्य स्वविष्टे ।
 ओं हां विष्णवे यज्ञारिसूदनाय नमः ।

इति कूर्चाहितं विष्णुप्रणीतायां प्रपूजयेत् ॥ ११७ ॥

ततः परिधिर्भस्यान् ब्रह्माणं शङ्करं हरिम् ।
 अनन्तं च चतुर्दिशु तारं हांनामतोऽर्चयेत् ॥ ११८ ॥

लोकेशानपि रक्षार्थः स्वदिक्ष्वाराध्य तु क्रमात् ।
 तदस्त्राणिच तदिशु शिवाज्ञां आवयेत् ततः ॥ ११९ ॥

भो भो ब्रह्मेन्द्रविष्णवादा देवाः सात्त्वाः शिवाज्ञया ।
 स्वस्यां स्वस्यां दिशि स्थित्वा रक्षध्वं वह्निवासकम् ॥ १२० ॥

सुक्षुवावपि चादाय निरीक्ष्य सकुशौ हृदा ।
 प्रताप्यास्त्रेण संक्षाल्य शिरसोर्ध्वमुखो हृदा ॥ १२१ ॥

प्रताप्य क्षालयित्वाथ मूलमध्याग्रतः कुशैः ।

ओं हां आत्मतत्त्वाधिपतये ब्रह्मणे नमः । ओं हीं विद्यातत्त्वाधिपतये
 विष्णवे नमः । ओं हुं शिवतत्त्वाधिपतये रुद्राय नमः ।

इति क्रमेण संमृज्य संक्षाल्याभ्यर्च्य तत्रयम् ॥ १२२ ॥

ओं हौं शक्तये नमः ।

इति सुचं समाराध्य
 ओं हां शिवाय नमः ।

सुवं चानेन पूजयेत् ।
 त्रिसूव्यावेष्टिग्रीवो नो चेद् दर्भेण दक्षिणे ॥ १२३ ॥

कुशासने तौ संस्याप्य ततो गव्यं नवं शुभम् ।
 आज्यं निरीक्षणाद्युक्तचतुर्संस्कारसंस्कृतम् ॥ १२४ ॥

ब्राह्मी स्वमूर्ति सञ्चिन्त्य कुण्डोर्ध्वानिलकोणके ।
 प्रताप्यानेन जुहुयात् ।

ओं हां ब्रह्मणे स्वाहा ।

पुनरैशो प्रताप्य तु ॥ १२५ ॥

जुहुयाद् विष्णवे चेति विष्णुमूर्तिः स्वयं ततः ।
 इति हुत्वा कुशाग्रेण घृतविन्दुं प्रताप्य च ॥ १२६ ॥

ततो रुद्रतनुर्वहिं त्रिः परिभ्राम्य तद् वृतम् ।
 ओं हां रुद्राय ठठ ।
 हुत्वानेन कुशाग्रेण योन्यां दर्भेषु विन्यसेत् ॥ १२७ ॥
 कुशद्रूयाग्रं प्रज्वाल्य घृते प्रक्षिप्य तं हृदा ।
 पुनरग्नौ क्षिपेद् दर्भं पवित्रीकरणं तु तत् ॥ १२८ ॥
 कवचेन घृतं वीक्ष्य शिष्टं दर्भेल्मुकं क्षिपेत् ।
 अग्नौ तद्रज्ञनं हस्तौ प्रक्षाल्यादाय वै कुशम् ॥ १२९ ॥
 प्रज्वाल्याज्ये समावर्त्य क्षिप्त्वाभिद्योतनं भवेत् ।
 स्वदक्षिणोत्तरौ हस्तौ पक्षौ शुक्लेतरौ स्मरन् ॥ १३० ॥
 स्वाङ्गुष्ठानामिकाभ्यां तु प्रोत्तानाभ्यां पवित्रकम् ।
 प्राचीनमाज्ये प्रक्षिप्य दक्षिणोत्तरभागयोः ॥ १३१ ॥
 आज्ये पूर्वापरौ पक्षौ सोमाप्यापचयान् स्मरन् (?) ।
 पिङ्गलां भावयेच्छेऽनु सुषुप्तां मध्यतस्तथा ॥ १३२ ॥

ओं हां अग्नये ठठ ।

अनेन दक्षिणाज्यांशात् सुवेणाक्षिणि दक्षिणे ।

हुत्वा चामन्त्र्य भागेन

ओं हां सोमाय ठठ ।

वहेर्वामविलोचने ॥ १३३ ॥

ओं हां अग्नीषोमाभ्यां ठठ ।

इति मध्वाज्यभागेन हुत्वा लालाटनेत्रके ।

ओं हां अग्नये स्विष्टकृते ठठ ।

इत्याज्यभागत्रितयाद्बुत्वामर्मुखकल्पना ॥ १३४ ॥

क्रमोऽयं पूर्वपक्षे स्याद् विशेषोऽस्त्वसिते यथा ।

ओं हां अग्नये ठठ । ओं हां सूर्याय ठठ । ओं हां अग्नीषोमाभ्यां ठठ । ओं ओं हां अग्नये स्विष्टकृते ठठ ।

एवं नेत्रत्रयं चाग्नेः स्याद् वक्रोद्धाटनं तथा ॥ १३५ ॥

१. ‘यत् स्म’ क., ‘यात्मनुत् स्म’ ग. पाठः.

आज्ये नाडित्रयाधानं पक्षयोरपि कल्पना ।
अथाहैरभिमन्त्र्याज्यम्
ओं हौं शक्तये वौषट् ।

अनेनाप्यभिमन्त्र्य तु ॥ १३६ ॥

अमृतीकृत्य तद्देनुमुद्रया वर्मणो पुनः ।
अवकुण्ठ्यास्तो रक्षेदित्युक्ताज्यस्य संस्कृतिः ॥ १३७ ॥

संस्कृताज्यस्य यद् बिन्दुं क्षिपेदन्यघृतादिषु ।
संस्कृतान्येव तानि स्युर्हृदयेनाभिमन्त्रणात् ॥ १३८ ॥

अथ सद्यादिपञ्चास्यं प्रतिवक्रं त्रिलोचनम् ।
शिवाग्निं संस्मरेत् सौम्यं सप्तजिह्वान्विताननम् ॥ १३९ ॥

अत्र पौष्ट्रे—

चतुर्मुखेषु चतस्रो जिह्वास्तिस्रो मध्यमे । ताश्च दीक्षाप्रतिष्ठादिषु सान्त्विक्यः क्षुद्रेषु तामस्यः काम्येषु राजस्यः । (इति ।) ताः पूर्वमेवोक्ताः ।

अभयं स्वस्तिकं शक्तिं वरदं दधतं भुजैः ।

शुक्लमाल्याभ्वरालेपं दिव्याभरणभूषितम् ॥ १४० ॥

इष्टार्थ्यं गन्धपुष्पाद्यैरुपचारैर्यथाविधि ।

ओं हां सद्योजातमूर्तये ठठ । ओं हां वामदेवगुह्याय ठठ । ओं हां अधोरहृदयाय ठठ । ओं हां तत्पुष्पवक्राय ठठ । ओं हां ईशानमूर्धाय ठठ ।

एवं वक्राभिघारः स्याद्भुत्वा तत्तन्मुखे पृथक् ॥ १४१ ॥

ओं हां सद्योजातमूर्तये वामदेवगुह्याय ठठ । ओं हां वामदेवगुह्यायाधोरहृदयाय ठठ । ओं हां अधोराय हृदयाय तत्पुरुषवक्राय ठठ । ओं हां तत्पुरुषवक्रायेशानमूर्धाय ठठ ।

इति वक्राणि सन्धाय जुहुयाद् द्वन्द्वशो घृतम् ।

ओं हाँ हैं हुं हिं हं ईशानतत्पुरुषाधोरवामदेवसद्योजातेभ्यः ठठ ।

इत्यग्निकोणाद् वायवन्तं वायोर्नक्तम्बरान्तकम् ॥ १४२ ॥

राक्षसादीशकोणान्तं सुवेणाज्यैकधारया ॥
हुत्वा नित्येषु मुख्यत्वात् सद्यस्य वदनस्य तु ॥ १४३ ॥
कुण्डप्रमाणं तद्वक्रं ध्यात्वान्येषां तु सद्यके ।
अनुप्रवेशाद् वक्राणां वक्रैकीकरणं स्मरेत् ॥ १४४ ॥
तथाचोक्तं संहितायां नित्यकर्मणि सद्यके ।
मुख्यमूर्धं स्मृतं वक्रं गुणत्वमितरस्य तु ॥ १४५ ॥ इति ।

आपिच —

नैमित्तिके च काम्ये च यस्य वक्रस्य मुख्यता ।
यत्र यत्र समुद्दिष्टं तस्यैकीकरणं पौरः ॥ १४६ ॥
तथा मुमुक्षोदीक्षाया मुख्यं ह्यूर्ध्वमुखं स्मृतम् ।
दृष्टसिद्ध्यासये पूर्वं दक्षिणं क्षुद्रकर्मसु ॥ १४७ ॥
उत्तरं वामदेवाख्यं शान्तिके पौष्टिकेष्टदम् ।
नित्यकर्मसु सद्याख्यं संहितायामितीरितम् ॥ १४८ ॥
एतत्पर्यन्तमुद्दिष्टं जातकर्मसमापनम् ।
ओं हां ईशानाय नमः ।
इतीशानं समावाह्य तिलाळाहुतिपञ्चकम् ॥ १४९ ॥
हुत्वा नामास्य कुर्वीत
ओं हां शिवाग्निहुताशस्त्वम् ।
इत्युक्त्वाराध्य चानलम् ।
ओं हां वागीश्वरीवागीश्वराभ्यां ठठ ।
अनेनोद्वास्य पितौरौ
ओं हौं शिवाय वौषट् ।
पूर्णा हुत्वा त्वनेन तु ॥ १५० ॥
अनाहितशिवे वहौ पञ्चसंस्कारसंस्कृते ।
पात्याश्चरुपुरोडाशा धूपाद्यर्थं च रक्षिते ॥ १५१ ॥

यथोक्तं संहितायां —

‘पात्याश्चरुपुरोडाशाः पञ्चसंस्कारसंस्कृते ।
अनाशाहितदैवेऽमौ होमस्त्वावाहिते भवेत् ॥’ इति ।

अथैकादशसंस्कारानुपनिष्कामणादिकान् ।
मूलेन वौषट्नेन कुर्यात् त्रिस्त्रिर्घृताद्ध्वतात् ॥ १५२ ॥

तद्यथा — उपनिष्कामणात्राशनचौलोपनयनोपाकर्मवत्संग्रहणव्रतो-
त्सर्जनगोदानसमावर्तनविवाहाम्न्याधानानीति यावत् ।

सुच्याज्यपूर्णायां चाथ विन्यस्याधोमुखं सुवम् ।
सुग्रे पुष्पमाधाय पाणिभ्यां शङ्खमुद्रया ॥ १५३ ॥

श्लिष्टदण्डौ तौ गृहीत्वा समपादतया स्थितः ।
सुग्रे दत्तद्विष्टः सन् मूलेन हृदयादिना ॥ १५४ ॥

वौषट्नेनाज्यधारां यवमात्रामखण्डिताम् ।
मन्त्रान्ते पातयेदभावित्यं पूर्णहुतिर्भवेत् ॥ १५५ ॥

अनन्तरं भोः शिवाग्ने ! त्वदीये हृदयाम्बुजे ।
यागेऽस्मिन् शिवमावाह्य स्वनुज्ञाता यजामहे ॥ १५६ ॥

इति लब्धाभ्यनुज्ञोऽथ स्वासनाङ्गस्वमूर्तिभिः ।
वहौ शिवं समावाह्य शिवसन्धानमाचरेत् ॥ १५७ ॥

वहिस्थशिवनासाग्रनिष्ठचूताच्छिन्नतेजसा ।
लिङ्गस्थशिवनासाग्रनिर्गतज्योतिषा सह ॥ १५८ ॥

सन्धानं पिङ्गलानाङ्ग्या त्वायागान्तं विभावयेत् ।
अभ्यर्च्याज्यादिभिः प्रोक्तैर्विर्भिस्तर्पयेच्छिवम् ॥ १५९ ॥

विध्युक्तानलजिह्वायां हृयमानं तु यद्विः ।
अग्नेः सौपुम्नमार्गेण शिवमूर्ध्मि सुपुम्नया ॥ १६० ॥

सन्धायामृतधाराभिर्वीरुपाभिरीश्वरम् ।
तर्पयेत यथा स स्यात् प्रसन्नः स्वेष्टदः शिवः ॥ १६१ ॥

नाडीसन्धानाधिकारः ।

अथाज्यं च तिलाश्रान्तं साज्यं नित्ये हुतं स्मृतम्
वैशेषिकेषु कृत्येषु द्रव्यैरुक्तैर्जुहोतु च ॥ १६२ ॥

शिवाद् दशांशमूर्तीनामज्ञानां हविषा हुतम् ।
 पर्वसु द्विगुणं नित्याद्वोमतुल्योऽस्तु वा जपः ॥ १६३ ॥
 ओं हौं शिवाय स्वाहेति स्ववदानत्रयं चरोः ।
 अभिघार्य मुचा हुत्वा मूर्त्यज्ञानां सकृत् सकृत् ॥ १६४ ॥
 आचामं प्रोक्षणीतोर्यैर्दत्त्वार्थं चास्त्रमन्त्रतः ।
 गन्धैः पुष्पैर्धूपदीपैस्ताम्बूलेनापि तं यजेत् ॥ १६५ ॥
 कृत्वाभ्यं भस्म चालभ्य नाडीसन्धि विसृज्य तु ।
 बीजादिभिर्व्याहृतीभिर्मूर्त्याङ्गैश्च सकृत् सकृत् ॥ १६६ ॥
 हुत्वाज्यमुदधृत्याक्षेण मूर्त्यज्ञाने यथास्थिति ।
 शिवे नियोज्य वहिष्यं शिवं चामृहदम्बुजे ॥ १६७ ॥
 सन्निरुद्धाथवा रक्षेत् प्रत्यहं विसृजेत् तु वा ।
 ओं हौं हैं हूं हीं हां शिवमूर्तये नमः ।
 इत्यग्नेः शिवमूर्ति तां सङ्गृह्ण कुसुमाङ्गलौ ॥ १६८ ॥
 ओं हौं, ओं हों, ओं हें, ओं हुं, ओं हिं शिवाय नमः ।
 अनेन लिङ्गस्थशिवे योजयेद् वा हृदम्बुजे ।
 प्रागेव नाडीसन्धानं सति लिङ्गे तु तच्छिवे ॥ १६९ ॥
 अलिङ्गे स्वहृदम्भोजे शिवात् तत्त्वासिकाग्रतः ।
 सन्धानमाचरेत् तद्वद्दूषोद्वासनकल्पना ॥ १७० ॥
 नैमित्तिकेषु कृत्येषु द्विजातिश्चेज्जयादिभिः ।
 अमात्यनिष्कृतीश्वैव हुत्वा स्विष्टकृतं तथा ॥ १७१ ॥
 ओं हां अग्नये ठठ । ओं हां सोमाय ठठ । ओं हां अग्निषोमाभ्यां ठठ ।
 ओं हां अग्नये स्विष्टकृते ठठ ।
 मन्त्रैरेभिश्च जुंहुयादेभिरेवाद्विजातिषु ।
 आग्नये वा पुरो वाग्मेः कृत्वा मण्डलकद्वयम् ॥ १७२ ॥
 बलिं क्षिपेन्नमोन्तैः स्वैस्तारहृत्पूर्वनामभिः ।
 चरुशेषेण गन्धार्दिन्विदिक्कमयोगतः ॥ १७३ ॥

रुद्रमातृणानां च यक्षग्रहसुरद्विषाम् ।
 रक्षसामपि नागानां प्रागीशानादिकं क्रमात् ॥ १७४ ॥
 नक्षत्राणां च तन्मध्ये चैतेषां मध्यतः पुनः ।
 राशिभ्यः पुनरीशान्ते वहौ विश्वेभ्य इत्यपि ॥ १७५ ॥
 नैऋत्यां क्षेत्रपालाय दुर्गायै वायुगोचरे ।
 एवमन्तर्बलिं क्षिप्त्वा द्वितीये मण्डले पुनः ॥ १७६ ॥
 इन्द्रादिभ्यो यथापूर्वं दशदिक्षु बलिं क्षिपेत् ।
 विसृज्यैतान् पुनर्बाह्ये मण्डलादेवलिं क्षिपेत् ॥ १७७ ॥
 सर्वतो विकिरन् दिक्षु
 वायसादिभ्यः समयभेदिभ्यः ठठ ।

बलिमन्त्रानथो हरेत् ।

पुनः प्राङ्गणभागान्ते मण्डले तु बलिं क्षिपेत् ॥ १७८ ॥
 ये रुद्रा रौद्रकर्मणो रौद्रस्थाननिवासिनः ।
 सौम्याश्रैव तु ये केचित् सौम्यस्थाननिवासिनः ॥ १७९ ॥
 मातरो रौद्ररूपाश्च गणानामधिपाश्च ये ।
 सर्वे सुप्रीतमनसः प्रतिगृह्णन्त्वम् बलिम् ॥ १८० ॥
 सिद्धिं यच्छन्तु मे क्षिप्रं भयेभ्यः पान्तु मां सदा ।
 “सर्वेभ्यो भूतेभ्यो नम” इति बलिं क्षिप्त्वा पुनश्च
 योगिन्यो भीषणा रौद्रा वेताला ब्रह्मराक्षसाः ॥ १८१ ॥
 आगत्य प्रतिगृह्णन्तु शिवेच्छानुविधायिनः ।
 मया दत्तं बलिं क्षिप्रं भयेभ्यः पान्तु मां सदा ॥ १८२ ॥
 “ओं हां हः हुं फट् ।” अनेन च बलिं क्षिपेत् ।

दत्त्वा बलिं ततः पादौ प्रक्षाल्याचम्य वाग्यतः ।
 नमस्कृत्य महादेवं कर्म कुर्याद् यथोत्तरम् ॥ १८३ ॥

३४४

शैवाश्चिकल्पाधिकारः ।

अथ वैष्णवकल्पोऽभिः कथ्यते तन्त्रचोदितः ।
 स्नातो धौताङ्गप्रिराचान्तः प्राणानायम्य वाग्यतः ॥ १८४ ॥

रेखास्तिसोऽथ पूर्वाग्रास्तिसश्वोदङ्गमुखा लिखेत् ।
 द्वादशाक्षरविद्यां तु जपित्वा तु यथाक्रमम् ॥ १८५ ॥

निरस्य शकलं धौतपाणिः सम्प्रोक्ष्य विद्यया ।
 करदेहाङ्गविन्यासान् कृत्वा तारमनुस्मरन् ॥ १८६ ॥

तत्रावाह्य परां शक्तिं लक्ष्मीमृतुमर्तीं स्मरन् ।
 स्नातामलङ्गकृतां विष्णुं तथैवावाह्य तौ यजेत् ॥ १८७ ॥

आरणेयाग्न्यन्यतमं शरावादिस्थितानलम् ।
 आनींतं तारतोऽवोक्ष्य विष्णोर्बीजमनुस्मरन् ॥ १८८ ॥

देव्या योनौ विनिक्षिप्य गर्भं ध्यात्वेन्धनैरमुम् ।
 उद्दीप्यविद्यया प्राग्वदद्विः परिसमूह्य तम् ॥ १८९ ॥

दर्भेषु पात्राण्यासाद्य परिस्तर्य यथाक्रमम् ।
 प्रोक्षणीमद्विरापूर्य द्वादशाक्षरविद्यया ॥ १९० ॥

तस्यामावाह्य तु हरिं तज्जलैः प्रोक्ष्य तान्यथ ।
 उत्तानयित्वा पात्राणि विस्त्येधमं च वेघसम् ॥ १९१ ॥

दक्षिणे प्राग्वदावाह्य संपूज्योत्तरतः पुनः ।
 प्रणीताः पूरयित्वाद्विः प्राग्वद् विन्यस्य तत्र तु ॥ १९२ ॥

साङ्गं विष्णुं समावाह्य संपूज्याज्यं निरूप्य तु ।
 श्रप्यित्वोत्तरेऽङ्गारे त्रिरभिद्योत्य तं कुशैः ॥ १९३ ॥

त्रिरूप्य निधायग्रे सदर्भैः सुक्षुवौ पुनः ।
 प्रताप्य क्षालयेत् तारात् परिमृज्याग्रमग्रतः ॥ १९४ ॥

मध्यं मध्येन मूलं तु मूलेनाग्नौ क्षिपेत् कुशान् ।
 परिधीनूर्ध्वसमिधौ प्राग्वद् विन्यस्य विद्यया ॥ १९५ ॥

परिषिद्येधमादाय घृतेनावोक्ष्य तारतः ।
 सकृदधुत्वा तथाधारौ हुत्वा तु द्वादशाक्षरात् ॥ १९६ ॥

गर्भाधानादिकर्माणि तिलैः प्रत्याहुतित्रयम् ।
 हुत्वा प्रणवतस्तस्य पितरौ तौ विसृज्य तु ॥ १९७ ॥

हेमपीठाम्बुजे वहेर्पूर्ति ध्यायेच्च वैष्णवीम् ।
 पञ्चवक्रं चतुर्बाहुं हेमवर्णं त्रिलोचनम् ॥ १९८ ॥

तस्य पृथ्वी भवेत् पादौ धौः शिरस्त्वसबोऽनिलः ।
 चक्षूंषि सूर्यः स्वं क्रोडं जिह्वाः सप्त जगन्ति ताः ॥ १९९ ॥

हृदये गार्हपत्यः स्यान्मुखेष्वाहवनीयकः ।
 अन्वाहार्यो भवेत् कुक्षौ वेदा वक्राण्यनुक्रमात् ॥ २०० ॥

कुण्डमयं प्राणमुखं हेमवर्णं दैविकसाधनम् ।
 भिन्नाञ्जननिभं याम्यं याजुषं क्षुद्रकर्मकृत् ॥ २०१ ॥

पश्चिमं तूदयार्काभिमाथर्वं शान्तिके मतम् ।
 उत्तरं साम चन्द्राभं काम्यकर्मप्रसाधनम् ॥ २०२ ॥

सर्ववेदमयं ह्यैर्धर्वं स्फटिकाभं विमुक्तिदम् ।
 एवं ध्यात्वाभिपूज्यैनं तदीये हृदयाम्बुजे ॥ २०३ ॥

वासुदेवं चतुर्बाहुं शङ्खचक्रगदाधरम् ।
 यथोक्तरूपमावाह्यं संपूज्योक्तैर्जुहोति च ॥ २०४ ॥

जयादिभिर्द्विजातिश्वेदधुत्वा स्विष्टकृतं तथा ।
 समापयेच्च तत् कर्म दत्त्वा तद्विदक्षिणाम् ॥ २०५ ॥

उत्सृज्याथ प्रणीताश्च तद्वत् परिधिविष्टरान् ।
 वेरे वा सहृदब्जे वा प्रवाह्याभिस्थमच्युतम् ॥ २०६ ॥

अग्निं चापि यथापूर्वं साङ्गोपाङ्गं प्रवाहयेत् ।

वैष्णवाग्निकल्पाधिकारः ।

कल्पोऽथ मान्त्रिको वहेरशेषार्थप्रसाधकः ॥ २०७ ॥

कथ्यते स्थिण्डिलं वापि कुण्डं वा प्रोक्तलक्षणम् ।
 गोमयालेपितं तारादुदृत्य शक्लेन तु ॥ २०८ ॥

समीकृत्योपलिप्याथ हैमादिशक्लेन तु ।
 मध्ययाम्योक्तरा रेखास्तिसः प्राचीनमुलिखेत् ॥ २०९ ॥

मध्यापैन्द्रगा रेखास्तोदीचीनमुहिलिखेत् ।
 अवोक्ष्य शकलं त्यक्त्वा सर्वत्र प्रणवं जपन् ॥ २१० ॥
 अरणेवा मणेवांभि श्रोत्रियागारतोऽपि वा ।
 शरावादौ समानीतं निरीक्ष्याभ्युक्ष्य तारतः ॥ २११ ॥
 कव्यादांशं परित्यज्य प्राङ्मुखो वाग्यतः शुचिः ।
 जाठरं चैन्दवं चाग्नि भौतिकेऽस्मिन् नियोज्य तु ॥ २१२ ॥
 स्नातामृतमतीं शक्तिमीधरं च सिसुक्षया ।
 सङ्क्षतावभिपूज्यैतौ शक्तिबाजेन साधकः ॥ २१३ ॥
 ईशबीजं विचिन्त्याग्निं शक्तेर्गर्भे विनिक्षिपेत् ।
 इन्धनाभ्यां तमुत्थाप्य समाच्छाद्येन्धनैस्ततः ॥ २१४ ॥
 ओं चित्पङ्कल हनं दह पच सर्वज्ञ आज्ञापयैति ठठ ।
 अनेन तु धवित्रेण ज्वालयित्वा हुताशनम् ।
 ओं अग्निं प्रज्वलितं वन्दे जातवेदं हुताशनम् ॥ २१५ ॥
 सुवर्णवर्णमनैलं समिदं सर्वतोमुखम् ।
 उपस्थानमनेनाथ कुर्यात् पुष्टं च निक्षिपेत् ॥ २१६ ॥
 एकैकशस्तु प्रागादिदर्भैरास्तीर्य देशिकः ।
 परिषिच्य जलैस्तूणीमभ्यर्च्याग्निं षडङ्गतः ॥ २१७ ॥
 जलविन्दुं जीवभूतं क्षिप्त्वा प्रणवतोऽनले ।
 गर्भाधानादिकर्माणि षडङ्गैः स्वैरनुकमात् ॥ २१८ ॥
 प्रत्याहुतित्रयं हुत्वा परिषिच्याथ तारतः ।
 दर्भेषूत्तरतो वह्नेः पात्राण्यासाद्य पूर्ववत् ॥ २१९ ॥
 तोयसेकदयाधेयं संख्यैर्दर्भेयथाकमम् ।
 परिस्तीर्य यथापूर्वं प्रोक्षणीं वेधसं तथा ॥ २२० ॥
 प्रणीतां चाभिपूज्याग्निं परिषिच्यादितः कमात् ।
 ध्यात्वा हेमासनाम्भोजधवलं केसरोज्जवलम् ॥ २२१ ॥

१. ‘है’ क.पाठः. २. ‘नः’ क. ख. पाठः. ३. ‘ये’ क. पाठः. ४. ‘ज्वा’ ग. पाठः. ५. ‘म’ क. पाठः. ६. ‘प’ क. ख. पाठः.

तदृष्टपत्राग्रगता मूर्तयोऽष्टौ हविर्भुजः ।

अग्निः स्यात् प्रथमा मूर्तिर्वैश्वानरहुताशनौ ॥ २२२ ॥

जातवेदा हुतवहो हुतवर्मा ततः परम् ।

तथा देवमुखः सप्तजिह्वशेत्यष्टमूर्तयः ॥ २२३ ॥

जातवेदाः सप्तजिह्वो हव्यवाहस्तथापरः ।

अश्वोदरस्तथैवाजस्ततो वैश्वानराह्यः ॥ २२४ ॥

तद्वत् कौमारतेजाश्च विश्वेदेवमुखस्तथा ।

अग्नयेषदपूर्वीः स्युर्मूर्तयोऽष्टौ परे जगुः ॥ २२५ ॥

शक्तिस्तिकसाभयं सवरदं काश्मीरक्तद्युतिं

शुबलालेपनमाल्यदामवसनं भास्वज्जटामण्डलम् ।

व्यालोलामलहाररत्नमकुटं तं हेममालोज्जवलं

ध्यायेत् सौम्यमभीष्टदं हुतवहं त्र्यक्षं प्रसन्नाननम् ॥ २२६ ॥

हिरण्या गगना रक्ता कृष्णास्था त्वथ सुप्रभा ।

बहुरूपातिरक्ता च सात्त्विक्यः सप्त कीर्तिताः ॥ २२७ ॥

पद्मरागा सुवर्णी च भद्रलोहितलोहिते ।

श्रेता च धूमिनी चैव करालीति रजोन्विताः ॥ २२८ ॥

विश्वमूर्तिस्फुलिङ्गिन्यौ धूम्रवर्णा मनोजवा ।

विलोहिता कराली च काली चेति तमोन्विताः ॥ २२९ ॥

धातुबीजैर्विलोभोक्तैर्विवाय् मभूषितैः ।

पूर्वादिदिक्षु जिह्वाः स्युर्वसुधारेशकोणगाः ॥ २३० ॥

दैवेष्वपि च निलेषु सात्त्विक्यः शान्तिकेष्वपि ।

शस्ताः काम्येषु राजस्यस्तामस्यः कूरकमसु ॥ २३१ ॥

देवताः पितृगन्धर्वा यक्षनागाः पिशाचकाः ।

क्रमेण जिह्वाधीशाः स्युस्तथैव ब्रह्मराक्षसाः ॥ २३२ ॥

सर्वदेवमयी रुद्याता वसुधारोपजिह्विका ।

तस्यां काम्यानि शस्तानि शेषाः स्युर्वैदिकोदिताः ॥ २३३ ॥

प्रणवादिनमोन्तं तु मूर्तिर्जिह्वास्तथाच्येत् ।

सहस्रार्चिः स्वस्तिपूर्णश्चोत्तिष्ठपुरुषस्ततः ॥ २३४ ॥

धूमव्यापी सप्तजिह्वस्तथा पष्ठो धनुर्धरः ।

षडेवमङ्गमन्त्राः स्युर्वह्नेर्जातियुताः पृथक् ॥ २३५ ॥

अङ्गानि मूर्तयश्चैव प्रसन्नाः स्युश्चतुर्भुजाः ।

शक्तिस्वस्तिकदोद्धन्द्रुकमाभरणभूषणाः ॥ २३६ ॥

तथेन्द्राद्यांश्च लोकेशानन्नाणि च बहिर्यजेत् ।

स्वमूर्तिमपि चामेर्यीं न्यस्ताङ्गां परिभाव्य तु ॥ २३७ ॥

इष्टा गन्धादिभिर्विह्माज्यं संस्कृत्य पूर्ववत् ।

सुक्ष्मुवावपि संमृज्य वैदिकाग्न्युक्तमार्गतः ॥ २३८ ॥

प्राजापत्यादिभिर्भन्त्रैर्वैदिकाभिसुखं ततः ।

हुत्वाङ्गमूर्तीर्जिह्वानामेकैकाज्याहुतिक्रमात् ॥ २३९ ॥

हुत्वा त्वनेन मन्त्रेण जुहोत्येकाहुतिं पुनः ।

तार व्याहृतयस्तिस्रो वैश्वानरपदं ततः ॥ २४० ॥

सोऽपि भाव जातवेद इहावह सर्वकर्माणि साधय ठठ ।

व्याहृत्यादिमिमं मन्त्रं मूलमग्रेर्विदुर्बुधाः ।

ऋषिः स्यात् सविता छन्दो दैवीगायत्रसंज्ञितम् ॥ २४१ ॥

देवता जातवेदोऽग्निः समृच्छादौ नियुज्यते ।

महासमृद्धिदो ह्येष जप्यः स्यादयुतं पुरः ॥ २४२ ॥

त्रीहिं न्यग्रोघसमिधस्तिलराज्याज्यपायसैः ।

पूर्वादिदिक्षु हुत्वादौ क्रमात् प्रतिपदादिषु ॥ २४३ ॥

साष्टोत्तरसहस्रं वा शतं वाज्यं जुहोतु च ।

एकादश्यां यथाशक्ति भोजयित्वा शुचीन् द्विजान् ॥ २४४ ॥

रक्तां गां दक्षिणां दत्त्वा सिध्येत् सामृद्धिको मनुः ।

उक्तैर्द्वयैः प्रतिपदि पृथक् साष्टकं वा सहस्रं

हुत्वा त्रीहिं जरदमथवा प्रत्यहं रुद्रसंख्यम् ।

०याघातीर्यैर्घृतविलुलितैर्वा त्रिपक्षं तथेधमैः

पालाशैर्वा मधुरमिलितैः स्यात् समृद्धिस्तु पुष्पैः ॥ २४५ ॥

१. ‘पि भावं जा’ ख. पाठः. २. ‘दा’ क. पाठः.

अथाभिचारकेषु वहिकुण्डसाधनादिकं
 समुत्सुजेदरेः पुरे तथाम्बुधौ सरित्सु वा ।
 करोतु तत्र शान्तिकं सदानधर्मपूजनं
 यथा स्वदेहदेशवंशरक्षणं कृतं भवेत् ॥ २६२ ॥

तथैव शान्तिकादिकानि दक्षिणावसानिकं
 समाप्य वैदिकामिकल्पदर्शितकमेण वा ।
 निरुद्ध्य दैवतं च वहिमम्बरेन्दुपङ्गजे
 नियोजयेत चामृताम्बुशीकरप्रवर्षिणि ॥ २६३ ॥

इतीह तत्त्वसागरादितन्त्रचोदितो विषि-
 इन्थैव वैदिकप्रयोगवृत्तिगृह्यदर्शितः ।
 शिवागमोदितश्च यो निरुप्य संप्रदर्शितः
 प्रयोगतस्तु साधकैरलं निषेवयतां सुखम् ॥ २६४ ॥

इति श्रीमद्दीशानशिवगुरुदेवपद्मतौ तन्त्रसारे
 अमिकल्पवार्धनीम
 चतुर्दशः पठलः ।

इति सामान्यपादः प्रथमः समाप्तः ।

शुभं भूयात् ।

READY FOR SALE.

RS. AS. P.

भक्तिमञ्चरी (Stuti) by H. H. Svâti Sri Râma Varma
Mahârâjah. 1 0 0

Trivandrum Sanskrit Series.

No. 1—	दैवम् (Vyâkarana) by Deva with Purushakâra of Krishnalilâsukamuni.	1 0 0
No. 2—	अभिनवकौस्तुभमाला-दक्षिणामूर्तिस्तवौ by Krishnalilâsukamuni.	0 2 0
No. 3—	नलाभ्युदयः (Kâvya) by Vâmana Bhatta Bâna (Second Edition).	0 4 0
No. 4—	शिवलीलार्णवः (Kâvya) by Nilakantha Dikshita.	2 0 0
No. 5—	ब्यक्तिविवेकः (Alankâra) by Mahinna Bhaita with commentary.	2 12 0
No. 6—	दुर्बटवृत्तिः (Vyâkarana) by Saranadeva.	2 0 0
No. 7—	ब्रह्मतत्त्वप्रकाशिका (Vedânta) by Sadâsivendra Sarasvatî	2 4 0
No. 8—	प्रयुज्ञाभ्युदयम् (Nâtaka) by Ravi Varma Bhûpa.	1 0 0
No. 9—	विरूपाक्षपञ्चाशिका (Vedânta) by Virûpâkshânâtha with the commentary of Vidyâchakravartin.	0 8 0
No. 10—	मातङ्गलीला (Gajalakshana) by Nilakantha.	0 8 0
No. 11—	तपतीसंबरणम् (Nâtaka) by Kulasekhara Varma with the commentary of Sivarama.	2 4 0
No. 12—	परमार्थसारम् (Vedânta) by Bhagavad Âdi-sesha with the commentary of Râghavanânda.	0 8 0
No. 13—	सुभद्राधनजयम् (Nâtaka) by Kulasekhara Varma with the commentary of Sivarama.	2 0 0

	RS. AS. P.
No. 14—नीतिसारः (Nīti) by Kāmandaka, with the commentary of Sankarārya.	3 8 0
No. 15—स्वभवासवदत्तम् (Nātaka) by Bhāsa. (Second Edition)	1 8 0
No. 16—प्रतिज्ञायौगन्धरायणम् (Nātaka) by Bhāsa.	1 8 0
No. 17—पञ्चरात्रम् Do. Do.	1 0 0
No. 18—नारायणीयम् (Stuti) by Nārāyana Bhatta with the commentary of Desamangala Varya.	4 0 0
No. 19—मानमेयोदयः (Mīmāṃsâ) by Nārāyana Bhatta and Nārāyana Pandita.	1 4 0
No. 20—अविमारकम् (Nātaka) by Bhāsa.	1 8 0
No. 21—बालचरितम् Do. Do.	1 0 0
No. 22—मध्यमव्यायोग-दूतवाक्य-दूतघटोत्कच-कर्णभारतोरुभङ्गानि (Nātaka) by Bhāsa.	1 8 0
No. 23—नानार्थीर्णवसंक्षेपः (Kosa) by Kesavaswâmin (Part I. 1st & 2nd Kândas)	1 12 0
No. 24—ज्ञानकीपरिणयः (Kâvya) by Chakrakavi.	1 0 0
No. 25—काणादसिद्धान्तचन्द्रिका (Nyâya) by Gangâ-dharasûri.	0 12 0
No. 26—अभियेकनाटकम् (Nātaka) by Bhāsa.	0 12 0
No. 27—कुमारसम्भवः (Kâvya) by Kâlidâsa with the two commentaries, Prakâsikâ of Arunagirinâtha and Vivarana of Nârâyana Pandita (Part I. 1st & 2nd Sargas).	1 12 0
No. 28—वैखानसधर्मप्रश्नः (Dharmasûtra) by Vikhanas.	0 8 0
No. 29—नानार्थीर्णवसंक्षेपः (Kosa) by Kesavaswâmin (Part II. 3rd Kânda).	2 4 0
No. 30—वास्तुविद्या (Silpa).	0 12 0
No. 31—नानार्थीर्णवसंक्षेपः (Kosa) by Kesavaswâmin (Part III. 4th, 5th & 6th Kândas).	1 0 0

RS. AS. P.

No. 32—कुमारसम्भवः (Kâvya) by Kâlidâsa with the two commentaries, Prakâsikâ of Arunagirinâtha and Vivarana of Nârâyana Pandita (Part II, 3rd, 4th & 5th Sargas)	2	8	0
No. 33—धारहचसंग्रहः (Vyâkarana) with the commentary Dipaprabhâ of Nârâyana.	0	8	0
No. 34—मणिदर्पणः (शब्दपरिच्छेदः) (Nyâya) by Râja-chûdâmanimakhin.	1	4	0
No. 35—मणिसारः (अनुमानखण्डः) (Nyâya) by Gopî-nâtha.	1	8	0
No. 36—कुमारसम्भवः (Kâvya) by Kâlidâsa with the two commentaries, Prakâsikâ of Arunagirinâtha and Vivarana of Nârâyana Pandita (Part III, 6th, 7th & 8th Sargas).	3	0	0
No. 37—आशौचाष्टकम् (Smriti) by Vararuchi with commentary.	0	4	0
No. 38—नामलिङ्गानुशासनम् (Kosa) by Amarasimha with the commentary Tikâsarvasva of Vandyaghatiya Sarvânanda (Part I, 1st Kânda).	2	0	0
No. 39—चारुदत्तम् (Nâtaka) by Bhâsa.	0	12	0
No. 40—अलङ्कारसूत्रम् (Alankâra) by Râjânuaka Sri Ruyyaka with the Alankârasarvaswa of Sri Mankhuka and its commentary by Samudrabandha.	2	8	0
No. 41—अध्यात्मपटलम् (Kalpa) by Âpastamba with Vivarana of Sri Sankara Bhagavat Pada.	0	4	0
No. 42—प्रतिमानाटकम् (Nâtaka) by Bhâsa.	1	8	0
No. 43—नामलिङ्गानुशासनम् (Kosa) by Amarasimha with the two commentaries, Amarakosodghatana of Kshîraswamin and Tikâsarvaswa of Vandyaghatiya Sarvananda (Part II, 2nd Kanda 1—6. Vargas).	2	8	0

RS. AS. P.

No. 44—तन्त्रसुदूरम् (Tantra) by Bhattacharaka Sri Ve-				
	dottama.	0	4	0
No. 45—प्रपञ्चहरिदयम् (Prapanchahridaya).		1	0	0
No. 46—परिभाषासृष्टिः (Vyâkarana) by Nilakantha				
	Dikshita.	0	8	0
No. 47—सिद्धान्तसिद्धाज्ञनम् (Vedânta) by Sri				
Krishnânânda Sarasvatî. (Part I.)		1	12	0
No. 48—Do. Do. (Part II.)		2	0	0
No. 49—गोलदीपिका (Jyotisha) by Parameswara.		0	4	0
No. 50—रसार्णवसुधाकरः (Alankara) by Singa				
	Bhûpâla.	3	0	0
No. 51—नामलिङ्गानुशासनम् (Kosa) by Amarasimha				
with the two commentaries, Amarakoso-				
dghâtana of Kshîraswâmin and Tîkâ-				
sarvaswa of Vandyaghatîya Sarvananda				
(Part III. 2nd Kanda 7—10 Vargas)		2	0	0
No. 52—नामलिङ्गानुशासनम् (Kosa) by Amarasimha				
with the commentary Tîkâsarvaswa of				
Vandyaghatîya Sarvananda (Part IV.				
3rd Kanda)		1	8	0
No. 53—शाब्दनिर्णयः (Vedânta) by Prakâsâtmaya-				
tîndra		0	12	0
No. 54—स्फोटसिद्धिन्यायविचारः (Vyâkarana)		0	4	0
No. 55—मत्तविलासग्रहसनम् (Nâtaka) by Sri				
Mahendravikramavarman.		0	8	0
No. 56—मनुष्यालयचन्द्रिका (Silpa).		0	8	0
No. 57—रघुवीरचरितम् (Kavya).		1	4	0
No. 58—सिद्धान्तसिद्धाज्ञनम् (Vedânta) by Sri				
Krishnânânda Sarasvatî (Part III.)		2	0	0
No. 59—नागानन्दम् (Nâtaka) by Sriharshadeva				
with the commentary Nâgânanda-				
vimarsinî of Sivarâma.		3	4	0
No. 60—छट्टुसृष्टिः (Stuti) by Sri Laghubhattâraka				
with the commentary of Sri Ragha-				
vânanda.		0	8	0

No. 61—सिद्धान्तसिद्धाभास्म् (Vedanta) by Sri Krishna-			
nanda Sarasvati (Part IV.)	1	8	0
No. 62—सर्वमतसंग्रहः (Sarvamatasangraha).	0	8	0
No. 63—किरातार्जुनीयम् (Kavya) by Bharavi with the commentary Sabdarthadipika of Chitra- bhanu (1, 2 and 3 Sargas):	2	8	0
No. 64—मेघसन्देशः (Kavya) by Kalidasa with the commentary Pradipa of Dakshinavarta- natha.	1	0	0
No. 65—मणमतम् (Silpa) by Mayamuni	3	8	0
No. 66—महार्थमञ्जरी (Darsana) with the com- mentary Parimala of Maheswarânanda.	2	8	0
No. 67—तत्त्वसमुच्चयः (Tantra) by Narayana with the commentary Vimarsini of Sankara (Part I. 1-6 Patalas)	3	4	0
No. 68—तत्त्वप्रकाशः (Agama) by Sri Bhojadeva with the Commentary Tâtparya- dipika of Sri Kumara.	2	0	0
No. 69—ईशानशिवगुरुदेवपद्धतिः (Tantra) by Isanasiva- gurudevamisra (Part I Samanyakapâda).	1	8	0

Apply to:—

The Agent for the sale of

Government Sanskrit Publications,

Trivandrum.

DATE OF ISSUE

This book must be returned
within 3, 7, 14 days of its issue. A
fine of ONE ANNA per day will
be charged if the book is overdue.

23 Mar 67

Class No. S29.5 Book No. T761 1
Vol. 1

Author Ishankiriguru under Misra ..

Title Ishankiriguru under Padhati.

Acc. No. 16508